

علامتوں کا زوال

انتظار حسین

مکتبہ جامعہ دہلی

اشتراک

پیشکش کنندہ فوج افسران بانی



علامتوں کا زوال

انتظار حسین

مکتبہ جامعیہ دہلی

اشتراک

پیشکش کیلئے فروغ اُردو پرائیویٹ

© مکتبہ جامعہ لیتھڈ

Alamaton Ka Zawal
by
Intezar Husain
Rs.87/-



صدر دفتر

011-26987295 ☎

مکتبہ جامعہ لیتھڈ، جامعہ نگر، نئی دہلی - 110025

Email: monthlykitabnuma@gmail.com

شاخیں

011-23260668 ☎

مکتبہ جامعہ لیتھڈ، اردو بازار، جامع مسجد دہلی - 110006

022-23774857 ☎

مکتبہ جامعہ لیتھڈ، پرنس بلڈنگ، ممبئی - 400003

0571-2706142 ☎

مکتبہ جامعہ لیتھڈ، یونیورسٹی مارکیٹ، علی گڑھ - 202002

011-26987295 ☎

مکتبہ جامعہ لیتھڈ، بھوپال گراؤنڈ، جامعہ نگر، نئی دہلی - 110025

قومی اردو کونسل کی کتابیں مذکورہ شاخوں پر دستیاب ہیں

قیمت: 87/- روپے

تعداد: 1100

سنہ اشاعت: 2011

سلسلہ مطبوعات: 1466

ISBN : 978-81-7587-591-3

ناشر: ڈائرکٹر، قومی کونسل برائے فروغ اردو زبان، فروغ اردو بھون FC-33/9، انسٹی ٹیوشنل ایریا، جسولہ، نئی دہلی - 110025

فون نمبر: 49539000 فیکس: 49539099

ای میل: urducouncil@gmail.com ویب سائٹ: www.urducouncil.nic.in

طابع: جے۔ کے۔ آفسیٹ پرنٹرز، بازار میا محل، جامع مسجد - 110006

اس کتاب کی چھپائی میں GSM TNPL Maplitho 70 کاغذ کا استعمال کیا گیا ہے۔

معروضات

قارئین کرام! آپ جانتے ہیں کہ مکتبہ جامعہ لمیٹڈ ایک قدیم اشاعتی ادارہ ہے، جو اپنے ماضی کی شاندار روایات کے ساتھ آج بھی سرگرم عمل ہے۔ 1922ء میں اس کے قیام کے ساتھ ہی کتابوں کی اشاعت کا سلسلہ شروع ہو گیا تھا جو زمانے کے سرد و گرم سے گزرتا ہوا آگے کی جانب گامزن رہا۔ درمیان میں کئی دشواریاں حائل ہوئیں، نامساعد حالات سے بھی سابقہ پڑا مگر سفر جاری رہا اور اشاعتوں کا سلسلہ کئی طور پر کبھی منقطع نہیں ہوا۔

اس ادارے نے اردو زبان و ادب کے معتبر و مستند مصنفین کی سیکڑوں کتابیں شائع کی ہیں۔ بچوں کے لیے کم قیمت کتابوں کی اشاعت اور طلباء کے لیے ”درسی کتب“ اور ”معیاری سیریز“ کے عنوان سے مختصر مگر جامع کتابوں کی تیاری بھی اس ادارے کے مفید اور مقبول منصوبے رہے ہیں۔ ادھر چند برسوں سے اشاعتی پروگرام میں کچھ تعطل پیدا ہو گیا تھا جس کی وجہ سے فہرست کتب کی اشاعت بھی ملتوی ہوتی رہی مگر اب برف پکھلی ہے اور مکتبہ کی جو کتابیں کمیاب بلکہ نایاب ہوتی جا رہی تھیں شائع ہو چکی ہیں۔ زیر نظر کتاب اسی سلسلے کی ایک کڑی ہے۔ اب تمام کتابیں مکتبہ کی دہلی، ممبئی اور علی گڑھ شاخوں پر دستیاب ہیں اور آپ کے مطالبہ پر بھی روانہ کی جائیں گی۔

اشاعتی پروگرام کے جمود کو توڑنے اور مکتبہ کی ناؤ کو بھنور سے نکالنے میں مکتبہ جامعہ بورڈ آف ڈائریکٹرز کے چیئرمین اور جامعہ ملیہ اسلامیہ کے وائس چانسلر جناب نجیب جنگ (آئی اے ایس) کی خصوصی دلچسپی کا ذکر ناگزیر ہے۔ موصوف نے قومی کونسل برائے فروغ اردو زبان کے فعال ڈائریکٹر جناب حمید اللہ بھٹ کے ساتھ (مکتبہ جامعہ لمیٹڈ اور قومی کونسل برائے فروغ اردو زبان کے درمیان) ایک معاہدے کے تحت کتابوں کی اشاعت کے معطل شدہ عمل کو نئی زندگی بخشی ہے۔ اس سرگرم عملی اقدام کے لیے مکتبہ جامعہ کی جانب سے میں ان صاحبان کا شکریہ ادا کرتا ہوں۔ امید ہے کہ یہ تعاون آئندہ بھی شامل حال رہے گا۔

خالد محمود

منیجنگ ڈائریکٹر، مکتبہ جامعہ لمیٹڈ

ترتیب:

- معذرت ۵
- اجتماعی تہذیب اور افسانہ ۷
- نیا ادب اور پُرانی کہانیاں ۲۳
- افسانے میں نیا طرزِ احساس ۳۷
- علامتوں کا زوال ۴۹
- رسم الخط اور پھول ۵۹
- ادب، گھوڑے سے گفتگو ۶۵
- لکھنا آج کے زمانے میں ۷۱
- ادب کی الف، ب، ت ۷۷
- ڈراما میں قومی موضوعات ۸۳
- ادب اور تصوف ۸۷
- ہمارے عہد کا ادب ۹۳
- ادب اور عشق ۱۰۵
- ادب اور تقاضے ۱۱۳
- بکرم، بیتال اور افسانہ ۱۲۱
- افسانے میں چوتھا کھونٹ ۱۲۷

فرویات

- کچھ الف لیلہ کے بارے میں ۱۴۱
- سرشار کی الف لیلہ ۱۵۱

۱۵۷	○ شخص اور شاعر
۱۶۷	○ سیتا ہرن
۱۷۵	○ انیس کے مرثیے میں شہر
۱۸۱	○ ناول، حقیقت نگاری اور غالب
۱۸۹	○ گمشدہ امیر خسرو
۱۹۹	○ احمد مشتاق کی غزل
۲۱۱	○ گمشدہ کی واپسی
۲۱۷	○ نئے زمانے کی برہن
۲۲۱	○ مادھو، اوبلوموت اور زاہد ڈار
۲۲۹	○ خالدہ حسین کی پہچان
۲۳۷	○ ڈیڑھ بات اپنے افسانے پر

معذرت

یہ پچھٹے ٹوٹے مضامین میری ایک بُری عادت کا نتیجہ ہیں۔ میں ادبی معاملات میں چُپ نہیں رہ سکتا۔ ذاتی معاملات میں بولنا لڑنا بھڑنا مجھے بھلا نہیں لگتا جب ایسا کرتا ہوں تو بعد میں پچھتا تا ہوں۔ مگر یہ میری ذات کا معاملہ ہے۔

ایسے بھی لکھنے والے ہوئے ہیں جنہوں نے بس اپنے بھرپور سے غرض رکھی اور اپنے تخلیقی درد میں مگن رہے۔ کوئی کیا کہتا ہے ان کی بلا سے۔ افسوس کہ میں ان برتر روحوں میں اپنا شمار نہیں کر سکتا۔ افسانہ میں بھی وضو کر کے ہی لکھنے بیٹھتا ہوں اور جب نیت باندھ لیتا ہوں تو ادھر ادھر نہیں دیکھتا۔ مگر وقفوں میں تو دائیں بائیں نظر ڈالتا ہوں۔ بس اسی دائیں بائیں نظر ڈالنے میں بولنے کی عادت پڑ گئی ہے مگر وہ بھی تو ہوتے ہیں جو نیت باندھنے کے بعد بول پڑتے ہیں۔ یہ تو بہت ہی قبیح حرکت ہے۔ پہلے اور بعد میں بول لینا اس سے اچھا ہے کہ عامل بیچ عمل میں بول پڑے اور اپنی دیانت پر پانی پھیر لے۔ کہیں اس طرح میں اپنی عادت بد کے لیے جواز تو پیش نہیں کر رہا۔ زیادہ بری عادت کسی چھوٹی بری عادت کے لیے جواز نہیں بن سکتی۔

چونکہ اپنی عادت بد کی تاریخ پیش کرنا مقصود نہیں اس لیے میں نے شروع سے اپنے مضامین کا شمار اور انتخاب ضروری نہیں سمجھا۔ پھر یہ میں پہلے یہ اقرار کر کے اپنی پوزیشن صاف کر لوں کہ یہ کوئی باقاعدہ تنقیدی مقالات نہیں ہیں۔ باقاعدہ تنقیدی مقالہ لکھنے کا

قمر میں اہل ہی نہیں۔ یہ تو بس چیزوں کے بارے میں، تحریریں دل کے بارے میں، ادب کے سوا کچھ کے بارے میں، تہذیب کے معاملات کے بارے میں ایک حقیر افسانہ نگار کے رد عمل ہیں۔ اچھا خیر تو میں کیا کر رہا تھا، یہی کہ میں نے اب تک جو غلط سلط مضامین لکھے ہیں ان سب کو شمار میں نہیں لایا ہوں۔ نہ یہ سوچ کر انتخاب کیا ہے کہ میری ادبی زندگی کے سب سال اس میں سمٹ آئیں کچھ تو تلاش کے باوجود مجھے دستیاب نہ ہوئے۔ زیادہ مضامین کو میں نے رد کر دیا، کچھ یہ سوچ کر کہ یہ تو اس وقت کی بات تھی، رات گئی بات گئی، کچھ یہ سوچ کر کہ اس رد عمل میں، یا اس رائے میں تو بہت ادھ کچرا ہے۔ کچھ یہ سوچ کر کہ اب جو میرے رد عمل ہیں ان میں اور کُن میں تفاوت بہت ہو گیا ہے۔ خیر ایسے مضامین قلمزد ہونے کے بعد بھی آپ کو یہ کتاب پڑھتے ہر نے یہ احساس ہو سکتا ہے کہ پچھلے مضمون میں اس نے کیا کہا تھا ادب اس کا رد عمل کتنا مختلف ہے میں آپ کے اس رد عمل پر قیاس کر کے خوفزدہ نہیں ہوں۔ مجھے تو جیب اپنی ان تحریریں پر نظر دوڑاتے ہوئے اس قسم کا احساس ہوا تھا تو مجھے تو ایک اطمینان سا ہوا تھا کہ اچھا مجھ میں رائے بدلنے کی صلاحیت موجود ہے۔

بہر حال کٹ چھنٹ کر جو مضمون بچے ہیں وہ پیش خدمت ہیں۔

انتظار حسین

۲۵ مئی ۱۹۸۲ء

اجتماعی تہذیب اور افسانہ

ایک روز کا ذکر ہے کہ لاہور کے آسمان پر ایک دودھیادھاری کھنچتی دکھائی دی۔ غور سے دیکھا تو بہت بندی پر ایک گول سی چیز حرکت کرتی نظر آئی یہ لمبی دودھیادھاری اسی کی دم تھی۔ شہر میں یہ خبر اڑ گئی کہ اسپٹنک گزر رہا ہے مگر دوسرے دن اخباروں میں ایک تردیدی خبر شائع ہوئی کہ وہ گول سی چیز اسپٹنک نہیں جٹ جہاز تھا۔

یہ گول سی چیز اگر ہمارے ڈبائی میں دکھائی دیتی تو وہاں لوگ اسے مرغی کے انڈے کا نشان بتاتے اور اسے قیامت کی علامت مٹھراتے۔ ہم جس مسجد میں نماز پڑھنے جایا کرتے تھے۔ وہاں کبھی کبھی نہ جانے کون ایک اشتہار لٹکا جاتا تھا جس میں اعلان ہوتا تھا کہ قیامت آنے والی ہے۔ پہلے آسمان پر مرغی کے انڈے کا نشان نظر آئے گا۔ پھر مرغی آدمی کی طرح باتیں کرے گی اور اس کے بعد قیامت آجائے گی۔ بس ہمارے ہاں روزیسی رہتا تھا۔ ایک دفعہ اہلی والی کو شکایت ہوئی کہ اس کی اہلی میں کٹاریں نہیں لگتیں۔ پودوس کے گھر میں تیم تھا۔ اس نے اپنی اہلی کا اس نیم سے بیاہ کر دیا۔ اہلی کو سرخ دوپٹا اڑھایا گیا۔ نیم کے سہرا باندھا گیا۔ غلہ والوں کی دعوت ہوئی۔ لیجیے صاحب بیاہ ہو گیا۔ اگلے جاڑوں میں اہلی میں خوب لمبی کٹاریں آئیں۔ ہمارے محلے میں ایک ہی اہلی تھی اس لیے اہلی والی کے گھر کا پتا تو صاف تھا۔ مگر یہ نہ سمجھیے کہ دوسرے گھروں کی کوئی شناخت نہیں تھی جس گھر میں اہلی یا نیم کا پیر نہیں تھا اس گھر میں کبوتروں کی چھتری تھی جس گھر میں کبوتروں کی چھتری نہیں تھی اس گھر میں کوئی امام باڑہ

تھا ایک گھر خالی تھا جس کی کوئی نشانی نہیں تھی پھر بھی اس گھر کو سب جانتے تھے۔ اس میں جیو رہتے تھے۔ گویا ہمارے محلے کا ہر مکان ایک فرد تھا۔ یہ کہ گھروں کے منبر بھی ہوتے ہیں، اس سے ہم بالکل نا آشنا تھے۔ واٹ ہیڈ نے ایک گھری کا احوال لکھا ہے جو اپنے بچوں کا حساب نہیں رکھ سکتی تھی وہ انسانی ایجاد جسے گنتی کہتے ہیں ان کے نزدیک وہ مقام ہے جہاں سے تہذیب کی سرحد شروع ہوتی ہے۔ گھریوں نے تہذیب کی اس سرحد کو عبور نہیں کیا ہے تو یوں سمجھیے کہ اس بستی کے لوگوں نے تہذیب کی سرحد بھی عبور نہیں کی تھی اس دنیا میں چیزوں کے باہمی رشتے منقطع نہیں ہوئے تھے ان کی صدیں آپس میں گھلی ملی ہوئی تھیں۔ انھیں الگ الگ کر کے گنا نہیں جاسکتا تھا۔ یہاں تو جاندار اور بے جان کے درمیان بھی امتیازی حد قائم نہیں ہوئی تھی۔ درخت آدمی تھے اور سایے گھروں کے مکیں سمجھے جاتے تھے۔ پتنگ کا کٹ جانا ایک واردات تھا اور گھری کبھی دم کھڑی کر کے سیٹی ایسی آواز میں چلاتی تھی تو ایک مہنگامہ پیدا ہوتا تھا۔

میں سوچتا ہوں کہ الف یلڈ کو جس تخیل نے جنم دیا ہے اس کی نشوونما اور تربیت کچھ ایسی ہی فضا میں ہوئی ہوگی۔ آج ہم اس کے خالق یا خالقوں کے نام بھی صحیح طور پر نہیں بتا سکتے۔ بس یوں سمجھ لیجیے کہ سارے عربوں نے یا ایک پوری تہذیب نے اسے تصنیف کیا ہے جب چیزوں کے رشتے آپس میں پیوست ہوں تو افسانہ نگار بھی باقی مخلوق سے کیسے رشتہ توڑ سکتا ہے۔ جس گزیرے نے زمین کا میں ذکر کرتا ہوں اس زمانے میں سماجی زندگی کے سارے مظاہر ہم رشتہ تھے۔ سماجی زندگی کے مظاہر اور فطرت کے مظاہر آدمی کی درختوں سے دوستی تھی اور جانوروں سے رفاقت تھی۔

شبہا بحالِ سگ میں یک عمر صرف گی ہے

اس کی گلی کے سگ نے کیا آدمی گری کی

یہ اسی شاعر کا شعر ہے جس نے اپنے محلے کے کتوں پر دخل اندازی بجا کا الزام لگایا تھا

اور مثنوی میں ان کے خلاف پورا مقدمہ تیار کیا تھا۔ یہ ایسے زمانے کی بات ہے جب آدمی کی برادری میں دوسری مخلوقات بھی شامل تھیں گل، پھول، شجر و جھڑ اور چرند و پرند، ہمارے مذہب میں، تیج و تیوہاروں میں، میلوں مٹیلوں میں، عشق کے معاملات میں اور جنگ دامن کے قصوں میں عمل دخل رکھتے تھے اور اتنی بات تو میں آپ بیتی کے طور پر بھی کہہ سکتا ہوں کہ میں نے بچپن میں کبھی رات کے وقت محلے کے کسی درخت کو یا گھر میں لگے ہوئے کسی پھول پودے کو ہاتھ نہیں لگایا۔ ہم بڑوں سے یہ سنتے چلے آئے تھے کہ درخت رات کو آرام کرتے ہیں۔ چھوؤ گے تو ان کی نیند اچٹ جائے گی اور وہ بے آرام ہوں گے اور اگر چہ چڑیوں نے کڑیوں میں گھونسلے رکھ کر انہیں قبل از وقت کھوکھلا کر دیا تھا اور بھیتوں سے مٹی بھرنے لگی تھی۔ مگر کبھی کسی چڑیا کے گھونسلے کو نہیں اُباڑا گیا۔ پودے اور درخت ان دنوں مکانوں میں آرائشی حیثیت نہیں رکھتے تھے اور چڑیوں نے گھروں میں غاصبانہ قبضہ نہیں کیا تھا۔ یہ لوگ گھرنے کے معزز افراد تھے۔ ایسے سماج میں پیدا ہونے والے افسانہ نگار کے لیے یہ ممکن تھا کہ وہ آدمی کو درخت کے روپ میں یا جانور کی جُون میں دکھائے اور بند کو کبھی خوشخط تحریر لکھتے، مرنے اور کبھی بے ثباتی عالم پر پُر مغز تقریر کرتے ہوئے پیش کرے اور اس کے ہا وجود حقیقت نگار اور واقعیت پسند ہے۔ داستانوں میں انسانات، حیوانات، نباتات اور جمادات الگ الگ برادریاں نہیں ہیں بلکہ ایک برادری کے مختلف طبقے ہیں۔ جتنا پیچھے جائیے افسانے میں یہ برادری زیادہ مربوط اور گتھی ہوئی نظر آئے گی۔ اتنی مربوط اور گتھی ہوئی کہ خود افسانہ نگار دوسروں سے الگ نہیں پہچانا جاتا۔ قدیمی سماج میں افسانہ ہوتا تھا، افسانہ نگار نہیں ہوتے تھے۔ الف لیلہ میں خوبصورت ساحرائیں کس بے تکلفی سے اپنے عاشقوں پر منتر پھونک کر انہیں کبھی کتا کبھی ہرن بنا دیتی ہیں اور شہزادے جنگل میں چلتے چلتے مرا کر دیکھتے ہیں تو پتھر بن جاتے ہیں۔ اور کوئی ہمت والی شہزادی سونے کا پانی حاصل کر کے ان پر چھڑک دیتی ہے تو وہ پتھر سے آدمی بن جاتے ہیں۔ افسانہ عجائب میں تو درخت سے گر کر پتھر بن جاتا ہے اور آدمی بن کر اٹھ

کھڑا ہوتا ہے۔ جانِ عالم آدمی سے بندر کے قالب میں بندر کے قالب سے توڑتے کے قالب میں اور توڑتے کے قالب سے پھر آدمی کے قالب میں منتقل ہو جاتا ہے۔

وہ دور انہی گھریلو، پتنگوں اور بیاہے بن بیاہے درختوں کے ساتھ گزر گیا۔ اب ہم تم ندگان کا جہان اتنا تنگ ہے کہ آدمی اپنی جوں میں مقید ہے اس قید خانے سے اپنی مرضی سے باہر نکل سکتا ہے نہ کسی دوسرے کو اندھا بنا سکتا ہے۔ اب ہم اعداد و شمار کی دنیا میں رہتے ہیں۔ چیزوں کی مددیں ہوں گئی ہیں۔ ہمارے ارد گرد تہذیب کی سرحد کھینچ گئی ہے ریڈیو اور اخبارات اس سرحد کے نگہبان ہیں ان کا یہ کام ہے کہ کوئی خبر افسانہ بننے لگے تو تردیدی بیان شائع کر دیں۔

تہذیب کی سرحد کو عبور کرنے کی داستان اتنی نہیں ہے کہ میں پہلے ایک قصیدہ میں رہتا تھا اب شہر میں آ گیا ہوں۔ اب آپ سے کیا پردہ ریڈیو اور اخبارات ہماری اس چھوٹی سی بستی میں بھی پہنچ گئے ہیں۔ میں جب تعلیم سے فراغت پا کر ایک دفعہ گھر واپس گیا تھا تو میں نے یہ دیکھا کہ جن گلیوں میں میونسپلٹی کی لائٹیں جلتی چھوڑ گیا تھا وہ بجلی کی روشنی سے متور تھیں۔ جن دکانوں پر کڑوے تیل کا چراغ جلتا تھا وہاں بجلی بھی تھی اور ریڈیو بھی تھا اور چھوٹی بزرگیاں میں ایک لائبریری کھل گئی تھی جس میں لاہور اور دہلی کے انگریزی، اردو اور ہندی کے بہت سے اخبار آتے تھے اور کچھ مہینے میں نے خواب میں دیکھا ہے کہ چھوٹی بزرگیاں کی لنگڑوں والی گرد آلود سڑک اب کوٹھڑائی سڑک بن گئی ہے۔ لاہور میں جہاں میں اب رہتا ہوں بسوں سے مسلح صاف ستھری سیدھی اور چمکدار سڑکیں ہیں کہ ان پر نہ قدم بٹک سکتے ہیں۔ نہ تھیل بٹک سکتا ہے قدموں کو بٹکنے سے بسیں اور تھیل کو بٹکنے سے اشتہار روکتے ہیں۔ اشتہار جو بسوں کے اندر، بسوں سے باہر دیواروں پر، دکانوں کی پیشانیوں پر، عمارتوں کی بلندیوں پر، غرض ہر مورچہ سے نظروں کا راستہ روکتے ہیں۔ میں صبح کو جب اخبار پر پڑھتا ہوں اس میں خبروں کے درمیان اشتہار ہوتے ہیں۔ رات کو قلم دیکھتے جاتا ہوں تو قلم دیکھنے سے پہلے اشتہار پڑھتا

ہوں اور جب موقر ادبی رسالہ نیا دور، میر سہاس آتہ ہے تو فہرست میں نظموں، غزلوں، غزلوں اور مضامین کے بعد ایک عنوان ”اشتہارات“ میری نظر کو گرفت کرتا ہے۔

اصل میں ہم تہذیب کی سرحد انھیں اشتہارات کے وسیلے سے عبور کی ہے۔ یہ بات ہماری بستی میں سب کو معلوم تھی کہ شیشم کی لکڑی کا سامان خوبصورت، اور پائیدار ہوتا ہے۔ خود اپنا تجربہ بھی یہی ہے۔ آم کی لکڑی کی غلیل دیرپا ہوتی تھی۔ نہ گلی ڈنڈا ڈھنگ کا بنتا تھا ہاں۔ بھول کی لکڑی کی غلیل بھی اچھی ہوتی تھی اور گلی بھی کمال کی ہوتی تھی اور شیشم کی لکڑی کی غلیل مل جاتی تو بھان لکڑی کا شیشم اور بھول کے قابل ہم اشتہارات کے ذریعہ نہیں ہوتے تھے۔ اس یقین کے پیچھے پشتوں کا تجربہ کام کر رہا تھا اور چونکہ درختوں سے ہمراہ راست تعلق تھا اس لیے یہ پشتینی تجربہ ذاتی تجربہ بھی بن گیا تھا۔ لیکن یہ کہ کو کا کولا سب شربتوں سے بہتر شہ ہے اس کے پیچھے نہ تو پشتوں کا تجربہ کام کر رہا ہے اور نہ خود ہم نے اسے پرکھنے کی کوشش کی ہے۔ ہم نے یہ عرفان اشتہاروں سے حاصل کیا ہے۔ اشتہاروں کی طاقت یہ ہے کہ آج کوئی فرم یہ ٹھان لے کہ اسے غیلوں کا کاروبار کرنا ہے تو وہ اسے کرکٹ کے برابر بھی مقبول بنا سکتی ہے آخر جب ایک صابون اس اعلان کی وجہ سے مقبول ہو سکتا ہے کہ تریا اس سے منہ دھوتی ہے تو شیشم کی غلیل اس اعلان سے کیوں مقبول نہیں ہو سکتی کہ فلاں کرکٹ کے کھلاڑی نے بچپن میں اس سے ہرل مارا تھا۔

اشتہارات دل و دماغ پر یلغار کرتے ہیں اور عقل کے گرد گھیرا ڈالتے ہیں۔ وہ جدید نفسیاتی اسلحہ سے مسلح ہوتے ہیں جن کے آگے کوئی مدافعت نہیں چلتی اور دل و دماغ کو بالآخر پسپا ہونا پڑتا ہے اس کا لازمی نتیجہ یہ نکلتا تھا کہ جن چیزوں کو ہم نے پشتینی تجربے کے راستے سے اور جو اس کی سفارش پر قبول کیا تھا وہ ہماری نظروں سے اتر جاتیں اور ان کی جگہ وہ چیزیں لے لیں جنہیں اشتہارات نے نفسیاتی جبر و تشدد کے ساتھ ہم پر مسلط کیا ہے۔

اشتہارات نے جو کام جبر و تشدد سے کیا ہے وہ جدید تعلیم نے پرامن طریقہ پر انجام دیا ہے۔ یعنی جدید تعلیم کو اشتہارات کی ترقی یافتہ اور امن پسندانہ صورت جانے۔ پشتینی تجربہ

اور حواس کی سفارش یہاں بھی کارفرما نہیں ہے۔ جہاں سے یہ تھکے ہمارے لیے آیا تھا۔ وہاں ایک شخص ڈی۔ ایچ۔ لارنس نامی گزر رہے جو یہ کہتا تھا کہ جدید تعلیم محض اوپری تعلیم ہے اس کی اوقات ان جوتوں کی سی ہے جو ہم پیر میں ڈال لیتے ہیں۔ سر پر ہم خیالات و افکار کی ڈی کی ٹوکری لینے پھرتے ہیں اور امد جوتار یک براعظم آباد ہے اس کی ہمیں خبر نہیں ہوتی اور وائٹ ہیڈ نے ان خیالات و افکار کو ”ٹھکڑے ہوئے خیالات کہا ہے۔ ان کا کہنا یہ ہے کہ کلچر تو فکر و خیال کی سرگرمی اور احساس سے اثر پذیر ہے۔ بلا ہر ادھر کی معلومات سے اس کا کیا واسطہ۔ فانی خلی صاحب معلومات شخص اللہ تعالیٰ کی زمین پر سب سے فضول اور لیچر چیز ہوتا ہے۔ کالجوں اور یونیورسٹیوں کے متعلق وہ یوں کہتے ہیں کہ ”پرانے زمانے کی درسگاہوں میں فلسفیوں کا مقصد یہ ہوتا تھا کہ طلبہ کو حکمت کی دولت بخشیں۔ آج کل کے کالجوں میں ہمارا مقصد لے دے کہ کچھ مضامین کی تدریس رہ گیا ہے، میں نے ولایت کے ڈی۔ ایچ۔ لارنس اور امریکہ کے وائٹ ہیڈ کے حوالوں پر قناعت مناسب سمجھی ہے اور جان کر پاکستان کے علامہ اقبال کا اس ضمن میں حوالہ نہیں دیا ہے کیا فائدہ کہ کوئی ترقی پسند نقاد ان کی جمعیت پسندی کا ذکر نکال بیٹھے اور کوئی انگریزی کے پروفیسر صاحب اعلان کر ڈالیں کہ اقبال کو تو نئے علوم اور جدید تہذیب سے ہلکی بغض تھا۔

بات یہ ہے کہ معلومات حواس سے بے تعلق رہیں اور افکار و خیالات خون کا حصہ نہ بنیں یعنی فکر اور احساس کا سنجوگ نہ ہو سکے تو پھر یہ علم خشک علم رہتا ہے حکمت نہیں بنتا اس میں وہ تولیدی قوت پیدا نہیں ہوتی کہ خیال سے خیال پیدا ہو اور عملی زندگی کے اٹھ اس کے وصل سے کچھ نئے رنگ کچھ تازہ خوشبوئیں جنم لیں۔ نظیر اکبر آبادی ایسا کہاں کا عالم فاضل تھا۔ مگر گیارہویں اور حکیم ضرور تھا۔ اس کی علمی پے بضاعتی کا اندازہ یوں لگائیے کہ جس زمانے میں وہ جیتا تھا اس میں نہ تو فرانڈ صاحب کا ظہور ہوا تھا نہ وہ زمانہ کارل مارکس صاحب کے سوا سے مالا مال ہوا تھا۔ یعنی محمد حسن عسکری تو محمد حسن عسکری یہ شخص تو پروفیسر ممتاز حسین

ہم سے کم پڑھا لکھا تھا۔ لیکن وہ بصیرت افروز منشور جسے آدمی نامہ کہتے ہیں۔ ہمیں اسی شاعر نے دیا تھا۔ مگر یہ شاعر مخلوقات متحدہ کا ترجمان ہے اس لیے اس منشور میں آدمی نامہ اور مہنس نامہ دونوں کو شامل سمجھیے۔

وائٹ ہیڈ ایسے بھلے مانسوں نے یہ سوال اٹھایا ہے کہ آخر تعلیم اور تہذیب کو پڑھنے لکھنے ہی سے کیوں مخصوص سمجھا جائے۔ ویسے یہ پوچھنے کو میرا بھی جی چاہتا ہے کہ تہذیب یا فتنہ وہ کالجیٹ ہے جو کوکا کولا کا انگریزی میں چھپا ہوا اشتہار پڑھ سکتا ہے یا وہ دہقان زادہ ہے جو بھینس کی پیٹھ پر بیٹھ کر اُسے چراتا بھی ہے اور بالسری بھی بجاتا ہے۔ ممکن ہے اس سوال پر یہ گمان ہو کہ میں کوکا کولا کو جدید تہذیب کی چوڑ بنا نا چاہتا ہوں۔ یقین جانے میرا ہرگز یہ مقصد نہیں کہ جس طرح محلے کے کسی وقیانوسی بوڑھے کو مسور کی دال یا بینگن کا نام لے کر چڑا تے ہیں اس طرح میں کوکا کولا کا نام لے کر آج کے ہندو آدمی کو چھپڑوں پیلے اس سوال کو یہ شکل دیے لیتے ہیں کہ تعلیم یافتہ وہ سند یافتہ نوجوان ہے جس نے جیمز جینز کی جملہ تصانیف پڑھی ہیں مگر آسمان پر کھلے ہوئے تاروں کو دیکھ کر یہ نہیں بتا سکتا کہ مشتری کون سا ستارہ ہے یا تعلیم یافتہ وہ اُن پڑھ دہقان ہے جو تاروں کو دیکھ کر یہ بتا سکتا ہے کہ کتنی رات گئی ہے جس زمانے میں تاروں کو دیکھ کر زمین کی سمت اور رات کا سہ معلوم کیا جاتا تھا۔ اس زمانے میں سفر شاید تعلیم کا سب سے بڑا فدیہ تھا۔ الف لیلا کے شہزادے اور سوداگر زادے اس حقیقت کے گواہ ہیں وقتِ سفر وہ ذہنی طور پر کتنے ناپختہ ہوتے ہیں۔ مگر سفر میں نت نئے جو کھموں اور لگاتار جسمانی اور روحانی وارداتوں سے گزرنے کے بعد وہ کیا سے کیا بن جاتے ہیں۔ پھر وہ حکمت کی باتیں کہتے ہیں اور انسانی سرزمینوں کے سرائع اور کائنات کے چھپے ہوئے راز بتاتے ہیں۔

اس زمانے میں سفر و حضر دونوں ہی تعلیمی پہلو رکھتے تھے۔ بستی میں رہ کر آدمی جو محنت مزدوری کرتا تھا اس میں بھی تعلیم کا پہلو موجود رہتا تھا۔ جب ایک کاریگر درزی کا کام کرتا تھا

اور ایک ہا قبلان دو پودوں کو ملا کر ایک نئی قلم لگاتا تھا اور ایک کھار گھومتے ہوئے چاک پر گیلی میٹ کو انگلیوں سے ایک شکل عطا کرتا تھا اور ایک ورق ساز چاندی اور سونے کے ورق کو ٹپتا تھا۔ تو اس محنت سے اس کا بیٹ بھی بھرتا تھا اور ایف آر لوئس کی زبان میں اس کی اخلاقی اور جمالیاتی تربیت بھی ہوتی تھی۔ اس کی محنت مزدوری کے ساتھ ساتھ اس کی تخلیقی سرگرمی بھی بن جاتی تھی یہ وہ زمانہ تھا جب مزدوری آرٹ تھی اور کلام ادب تھا ان دنوں بوڑھی نانیاں دریاں راتوں کو لمبی کہانیاں سناتی تھیں اور کہانی سننے والے اس تجربے سے گزرتے تھے۔ جس سے آج ہم 'ایڈ' اور 'اڈیسی' کو پڑھ لیتے کے باوجود محروم رہتے ہیں۔ ان دنوں بڑا ادب پروفیسروں کے لیکچروں اور نقادوں کی رالیوں سے موت ہو کر لوگوں تک نہیں پہنچتا تھا۔ وہ گرمی آواز کے ساتھ کہانی سننے والے کی اپنی تخلیقی انگلوں کے ساتھ شامل ہو کر نشر ہوتا تھا۔ شاعری اور افسانہ اس زمانے میں کتاب نہیں گرمی آواز تھے۔

مگر یہ اس زمانے کی بات ہے جب چیزوں کے رشتے مربوط تھے اور زندگی خانوں میں بیٹھ ہوئی نہیں تھی۔ پیٹ پالنے کا مشغلہ مشقت نہیں تھا اور تفریح کے اوقات کام کاج کے اوقات سے ایسے الگ نہیں تھے۔ یوں سمجھیے کہ وہ ایک مربوط سماج تھا۔ مینشین نے اس سماج کے کل پرزے ڈیلے کر دیے اور جدید تعلیم نے اس کے رشتوں کو اتنا تر بتر کر دیا کہ اب ہر چیز ہر چیز سے جدا ہے اب سماج کا عمل تخلیقی کم اور میکانیکی زیادہ ہے۔ یہاں سے کلچر کے زوال کی ابتدا ہوتی ہے۔ جب روزمرہ کے کاموں میں تخلیقی عمل رک جائے یا مندا پڑ جائے تو اسے کلچر کے زوال کی علامت سمجھنا چاہیے۔ ٹی۔ ایس۔ ایلٹ نے انگلستان میں کلچر کے زوال کی ایک علامت یہ قرار دی ہے کہ وہاں کھانے کی تیاری کے ہنر سے بے توجہی برتی جانے لگی ہے۔ ہمارا خود یہی حال ہے۔ قصہ چار درویش پڑھنے کے بعد احساس ہوتا ہے کہ ہمارا ڈسٹر خوان کتنا سمٹ گیا ہے اور کیسا بے رنگ ہو گیا ہے۔ کتنے ایسے کھانے ہیں جن کے نام بس پرانی داستانوں میں باقی رہ گئے ہیں۔ بعض کھانے ہم نے کبھی بچپن میں کسی بڑے

گھر کی شادی میں، محرم کی کسی حاضری میں یا کونڈوں کی تقریب میں کھائے تھے اور اب ان کا ذائقہ بھی بھول چکے ہیں۔ اس کی وجہ صرف اقتصادی بد حالی نہیں ہو سکتی بڑے دسترخوانوں پر اہتمام اب بھی بہت ہوتا ہے مگر کھانے کی انواع کتنی ہوتی ہیں۔ محض مرغِ مسلم تود سرخوان کی زینت نہیں ہے۔ مرغِ مسلم کا تو بلیوں کو بھی شوق ہوتا ہے اور شاہ جہاں سے بڑا وقت کس پر آیا ہوگا جسے قید خانے میں صرف ایک اناج کے انتخاب کی اجازت دی گئی تھی شاہ جہاں کے باورچی نے چنے کا انتخاب کیا۔ اس انتخاب کے حق میں استدلال یہ تھا۔ کہ وہ اس ایک جنس سے ساٹھ قسم کے کھانے تیار کر سکتا ہے تاج محل اسی باورچی کے زلمے میں تعمیر ہوا تھا۔ اگر اجازت ہو تو یہاں میں قید اپنی بستی کے اس بین کے حلوے والے کو یاد کروں جو فسادات کے دنوں میں بین کا حلوہ اس بولی کے ساتھ بیچا کرتا تھا کہ مسلمانوں نے گھبراؤ شفاعت بر ملا ہوگی پڑھو کلمہ محمد کا خریدو حلوا بیسن کا مجھے اس حقیقت پر نہ جب شک ہوا تھا اور نہ اب شک ہے مگر افسوس کہ یہ حلوے والا حلوے میں شکریہ زیادہ ڈالتا تھا اور بیسن میں ملاوٹ ہوتی تھی۔ اس لیے ہمیں تاج محل بالآخر پھول ناپڑا۔

تاج محل اسی باورچی کے زلمے میں تیار ہو سکتا تھا۔ جو ایک چنے سے ساٹھ کھانے تیار کر سکتا تھا۔ وہ دو ہمدردے کلچر کا نقطہ شروع تھا۔ اسی دور میں ہم ایک نئی زبان تخلیق کر رہے تھے۔ تخلیقی عمل ایک ہمہ گیر سرگرمی ہے۔ اس کا آغاز دکانوں اور باورچی خانوں سے ہوتا ہے اور تجربہ گاہوں اور آرٹ گیلریوں میں اس کا انجام ہوتا ہے وہ روزمرہ کی بول چال اور نشست و برخاست سے شروع ہو کر افسانہ اور شاعری میں انتہا کو پہنچتا ہے۔ اگر سملج کا عمل من حیث المجموع تخلیقی نہیں ہے تو ادب میں بھی تخلیقی سرگرمی نہیں ہو سکتی اور افسانے کا میں تصور ہی یوں کرتا ہوں جیسے وہ پھلوا ری ہے جو زمین سے اگتی ہے۔ افسانہ بے شک الف لیلا ہو مگر اس کی جڑیں روزمرہ کی زندگی میں اور احساسِ عامہ میں ہوتی ہیں۔ ہماری

رہنمہ کی زندگی میں تخلیقی عمل کی روانہ پڑ گئی ہے ایک دسترخوان پر موقوف نہیں، ہمارا لباس ہمارے کھیل، ہماری دستکاریاں، ہمارے پیشے یعنی ہماری ہر سرگرمی میں تخلیقی عمل کی رو کچھ سُست پڑ گئی ہے۔ جب یہ صورت ہو تو کسی غیر کلچر کے لیے اس پر بیچارہ کرنا سہل ہو جاتا تو تخلیقی صلاحیتیں سلامت ہوں تو دوسرے کلچر کے مظاہر اگر دخل بھی پائیں تو قومی کلچر کا حصہ بن جاتے ہیں۔ ہماری تہذیبی سالمیت کے زمانے میں کرکٹ ہمارے یہاں راہ پاتی تو ہمارے کھیلوں میں ایک کھیل کا اضافہ ہو جاتا۔ لیکن یہ وہ زمانہ ہے جب چٹ ہرے پتے سے مفارقت کے ڈشوں میں فروخت ہونے لگی ہے اور مٹائی اور دونے کی جدائی ہو چکی ہے، شہروں سے کچی صراحیاں اور رخس کی ٹیٹیاں رخصت ہو گئیں اور ان کی جگہ تھراس اور کور آگئے، وہ الاو، بچہ گئے۔ جن کے کانپے شعلوں سے کالی راتوں میں متور کھانیوں نے جنم لیا تھا۔ اب ہم ہیٹر کی دنیا میں رہتے ہیں جس سے نہ چنگاریاں نکلتی ہیں نہ دھواں اُٹھتا ہے۔ ایسے دور میں کرکٹ کا فروغ یہی رنگ لاسکتا تھا کہ رستم زماں گاناں پہلوان زلمے سے کشتی ہار کر راوی کے پار بکھو روں کے جھنڈ میں جا چھپے اور پیننگ باز مہنریں رہ کر طعنے اور تعزیریں سہیں۔ ایسے دور میں فضل محمود اور کاردار تو پیدا ہو سکتے ہیں، میرامن اور نظیر پیدا نہیں ہو سکتے یعنی ہم ایم سی سی کو تو ہرا سکتے ہیں۔ جی۔ ایچ لارنس سے ٹکڑے نہیں لے سکتے۔ یوں خود فریبی کا کیا ہے اکثر، ہمارے مغر فاعلم جاہلیت کے اس اعلان کو اب تک جزد و ایمان بنائے ہوئے ہیں کہ اردو کا مختصر افسانہ مغرب کے مختصر افسانے کا ہم پلہ ہے۔

خبر میں تو یہ کہہ رہے تھے کہ تہذیبی زندگی کی سالمیت نہ رہے اور مربوط معاشرہ باقی نہ رہے تو اس کا اثر افسانے پر بھی پڑتا ہے۔ پھر افسانہ اجتماعی احساس کا حامل نہیں رہتا اور اس کی اپیل اتنی ہمہ گیر نہیں ہوتی کہ اسے قبول عام کی سند حاصل ہو جائے۔ ہماری تاریخ میں اس وصف کے افسانے نے ان زمانوں میں جنم لیا ہے جب ہمارا سماج مربوط تھا۔ جن زمانوں میں داستانوں نے جنم لیا تھا۔ ان زمانوں میں سماج اس حد تک مربوط تھا کہ آدمی

اور آدمی کے درمیان ہی نہیں آدمی اور خارجی فطرت کے درمیان بھی رشتہ استوار تھا اب سے پچاس سال ادھر جب سرشارِ فسانہ آزاد، لکھ رہے تھے تو اس وقت بھی اگرچہ یہ رشتہ بکھرتے جا رہے تھے۔ سماج کسی حد تک مربوط تھا، فسانہ آزاد، میں نواب سے لے کر گھسیائے تک اور بیگمات سے لے کر بھٹیاریوں تک مختلف سماجی حیثیت رکھنے والے کردار آتے ہیں۔ مگر سماجی حیثیتوں کے فرق کے باوجود ان کے درمیان ایک رشتہ موجود ہے وہ سب ایک ماحول کے پروردہ ہیں عقل پرستی کی پرچھائیاں پڑ رہی ہیں مگر ابھی ان کے معتقدات اور توہمات میں اشتراک باقی ہے۔ ان کی حماقتوں تک میں یک جہتی نظر آتی ہے یوں یہ ناول ایک اجتماعی تہذیبی زندگی کا اور اس کے راستہ سے ایک اجتماعی احساس کا ترجمان ہے۔

میرے بھی صنم خانے، تک پہنچتے پہنچتے یہ تہذیبی سالمیت اور یک جہتی ختم ہو چکی ہے۔ یہاں پورا سماج نہیں، سماج کا ایک گروہ نظر آتا ہے۔ اس گروہ کا باقی سماج سے رشتہ اس حد تک منقطع ہے کہ ناول نگار کے لیے یہ ممکن ہو گیا ہے کہ وہ اسے باقی سماج سے الگ کر کے اس خوش اسدوبی سے پیش کر دے کہ وہ اپنے طور پر تکمیل کا احساس پیدا کرے۔

جب تہذیبی سالمیت رخصت ہو چکی ہو تو اجتماعی احساس کا ترجمان بننے کے لیے افسانہ نگار کو بہت جتن کرنے پڑتے ہیں۔ اسے باطنی زندگی کی گہرائیوں میں یہ دریافت کرنا پڑتا ہے کہ وہ کون سے احساسات، آورش، تمنائیں اور مدد و ثنی شکلیں ہیں جو تہذیبی زندگی اور جذباتی چلن میں تفرقہ پڑ جانے کے باوجود مشترک ہیں اور سماج کے ایک فرد کا دوسرے فرد سے رشتہ جوڑتی ہیں۔ ان مشترکات میں ایک تو ماضی کا ورثہ ہوتا ہے۔ ماضی میں بے شک بے ربطی کی صورت پیدا ہو جائے مگر یہ ورثہ تو یادوں کی صورت میں اجتماعی حافظہ میں محفوظ ہے ماضی پر اصرار کرنے سے افسانہ نگار کا یہ مطلب نہیں ہوتا یا کم از کم نہیں ہونا چاہیے کہ گئے ہوئے دنوں کو واپس لایا جائے۔ گئے دن کہاں واپس آتے ہیں۔ جو گم ہو چکا ہے اسے پایا نہیں جاسکتا مگر اسے یاد تو رکھا جاسکتا ہے۔ ڈی۔ ایچ۔ لارنس جو قدیم زندگی پر اتنا اصرار کرتے ہیں۔ ایسے

سادے تو نہ تھے کہ اس بات کو جانتے نہ ہوں کہ گیا ہوا زمانہ واپس نہیں آسکتا۔ بات وہی ہے جو ایف۔ آر۔ لوئس نے اس سلسلے میں لکھی ہے کہ جو کچھ کم ہو گیا ہے اس پر اصرار کرنا ضروری ہے تاکہ وہ فراموش نہ ہو جائے اگر ہمیں کوئی نیا نظام بنانا ہے تو پرانے نظام کو یاد رکھنا چاہیے۔ اگر ہم نے پرانے نظام کو بھلا دیا تو پھر ہمیں یہ بھی پتہ نہیں چلے گا کہ کس قسم کی باتوں کے لیے جدوجہد کرنی چاہیے اور ایک دن نویت یہ آئے گی کہ ہم جدوجہد سے بھی نکل جائیں گے اور مشین کے سامنے ہتھیار ڈال دیں گے مطلب یہ ہے کہ سرانگشت جنائی کا تصور بھی اچھا ہے کہ یوں دل میں لو کی بوند بھی نظر آتی ہے اور دماغ میں حسن کا تصور بھی قائم رہتا ہے۔ مگر اس طریقے سے افسانہ نگار اجتماعی احساس کو پا بھی لے تو بھی اس کا افسانہ اجتماعی اپیل کا حامل تو نہیں بن سکتا قطعی ممکن ہے کہ اس نہج پر چل کر ایک ناول اجتماعی احساس کا ترجمان بن جائے۔ مگر الف نیلہ یا کم از کم افسانہ آزاد کی ایسی مقبولیت بھی حاصل نہ کر سکے۔ بات یہ ہے کہ ایسی مقبولیت کے لیے سماج میں اس عمل کا جاری رہنا بھی تو ضروری ہے جسے اخلاقی اور جمالیاتی تربیت کہا گیا ہے ہمارے یہاں یہ عمل رک چکا ہے۔ اس کے رک جانے کا نتیجہ ہے کہ چیزوں کو پرکھنے، اچھے اور برے میں تمیز کرنے اور خوبصورتی اور بدصورتی میں فرق کرنے کے ہمارے اپنے معیار نہیں رہے ہیں یا یہ کہ اپنے معیاروں پر اعتبار نہیں رہا ہے اب جسے آزاد بندے نے بنا کر دیتے ہیں اسے ہم زیریلا کہتے ہیں۔ مثلاً اگر مغربی ممالک کی عورتیں زلفیں ترشواتی ہیں تو ہمارے یہاں کی خواتین بھی اپنی لمبی زلفیں ترشو اگر اپنے حساب اپنی سچ دھج بڑھائیں گی اس صورت میں آج کا شاعر اس قسم کا شعر کہہ کر کہہ

نہند اس کی بے دماغ اس کا ہے راتیں اس کی ہیں

جس کے بارو پر تری زلفیں پریشاں ہو گئیں

قبول عام کی سند حاصل نہیں کر سکتا۔ نسائی حسن کے جس تصور پر اس شعر کی بنیاد ہے اس پر

اب ہمارے پورے سماج کو اعتبار نہیں رہا ہے اور اس کی جگہ نسائی حسن کا جو تصور درآمد

ہوا ہے اس پر ابھی پوری طرح اعتبار نہیں ہوا ہے۔ وہ ابھی فیشن کی منزل میں ہے، دل و دماغ میں رسا بسا نہیں ہے۔ ترقی ہوئی زلف کا سلسلہ اجتماعی تخیل میں ابھی اتنا روا نہیں ہوا ہے کہ اس کے گرد تشبیہوں، تلمیحوں، استعاروں اور کہانیوں کا تانا بانا بن گیا ہو۔ اس کا تذکرہ معانی کا بیچ در بیچ سلسلہ پیدا نہیں کر سکتا اور باطنی زندگی کے گوشوں کو نہیں چھو سکتا۔ جب بدیشی طور طریقے اور سوچنے اور غسوس کرنے کے بدیشی ساپنے فیشن کے طور پر راہ پاتے ہیں تو بیچ در بیچ اور تہہ در تہہ اظہار کے وہ طریقے بھی بے اثر ہو جاتے ہیں جن کی بنیاد قومی تہذیب کے پیدا کیے ہوئے طور طریقوں اور سوچنے اور غسوس کرنے کے ساپنوں پر ہوتی ہے اور جن کے وسیلے سے افسانہ نگار اور شاعر اپنے سماج کی باطنی زندگی تک رسائی حاصل کرتے ہیں۔ پھر استعارہ مگر ہو جاتا ہے اور رسالہ و معرفت استعارہ رہ جاتا ہے۔ فیشن لبل شاعر اور افسانہ نگار اپنی آوازیں عام پیل کرنے کے لیے اس طرز اظہار سے رجوع کرتے ہیں جنہیں اشتهاروں کی روایت نے جم دیا ہے۔ لفظوں کو بس اس حد تک استعمال میں لایا جاتا ہے جس حد تک وہ اوپر ہی زندگی کی زبانی کرتے ہیں وہ جذباتی زندگی کی سطح کو فوری طور پر تھوڑی دیر کے لیے ضرور چھیر پڑتے ہیں۔ مگر ان میں اتنی توانائی نہیں ہوتی کہ وہ باطن میں ایک گونج پیدا کریں اور تہہ میں دبے ہوئے خوابوں، تشبیہوں، یاروں اور مورتی شکلوں کے پیچدار سلسلہ میں جنبش پیدا کریں۔

زبان کے ساتھ یہ سلوک زبان کا تو ستیا ناس کرتا ہی ہے مگر ساتھ میں جذباتی زندگی کو بھی کند کر دیتا ہے۔ زبان میں پیچیدہ روحانی واردات کو اظہار کرنے کی صلاحیت باقی نہیں رہتی۔ اور جذباتی زندگی کی تربیت اور تہذیب کا سلسلہ رک جاتا ہے۔ بس فالٹو جذبات کی شورا شور مچ رہی ہے پس جب کوئی افسانہ نگار یا شاعر سنجیدگی سے افسانہ یا شعر لکھنا چاہتا ہے تو اسے زبان ہی سے نہیں مروج ادبی مذاق اور فہم سے بھی کشتی لڑنی پڑتی ہے۔

زبان کے ساتھ یہ سلوک چیزوں کو ایک خاص انداز سے دیکھنے پر مجبور کرتا ہے اس قسم کے انداز نظر نے اردو کو اسلامی تاریخی ناول اور رومانی افسانہ عطا کیا ہے جب تاریخ کو اس

انما ز نظر سے دیکھا گیا تو اسلامی تاریخ نا دل لکھا گیا جب ہم عصر زندگی کے لیے اسے برتا گیا تو رومانی حقیقت نگاری نے جنم لیا اور اشتہار کی ایک تکنیک یہ ہے کہ مروجہ انداز نظر اور مقبول طرز فکر کی نفی کرو۔ اور کوئی ایسا فقرہ لکھو کہ راہ گیر چلتا چلتا رک جائے اور پوسٹر کو پڑھ کر چونک پڑے۔ افسانے کی ایک طرز اس طرح بھی پیدا ہوئی۔

چلے میں اس افسانے کو اشتہاری فلکشن نہیں کہتا، مہذب خاتون کی ترشی ہوئی زلفیں کہے لیتا ہوں نئے فلکشن کو پرانے فلکشن پر یہی توفیقیت ہے کہ اس میں نئی تکنیکیں برتی گئی ہیں۔ میلرمن کرکٹ کھیلنا جانتے تھے نہ افسانے کی نئی تکنیکوں سے آشنا تھے اور طلسم ہو شرابا تو سچ پر معشوق کی زلف دراز ہے جو شب ہجر سے بھی زیادہ طویل ہے اگرچہ محمد حسن عسکری نے اسے بھی فریج کٹ بنانے کی کوشش کی ہے یہ افسانہ نگار افسانے کی نئی تکنیکوں سے آشنا نہیں تھے ہاں اپنے سماج کے طور طریقوں سے، محبت و نفرت کی رسموں سے، توہمات و معتقدات سے، مذہب سے یعنی پوری ظاہری اور باطنی زندگی سے آشنا تھے اور اس آشنائی کے بل پر داستانیں لکھتے تھے۔ رہی نئی تکنیکوں کی بات تو اپنے جہاں کی نئی تکنیکیں وہ ہیں جو مغربی افسانے میں پیش پا افتادہ ہو چکی ہیں۔ نمٹو صاحب کی تکنیک اگر مختصر افسانے کی نئی تکنیک ہے تو مختصر افسانے کی پرانی تکنیک کون سی ہے۔ بات یہ ہے کہ مغربی افسانے کی تکنیک کی لام الف کو ہم تکنیک کی انتہا سمجھ رہے ہیں۔ مگر میں یہ کہتا ہوں کہ اگر میں نئے یو سیس کی تکنیک کو بھی جان لیا ہے تو وہ میرے کس کام کی۔ جب تک میں اسے اپنی قوم کی تہذیبی زندگی سے ہم آہنگ نہیں کرتا ہوں اور اس کے ذریعہ اس قوم کے باطن سے، اس کی روح سے رسائی حاصل نہیں کرتا ہوں۔ جو انس نے ناول لکھا تھا، نٹ کا تماشا تو نہیں دکھایا تھا۔ افسانے کا ربط اجتماعی تہذیب اور اس کے سبز چمنوں سے ٹوٹ جائے تو وہ اپنی نئی تکنیکوں کے ساتھ نٹ کا تماشا ہوتا ہے یا پھر اشتہار ہوتا ہے۔

تو آج جو افسانہ نگار سچ سچ افسانہ لکھنا چاہتا ہے اسے یہ حقیقت سمجھنے کے ساتھ ساتھ

کہ افسانے کی جڑیں اجتماعی تہذیب میں ہوتی ہیں یہ حقیقت بھی سمجھنی ہوگی کہ تہذیبی سالمیت سلامت نہ رہے تو پچھے افسانے کو قبول عام کی سند حاصل نہیں ہوتی۔ اخبار کہتے ہیں کہ جاپان کے چند سپاہی جو دوسری جنگ عظیم کے وقت سے جنگلوں میں چھپے ہوئے ہیں اور سمجھ رہے ہیں کہ جنگ جاری ہے اور وہ محاذ پر ہیں۔ جب دو تہذیبیں برد آزما ہوتی ہیں تو ہماری ہوتی تہذیب کے افسانہ نگاروں کی حیثیت بھی جاپان کے ان سپاہیوں کی سی ہوتی ہے۔ حاضر سے ان کا رشتہ کٹ جاتا ہے وہ ماضی میں جیتے ہیں مجھے ان سپاہیوں کی اداسند ہے مگر میں اس میں ایک اصلاح ضرور چاہوں گا۔ وہ یہ کہ آدمی ماضی میں جیے، مگر حاضر میں رہ کر۔ یعنی میں جاپان کے سپاہیوں کے رویے کو ڈی۔ ایچ۔ لارنس یا علامہ اقبال کے رویے میں تبدیلی کرنا چاہتا ہوں۔ اگر وضاحت کی خاطر میں اس بات کو ذاتی مسئلہ بنا کر پیش کروں تو یوں کہوں گا کہ جناب والا میں افسانہ نگار کہاں سے آیا، میں تو سن ستاون کے ہارے ہوئے لشکر کا سپاہی ہوں۔ مگر یہ کہ میں نیپال کے جنگل میں جا کر روپوش نہیں ہوا ہوں۔ افسانہ نگار بن کر شہر میں رہتا ہوں مجھے معلوم ہے کہ سن ستاون کی لڑائی ختم ہو گئی اس لیے میں دھواں گاڑی سے نہیں لڑتا۔ ہاں اس مہنگامہ میں جو سواریاں گم ہو گئی ہیں ان کا کھوج لگاتا پھرتا ہوں یعنی میں افسانہ کیا لکھتا ہوں۔ کھوئے ہوؤں کی جستجو کرتا ہوں اور آتش رفتہ کا سراغ لیتا پھرتا ہوں۔ لیکن آتش رفتہ کے سراغ کا سلسلہ شروع ہو جائے تو بات سن ستاون تک محدود تو نہیں رہ سکتی۔ پہنچنے والا میدان کربلا تک بھی پہنچ سکتا ہے اور اس سے پیچھے جنگ ہدر تک بھی جاسکتا ہے کہ یہ ہماری تاریخ کی اولیں آگ ہے۔ اسی آگ سے تو ہمارے سارے الا و گرم ہوئے ہیں۔ ماضی سے اسی قسم کا ربط افسانہ نگار کو جاپان کے روپوش سپاہی سے اور اسلامی تاریخی ناول لکھنے والے سے فیز کرتا ہے۔ جاپان کے روپوش سپاہی کو جنگ کے ختم ہونے کی خبر نہیں ہے اس لیے وہ ایک زلمے میں مقید ہو کر رہ گیا ہے۔ نہ وہ حاضر کی طرف قدم بڑھا سکتا ہے نہ ماضی میں پیچھے کی طرف سفر کر سکتا ہے۔ افسانہ نگار کو جنگ کے ختم کی خبر ہوتی ہے اس لیے ماضی سے اس کا ربط کسی ایک دور سے نہیں پوری

تاریخ سے رابطہ کی صورت اختیار کر لیتا ہے اور اس رابطہ کا منشا یہ ہوتا ہے کہ نئے احساس میں پشتوں کا تجربہ اور زمانوں کا شعور بھی شامل ہو۔ یعنی اگر پاکستان کا افسانہ نگار سن سٹاون، معرکہ بلا اور جنگ بدر سے اپنا رشتہ جوڑے تو اس کا مطلب یہ ہوگا کہ اس قوم کا جو نیا احساس قیام ہو رہا ہے اس میں وہ ایک ہزار سالہ ہندوستانی تہذیبی تجربہ کو اور پونے چودہ سو سالہ تاریخی شعور کو بھی شامل کرنے کے لیے کوشاں ہے اور یہ رشتہ وہ ہے جہاں ماضی حال اور مستقبل ایک مربوط برادری ہوتے ہیں یوں بھی حال کوئی بیڑ ہوئی قسم کی شے تو ہے نہیں جسے چٹکی سے پکڑ کر ہتھیلی پر رکھ لیا جائے وہ تو آگے پیچھے ماضی اور مستقبل کا جلوس لے کر ظاہر ہوتا ہے۔

۶۱۹۵۹

نیا ادب اور پرانی کہانیاں

علی گڑھ میں کیلے کا ایک باغ تھا۔ طوائفوں کی رسم تھی کہ ہر شب عاشور کو اس باغ میں کیلے کا پیتا توڑنے بیاتی تھیں۔ ایک برس شہر میں فساد ہو گیا۔ باغ کے ہندو مالک نے لٹھ بند باٹ بٹھادیے کہ شب عاشور کو دہاں کوئی قدم نہ رکھے۔ اس پر وہ رسم جو طوائفوں کے لیے مخصوص تھی شہر بھر کے مسلمانوں کا مسئلہ بن گئی۔ تاہم طوائفوں نے طے کیا کہ دوں کا کوئی گمراہ اس کے ساتھ نہیں جائے گا کہ یہ رسم کے خلاف بات ہوگی تو وہ اپنے دستور کے مطابق گئیں اور کیلے کا پیتا توڑ کر صحیح سلامت واپس آگئیں۔ ہماری داری ماں کہا کرتی تھیں کہ اصل میں اس جلوس کے ساتھ سبز پوش سوار تھے جنہیں دیکھ کر لٹھ بند باٹ دہل گئے اور باغ کا درکھول دیا۔ اور خواجہ حسن نظامی کہتے ہیں کہ سرتاؤں میں دلی والوں نے سنت خواجہ نظام الدین اولیا کے مزار کے قریب دو سبز پوش سواروں کو گزرتے دیکھا تھا۔ اس طور کے سوار مسلمانوں کو سب سے پہلے بدر میں نظر آئے تھے تیب سے یہ روحانی واردات ہماری ذات کا حصہ ہے اور ان سبز پوش سواروں پر ایسا اعتبار قائم ہوا کہ جب جب پیغمبری وقت پڑا یہ سبز پوش سوار مزور دکھائی دیے۔ سبز پوش سوار نہ ہوتے تو سیاہ نقاب ڈالے تلوار باندھے کوئی سوار آتا اور شکل کشائی کرتا۔ نقاب پوش سوار نہ آتا تو خواب میں کوئی سفید عمامہ باندھے نورانی صورت آتی اور گرہ کشائی کرتی بگڑ سن ستاروں میں دلی والوں کو سبز پوش سوار نظر آئے اور انھیں قیامت سے نہ بچا سکے۔ ہم نے اس نازک وقت میں ذاتی شجاعت سے لے کر اجتماعی عقائد تک اپنی ایک ایک شے کو جس میں ہمیں ایمان تھا۔

آزما کر دیکھ لیا۔ ہماری کوئی شے ہمیں نہ بچا سکی۔ اس سے ہمارا اپنی ذات سے اعتبار اٹھ گیا اور سبز پوش سواروں میں ایمان صرف علی گڑھ کی عورتوں کو رہ گیا۔ علی گڑھ والے سرسید ان کے قائل نہیں رہے تھے۔

سرسید احمد خاں کے وقت سے تقسیم ملک دیوالائی طرز احساس فرسودہ خیالی کی علامت بنا رہا۔ سرسید تحریک، نیاز فقیہوری گردپ، سندھ کی ادبی تحریک، سب نے اپنے اپنے وقت میں اسے معیوب اور قابل تنسیخ جانا اور سندھ کی تحریک کے ماتحت تو ماضی کے حوالے سے سوچنا بھی قدامت پسندی کی دلیل بن گیا تھا۔ ان کے لیے حاضر پوری حقیقت تھا۔ ان فکر ی تحریکوں کے ماتحت ہم نے اپنے آپ کو بہت بدلا اور اپنی دانست میں اوہام پرستی اور قدامت پسندی سے بڑی حد تک بچھا چھڑا لیا تھا۔ بھول چوک میں کوئی میراجی پیدا ہو گیا تو اسے مستثنیات کے خانے میں ڈال دیا۔

لیکن فسادات کے زمانے میں وہ سبز پوش سوار جانے کس کھوہ سے پھر نکل آئے اور بستی بستی گھرے ہوئے لوگوں کو سوار، خواب اور معجزے دکھائی دینے لگے۔ معلوم ہوا کہ انیسویں صدی کے یورپ کے عقلی نظریے اور علی گڑھ یونیورسٹی کی تعلیم سب ظاہری ٹیپ ٹاپ تھی۔ ہمارا لباس ہماری گتھگو، ہمارے ادب، ادب ضرور بدے تھے۔ ہمارے خیالات اور نظریات بھی بہت بدل گئے تھے مگر ہمارا بنیادی طرز احساس جوں کا توں تھا۔ اس رستاخیز میں نقل وطن کرنے والے مہاجر کہلائے۔ جن شہروں میں وہ پہنچے وہاں کے لوگوں نے اپنے آپ کو انصار سمجھا۔ قدیم تاریخی اصطلاحوں کا یہ بے ساختہ استعمال اپنے ایک فعل کو ایک مخصوص معنی پہنانے کا عمل تھا۔ ہم گویا اپنے اس وقت کے عمل

۱۹۶۵ء کی جنگ میں سبز پوشوں نے پھر ظہور کیا اور پھر بستی بستی لوگوں کو سوار، خواب اور معجزے دکھائی دیے۔

مے پیوند کر کے دیکھ رہے تھے۔

ہجرت کرنے والے اسپیشل گاڑیوں میں لہجہ نہ صرف پاکستان پہنچے۔ مگر انہوں نے اپنی ریل گاڑیوں کے متوازی بلیوں اور رتھوں میں لہے ہوئے قافلے بھی چلتے دیکھے ہوں گے۔ مشرقی پنجاب کے دور دراز علاقوں سے آنے والے ان دیہاتیوں میں ایسے گروہ بھی تھے جو ابھی قبائلی عہد کی فضا میں جی رہے تھے ان میں وہ میو قبیلے بھی تھے جو اپنے علاقے میں جاٹوں سے اس وضع سے لڑے تھے کہ صبح کو نقارہ جنگ پہ چوب پڑی اور فریقین بلم اند بجالے نئے کر نکل آئے۔ شام کو اتواتے جنگ کا نقارہ بجا اور لڑنے والے اپنے اپنے گھروں کو لوٹ گئے ان لوگوں نے ابھی دستی بم بنانے نہیں سیکھے تھے اور نہ چھپ کر چھپے بازی کی وارداتیں کرتے تھے اور نہ اس علاقے میں برہنہ عورتوں کا کوئی جلوس نکلا۔ ہمیں اس ہنگام میں پہلی بار پتہ چلا کہ ہمارے معاشرہ میں انگریزی تعلیم سے آراستہ طبقوں کے پہلو پہلو ابھی وہ قبیلے بھی موجود ہیں۔ جن کی قدیم اخلاقیات میں بال برابر فرق نہیں آیا ہے اور جو عفت اور نفرت کے برعکس اظہار کے قائل ہیں۔

پس اس رستا خیز میں بھی ہوئی چیزیں سامنے اور دہی ہوئی صورتیں سطح پر آگئیں۔ یوں معلوم ہوا کہ اگلی کچھلی کئی صدیاں بیک وقت ہمارے وقت میں سانس لے رہی ہیں۔ اس ادراک کے طفیل احساسات کے قدیم سانچے اور اظہار کی پرانی صورتیں جنہیں ہم متر وک سمجھ بیٹھے تھے پھر سے بامعنی اور کارآمد نظر آنے لگیں۔ نئی نظم یکایک ایسے فیل ہوئی جیسے پنجاب میں گاڑیوں کا سلسلہ فیل ہوا تھا۔ اس وقت سے اب تک نئی نظم کی حیثیت اسپیشل ٹرین کی سی چلی آتی ہے۔ دور کے بدلنے کے ساتھ ذریعہ اظہار اکثر بدل جایا کرتا ہے فسادات کے دنوں میں ہماری بستی کی چڑیوں نے یکایک صبح کو چمکنا بند کر دیا تھا۔ کہتے ہیں کہ کوئی آفت آنے والی ہو تو چڑیاں پہلے سے سونگھ لیتی ہیں اور ان شاخوں سے ہجرت کر جاتی ہیں۔ غالب کا وجدان چڑیوں سے کم تیز نہیں تھا۔ غالب کا دوسرا سن ساون کی آفت کے ساتھ ختم ہوا۔ مگر

اس نے غزل کہنی کئی برس پہلے سے چھوڑ رکھی تھی۔ پھر اس نے یاروں کو اردو میں خط لکھنے کا تشل پکڑا۔ سن ستاون میں یہی شغل اس کے لیے تخلیقی اظہار کا ذریعہ بن گیا۔ اس طور غالب اپنے زمانے کے بعد بھی تھوڑی مدت زندہ رہا۔ عالی اور آزاد نے انگریزی شاعری کی جتنی معلومات ان تک پہنچی تھی اس سے فائدہ اٹھاتے ہوئے غزل کو ترک کیا۔ اور نظم کو اختیار کیا۔ یورپ کے آثار آبادی بہت قدامت پسند بنے تھے مگر انھیں یہ پتا چل گیا تھا کہ اونٹ پہاڑ کے نیچے آگیا ہے اور ملک میں ریل گاڑی جاری ہو گئی ہے اس لیے ذریعہ اظہار انھوں نے بھی نئی قسم کی نظم ہی کو بنایا اور ڈپٹی نذیر احمد نے داستان کی روایت سے کنارہ کر کے ناول لکھے۔ پھر باندھی سسکے نئیں سواری کا سلسلہ پھر دیویم برہم ہو گیا۔ ریل گاڑیاں بند ہو گئیں اور دیہاتی ہی نہیں بہت سے تعلیم یافتہ شہری بھی مشرقی پنجاب کی طرف سے سیلیوں اور رتھوں میں سوار ہو کر اور کھوکھرا پار سے اونٹوں پر لد کر پاکستان پہنچے اور کھنے والے قدیم اصناف سخن میں طبع آزمائی کرنے لگے۔ پچھلے لکھنے والوں نے تو صرف پٹری بدلی تھی۔ مگر تقسیم کے آس پاس پیدا ہونے والوں نے آواز ہی غزل سے کیا اور غزل کا معاملہ یہ تھا کہ اس ہنگام میں جب نئی نظم والے نئے سماجی تعاون اور نئی سائنسی حقیقتوں کا غل بچارہ ہے تھے۔ بچارے فراق گورکھپوری، میر و معنی کی باتیں کر رہے تھے اور غزل کو فانی اور اصغر کے چنگل سے نکال کر نئے رستے پہ چلنے کی کوشش کر رہے تھے۔ تقسیم کے بعد نئی شاعری کی ذمہ داری اسی غزل کے سر پڑی۔

تقسیم کے آس پاس پیدا ہونے والوں کی پہلی کھپ سے ناصر کاظمی، جمیل الدین عالی، شہرت بخاری اور سلیم احمد برآمد ہوئے۔ انھوں نے آواز غزل سے کیا۔ ابن انشا کے بات خدا دیر میں سمجھ میں آئی۔ پہلے انھیں نے الف لیلا کے زور پر نظم ہی میں قدیم و جدید کو ملانے کی کوشش کی مگر پھر بار کر غزل پر آ رہے اور ابن انشا سے انشا جی بن گئے پھر غزل کے سوا بھی اظہار کے قدیم سانچے آزمائے جانے لگے۔ جمیل الدین عالی غزل کی دنیا سے نکل کر دوہنے تک گئے۔

اس نے غزل کہنی کئی برس پہلے سے چھوڑ رکھی تھی۔ پھر اس نے یاروں کو ادویں خط لکھنے کا تشل پکڑا۔ سن ستاون میں یہی شغل اس کے لیے تخلیقی اظہار کا ذریعہ بن گیا۔ اس طور غالب اپنے زمانے کے بعد بھی تھوڑی مدت زندہ رہا۔ حالی اور آزاد نے انگریزی شاعری کی جتنی معلومات ان تک پہنچی تھی اس سے فائدہ اٹھاتے ہوئے غزل کو ترک کیا۔ اور نظم کو اختیار کیا۔ یورپ اکیہ آہ آبادی بہت قدامت پسند بنتے تھے مگر انھیں یہ پتا چل گیا تھا کہ اونٹ پہاڑ کے نیچے آگیا ہے اور ملک میں ریل گاڑی جاری ہوگئی ہے اس لیے ذریعہ اظہار انھوں نے بھی نئی قسم کی نظم ہی کو بنایا اور ڈپٹی نذیر احمد نے داستان کی روایت سے کنارہ کر کے ناول لکھے۔ پھر باندھی شکستہ ٹیم سواری کا سلسلہ پھر دوہم برہم ہو گیا۔ ریل گاڑیاں بند ہو گئیں اور دیہاتی ہی نہیں بہت سے تعلیم یافتہ شہری بھی مشرقی پنجاب کی طرف سے سیلیوں اور رتھوں میں سوار ہو کر اور کھوکھرا پار سے اونٹوں پر لد کر پاکستان پہنچے اور لکھنے والے قدیم اصناف سخن میں طبع آزمائی کرنے لگے۔ پچھلے لکھنے والوں نے تو صرف پٹری بدلی تھی۔ مگر تقسیم کے آس پاس پیدا ہونے والوں نے آغاز ہی غزل سے کیا اور غزل کا معاملہ یہ تھا کہ اس ہنگام میں جب نئی نظم والے نئے سماجی تعاون اور نئی سائنسی حقیقتوں کا غل مچا رہے تھے۔ بچا رہے فراق گورکھپوری، میرو معنی کی باتیں کر رہے تھے اور غزل کو فانی اور اصغر کے چنگل سے نکال کر نئے رستے پر چلانے کی کوشش کر رہے تھے۔ تقسیم کے بعد نئی شاعری کی ذمہ داری اسی غزل کے سر پر پڑی۔

تقسیم کے آس پاس پیدا ہونے والوں کی پہلی کلیپ سے ناصر کاظمی، جمیل الدین عالی، شہرت بخاری اور سلیم احمد برآمد ہوئے۔ انھوں نے آغاز غزل سے کیا۔ ابن انشا کے بات خدا دیر میں سمجھ میں آئی۔ پہلے انھیں نے الف لیلا کے زور پر نظم ہی میں قدیم و جدید کو ملائے کی کوشش کی مگر پھر بار کر غزل پر آ رہے اور ابن انشا سے انشا جی بن گئے پھر غزل کے سوا بھی اظہار کے قدیم سا پختہ آزمائے جانے لگے۔ جمیل الدین عالی غزل کی دنیا سے نکل کر دوہنے تک گئے۔

پچھلوں میں سے غنار صدیقی اپنے ہم عصر قیوم نظر کو نئی ہیئتوں کے تجربوں میں مصروف چھوڑ کر سی حرفی کی طرف نکل گئے۔ انجم رومانی نے نظم آزاد کو یکسر ترک کر کے اس وضع سے غزل کہنی شروع کی گویا یہی ان کا اسلوب بیان تھا۔ ن، م، را شد کہ جنھوں نے غزل اور حاآ کی ایک سانس میں مخالفت کی تھی نظم آزاد کا عربی و عجمی قصص و حکایات سے جوڑا ملایا۔ یوں انھوں نے اپنے دوسرے مجموعہ میں غزلوں کا صنیمہ شامل کرنے میں بھی مضائقہ نہیں جانا۔

سرحد کے ادھر کی نگارشات اس وقت میرے پیش نظر نہیں ہیں۔ ویسے وہاں کے نئے لکھنے والے مسائل کو سمجھنے کی زیادہ سنجیدگی سے کوشش کر رہے ہیں۔ اسی لیے بنگلور کے پرچہ 'سوفات' میں نئی نسل کا حوالہ آتا ہے تو اس کے کچھ معنی بھی نظر آتے ہیں۔ یوں وہاں کی تحریروں اور یہاں کی تحریروں کا ایک، ہی طرح سے تجزیہ کرنا شاید درست نہ ہو مگر قدیم اصنافِ سخن نے ادھر بھی نئے لکھنے والوں کو اپنی طرف کھینچا ہے۔

قدیم اصناف کے رواج پانے کے ساتھ وہ اسالیب بیان بھی جو ماضی ہو گئے تھے۔ پھر سے بامعنی نظر آنے لگے بعض اسالیب بیان تو پراقی اصناف کے حوالے سے آئے۔ 'ثمنوی' شہر آشوب اور ساقی نامہ ایسی اصناف کو برتا گیا تو ان کے ساتھ اس اسلوب بیان کو بھی جو ان سے متعلق چلا آتا ہے استعمال کیا گیا۔

بعد تسبیح و حمد رب جلیل لب کشایوں ہے خاکسار خلیل

اور جب عزیز احمد نے امیر تمور کے زمانے کو افسانے کا موضوع بنایا تو نثر کے پرانے اسالیب بیان کو کام میں لانا بھی لازم آیا۔ قرۃ العین حیدر کے لیے مشکل یہ تھی کہ اردو نثر میں بیان کا کوئی ایسا اسلوب جو قدیم آریائی عہد کی فضا سے ہم آہنگ ہو ڈھلی ڈھلائی شکل میں موجود نہیں تھا۔ انھوں نے اس قسم کا اسلوب بیان وضع کرنے کی کوشش کی مگر خود انھیں اس پر اعتبار نہیں آیا۔ شاید اسی لیے وہ فٹ نوٹ میں سنسکرت اور ہندی لفظوں کے معنی دینا بھی ضروری سمجھتی ہیں۔ غزل اگرچہ پراقی صنفِ سخن ہے لیکن چونکہ اس کی روایت ثمنوی روایت

کی طرح درمیان میں منقطع نہیں ہوئی تھی۔ اس لیے وقت کے ساتھ اس کے زبان و بیان کا رنگ بھی بدلتا چلا گیا۔ یایوں کہہ لیجیے کہ بعد میں آنے والے شاعروں نے اس کی زبان کو دھوا بچھ کر جدید بنا دیا تھا۔ مگر غزل میں نئے قدم رکھنے والے اس دہلی میٹھی زبان سے مطمئن نہیں ہوئے۔ ناصر کاظمی، ابنِ انشا اور شہرت بخاری نے ناصح سے حسرت موہانی تک سب بزرگوں کی تعلیمات کو فراموش کر دیا اور متروک لفظ اور عاق کیے ہوئے لہجے بلا تکلف برتنے لگے۔ بات یہ ہے کہ ان نئے لکھنے والوں نے پرانے تازہ بخنی زبانوں کو موضوعِ سخن بنایا ہے۔ پرانی اصناف کو ذریعہ اظہار چتا ہے یا پرانے اسالیب بیان کو برتنا ہے تو متوقیہ ایسا نہیں کیا ہے۔ ان کے لیے تو یہ گمشدہ مامنی سے رسائی حاصل کرنے کے ذریعے ہیں۔ شاید متروک لفظوں، لہجوں اور ترکیبوں کے احتمال کا بھی یہی مطلب ہے۔ ہر متروک لفظ ایک گمشدہ شہر ہے اور ہر متروک اسلوب بیان ایک چھوڑا ہوا علاقہ۔ لفظ جب ڈوبتا ہے تو اپنے ساتھ کسی احساس یا کسی تصور کو لے کر ڈوبتا ہے اور جب کوئی اسلوب بیان تقریر اور تحریر کے محاذ پر پٹ جاتا ہے۔ تو وہ تصویریں، اشاروں کنایوں، تلازموں اور کیفیتوں کے ایک لشکر کے ساتھ پسا ہوتا ہے کہتے ہیں کہ موجودہ بڑا غفلوں کے منجملہ پہلے ایک اور بڑا غفل تھا جو سمندر میں غرق ہو گیا۔ اردو کی پرانی داستانوں اور پرانی شاعری میں جو رنگ اسالیب بیان اور رنگت الفاظ نظر آتے ہیں وہ پتا دیتے ہیں کہ اردو زبان بھی ایک پورا بڑا غفل عرق کیے بیٹھی ہے۔ یہ گمشدہ زبان اب اس کالا شعور ہے۔ اس کی بدرفت احساسات کے گمشدہ ساپنچوں کی بازیافت ہوگی اور اگر احساسات کے گمشدہ ساپنچوں کو ہم پاس کے تو گویا اپنی ذات کے کھوئے ہوئے حصول کو ہم نے ڈھونڈ لیا۔

تو گویا نئے لکھنے والے کھوئی ہوئی روح کو ڈھونڈتے ہیں۔ قدیم اصنافِ سخن، متروک الفاظ گمشدہ لہجے، روکے ہوئے اسالیب بیان۔ یہ سارا کھڑا ک اس لیے پھیلا یا گیا ہے کہ کوئی شے گم ہو گئی ہے اور اسے ڈھونڈا جا رہا ہے۔ کچھ کھو جانے اور اس کی وجہ سے غریب ہو جانے اور ادھورا رہ جانے کا احساس شاید آج کی غزل کا بیا دی احساس ہے اس احساس نے

غزل میں تو بالعموم عشق کے استعاروں میں اظہار کیا ہے مگر نظم اور افسانے میں عشق کے سوا بھی استعارے استعمال ہوئے ہیں اور بات تاریخ اور دیومالا تک گئی ہے۔ سن ستاون، الجزائر قدیم ہند کے قصص و روایات، گویا ان نشانات سے اپنے آپ کو پالنے کی، مختلف زمانوں اور زمینوں میں اپنے رشتے تلاش کرنے کی کوشش کی جا رہی ہے۔ اشفاق احمد کے رپورتاژ، عرشِ معلّٰی، میں لاہور اور قرطبہ دو شہر رفتہ رفتہ ایک شہر بن جاتے ہیں۔ قرۃ العین حید قدیم آریائی عہد تک جاتی ہیں اور بکھری ہوئی کڑیاں ملانے کی کوشش کرتی ہیں۔ عزیز احمد نے امیر تیمور کے عہد کو کہانیوں کا موضوع بنایا اور وسطی ایشیا کی طرف نکل گئے۔ ممتاز شہر میں نے مختلف دیومالاؤں کو جوڑ کر اپنا ناولٹ، میگہ مہار، لکھا اور نظم میں مادھو اپنی زمین سے ٹوٹا ہوا رشتہ جوڑنے پر زور دیتے ہیں۔ تاریخ کے حوالے سے زمین سے پرے رشتے تلاش کرنے کی مثال سعید محمود کی نظم 'الجزائر می دوست کس نام، ہے جو اس احساس پر ختم ہوتی ہے۔

جلتے، میں تیرے پانوں تو جلتے ہیں میرے ہاتھ

رشتوں کی تلاش ایک درد بھرا عمل ہے۔ مگر ہمارے زمانے میں شاید وہ زیادہ ہی پیچیدہ اور درد بھرا ہو گیا ہے۔ مولانا حالی اور ان کے بعد علامہ اقبال نے مسلمانوں کی تاریخ کو پورا حوالہ جانا اور اس بنیاد پر ماضی سے رشتہ قائم کیا۔ ان کے بعد میراجی آئے جنہوں نے یہ کہہ کر جان بچھڑائی کہ میں تو آریائی ہوں اور ہندو دیومالا میں اپنی جڑیں تلاش کیں۔ اس عہد کے لکھنے والے پر یہ کھلا کہ خونِ مکمل حقیقت نہیں ہے اور مذہبی عقیدہ غالب حقیقت سے ہی مگر پوری حقیقت وہ بھی نہیں تھا۔ بہت سے رشتے آپس میں گھل مل کر ذات کی تشکیل کرتے ہیں یا گاہی آج کے لکھنے والے کے احساس ماضی کو مولانا حالی اور علامہ اقبال کے احساسِ ماضی سے اور دوسری طرف میراجی کے احساسِ ماضی سے الگ کرتی ہے اور اسے مخصوص طور پر اس عہد کا احساسِ ماضی بناتی ہے۔ اصل میں ہماری ذات کئی دیومالاؤں کا سنگم ہے قصص و روایات کے مختلف سلسلے یہاں اکٹرتے ہیں۔ کچھ سلسلے علاقوں اور نسل کے حوالے سے، کچھ سلسلے مذہبی عقائد

کے راتے سے، اور کچھ سلسلے ان مذہبی عقائد کے دیس دیس سفر کے واسطے سے اپنا بچپن کے دنوں میں یہ وطیرہ رہا کہ رام لیلا کے دنوں میں رام لیلا۔ ایام محرم میں ماتم مرتبہ۔ باقی دن یوں گزرتے کہ گھر بیٹھے تو قصص الانبیاء پڑھی۔ باہر نکلے تو پڑوس میں ایک عطار صاحب تھے جو شاہنامہ کا منظوم اردو ترجمہ سنایا کرتے تھے وہ سنا۔ یوں بیک وقت میں نے چاروں کھونٹ اپنے دستان پیدا کر لیے فرعون، یزید، راون اور افراسیاب اور ہم حضرت علیؑ کو دنیا کا سب سے بڑا پہلوان سمجھتے تھے اور اس کے بعد رستم کو۔ اور اب جب میں بڑا ہوا ہوں اور مال روٹ کے کتب فروشوں کے پاس امپورٹ لائسنس اور یاروں کے پاس یونانی دیو مالاپہ رنگارنگ کتابیں ہیں تو میں دل ہی دل میں جھینپتا ہوں کہ ایکلیئر کا پن کو پتا ہی نہیں تھا۔ اس پر بھی اتنا ڈھیٹ ہوں کہ اس بودی ایڑی ولے پہلوان کو رستم کا مقابل نہیں سمجھتا اور اس کے صبار فتار گھوڑے اس دتھ کے سامنے گرد نظر آتے ہیں۔ جس کے رنڈ بان کرشن جی تھے اگر یہ معاملہ مجھ تک محدود ہوتا تو مجھے لیتا کہ یہ اپنی تربیت کا گھپلا ہے۔ لیکن پوری برادری کا یہی حال ہے۔ جس نے محرم نہ کیا اس نے قصص الانبیاء پڑھی ہے اور جو قصص الانبیاء پڑھے یا سننے سے رہ گیا تو اس کے ساتھ یہ واردات گزری کہ اس کے باپ دادا نے یہ قصے پڑھ اور سن رکھے تھے اور اب یہ مختلف تصورات حیات پر مبنی قصے اور واقعات ہمارے دل و دماغ میں آپس میں اس طرح تیر و شکر ہوئے کہ نسلی اثر بھی ان کے نیچے دب کر رہ گیا۔ م راشد صرف مطلب ادا کرنے کے لیے عجی قصوں کو برتتے ہیں۔ مرزا جمیل الدین عالی خالص ہندی صنف دوسرے میں طبع آزمائی کرتے ہیں۔ سیدہ قرۃ العین حیدر قدیم ہند کا سفر کرتی ہیں اور مجھ ایسا ناخلف آریائی بات بے بات کہ بلا کی بات کرتا ہے ہم لوگ پہلے بڑھے ایسی سرزمین پر جہاں صدیوں سے آریاؤں نے ڈیرے ڈالے تھے اور اپنی دیو مال پھیللا رکھی تھی۔ ہمارے خیالات و عقائد کا سرچشمہ صحرائے عرب میں ہے ہم اگر کہ حیوان ہوتے تو نسلی اور جغرافیائی حقیقت پوری حقیقت ہوتی۔ مگر آدمی کا قصہ یہ ہے کہ اس کی زندگی میں دل و دماغ نے زیادہ جگہ گھلی ہے اس لیے نسلی اور جغرافیائی اثرات اور بسا اوقات خیالات و عقائد سے

پیدا ہونے والے اثرات قلبہ پا لیتے ہیں۔ یوں وہ اثرات بھی بالکل زائل نہیں ہو جاتے۔ اور ہمارے خیالات و عقائد کسی فلسفہ کی کتاب کی صورت میں تو ہمارے پاس پہنچے نہیں تھے۔ وہ زیادہ تر مقدس نبیوں کے قصوں اور تشریحوں اور استعاروں کی صورت میں ہم تک پہنچے تھے پھر آخر انھیں قبول کرنے والوں کے بھی غسوس کرنے اور قبول کرنے کے کچھ اسلوب تھے۔ اس لیے اس نظام تصورات کو قبول کرنے میں جہاں یاروں نے اپنے آپ کو بدلا وہاں تھوڑا سا اپنا رنگ بھی اس میں شامل کر دیا۔ اس صورت حال نے وہ برہمنی پیدا کی ہے کہ کبھی ہم ہندو تہذیب کو کوستے ہیں کبھی عجیت کی کالی نرانتے ہیں اور کبھی دور بیٹھے بیٹھے مصریوں کو دیکھ کر کڑھتے ہیں کہ وہ اہرام مصر کو بھی اپنی تاریخ کا حصہ سمجھتے ہیں اور اسی کے ساتھ منجواڑ میں کھدائی بھی جاری ہے۔ بات یہ ہے کہ گھروں میں پلنے والے بچے نیک اٹھتے ہیں۔ لیکن جن کا گھر سے پاؤں نکل جاتا ہے وہ دوسرے غلوں کے لڑکوں سے کچھ اچھی بری گالیاں اور کچھ نئے کھیل سیکھ آتے ہیں جو قومیں ایک زمین میں سمٹ کر رہیں یا نکلیں تو اس طرح کہ نہ خود نسل کے قلعہ سے نکلیں نہ مذہب کو قلعہ سے باہر جانے دیا ان کے سوچنے اور غسوس کرنے کے طریقوں میں ایچ پیچ پیدا نہیں ہوتے اور ان کی تہذیب بھی یک رنگ رہتی ہے۔ مگر عربوں نے نہ اپنی نسل کو سمٹ کر رکھا نہ مذہب کو گھر سنگو کر رکھا۔ یہ تو وہ لوگ ہیں جو ہنڈیا کا گرم مسالا لینے کے لیے ہند چین تک جاتے تھے اور جس قوم کی ہنڈیا خالص نہ ہو اس کی تہذیب کیسے خالص رہ سکتی ہے۔ گیارہ لکھائیں اور گالگوں سے پرہیز نہ کھانے بارہ مسالے دار ہوں۔ پرہیزم ملکوں پر لہریں مگر تہذیب نہ خالص رہے، یہ کیونکر ممکن ہے۔ نتیجہ یہ ہوا کہ مسلمانوں کا دسترخوان جتنا رنگارنگ ہوا اتنی ہی رنگارنگ ان کی تہذیب بن گئی اور اسلام کی لطافت، عجیت، بندیت، غرض قسم قسم کی کثافتوں کے ساتھ مل کر جلوہ دکھانے لگی۔

تو ہمارے لیے مشکل ہمارے بزرگوں کے چٹوپن اور آوارہ مزاجی نے پیدا کی ہے ہندو قوم کتنے آرام میں ہے کہ اس کی تاریخ، جغرافیہ، نسل، مذہب، وطن سب ایک رشتے کی صورت رکھتے

ہیں۔ ہماری ذات کے رشتے یا سچ دریا سچ اور تہ وحدت ہیں۔ اس زمانے کے لکھنے والے کا مسئلہ اس اجتماعی ذات کو اس کے تمام رشتوں سمیت دریافت کرنے اور شعور میں لانے کا مسئلہ ہے۔ یہاں سے اس غریب کی خرابی کا آغاز ہوتا ہے۔ اجتماعی ذات کو اس کے تمام رشتوں سمیت تخلیقی سطح پر دریافت کرنے اور قبول کرنے کا عمل روپیے کی تبدیلی چاہتا ہے۔ یعنی یہ کہ سن ستاون کی شکست کے بعد اپنی ذات سے اعتبار اٹھ جانے کے باعث اپنی روحانی واردات میں اپنے احساسات میں شک پیدا ہو جانے کے سبب ہمارے یہاں مختلف اوقات میں جو ذہنی رویے پیدا ہوئے ان کو ترک کیے بغیر یہ عمل ممکن نہیں، اسی لیے آگ کا دریا، میں بعض رشتوں کی دریافت سانپ کے منہ میں چھوند کی مثال بن جاتی ہے۔ بہر حال قرۃ العین حیدر نے دریافت کی، ہمہی تو باندھی اور کئی مختلف رشتوں کو ششم ششم شعور کے دائرے میں لے آئیں۔ اکثر لکھنے والوں کا تو یہ حال ہوا کہ کسی ایک رشتے سے ایسا جذبہ باقی رگا و پیدا کیا کہ باقی رشتوں کی طرف سے انہیں بند کر لیں۔ غزل کہنے والوں کو جو ایک آسانی تھی اسی نے ان کے لیے ایک مشکل پیدا کی۔ آسانی یوں کہ غزل ہمارے یہاں صدیوں سے شعور ذات کا ذریعہ چلی آتی ہے وہ ہماری ذات کے رنگوں اور رشتوں سے خوب آشنا ہے۔ اسی لیے تو وہ ہمارے عہد میں نمایندہ فدیعا ظہار بنی۔ بسکن صدیوں تک شعور ذات بنے رہنے سے اس کے ہاں احساسات کے کچھ اسلوب معین ہو گئے ہیں یا یوں سمجھ لیجئے کہ اس میں کچھ نشیب بن گئے ہیں مگر اب بے احتیاطی برتیے تو پانی انہیں نشیبوں میں مڑتا ہے۔ اس زمانے کے شاعروں کو ان نشیبوں کا احساس تو شدت سے ہے مگر انہوں نے ان سے بچنے کے عجب عجیب ڈھنگ نکالے ہیں۔ سلیم احمد نے تغزل سے باغی اس غزل کی روایت سے رشتہ جوڑا جسے جرم بغاوت میں کچل دیا گیا تھا۔ اس زور پر انہوں نے نئی غزل بھی کہی مگر طبیعت کا مروہ ہر پن نہیں جاتا۔ ہر پھر کرد زبان کی شاعری پر آ جلتے ہیں۔ شہرت بخاری کی جان کے ساتھ مروہ ہر پن رقیق قلبی کی صورت میں لگا ہے اس نشیب سے وہ بار بار نکلتے ہیں۔ مگر بار بار پاؤں پھٹتا ہے اور شہرت بخاری اور قرۃ العین حیدر کو جو دبشگی رقیق قلبی سے

ہے۔ وہی شغف ناصر کاظمی کو افسردگی سے ہے۔ اس شیریں کیفیت میں انھیں وہ لذت ملی ہے۔ کہ وہ اس سے باہر نہیں نکلنا چاہتے۔ ابن النشاوقتا فقتا اپنے آپ کو انشا جی کہہ کر ہی سمجھ لیتے ہیں کہ انھوں نے شوق کے سارے مرحلے طے کر لیے۔ جمیل الدین عالی نے خدا نخواستہ دوہے نہ لکھے ہوتے تو سیدھے سادھے دلی والے غزل گو ہوتے۔ احمد شتاق ان لوگوں کے بعد میں آئے ہیں وہ ایک طرف احساسات و جذبات کے معین اسالیب اور روایتی انداز بیان کے نپکنے کی فکر میں غلطاں رہتے ہیں۔ دوسری طرف وہ اپنے سے زیادہ عمر والے بعض ہمعصرین کے سایے سے بھاگنے کی کوشش کرتے ہیں۔ اس کوشش میں کبھی کبھی وہ اتنا لوکھا اٹیچ بناتے ہیں کہ وہ دھندلا جاتا ہے ویسے جب ان کی بنائی ہوئی تصویر روشن ہو تو اس کی صورت یہ ہوتی ہے۔

خالی کمروں میں پھر رہا ہوں بچھ جاتی ہیں بار بار شمعیں
تصویر سازی کی یہ صورت اس صورت سے احساس کے اعتبار سے مختلف ہے جس میں ماضی کو ایک غسوس شکل میں گرفت کیا گیا ہے۔ مثلاً

پھر کئی لوگ نظر سے گزرے پھر کوئی شہر طرب یاد آیا

(ناصر کاظمی)

باسیہ خیال بھی اب سر سے اٹھ گیا یا وہ چھتیں تھیں جن میں تھے میرے ٹپٹے

(انجم رومانی)

اس صورت میں تو ماضی یادوں کی صورت حافظہ میں محفوظ ہے جی سے رنگا رنگ تصویریں بنی ہیں۔ مگراول الذکر صورت میں ماضی بالکل گم ہے بس ایک خالی پن کا احساس ہے۔ تو یہ لکھنے والے اپنی اپنی جگہ ادھورے ہیں۔

البتہ یہ سب مل جل کر اس عہد کے طرز احساس کو ضرور پیش کرتے ہیں۔ اور اس طرز احساس کی بنیاد اس تصویر پر ہے کہ آدمی حاضر میں جتنا ہے مگر اس کی جڑیں ماضی

میں پھیل ہوئی ہیں اور ماضی تاریک، نسل، دیوالا اور مذہب ایسے مختلف علاقوں میں بکھرا ہوا ہوتا ہے۔ اسی لیے ان لکھنے والوں کے یہاں ماضی اور حال ساتھ ساتھ چلتے ہیں۔ افسانے میں ایک زمانے کے بیان میں کئی کئی زمانے لپٹے پٹے آتے ہیں اور شاعر اس انداز میں سمجھتے ہیں۔

ہر قدم شوق بھی ہے منزل کا ہر نفس یادِ رشتہ گاہ بھی ہے

(ناصر کاظمی)

گویا یہ لوگ ان معنوں میں نئے نہیں ہیں کہ انھوں نے نئے سماجی تقاضے پورے کیے ہیں یا نئی سائنسی ایجادات کو اپنے ادب میں سمویا ہے۔ ویسے اگر اس بات پر نئے پی کا انحصار ہوتا تو ایچ جی ویلز صاحب جیسویں صدی کے نمائندہ ناول نگار ہوتے اور ماس مان جس نے پرانے عہد نامے کے چند قصوں کی مدد سے ناولوں کا سلسلہ لکھ ڈالا۔ وقیانوسی ناول نگار قرار پاتا اور ہمارے یہاں اس زمانے میں جب مختلف شاعر ریل گاڑی اور ہوائی جہاز پر نظمیں لکھ کر جدید بننے کے جن کر رہے تھے۔ بچارے علامہ اقبال نوشلیجیا میں مبتلا تھے۔ اور مسجدِ قرطبہ، لکھ رہے تھے۔ اس زمانے اور اس زمانے کے جدیدوں میں ایک ہی فرق ہے کہ ریل گاڑی اور ہوائی جہاز ان کے لیے دید تھے ان کے لیے اسپٹنگ شید ہے اور تیسری جنگ کا خطرہ اخبار کی خبر اور جہاں تک علامہ اقبال کا معاملہ ہے تو ان سے آج کے لکھنے والوں کا رشتہ ضرور ہے مگر اس فرق کے ساتھ کہ ان کے لیے ماضی ایک واضح اور معین رشتہ تھا۔ یہ رشتہ ان کے دائرہ ادراک میں آگیا تھا اور اس کی صداقت پر ان کا ایمان تھا اس لیے وہ یقین کے ساتھ کہہ سکتے تھے کہ

میں کہ مری غزل میں ہے آتشِ رفتہ کا سراغ

آج کے لکھنے والوں کے لیے ماضی کوئی واضح اور معین رشتہ نہیں رہا ہے۔ بلکہ رشتوں کا ایک گچھا ہے جس کے مختلف سرے ان کے ہاتھ میں آکر پھسل جاتے ہیں اور ان رشتوں کی صداقت پر بھی انھیں ایسا یقین نہیں ہے۔ ایسی صورت میں وہ زیادہ سے زیادہ

اداس ہو کر اتنا ہی کہہ سکتے ہیں۔

مل ہی جائے گا رفتگاں کا سراغ اور کچھ دن پھر و اداس اداس

(ناصر کاظمی)

رفتگاں کا سراغ ہمارے لئے کپے کا پتلا لانے کا معاملہ ہے۔ ہم اپنے باغ سے دور ہو گئے ہیں۔ ماضی سے رشتہ استوار ہو تو ماضی کو یاد کرنا رسمی معاملہ ہے۔ رشتہ ٹوٹ جائے تو ماضی عہد کا مسئلہ بن جاتا ہے۔

۱۹۶۰ء

افسانے میں نیا طرزِ احساس

”صاحب آج کل افسانہ نہیں لکھا جا رہا۔“ ایک صاحب جماعتی لپٹے ہوئے سوالے کرتے ہیں۔

”اور غزل لکھی جا رہی ہے؟“ دوسرے صاحب کے لپٹے میں ہلکی سی تلخی آتی ہے۔
پھر ایک افسردگی کی کیفیت پیدا ہو جاتی ہے ”اب تو ذرا ق صاحب بھی بوڑھے ہو گئے۔“
”اصل میں ہمارے ادیب کو تو نوکری چوس لیتی ہے“

”سب ہی چھوٹے ہیں، نوکری بھی ناشر بھی رسالے کے ریڈیٹر بھی۔“

”پاکستان میں ادب کیا پیدا ہو۔ پہلے ادب کی تندرست دایب کی عزت“

مرض اور مرض کی یہ تشخیص سن کر مجھے کچھ ایسا لگتا ہے جیسے کسی انارڈی نے سانپ کی دم پر لاٹھی مار دی۔ کہیں سانپ دم پر لاٹھی کھا کر بھی مر رہے اس کے بعد تو وہ چٹیلہ ہو جاتا ہے اور کامنہ کو دوڑتا ہے کسی مسئلے کو سمجھنے کے لیے غلط راستہ اختیار کرنا یا ضمنی سوالات اٹھاتا مسئلہ کو دم سے پکڑنا ہے۔ لیکن صحیح سوالات اٹھانے کی صورت تو اسی وقت پیدا ہوتی ہے۔ کہ ہم مسئلہ سے آنکھیں چار کریں۔ ادب میں جمود کی بات کرنا مسئلہ سے آنکھیں چار کرنا نہیں کھنسنے والوں کے لیے وہ اپنے آپ کو دیکھنے اور کریدنے سے آنکھ چرانا ہے اور پڑھنے والوں کے لیے موجودہ شعر اور افسانے نہ پڑھنے کا بہانہ۔

جو دانشور حضرات مغرب کے اسمائے معروف سے متعارف ہیں اور اردو ادب کے جمود پر

ایمان باغیب رکھتے ہیں ان کے سلسلے میں توجہ پر صرف اس نفعی سی اطلاع کا فرض عائد ہوتا ہے کہ اردو میں مستندوں پر کتاب لکھنے کا رواج ایسا نہیں، انھیں جاننے کے لیے خود انہی کی تحریروں کو جیسے پیسے پڑھنا پڑتا ہے۔ اصل میں مجھے یہاں غرض ادب کے اس عام قاری سے ہے جو سچ بچ ادب کو پڑھتا ہے۔ ویسے میری عقل اس کے ادب پڑھنے پر بھی حیران ہے جانے کس طرح وہ گراں قیمتوں والے دھونڈل کاٹ رسالے خرید بھی لیتا ہے اور پڑھ بھی ڈالتا ہے۔ یوں اسے بھی بڑی شدت سے احساس ہے کہ ہمارے ادب کو کچھ ہو گیا ہے لیکن چونکہ خدا سے بھی کچھ ہو گیا ہے اس لیے وہ صحیح سوالات نہیں اٹھا سکتا بلکہ ساری عامیانا اصطلاح ادبی جمود کے ذریعہ اپنے رد عمل کا اظہار کرتا ہے شاید جس نقاد نے یسگوڈ پھوڑا تھا اس نے بھی سیدھے سے انمازیں اپنے رد عمل کا اظہار ہی کیا تھا۔

سارتر نے اس بات پر بہت زور دے رکھا ہے کہ ادب قاری اور ادیب مل کر تخلیق کرتے ہیں۔ میر نے ایک روایت کے مطابق میر و روکو آدھا شاعر کہا تھا۔ کیا مضائقہ ہے کہ میر کے اس وضع کیے ہوئے لقب کا سارتر کے نقطہ نظر سے جوڑا ملا دیا جائے اور یوں کہہ لیا جائے کہ ادیب سے قاری بچھڑ جائے تو وہ آدھا ادیب رہ جاتا ہے۔ یہ کچھ اس قسم کا مادہ ہے جیسے بیوی میاں کو چھوڑ جائے ہم اس وقت ایسی منزل سے گزر رہے ہیں۔ جہاں ادیب اور قاری کی طلاق ہو چکی ہے۔ گویا اگر خود میر صاحب بھی آج پیدا ہوتے تو وہ آدھے شاعر ہوتے۔ چیخوف نے ایک کوچوان کی کہانی لکھی ہے جس کا بیٹا مر گیا ہے وہ اپنی سواریوں سے اس واقعہ کا تذکرہ کر کے اپنا جی ہلکا کرنا چاہتا ہے لیکن سواریوں کے قصے ہی اور ہیں۔ اس لیے ہر مرتبہ اس کی بات زبان پر آتے آتے کٹ جاتی ہے۔ آخر وہ جب تھک بار کر گھر واپس ہوتا ہے۔ تو گھوٹا کھولتے ہوئے اس سے اپنا دکھ بیان کرتا ہے۔ آج کا لکھنے والا بھی چیخوف کا کوچوان ہے اس کا بھی بیٹا مر گیا ہے۔ اس کا دکھ سننے والا کوئی نہیں ہے۔ ادھر قاری گزرے ہوئے دعو کو یاد کرتا ہے جب افسانہ اور شعر اس کے دکھ کا بیان ہوتے تھے اور دکھ کی دوا بھی تجویز کیا کرتے

تھے یہ وہ دُکد تھا جب دوسری بڑی جنگ ابھی چھڑی تھی نوجوان بی۔ اے میں گڈ سیکنڈ ڈویژن لینے کے بعد مقابلہ کے امتحان میں بیٹھتے اور ناکام رہتے۔ چند دن بے روزگار رہتے پھر کسی جنگی دفتر میں کلرک بن جاتے۔ یہ تعلیم یافتہ محروم نوجوان اس زمانے کا دب کا ہیرو بھی تھا اور قاری بھی۔ کرشن چندر اس کے حال پر خود بھی روتے تھے اور اسے بھی رلاتے تھے۔

رہا لڑکیوں کا معاملہ تو اب وہ الف ایبلہ تکیہ کے نیچے چھپا کر رکھنے اور لحاف کی لوٹ میں لے کر پڑھنے سے تنگ آچکی تھیں۔ آخر صبر کی بھی حد ہوتی ہے یہ کیا کہ کسی گھر میں شرر کا نادل دیکھا گیا اور محلہ میں ہنڈیا پکنے لگی۔ "اے ہے چودھویں صدی آگئی۔ ہم نے جوان بیٹیوں کے گھر پر کبھی کا ہے کونا ول دیکھے تھے،" مجھے یاد ہے کہ جب باہر سے کوئی مہمان ہمارے گھر آیا کرتا تو چادر منڈھا اٹکا ڈیوڑھی سے اتنا لنگ کر کھڑا ہوتا تھا کہ پتیا نالی میں اڑ جاتا تھا پھر ہمارے گھر کے بڑے چادریں لے کر نکلتے تھے اور اس کے دونوں طرف تان کر کھڑے ہو جاتے تھے۔ اور ہم گلی کے نکتہ پر کھڑے ہو کر آنے والے مردوں کو ٹوکتے تھے کہ اُدھر ہی رہیے سواریاں اُتر رہی ہیں اور اس چادر تنے اکتے میں سے ٹوپی والے برقعوں میں پیٹی پٹائی چند بوڑھیاں اور کوئی کوئی جوان بیٹی اترتی اور ان کی آن میں گھر میں داخل ہو جاتی۔ ابھی غیظم بیگ چنوتائی اس بُرقع پر ہنس ہی رہے تھے کہ اس گھرانے کی ایک جوان بیٹی کے دیدے کا پانی ڈھل گیا اور اس نے کھلے ڈلے انداز میں دیواروں کے پیچھے چھپی ہوئی لڑکیوں کی کہانیاں لکھنی شروع کر دیں یہ کہانیاں نوجوان طبقہ میں بہت مقبول ہوئیں کیونکہ اس وقت نوجوان بہت نافرمان بنزار ہو رہے تھے۔ ہر بڑے کی نافرمانی کی جارہی تھی، باپ کی، بادشاہ کی، اللہ میاں کی یا لوگ سیاسی تحریکوں میں شامل ہو کر سول نافرمانی کے منصوبے بناتے تھے۔ اپنی مرضی سے شادی کی ہمہمی باندھتے تھے اور خدا کے وجود سے انکار کرتے تھے۔ ہمارا ایک بھولی میٹرک کر کے اچھا بھلا ملی گڑھ گیا تھا مگر ابھی فرسٹ ایئر ہی میں تھا کہ محرم میں اس نے ہمارے ساتھ ماتیموں کی صف میں کھڑے ہونے سے انکار کر دیا۔ دوسرے دن محلے میں تھڑی تھڑی ہو رہی

بھی کہ نئی خالہ پوت کالج میں جا کے سرور ہو گیا، اوردن۔م۔ راشد ایسے بے کھنہ ہوئے کہ مولانا عالی اور علامہ اقبال کی برابری کرنے لگے۔ ہمارے عملہ کا ایک لڑکا یلا چٹنس پر عاشق ہوا اور باپ سے چپ کر سرور بننے کی غرض سے ممبئی بھاگ گیا۔ جانے اس کا کیا انجام ہوا: بہر حال سعادت حسن منٹو کا انجام ہم سب کو معلوم ہے، وہ بھی بہت باغیانہ موڈ میں امرتسر سے ممبئی گئے تھے۔ اس کے بعد وہ باغی افسانہ نگار بنے اور انہیں آخر وقت تک یہ فکر رہی کہ کوئی ایسی طاقت تو نہیں رہ گئی جس سے انہوں نے بغاوت نہ کی ہو۔

دیکھتے دیکھتے کیسی دنیا بدل ہے کہ کرشن چندر کا رفیق القلم میر و عصمت کی پردہ دار بیرون اور منٹو کھائی۔ تمنوں ہمارے معاشرے سے غائب ہیں۔ ہم نے بچپن میں اپنے رشتہ کے ایک بھائی جان کو دیکھا تھا جنہیں صبح ناشتہ میں کچا انڈا کھاتے اور سیٹیمین، پٹھنے دیکھ کر، ہم بہت مرعوب ہوا کرتے تھے ہمیں معلوم تھا کہ وہ آئی۔سی۔ ایس میں بیٹھے تھے اور فیل ہو گئے تھے۔ اس زمانے میں آئی۔سی۔ ایس وہ امتحان تھا کہ اس میں فیل ہونے والوں کا بھی برادری کی تاریخ میں نام رہ جاتا تھا اور کبھی کوئی بھولا بھلا کامیاب ہو گیا تو وہ دیو مالائی کردار بن گیا اور اس کے بارے میں لوگ کہانیاں مشہور ہو گئیں اب نوجوان بی۔اے پاس کرنے کے بعد سی۔ ایس۔ پی میں بیٹھتے ہیں اور اکثر کامیاب ہو جاتے ہیں۔ کامیاب نوجوانوں کا یہ طبقہ کسی کرشن چندر کے آنسوؤں کا محتاج نہیں ہے بلکہ وہ کرشن چندر کی سرپرستی کر سکتا ہے۔ آج کے لڑکے لڑکیوں کے طور احوال عصمت کے زمانے کے لڑکے لڑکیوں کے طور احوال سے بہت مختلف ہیں۔ بات یہ ہے کہ اب سیانی بیٹیوں کو زور سے ہنسنے پر ٹوکا بھی تو نہیں جاتا اور اگر بیٹا اپنی مرضی سے شادی کا ارادہ کرے تو گھر میں طوفان نہیں مٹتا۔ ۱۹۴۷ء کی سپینٹل گاریوں میں جو نقابیں اٹھ گئیں سو اٹھ گئیں اور الاٹ شدہ مکانات میں رہنے والی مہاجر زائیاں برادری کے ڈرتیں تو اس وقت جب برادری باقی رہی ہوتی پس ان الاٹ شدہ مکانات میں زمینوں اور چھتوں کو بھی ایسی رومانی اہمیت باقی نہیں رہی۔ ہجرت کے بعد تو عصمت کی بیرون کی ایسی

بدلی ہے کہ اس کی صورت شکل بھی پہچان میں آتی مشکل ہے اور ساتھ میں طبیعت اتنی بدل گئی ہے کہ اگر وہ بال ترشواتی ہے تو اس کا مقصود زلفِ دراز کی روایت سے بغاوت نہیں بلکہ صرف آدرے پیرن کی پیروی پیش نظر ہوتی ہے۔ زلفِ دراز کی روایت اس کی خبر میں نہیں ہے۔ یعنی اگر وہ قرۃ العین حیدر کی ہیروئن بھی بن جائے تو ان کی قاری نہیں بنے گی اپنی حسرتوں اور تمنائوں کا مرقع تو وہ ہالی وڈ کی فلموں میں دیکھ لیتی ہے۔ رہا کہانی پڑھنے کا شوق تو وہ تو اسلامی تاریخ کی ناول سے بھی پورا ہو سکتا ہے۔ کیا ضرور ہے کہ عاجزہ مسرور کا افسانہ ہی پڑھا جائے۔ تو ہمارا معاشرہ اب اتنا بدل چکا ہے کہ کل تک جو کردار اس کی نمائندگی کرتے تھے وہ غائب ہو گئے ہیں۔ پس منظر میں چلے گئے ہیں۔ اب کچھ نئے کردار ہیں جو اس کے مزاج کی نمائندگی کرتے ہیں مگر یہ کہ یہ کردار ہمارے اب کے قاری نہیں ہیں۔ وہ چیخوف کے کوچوان کی سواریاں میں جو دنیا کے جگڑوں میں پھنسی ہوئی ہیں، اور جنہیں یہ خبر نہیں ہے کہ کوچوان کا بیٹا مر گیا ہے۔

اس سے میں اگر یہ نتیجہ نکالوں کہ لکھنے والوں کو اس نئے معاشرہ سے موضوعات اور کردار چنیے چاہئیں اور گزرے ہوئے معاشرہ کے تصور سے مستغنی ہو جانا چاہیے تو شاید میں بھی سانپ کی دم پر لاٹھی مارنے کی حرکت کروں گا۔ ایسے افسانے تو بہت لکھے گئے ہیں جن کے موضوعات آج کے زمانے سے ماخوذ ہیں اور جن کے کردار نئے معاشرہ کے فرد ہیں (اور غریبوں میں نئے حالات کے بارے میں کبھی ڈھکے چھپے کبھی ظاہر بظاہر اشارے مل جاتے ہیں) مگر کیا ہم انہیں نیا ادب کہہ سکتے ہیں (اگر وہ سچے نئے نیا ادب ہوتا تو قاری کا رد عمل خواہ کچھ بھی ہوتا ہر حال وہ ادبی جمود کا حرف زبان پر نہ لاتا، افسانے کا معاملہ تو یہ ہے کہ کرشن، صحت، نمٹویہ تین بنے بنائے غلنے ہیں۔ تقسیم کے بعد افسانوں میں سے کم و بیش ہر افسانہ آسانی سے کسی ایک خانے میں ڈالا جاسکتا ہے گویا یہ افسانے اوپر اوپر سے نئے ہیں امد سے پڑانے ہیں۔ ان کے موضوعات نئے ہو سکے ہیں۔ کردار آج کے زمانے کے ہو سکتے ہیں مگر تہہ میں طرزِ احساس تو وہی پچھلے زمانے کا کام کر رہا ہے۔

یعنی یہ کہ میں معاشرتی تبدیلی کا نقشہ کھینچے جا رہا ہوں اور اس رومانی آئینہ کا ذکر سرے سے گول کیے دے رہا ہوں جس نے آدمی کے اس تصور پر ضرب لگائی ہے جس پر پچھلے دور کے افسانے کی عمارت کھڑی کی گئی تھی۔ آدمی کا جو تصور اس افسانے میں پیش کیا گیا تھا وہ تو بڑا رومانی قسم کا تھا لیکن جب فسادات ہوئے تو یہ کھلا کہ آدمی ویسا تو نہیں ہے جیسا کہ رٹن چند صاحب بتاتے تھے اور بڑے عظیم میں بسنے والی انسانی برادری کے رشتے اس طرح کے نہیں تھے جس طرح کے ترقی پسند افسانہ نگار پیش کرتے رہے تھے یہ اذیت ناک انکشاف ہمارے لیے ایک چیلنج تھا اگر ہم اس چیلنج کو قبول کر لیتے تو وہ واقعہ ظہور پذیر ہوتا جسے طنز احساس کی تبدیلی کہتے ہیں اور افسانے میں کچھ اس نوع کا انقلاب آ سکتا تھا جو بیسویں صدی کے سانحہ مغرب کے افسانے میں آیا اور اگر ایسا ہو جاتا تو شاید ہم اس اخلاقی بحران سے بچ جاتے جس سے چند ہی سال بعد ہمارے ملک کو دو چار ہونا پڑا اور جس نے اسمگلنگ اور جرائم پیشگی ایسے عارضوں کو جنم دیا مگر ایسا نہیں ہو سکا۔ جنھوں نے آدمی کو ایک رومان بنا کر پیش کیا تھا وہ اس واقعہ سے بوکھلا گئے اور مرتبہ خوانی شروع کر دی۔ فسادات کا ادب اس معصوم و مظلوم رومانی انسان کا مرتبہ ہے جو ہمارے ادب پر کئی سال تک حکمرانی کرنے کے بعد فسادات میں قتل ہو گیا مگر کبھی کبھی یوں ہوتا ہے کہ آدمی مر جاتا ہے اور اعزایو نیپٹی والوں کو اس کی اطلاع نہیں بھیجتے۔ اس لیے میو نیپٹی کے رجسٹر میں اس کا نام زندوں کی فہرست میں چلتا رہتا ہے سو کہ رٹن چند صاحب اور ان کے ہم عصر افسانہ نگاروں اور شاعروں نے رومانی آدمی کی وفات پر پردہ ڈال دیا اور یہ مستور کر دیا کہ اصل میں جاگیر داروں اور فرقہ پرستوں نے عارضی طور پر آدمی کو بہکا کر یا دلا بھلایا تھا ورنہ وہ تو شریف زادہ ہے تو آدمی ہمارے افسانے میں اب تک کھرا شریف زادہ ہے اور انسانی تعلقات کے تہ بننے کو اب تک تقسیم سے پہلے کے وضع کردہ پیمانوں سے ناپا جا رہا ہے اب ہم اپنے شعر اور افسانے کے لیے موضوع اور اشخاص آج کے معاشرے سے چھینیں تو کیا اور کچھ معاشرہ سے چھینیں تو کیا طنز احساس تو بدلا نہیں ہے اس لیے شعر اور افسانہ

دیں رہیں گے۔ جہاں ۱۹۴۷ء سے پہلے تھے اور جن قارئین کے لیے ہم یہ شعر اور افسانے لکھتے ہیں ان کا عالم یہ ہے کہ وہ ہر صورت ایک تجربہ سے دوچار ہوئے ہیں اس لیے آدمی کا وہ تصور جو انہیں پہلے دور کی شاعری اور افسانے میں رجھاتا تھا سمار ہو چکا ہے مگر چونکہ ادب میں اس تجربہ کو روحانی واردات بننے نہیں دیا گیا بلکہ اس پر وہ ڈال دیا گیا اس لیے آدمی کی فطرت کے متعلق آگاہی حاصل ہونے کی بجائے ایک انتشار پیدا ہو گیا۔ اب وہ غزلیں نظمیں اور افسانے پڑھتے ہیں اور بے مزہ ہوتے ہیں مگر واضح طور پر یہ نہیں سمجھ سکتے کہ ان کی جذباتی زندگی میں کون سی پچانس پڑ گئی ہے کہ اب وہ اس ادب سے جو تکنیک طرز بیان، اور کردار نگاری کے لحاظ سے ان کے سابقہ محبوب ادیبوں ہی کی طرح کا ہے کیوں لطف نہیں لے سکتے۔

شاید یہاں کسی صاحب کو فنو صاحب یاد آجائیں جن کا چیزوں کے بارے میں رویہ جذبات دشمنی کا رنگ لیے ہوئے تھا۔ مگر یہ مبالغہ آمیز جذبات دشمنی بھی تو اسی جذباتی رویے کی پیداوار ہے۔ فنو صاحب اپنے ہم عصروں کی حد سے بڑھی ہوئی جذباتیت سے بگڑ کر جذباتی طور پر جذبات دشمن بن گئے اور اس اوپری سطح کو کھرچ کر جس کی تصویر کشی ان کے ہمعصر کر رہے تھے یاروں کو یہ دکھانے لگے کہ دیکھو اس سے نیچے کتنی گندگی بھری ہوئی ہے مگر اس دوسری سطح کو دیکھ کر وہ اپنے طور پر مطمئن ہو گئے کہ انھوں نے انسانی شخصیت کا امریکہ دریافت کر لیا ہے انھیں کبھی یہ خیال نہ آیا کہ اس امریکہ سے آگے بھی تو چل کر دیکھیے شاید اس سے آگے کوئی اور سرزمین ہو اور وہاں آدمی کی شکل کچھ اور نظر آئے۔

خیز فسادات بھی ہوئے، ہجرت بھی ہوئی۔ اس کی وجہ سے مختلف علاقائی رنگ گڈمڈ ہوئے۔ و صنعتاروں کی وضع ادبیاں گئیں۔ یوں کچھ معاشرہ میں کچھ دل درماغ میں تبدیلیاں پیدا ہوئیں۔ مگر اسی کے ساتھ شاید ہم ایک اور سطح پر بھی بدلے ہیں۔ وہ تبدیلی یہ ہے کہ لاہور میں بسوں اور موٹر گاڑیوں کا ٹریفک اتنا بڑھ گیا ہے کہ دوپہر کے اوقات میں مال پر تانگا چلنے کی ممانعت ہو گئی ہے۔ مال روڈ کے ٹریفک سے مجھے وائٹ ہیڈ یاد آتے

ہیں جنہوں نے یہ کہا تھا، اگلے زمانے میں انسانی زندگی بیل گاڑی میں بسر ہوتی تھی۔ آنے والے زمانے میں وہ ہوائی جہاز میں بسر ہوگی اور رفتار کی اس تبدیلی کا مطلب ہے عامیئت کا فرق، اب سے بہت پہلے کی بات ہے کہ شیر شاہی سڑک پر جا بجا سرائیں بنی تھیں اور ٹھنڈے میٹھے پانی کے کنوئیں کھدے تھے۔ جہاں قافلے ڈیرا کرتے تھے اور سیراب ہوتے تھے۔ فرنگی آئے تو انہوں نے ہماری اس شاہراہ کی نگر پر لوہے کی پٹری بچھا دی۔ اس شاہراہ اور لوہے کی پٹری کی آویزش نے وہ طول کھینچا کہ ۸۵۷ کی جگہ بپا ہو گئی۔ دھواں گاڑی میں سفر کرنے والی فوجوں کے سامنے گھوڑوں پر سفر کرنے والے کالے سپاہیوں کی پیش نہ گئی۔ ہنگامہ فرد ہو گیا غالب نے بڑی حسرت سے اعلان کیا ”وہی جہان وہی زمین وہی آسمان۔ وہی سورت وہی دلی۔ وہی نواب غلام ہابا خاں وہی سیف الحق سیاح وہی غالب نیم جان۔ انگریزی ڈاک جاری۔ ہر کاروں کو ریل کی سواری“ اس کے بعد بھی کئی مرتبہ ریل کی پٹری اکھاڑی گئی مگر انگریزی ڈاک جاری رہی البتہ لکھنؤ میں ایسے بہت سے وضع دار بزرگ تھے جنہوں نے غدر کے بعد بھی نیا عمر ریل گاڑی نہیں دیکھی۔ وہ اگے میں سفر کرتے رہے اور آتش و ناسخ کے رنگ میں غزل کہتے رہے مگر اسی شہر میں پنڈت رتن ناتھ سرشار گزرے ہیں جو یوں ایفون اور اکتے سے شوق کرتے تھے مگر انہوں نے ریل کے انجن کی سیٹی سن لی تھی۔ انجن کی سیٹی سننے کے بعد انہوں نے ”فسانہ آزاد“ لکھا اور داستانوں کی روایت ہے جو قافلہ والے احساس کی ترجمان ہے الگ کھڑے ہو گئے داستانیں زمین و آسمان کے درمیان پھیلے ہوئے دشت میں رات کے وقت دل کے اُجلے کے ساتھ قافلوں کا سفر ہیں۔ فسانہ آزاد اس سفر کو آخری سلام ہے۔

فسانہ آزاد، اب سے آدھی صدی ادھر لکھا گیا تھا اس عرصہ میں کچھ اور سواریاں آگئیں ہماری زمین پر ریل گاڑی تو چلتی ہی تھی اب ہمارے آسمان پر ہوائی جہاز بھی اڑتا ہے خبر ہے کہ دوسرے آسمانوں پر راکٹ بھی اڑے ہیں۔ یہ راکٹ کی سواری ارادوں، اندیشوں اور دوسروں کا ایک قافلہ ساتھ لاتی ہے کیا خبر ہے کد اکٹ ہم سب کو لے بیٹھے اور کیا خبر ہے

کہ ہم چاند پر پہنچ کر ایک نیا عالم بسالیں۔ آدمی ان دنوں عجب جو حکم سے دوچار ہے۔ جب اس نے قطبین کو جا پھڑا تھا اور ہمالہ کی چوٹی کو ہاتھ لگا آیا تھا تو سمجھ رہا تھا کہ زمین کی گولی اس کی مٹھی میں ہے۔ زمین کی گولی تو اس کی مٹھی میں آگئی مگر کائنات ہے کہ پھلتی جا رہی ہے اور پھر وہی آدمی اور وہی دشتِ امکان اور وہی ناطق قتی کے معنی۔ تخیل پر پھر عہدِ قدیم کی پرچھائیاں کاپیتی ہیں اور حافظے کے کونوں کھدروں میں دبی ہوئی تصویریں اور کہانیاں اور دیوالائیں پھر ابھرتی ہیں۔ اٹان کھٹو لے کے متعلق یہ تو طے تھا کہ اس میں پریاں سفر کرتی ہیں۔ اٹان تشری کے متعلق تو کچھ بھی معلوم نہیں کہ کس پرستان کی سواری ہے اور اس میں پریاں سوار ہیں یا راجہ اندر کی سواری جاتی ہے۔ ینگ صاحب اس کی عقلی تعبیر کر دیں تو کیا اور نہ کریں تو کیا خوفِ ہر صورت اس عہد کے آدمی کا مقصد ہے وہ اٹان تشری کے مبہم خطرے سے ہراساں نہیں ہوگا تو راکٹ کے علاوہ خطرے سے خوف کھائے گا راکٹ اور آسمانوں پر اڑتے ہیں۔ مگر مزنگ کے کوٹھے پہ کھڑے ہوئے کبوتر باز کے ساتھ یہ واردات گزرتی ہے کہ اس کی کبوتری آنکھوں سے اوجھل ہو جاتی ہے اور اسے اپنی تنک قلابازیاں کھاتا ہوا نظر آنے لگتا ہے وہ دکان کے تھڑے پر بیٹھ کر اس واردات کا یوں ذکر کرتا ہے جیسے کسی بڑے استاد کے کبوتر کی اٹان کی تعریف کی جاتی ہے مگر کچھ لوگ کبوتر نہیں اڑاتے اخبار پڑھتے ہیں وہ اس اندیشہ میں دبلے ہوئے رہتے ہیں کہ کہیں تیسری جنگ کے ساتھ یہ ساری ٹیم ٹام رخصت نہ ہو جائے اور جو بھٹی جنگِ عظیم کا فریضہ ہمیں تیرکمان سے ادا کرنا پڑے۔

مختصر یہ کہ راکٹ کی ایک پچاس بھی ہمارے احساس میں پیوست ہو گئی ہے اور دنیا اور تسخیر کے عزم اور تباہی کے اندیشے بھی دل و دماغ پر منڈلاتے ہیں اور دل و دماغ کسی نئی الفیئہ کی فضا میں بھٹکتے ہیں ۱۹۳۶ء میں جو ہمارے پہلے عقل کے پتلے پیدا ہوئے تھے انہوں نے تو دیوالا، غریب، تاریخ، ادبی روایت سب ہی کو دیس نکالا دے دیا تھا۔ لیکن عجب بات ہے کہ کسی نہ کسی راستے یہ سیٹھائیں پلٹ آئی ہیں اور ہمیں چیلنج کر رہی

ہیں اور قرۃ العین حیدر کو اب یہ شکایت کرنی پڑ رہی ہے کہ بعض لکھنوالے ۵۹ء میں بیٹھ کر اسلام میں اپنی My 7H تلاش کر رہے ہیں۔ ۵۹ء تو خیر گزرا سمجھئے۔ اب ۶۰ء لگنے کو ہے اور وہ بھی گزر جائے گا مگر آدمی شاید کلنڈر تو نہیں ہے اکثر اوقات صدیاں گزر جاتی ہیں اور اس کا بنیادی طرز عمل وہی کا وہی رہتا ہے اپنی مثال لے لیجئے کہ جنگ بدر سے جنگ الجبل اور تک ہمیں بہت سی اکوں میں کودنا پڑا ہے مگر ہمارے اندر کچھ عجب کل لگی ہے کہ جب کوئی نازک گھڑی آتی ہے تو ہمارا طرز عمل وہی ہوتا ہے جو جنگ بدر میں تھا۔ اپنے اس بنیادی طرز عمل کو ہم کرید کر دیکھیں تو کیا عجب ہے۔ کہ ہمیں اپنی تھاک مل جائے اور افسانوں کو ٹوٹنے اور تھاک ڈھونڈنے کا مشغلہ معلوم نہیں کس چڑیا کا نام ہے

جب ہم نئے طرز احساس کی بات کرتے ہیں۔ اس کے معنی یہ ہوتے ہیں کہ جن مختلف سطحوں پر ظاہر اور باطن میں تبدیلی پیدا ہو رہی ہے اور نئے اندیشے، نئی بصیرتیں اور نئے غم جان کو لگے ہیں اور جو بھولی باتیں یاد آتی ہیں انھیں اس طرح جاننا پہچاننا کہ ان کے بارے میں خدا اپنے بارے میں نئی آگاہی پیدا ہوا اور اس طرح قبول کیا جائے کہ آگاہی سوچنے اور محسوس کرنے کے انداز میں گھل مل جائے۔ مگر اس کے ساتھ بڑی دقت یہ ہے کہ نیا زمانہ تو شروع ہو جاتا ہے مگر پُرانا زمانہ ختم نہیں ہوتا۔ وہ اس دیو کی طرح ہے جو زخمی ہو کر بھی شہزادے کا بیچا کر تاراج تھا۔

آج کے افسانہ نگار کل پہلا اور بنیادی کام اس نگرے سے لے لے۔ دیو سے نبٹنا ہے۔ اسے اول تو یہ جاننا ہے کہ افسانہ نگاروں کی وہ نسل جو، مرنے والی نسل ہے افسانہ نگار کی نسل کہلاتی تھی۔ اب ایک مرے ہوئے کی یادگار ہے۔ دوسرے یہ کہ اگر کوئی افسانہ نگار مرنے کے بعد پیدا ہوا ہے تو وہ اس نسل کے طرز احساس کو قبول کر کے اس زمانے کا افسانہ نگار نہیں بن سکتا تیسرے یہ کہ نیا زمانہ جس طرز احساس کا تقاضا کرتا ہے وہ یک سطحی نہیں ہے اس کی اتنی ہی سطحیں ہیں جتنی آدمی کی سطحیں ہیں۔ اس لیے نئے افسانہ نگار کا قاری سے رشتہ اس آسانی سے

قائم نہیں ہو سکتا جس آسانی سے کچلے دور کا افسانہ نگار اپنے قاری سے قائم کر لیتا تھا اس دور کے افسانہ نگار کا چیزوں کے بارے میں ردِ عمل سیدھا سادا جذباتی قسم کا تھا۔ جذباتی سطح پر گھڑیوں میں قائم ہوتا ہے اور چٹکیوں میں ختم ہو جاتا ہے۔ نیا طرزِ احساس افسانہ نگار کا قاری کے ساتھ اس سطح پر رشتہ قائم کرنے کا مطالبہ کرتا ہے جہاں آدمی کے ظاہر و باطن اکٹھے ہوتے ہیں ظاہر کا معاملہ تو یہ ہے کہ گھوڑے سے سماجی شعور ہی سے کام چل جاتا ہے مگر باطن ایسی نامراد چیز ہے کہ درونِ خانہ ہنگاموں کا علم خود صاحبِ خانہ کو بہت مشکل سے ہوتا ہے گویا نئے لکھنے والے کے لیے وہ عرفان بھی ضروری ہے جو چیخوف کے کوچران کو حاصل ہوا تھا اور جس کے باعث اس نے گھوڑے کو اپنا مخاطب بھڑایا تھا۔ دوسرے لفظوں میں یوں کہہ لیجیے کہ ہمارا افسانہ بلکہ ہمارا زمانہ ایک نئے صوفی کا منتظر ہے۔

۱۹۵۹ء

علامتوں کا زوال

مشہور انگریز مؤرخ سر طرگبن نے کہا ہے کہ دنیا میں دو بڑے پہلوان گزرے ہیں۔ رستم اور حضرت علی۔ مجھے نہیں معلوم کہ گبن نے واقعی یہ بات کہی ہے یا نہیں اس کے راوی ہماری بستی کے ذاکر صاحب ہیں جو مجلس میں گرمی پیدا کرنے کے لیے گبن کا یہ قول سنایا کرتے تھے۔ بڑے ہونے پر جب میں 'مقدمہ شعر و شاعری' پڑھی تو معلوم ہوا کہ ہمارے ذاکر صاحب سے پہلے مولانا حالی گزرے ہیں جنہوں نے مل، ملٹن اور میکالے کی مدد سے اردو کی جھوٹی شاعری کے بارے میں سچی سچی باتیں کہی ہیں۔ یہ وہ زمانہ تھا جب رسول اللہ کو سر سید احمد خاں قلم صاحب اور ڈپٹی نذیر احمد پیغمبر صاحب لکھا کرتے تھے۔ پھر سیرت لکھنے والوں کو آنحضرت کے بارے میں کارلائل، ٹالسٹائی اور ہزار ڈشا کے چند فقرے دستیاب ہو گئے۔ اس عرصے میں مسلمان نوجوانوں نے کچھ اور مہلت پیدا کر لی اور تعلیم کے سلسلے میں لندن نکم گئے۔ لندن سے واپس آنے والے انگریز بیویاں، پیرسٹری کی لگہریاں اور ادب کی چند نئی تکنیکیں اور بہت سے نئے نام لائے پس اردو میں نئے ادب کی تحریک شروع ہوئی اور گور کی اور موپساں کی ادیبوں میں وہی عزت ہوئی جو مولویوں میں گبن اور کارلائل صاحب کی ہوئی تھی۔ تنقیدی مضامین پہلے تو میٹھیو آرنلڈ کے اس فقرے سے شروع ہوتے تھے کہ ادب زندگی کی تفسیر ہے پھر وہ ٹی ایس ایلیٹ کے اقوال زبیں پر ختم ہونے لگے اور اب بات سارتر کے حوالے سے ہوتی ہے۔ اصل میں سر سید احمد خاں اور ان کے رفقا اس کو سنسنش میں تھے کہ ہماری اجتماعی زندگی کے

نشانات کا کسی طرح بھرم رہ جائے اور سن ستافون میں گیا ہوا اعتبار بحال ہو جائے۔ لیکن وظیفہ الٹ گیا اس عمل میں گبن اور کارلائل ضرور معتبر بن گئے پر ہمارا گیا ہوا اعتبار واپس نہ آیا۔ ایلیٹ اور سارتر کی بات تو جانے دیجیے اردو کے ادیبوں نے تو مغرب کے پھیٹی ادیبوں کی بھی بہت عزت کی۔ ————— حالانکہ اب تو ان کے کردار ماشاء اللہ انگریزی کی پوری پوری نظمیں منہ زبانی مکالموں میں سنا دیتے ہیں اصل میں ہمارے یہاں مولویوں اور ادیبوں کا ذہنی ارتقا ایک ہی خطوط پر ہوا ہے۔

یہ اپنے اور پر ایسے نام گنا کر میں ادب و ادب کی ایک مخصوص صورت حال کو سمجھنے کی کوشش کر رہا ہوں اردو کے پرانے ادب میں جو بہت سے نام علامتی رنگ اختیار کر گئے تھے اب گم ہوتے نظر آتے ہیں۔ پرانی غزل میں تلمیحات کی اظہار پر غور کیجیے اور آج کی غزل کو دیکھیں کہ کوئی کوئی تبلیغ اندھیرے میں یکنو کی طرح اڑتی نظر آ جاتی ہے مگر وہ بھی پورا اجالا نہیں کرتی ناموں کی ایک برات تھی جو خست ہو گئی اور اب مغرب کے نام تارلیوں کی طرح ہمارے ادب اور ہمارے پوری تہذیبی زندگی پر یغا کر رہے ہیں ناموں کا جانا اور ناموں کا آنا معمولی واقعہ نہیں ہوتا۔ نام میں بہت کچھ رکھا ہے اپنے مستند ناموں کو رد کر کے کسی دوسری تہذیب کے ناموں کو سند سمجھنا افکار و خیالات کے ایک نظام سے رشتہ توڑ کر کس دوسرے نظام کی غلامی قبول کرنا ہے اور جب ہم کس اجنبی تہذیب کی ایک تبلیغ کو قبول کرتے ہیں تو اس کا مطلب یہ ہے کہ ہم اس باطنی واردات پر ایمان لے آئے ہیں جس سے وہ تبلیغ عبارت ہے شاید اس خطرہ کو سب سے پہلے اقبال نے سونگھا تھا۔ انھوں نے اردو کی پرانی تلمیحات کے ساتھ اور بھی مختلف شہروں اور شخصیتوں کے نام اسلامی تاریخ سے اخذ کیے اور انھیں ہماری داخلی اور خارجی زندگی کی مختلف صورتوں کی علامتیں اور نشانات بھڑایا۔ اقبال کی شاعری علامتوں کی تجدید کی ایک تحریک تھی۔ یہ تحریک ان کے ساتھ ختم ہو گئی۔ ان کے بعد حقیقت نگاری کی تحریک نے زور باندھا جس کے نزدیک خارجی حقیقت پوری حقیقت تھی اور اس لیے

علامتیں اور اشارات جو باطنی وارداتوں کے امین ہوتے ہیں ان کے لیے معنی نہیں رکھتے تھے۔ نام اہم معرق سے تبلیغ کی منزل تک کے سفر میں بہت سا سارو سامان اکٹھا کر لیتے ہیں۔ روحانی واردات کو سمیٹتے ہوئے ان کے ارد گرد ان گنت اشارے کٹاپے اور لہجے جمع ہو جاتے ہیں گویا زبان کے اندر ایک زبان پیدا ہو جاتی ہے جو اس معاشرے کی باطنی زندگی کی نشاندہی کرتی ہے۔ لکھنے والے اس کے بل بوتے پر اندر کی دنیا کا سفر کرتے ہیں اور غیر شعور کو شعور کے دائرے میں لاتے ہیں جب کسی زبان سے علامتیں کم ہونے لگتی ہیں تو وہ اس خطرے کا اعلان ہے کہ وہ معاشرہ اپنی روحانی واردات کو بھول رہا ہے اپنی ذات کو فراموش کرنا چاہتا ہے اردو میں حقیقت نگاری کی تحریک اصل میں اپنی ذات کو فراموش کرنے کی تحریک تھی۔

لیکن حقیقت نگاری کے مسلک کا تقاضا یہ ہے کہ خارجی حقیقتوں کو ان کے واقعی اور اصلی رنگ میں پیش کیا جائے۔ اردو کے حقیقت نگاریہ بہت پیدا نہ کر سکے لکھنے والے نے حقیقت نگاری کے جوش میں باطنی زندگی کے سفر سے منہ موڑ لیا اور خارجی حقیقت کو براہ راست دیکھنے کی اس میں تاب نہیں تھی اس نے اس سے کتر کر جذباتیت میں پناہ لی۔ جذباتیت حقیقت نگاری کی مابعد الطبیعات ہے حقیقت نگار جب حقیقت سے گریز کرتے ہیں تو جذباتیت میں تیاہ لیتے ہیں۔

اس صدی کی تیسری اور چوتھی دہائی کا اردو افسانہ حقیقت نگاری اور جذباتیت کے اس گھیلے کی پیداوار ہے۔ اس عمارت کی اینٹ ٹیڑھی رکھی گئی ہے۔ کہنے کا مطلب یہ ہے کہ پریم چند اردو افسانے کی ٹیڑھی اینٹ ہیں۔ اصل میں اردو میں حقیقت نگاری کا اسلوب حقیقت نگاری کی تحریک سے پہلے پروان چڑھ چکا تھا۔ یہ اسلوب داستانوں میں تخیلی اسلوب کے پہلو پہلو پھلتا پھولتا نظر آتا ہے پھر اسے ڈپٹی نذیر احمد اور پنڈت رتن ناتھ سرشار نے رونق بخشی مگر اس اسلوب کو پریم چند کا افسانہ لے بیٹھا۔ اردو زبان نے پیچ در پیچ انسانی رشتوں اور انسانی ذات کی گہرائیوں کو دائرہ اظہار میں لانے کے لیے جو اسالیب بیان جو اشارے کٹاپے جو لہجے

بنائے سنوارے تھے۔ پریم چند کے یہاں ان کا اثر نہیں ملتا۔ شاید اردو کا یہ سرمایہ بیان ان کے کام آجھی نہیں سکتا تھا کیونکہ ان کے یہاں انسانی زندگی رشتوں کا پیچ در پیچ عمل ہے ہی نہیں اور انسانی ذات کوئی نہہ دار چیز ہے۔ ظلم زمیندار، ظلم کسان، ظلم کے لیے نظریں مظلوم کے لیے چند موٹے موٹے آنسو۔ یہ ہے منشی پریم چند کی بصیرت کا سارا سرمایہ۔ مگر ستم ظریفی تو یہ ہے کہ سماج کا یہ افسانہ نگار اس سرمایہ بیان سے بھی استفادہ نہ کر سکا۔ جو اُستانوں سے پنڈت رتن ناتھ سرشار تک رنگا رنگ سماجی رشتوں کے اظہار کے عمل میں فراہم ہو گیا تھا۔ منشی پریم چند اردو کچھ اس انداز سے لکھتے ہیں جیسے وہ بے چاری دیسی رنگوں رشتوں اور چیزوں کے ناموں تک سے نا آشنا ہے۔ بس یوں لکھے کہ عین میں راجند سنگھ بیدی کی سی زبان لکھتے ہیں جس کی ساری چولیں ڈھیلی ہوتی ہیں اور فقرہ کھڑا ہونے سے پہلے بیٹھ جاتا ہے۔ زبان و بیان اور انسانی بصیرت کا جو ترکہ جو منشی پریم چند نے چھوڑا ہے اردو افسانے نے متاع عزیز جان کر سینے سے لگا لیا اور کچھ یادیں کچھ آنسو بن کر رہ گیا۔ اس باعث کیا زبان و بیان اور کیا انسانی بصیرت دونوں کے اعتبار سے اردو افسانہ اردو شاعری کے مقابلہ میں پھسڑی نظر آتا ہے۔ پریم چند کی تقسیم کے مطابق اس نے اب تک انسانوں کو انھیں سیدھے سادھے قانون ظالم اور مظلوم یا نیک و بد میں بانٹ رکھا ہے۔ یوں اسے رونے کا بھی بہت شوق ہے مگر رونے کا سلیقہ اسے اب تک نہیں آیا ہے اردو افسانے میں کوئی میر پیدا نہیں ہوا۔ پریم چند کی رقیق القلبی سے اس کی رونے کی روایت نے جنم لیا ہے۔

افسانے کا المیہ تو یہ ہے کہ اس میں منشی پریم چند پیدا ہو گئے۔ شاعری کے ساتھ یہ گزری کہ وہ مختلف سحر بکوں کے ہفتوں خراب و خستہ ہو کر پریم چند کے افسانے کے انجام کو پہنچ گئی۔ پاکستان کے بعض زر خیز علاقے یسم کی زد میں آ گئے ہیں۔ یسم کا عمل یہ ہوتا ہے کہ زمین کی تہہ میں پانی کی سطح اونچی ہوتی چلی جاتی ہے۔ ادب میں جذبات کا مقام وہی ہے جو زر خیز زمین کی تہہ میں پانی کا مقام ہوتا ہے۔ انھیں ہتھوں کی گہرائی میں جذب ہونا چاہیے مروجہ ادب کو پڑھتے

ہوئے کچھ ایسا احساس ہوتا ہے کہ پانی کی سطح بہت اوپر آگئی ہے اور لکھنے والا جذبات کو ہتھیلی پر رکھ کر پیش کر رہا ہے۔ رومانی شاعری اور رومانی افسانہ اردو ادب کے سیم زدہ علاقے ہیں۔

گہرائی اور گیرائی علامتوں سے پیدا ہوتی ہے، ادب میں بھی زندگی میں بھی اور علامتیں دونوں علاقوں سے جا رہی ہیں۔ یوں تنگ پتلون پہنتے میں کیا حرج ہے اور اگر آدمی محکمہ خارجہ پاکستان میں ملازم نہ ہو تو ایسے شک انگریز بیوی بھی لے آئے۔ ویسے بونانی دیو مالا سے سول میرج کرنے پر محکمہ خارجہ کو بھی اعتراض نہیں ان تینوں کاموں میں قابل اعتراض بات تو کوئی بھی نہیں۔ بس ذرا یہ وسوسہ ہوتا ہے کہ کہیں یہ علامتوں کے ایک نظام سے رستہ مڑنے کی کوشش تو نہیں ہے۔ لاہور کے بڑے ایک حکام نے پچھلے دنوں یہ طے کیا ہے کہ تانگوں کا دفتر اب مٹا دینا چاہیے کہ شہر میں نئی سواریاں آگئی ہیں بڑے ایک کے کچھ حکام اردو ادب میں پہلے ہی سے آئے ہوتے ہیں جنہوں نے یہ طے کیا کہ غزل کی پرانی علامتیں فرسودہ ہو گئیں اب نئی علامتیں اور نئے استعارے ہونے چاہئیں اور یہ نئی علامتیں اور نئے استعارے وہیں سے درآمد کیے جا رہے ہیں جہاں سے نئی بے بی ٹیکسیاں اور بسیں درآمد کی جا رہی ہیں۔ یوں تو یہ شور حالی و آنا کے وقت سے اٹھ رہا ہے کہ نئی سائنس ایجادات کو غور سے دیکھو اور انہیں شاعری میں جگہ دو۔ مگر وہ زبانی جمع خرچ تھا۔ مولانا محمد حسین آزاد یہ نقطہ نظر رکھنے کے باوجود گھوڑے پر سوار ہو کر گورنمنٹ کالج جایا کرتے تھے۔ مگر فیض احمد فیض کاریں بیٹھ کر آرٹ کونسل جلتے ہیں۔ نئی ایجادات معاشرہ میں اس قدر عام ہوئی ہیں کہ ادیبوں تک کے استعمال میں آنے لگی ہیں۔ مگر عجیب بات ہے کہ ان میں سے کسی کو ہماری علامتوں کی معزز برادری میں جگہ نہیں ملتی۔

اس کے بظاہر دو سبب ہو سکتے ہیں۔ یا تو اردو کے ادیب بہت غنی ہیں کہ سوا سو سال کی محنت شاقہ کے باوجود صورتوں اور چیزوں کی نئی ترتیب کو اب تک اپنے شعور میں جذب نہیں کر سکے ہیں۔ دوسرے لفظوں میں یوں کہیں کہ اردو ادب میں صورتوں اور چیزوں کی نئی ترتیب کو قبول کرنے اور اسے تخلیقی طور پر بہتے کی صلاحیت باقی نہیں رہی ہے۔ یا پھر ان نئی صورتوں

اور چیزوں میں کوئی بنیادی خرابی ہے کہ انہیں تخلیقی سطح پر برتا ہی نہیں جاسکتا اور ادب کے مافیہ سے بیزار اور مستقبل سے مایوس حضرات پہلے سبب کو جائز بتائیں گے۔ پہلی انجمنوں کے استعارے سے چپکے ہوئے روایتی شاعر دوسری بات پر آمنا و صداقتا کہیں گے۔ مگر ممکن ہے کہ یہ دونوں ہی باتیں غلط ہوں اور حقیقت کچھ اس طرح سے ہو کہ چیزوں کا محض استعمال میں آنا اس بات کی ضمانت نہیں ہے کہ وہ تخلیقی شعور کا حصہ بن جائیں گی۔ بے شک وہ استعمال صدیوں میں پھیلا ہوا ہو۔ ریل گاڑی، موٹر بسیں، سائیکل، ٹیلی فون، ریڈیو، اب یہ ہمارے روزمرہ کے استعمال کی چیزیں ہیں۔ لیکن ہمارے ذہن کے کسی گوشے میں یہ خیال بھی مستقل موجود ہے کہ یہ چیزیں ہماری نہیں ہیں کیسی دوسری قوم کی کسی دوسری تہذیب کی تخلیق ہیں۔ ہم نے انہیں مفید پا کر مستعار لے لیا ہے۔ ان میں ہمارا پیسا لگا ہے۔ خون جگر شامل نہیں ہے۔ اشیاء آج کی ہوں یا ہزار سال پہلے کی چیزوں اور انسانی ذہن کی ترتیب نئی ہو یا پرانی تخلیقی سطح پر تو اسے اس صورت میں برتا جاسکتا ہے کہ اس نے خود آپ کی پسلی توڑ کر جنم لیا ہو۔ یا پھر اسے اپنانے میں آپ اسی کرب سے گزر رہے ہوں۔ محمل کی سواری کو جس تہذیب نے جنم دیا تھا اسی تہذیب نے اسے علامت کے پیکر میں ڈھالا تھا۔ وہ انسانی چلن بے شک بدل گیا ہو اور ترتیب اشیاء اب قائم نہ ہو جس نے محمل کی سواری کو جنم دیا تھا اور محمل بے شک ہم نے اور آپ نے نہ دیکھا ہو اس سے کیا ہوتا ہے اس کا علامت کی صورت میں ست نکال کر جو ہم نے محفوظ کر لیا ہے۔ کربلا میں بھی تو آخر شہر بس گیا ہے اور پانی کے نل لگ گئے ہیں مگر اس مقام سے جو تجربہ منسوب ہو گیا ہے اس پر اس سے کیا اثر پڑتا ہے۔ کربلا تو ایک اجتماعی روحانی تجربہ قرار پاگئی ہے ایک علامت بن گئی ہے۔ اب وہاں کچھ بھی ہوا کرے۔

ہماری علامتیں کچھ براہ راست ہمارے مذہبی تجربے سے ماخوذ ہیں اور کچھ ان تہذیبی روایتوں سے جن کی گہری تہ میں یہ مذہبی تجربہ پانی کی رو کی طرح جاری ہے۔ یونانی دیو مالا پر میں کیا کھا کر اعتراض کروں گا مگر اتنا تو شاید اطمینان سے کہا جاسکتا ہے کہ وہ دیو مالا ایک اجنبی

تہذیب کی روحانی واردات ہے۔ کسی دوسری تہذیب سے کوئی علامت مستعار لے کر اس میں اپنی واردات کیمان کیا جاسکے تو کیا برا ہے۔ لیکن اجنبی تہذیب کی علامت اکثر بڑے کے گھوڑے کی مثال شہر میں داخل ہوتی ہے اس کے اندر تصورات کا ایک شکریہ چھپا ہوتا ہے۔ جو پوری تہذیب کو فتح کر سکتا ہے۔

علامتوں کے زوال اور اس باعث فکر احساس اور عمل کے سانچوں کے بکھرنے کا احساس آج سے مخصوص ہے۔ گم ہوتی ہوئی علامتوں کو پھر سے شعور کا حصہ بنانے اور بکھرتے سانچوں کو پھر سے منظم دیکھنے کی خواہش یہ ہے آج کی حسرت تعمیر یہ احساس اور حسرت اپنی ماہیت کے اعتبار سے ان پچھلی تحریکوں کے خلاف بھی ایک رد عمل ہے۔ جو زوال کے اس عمل کی مظہر تھیں اور جنہوں نے اس عمل کو تیز کیا۔ جس لکھنے والے نے ان پچھلی تحریکوں کے طرز فکر کو اپنا رکھا ہے۔ اور اس رنگ میں شعر اور افسانہ لکھ رہا ہے اس کے لیے یہ نئی آگہی ممکن نہیں۔ دوسرے نقطوں میں وہ آج کا لکھنے والا نہیں ہے بے شک وہ آج کے زمانے میں پیدا ہوا ہو۔ ترقی پسند تنقید ہوتی تو اس آگہی کو فرار بیت کرتی۔ اس تنقید کے سایے میں پلنے والے اسے نوٹا لجیا کہتے ہیں۔ میں اسے علامہ اقبال کی زبان میں آتش رفتہ کا سراغ کہوں گا۔ جنگلی سورا اور مغرب کی صنعتی تہذیب دونوں کی صورت ایک ہے کہ مرکز نہیں دیکھ سکتے اور ادنیٰ حیوانی مخلوقات حافظہ سے محروم ہوتی ہیں۔ ان کے یہاں بخر بہ جہم لیتے ہی فنا ہو جاتا ہے۔ ان پر جو واردات گذرتی ہے۔ گزرنے کے ساتھ تمام ہو جاتی ہے۔ لیکن ہم نے تجربات اور واردات کو یاد رکھا تھا اور انہیں علامتوں اور استعاروں میں محفوظ کر لیا تھا۔ پھر یہ کیا افتاد پر پی کہ غزل سے قیس و فرہاد، ہجرت کر گئے اور کوہ طور پہ ایسی بجلی گری کہ غزل میں اب اس کا نشان نہیں ملتا۔ قیس و فرہاد کے استعاروں کے مرجانے کے معنی یہ ہیں کہ ایک بنیادی انسانی جذبہ ہمارے معاشرے میں ایک پیہم تہذیبی اثر کے ماتحت جس سانچے میں ڈھل گیا تھا وہ سانچا بکھر گیا ہے۔ جب ایسا سانچا بکھرتا ہے تو اخباروں میں اعوا اور قتل کی خبروں اور سالوں میں

رومانی نظموں اور افسانوں کی بہتات ہو جاتی ہے۔ رومانی شاعری اور رومانی افسانہ جذبات کے اغوا اور قتل کی واردات ہیں۔

ہمارے اجتماعی علامتی نظام کی بڑی امین غزل چلی آتی ہے۔ مگر اب نئی غزل کے نام پر اس علامتی نظام سے رشتہ توڑنے کا عمل شروع ہے۔ کتنی تلیحات اب غزل سے گم نظر آتی ہیں۔ ہاں ایک منصور کی تلمیح اور دارورسن کے استعارے میں سیاسی معنویت دیکھ کر ترقی پسند شاعروں نے سینے سے لگایا۔ باقی علامتی ذخیرے کو یاروں نے اس کے حال پر چھوڑ دیا۔ پھر وہ شعرا ہیں جو غزل کی ساری پرانی علامتوں کو اسی طور استعمال کرتے ہیں جیسے داغ دہلوی استعمال کرتے تھے۔ اس غزل سے روایتی شاعری کی بسا آتی ہے۔ لیکن روایت سے وابستگی نے اسے روایتی شاعری نہیں بنایا ہے۔ روایت کوئی روایتی چیز تو ہے نہیں۔ ماضی جامد نہیں ہے ایک نامیاتی طاقت ہے۔ وہ ہر صبح نئے معانی کے پس منظر میں طلوع ہوتا ہے۔ اس ماضی کو جب علامہ اقبال بستے ہیں تو وہ نئے شعور کا حامل بن جاتا ہے۔ وہی ماضی دوسرے جگہ اسلامی تار و پھنجی ناول بن کر رہ جاتا ہے اس لیے کہ پہلی صورت میں وہ نئے معانی کے پس منظر میں طلوع ہوتا ہے۔ دوسری صورت میں اس کا عالم روایتی غزل کا ہے۔ یا یوں کہہ لیجیے کہ اقبال کے یہاں ماضی زمانہ حاضر کا ماضی ہے اسلامی تاریخی ناول میں زمانہ ماضی کا ماضی ہے۔ روایتی غزل اور اسلامی تاریخی ناول کا معاملہ چنداں مختلف نہیں۔ روایتی غزل میں اجتماعی علامتی نظام کے ساتھ وہی سلوک ہوتا ہے جو اسلامی تاریخی ناول میں تاریخ کے ساتھ ہوتا ہے اور وہ شاعر جو نئے شعور کے ساتھ غزل کہنے کی کوشش کرتا ہے وہ ان علامتوں سے نپٹنے کی کوشش نہیں کرتا یا ان میں نئے معانی دریافت کرنے کی کوشش نہیں کرتا بلکہ دامن بچا کر نکل جاتا ہے۔ یعنی اس کا حال یہ ہے۔ کہ مہمل سے وہ شرا جاتا ہے اور موڑ ڈراؤ کرنا اس سے آتی نہیں پس اس وقت غزل کی علامتیں روایتی غزل کے انبار میں دبی پڑی ہیں۔ یہ نظام علامات اس نجات دہندہ کا

منتظر ہے جلاس سے دعایتی غزل کے جوئے کو اٹھائے کہ یہ علامتیں شاعری میں نئے معانی کے پس منظر میں طلوع ہوتی نظر آئیں عالمیں قومی رہنماؤں کی مثال رحلت کرتی ہیں ان کی موت ایک طرز احساس کی موت ہوتی ہے اور میں سوچ رہا ہوں کہ پیر میں زنجیر، ایک ہاتھ میں کاسہ، دوسرے ہاتھ میں اینٹ مار گانے اڑیں میں پھرنے والا وہ مجنوں کدھر نکل گیا اور اردو ادب کا بازار کسوں سرد ہے۔

مجنوں جو مر گیا ہے تو جنگل اُداس ہے
۱۹۶۱ء

رسم الخط اور پھول

بات ہے رسم الخط کی لیکن معاف کیجیے مجھے ایک اشتہاری اعلان یاد آ رہا ہے جو سلاٹ صابون والوں کی طرف سے ہوا ہے۔ سلاٹ کی کسی ٹکیا میں انھوں نے ایک پانی چھپا کر رکھ دی ہے جس کسی خریدار کی ٹکیا سے یہ پانی نکلے گی اسے وہ ایک موثر انعام دیں گے۔ اس اعلان کے بعد سے پاکستان کے شہروں میں سلاٹ صابون بہت کمنا شروع ہو گیا ہے اور مولانا محمد حسین آزاد نے یہ بتایا تھا کہ نئے انداز کی خلعتیں اور زیور جو آج مناسب حال ہیں انگریزی صندوقوں میں بند ہیں ان صندوقوں کی کنجی انگریزی دانوں کے پاس ہے۔

اصل میں ہم پچھلے سو سال سے مغرب سے صابون کی ٹکیاں خرید رہے ہیں اور ان صندوقوں کی کنجی کی تلاش میں ہیں جن میں نئے علوم بند ہیں۔ تنازعہ خبر یہ ہے کہ یہ کنجی رومن رسم الخط کی ٹکیا میں بند ہے۔

لاٹھی کے ذریعہ دولت تو حاصل کی جا سکتی ہے۔ مگر ہم علم بھی لاٹھی ہی کے ذریعہ حاصل کرنے کی فکر میں ہیں مسلمان قوم نے اپنے بزرگوں کے بتائے ہوئے نسخے کے مطابق نئے علوم کی کنجی پالینے کی فکر میں انگریزی پڑھی اور نیپلون پہنا اور آئی سی ایس افسر بنے۔ آئی سی ایس افسروں نے برابر والوں سے انگریزی میں اور خانسلاؤں سے ساجوں والے کھڑے پہچے ہیں۔ اردو بولنے کا طور اختیار کیا اور چچے اور کانٹے سے بریانی تناول کرنے کا تجربہ کیا اور اپنی کوٹھیلوں میں انگریزی پھول لگائے۔ ان کا تجربہ ایسا نا کام نہیں رہا۔ اب لاہور کی کوٹھیلوں

ہیں انگریزی پھول عام کھلے دکھائی دیتے ہیں مگر بیلا چنبیلی نظر نہیں آتے۔ یہ ہے ہمارے حملہ مسائل کی جڑ۔ مسئلہ اصل میں یہ ہے کہ ہمیں اپنے پھول عزیز نہیں رہے ہیں۔ رسم الخط کا مسئلہ پھولوں کے مسئلہ کا حصہ ہے۔ جب باغیچوں سے ان کے اپنے پھول رحمت ہو جائیں اور پرانی پھول کھلنے لگیں تو یہ وقت اس زمین کی پوری تہذیب پر بھاری ہوتا ہے۔ رسم الخط اپنی جگہ کوئی چیز نہیں ہے وہ تہذیب کا حصہ ہوتا ہے یہ تہذیب شکلوں کے ایک سلسلہ کو جنم دیتی ہے یا پہلے سے موجود شکلوں کو ایک نئی مغویت دے دیتی ہے بہر حال تہذیبی زندگی شکلوں کا ایک نظام ہوتا ہے۔ ممکن ہے بظاہر نظر نہ آئے مگر ان کی تہ میں ایک وحدت موجود ہوتی ہے جس کی وجہ سے یہ سب شکلیں ایک دوسرے سے پیوست ہوتی ہیں ان میں سے اگر کوئی ایک شکل نکل جائے اور اس کی جگہ کوئی اجنبی شکل لاکر رکھ دی جائے تو اس سے شکلوں کے اس پورے نظام میں دراہمی پیدا ہوتی ہے اور ان کی بنیادی وحدت کو صدمہ پہنچتا ہے۔ فارسی رسم الخط ہماری تہذیب کی وہ شکل ہے جو اس کی بنیادی وحدت کے نشان کا مرتبہ رکھتا ہے لیکن اگر ہماری تہذیب کی دوسری شکلیں جارہی ہیں تو یہ نشان کب تک کھڑا رہے گا اور اگر یہ نشان گم گیا تو تہذیب کی باقی شکلیں کتنے دن کی مہمان ہیں۔ پس مسئلہ محض اس رسم الخط کا نہیں بلکہ اس پوری تہذیب کا ہے جس کا یہ رسم الخط نشان ہے۔

اپنی تہذیبی شکلوں کے بارے میں شک اور بے اطمینانی ہمارے یہاں کوئی نئی بات نہیں ہے وہ کچھلے سو سال سے جاری ہے اور اردو زبان تو اچھی خاصی ایک دیوار گریہ بن کر رہ گئی ہے۔ سب سے پہلے مولانا حالی روئے تھے کہ اردو میں نچرل شاعری نہیں ہوتی پھر شکایت ہوئی کہ اردو میں مثنوی نہیں لکھی گئی۔ پھر یہ صف ماتم بچھی کہ اردو میں ڈراما نہیں ہے۔ اب یہ تکلیف ہے کہ اردو میں رومن رسم الخط نہیں پایا جاتا۔ زبان چیزوں کو دیکھنے، محسوس کرنے اور سوچنے کا ذریعہ ہوتی ہے ایک خاص زبان کے انداز اظہار کے جو مختلف سانچے ظہور میں آتے ہیں وہ اس تہذیب کے انداز فکر و نظر کے مظہر ہوتے ہیں۔ جب اپنے اظہار کے سانچوں

اور صورتوں کے بارے میں شک پڑ جائے تو اس کے معنی یہ ہیں کہ اس قوم کو اپنی فکر و نظر پر اپنے احساسات پر اعتبار نہیں رہا ہے یا یوں کہہ لیجئے کہ اسے اپنی ذات پر بھروسہ نہیں رہا ہے اپنی ذات کے بارے میں بے اعتباری ہمارے یہاں صرف تاریخ زبانی ادب اور معاشرت تک محدود نہیں رہی۔ بلکہ ہماری ذات کی روحانی علامتیں بھی اس کی زد میں آگئیں اور سیرت طیبہ لکھنے والے بزرگوں کو رسول اکرم کی عظمت ثابت کرنے کے لیے کارلائل اور برنارڈ شاٹک جاتا پڑا۔ جب ایک قوم پر یہ نوبت آجائے کہ وہ اپنی روحانی علامتوں کی توثیق کے لیے کارلائل اور برنارڈ شاٹک سے سٹیفکیٹ حاصل کرنے لگے تو اس کے معنی تو یہی ہوئے کہ وہ اپنا اعتبار کا اثاثہ تو لٹا بیٹھی۔ اب وہ اپنی ذات کو بتیاں لگا کر کھڑی کرنے اور دوسروں کے سہارے اپنا اعتبار بحال کرنے کی کوشش کر رہی ہے۔ رومن رسم الخط اختیار کرنے کی تجویز بھی اس قسم کی ایک کوشش ہے۔ یوں سمجھیے کہ رومن رسم الخط کی بنی لگا کر گری ہوئی اُردو کو کھڑا کرنا چاہتے ہیں۔ اور اس بلی کے سہارے نئے سائنسی علوم کے آسمان کو چھونا چاہتے ہیں۔ یوں اگر رومن رسم الخط کی بلی کے سہارے پروفیسر انجم رومانی آئن سٹائن بن جائیں اور ن، م راشد ٹی ایس ایلٹ کے برابر کھڑے ہو سکیں تو اس میں بے شک اردو کی بڑی عزت ہے۔ لیکن کہیں یہ نہ ہو کہ اس چکر میں پروفیسر انجم رومانی ٹوٹی پھوٹی غزل کہنے سے بھی جائیں اور راشد صاحب جو چار بجے آدمی اب پڑھ لیتے ہیں وہ بھی انھیں طاق میں بٹھا دیں اور اردو بے چاری دھوئی کا کتاب بن کر رہ جائے اگر اس ٹوٹکے سے نئی سائنس کے آسمان تک پہنچ جانا اور ترقی کرنا ممکن ہوتا تو ایشیا میں ترکی والے سب سے ترقی یافتہ قوم ہوتے۔ ترکی کے تعلیم یافتہ حضرات بھی تو اسی ہمارے والے روگ ہیں بتلا چلے گئے ہیں۔ وہ بھی اپنی اس تاریخ پر بہت شرمندہ تھے جس نے بڑے فاتحین اور جید علما پیدا کیے تھے۔ ادھر وہ اپنی تاریخ و تہذیب سے رستہ تڑا کر رومن رسم الخط کی بیساکھی کے سہارے یورپین قوم بن کر کھڑے ہونے کے لیے ہاتھ پیر مارتے رہے۔ ادھر اس عرصے میں جاپان نے اپنے وقیانوسی رسم الخط کے باوجود بڑے بڑے کارخانے قائم کر لیے اور صنعتی مغرب

مقابلہ کرنے لگا۔ ترکی کی مثال ہمارے لیے عبرت کا سامان رکھتی ہے یہ الگ بات ہے کہ یار لوگ اسے رومن رسم الخط کے حق میں سند بناتے ہیں۔

تعلیم یافتہ ترکوں نے عربی رسم الخط کو ترک کر کے رومن رسم الخط اپنایا۔ پاکستان کے تعلیم یافتہ حضرات ہنوز تذبذب میں ہیں اگر سوچئے تو ان دونوں صورتوں میں زیادہ فرق نہیں ہے ذہنی طور پر تو ہم بھی عربی، فارسی رسم الخط کو ترک کر چکے ہیں۔ ویسے غلط پھر بھی یقین نہیں آتا کہ ہم اس رسم الخط سے اپنا چھپا چھڑا سکیں گے۔ بات یہ ہے کہ میں نے مل روڈ پر عین شیرازان کے سامنے موتیا کے گھرے دیکھے ہیں۔ انگریزی تعلیم یافتہ حضرات کچلے سو سال سے اپنی کونٹھوں کے باغیچوں میں انگریزی پھولوں کی قلم لگا رہے ہیں لیکن مروجی دروازے کا علم آدمی آج بھی موتیا ہی کا گجر اٹھاتا ہے اور عقیدت مند عورتیں آج بھی مزاروں پر موتیا ہی کے گھرے چڑھاتی ہیں اس واقعہ کے دو پہلو ہیں ایک ناخوشگوار ایک خوشگوار۔ ناخوشگوار پہلو یہ ہے کہ پھولوں کے معاملے میں یہ دوئی ہمارے تہذیبی انتشار کا اظہار ہے اس کے معنی یہ ہیں کہ ہمارے نفس کا آہنگ برہم ہو گیا تھا، ہمدلی نظر بٹ گئی ہے عقل و استدلال کی زبان میں اسے فکر و احساس کا انتشار کہتے ہیں۔ خوشگوار پہلو یہ ہے کہ انگریزی پھولوں کی اتنی آبیاری کے بعد بھی موتیا کے پھول کھلتے ہیں اور ان کی ہلک مل روڈ تک آتی ہے۔ معلوم یہ ہوا کہ اپنے پھولوں کو فراموش کرنا اتنا آسان نہیں ہے۔ جتنا، م راشد صاحب لکھتے ہیں۔

آدمی نے پہلی پہل براہ راست چیزوں کی تصویریں بنا کر صرف مطلب کا اظہار کیا۔ یہ تصویریں تجریری رنگ میں ڈھلتے ڈھلتے رسم الخط بن گئیں اب یہ تصویریں رسم الخطوں کی تہوں میں اسی طرح پیوست ہیں جس طرح اجتماعی لاشعور میں قدیم شکلیں اور تشبیہیں مدفون رہتی ہیں۔ میں رومن رسم الخط کی بات نہیں کرتا کہ وہ تو مردہ ہو چکا ہے۔ لیکن اپنے رسم الخط کو لیجیے جو ایک زندہ رسم الخط ہے اس کی کششوں اور دائروں اور فوسوں میں تصویریں اسی طرح زندہ و تابندہ ہیں جس طرح مسلمانوں کے اجتماعی تخیل میں ماضی کی شکلیں زندہ و تابندہ ہیں

اس کے معنی یہ ہیں کہ ایک قوم نے جس طرح چیزوں کو دیکھا اور تصور کیا اور اپنی ذات سے ہم رشتہ کیا۔ پھر دیکھنے کے سفر میں جو جو منزلیں آئیں اور ذاتِ اہل خارجی اشیا کے رشتہ نے جس طور ارتقا کیا وہ سب کچھ رسم الخط میں محفوظ ہوتا ہے۔ گویا رسم الخط اجتماعی طرزِ نظر کا ترجمان ہوتا ہے اس کی جڑیں ان تصویروں، شکلوں اور تشبیہوں میں ہوتی ہیں جن سے ایک قوم کے تخیل کا خیر اٹھتا ہے اور احساسات کی شکل بنتی ہے اسی لیے رسم الخط کی تبدیلی محض رسم الخط کی تبدیلی نہیں ہوتی۔ بلکہ وہ اپنے باطن کو بھی بدلنے کا اقدام ہوتی ہے۔ لیکن اپنے باطن کو بدلنا کچھ آسان نہیں ہوتا۔ اسی لیے رسم الخط کی تبدیلی صرف اس صورت میں ہوتی ہے جب وہ ایسے عقائد و خیالات کی کمک کے ساتھ آئے جو انسان میں باطنی تبدیلی لا سکتے ہیں مثلاً جیسا ایران میں ہوا جہاں عربی رسم الخط ایسے عقائد و خیالات کے ساتھ پہنچا جو انسان کے باطن کو بدلنے کے مدعی تھے۔ ایران میں رسم الخط کی تبدیلی اس قوم کی اجتماعی ذات کی تبدیلی کا حصہ تھی۔ قوم کا باطن جوں کا توں رہے اور رسم الخط بدل جائے تو پھر یہی ہوتا ہے کہ اچھی بھلی قوم جمہوریہ ترکی بن کر رہ جاتی ہے۔ گویا ہم نے اگر رومن رسم الخط کو اختیار کیا تو وہ سرکاری دفاتروں میں سب سے گالیونیورسٹیوں کی زینت بنے گا اور کھیلوں میں گلوں اور گلدانوں میں لگا کر دکھا جائے گا۔ مگر مسجدوں، درگاہوں اور امام بالوں میں طغرے بھی اور دودھ فروشوں اور پیوٹیوں کی دکانوں پر غالب و اقبال کے شعر اسی پرانے دھوانے رسم الخط میں آویزاں رہیں گے۔ ریاضیات اور طبیعیات کو پوری حقیقت سمجھنے والوں کو شاید اس واقعہ میں کوئی معنی نظر نہ آئے لیکن جنہیں یہ معلوم ہے کہ یہ طغرے ہماری باطنی زندگی میں کتنا اثر و نفوذ رکھتے ہیں اور ان مذہبی اور کاروباری اداوں کو ہماری تہذیبی زندگی میں کیا مقام حاصل ہے ان کے لیے اس واقعہ کے معنی یہ ہیں کہ رومن رسم الخط انگریزی پھولوں کی طرح سجاوٹ کی چیز بن کر رہے گا۔ ہماری اجتماعی زندگی کی جڑوں میں شاید وہ سراپت نہ کر سکے۔ اگر کسی صاحب کو اس میں شک ہے تو ان سے یہ مفید معلومات حاصل کرنے کو جی چاہتا ہے کہ ترکی میں مصطفیٰ اکمال کے وقت سے اب تک رومن رسم الخط نے عام لوگوں میں کتنا رواج پایا ہے

میاں بشیر احمد تو یہ کہتے ہیں کہ پڑھے لکھے رپورٹر بھی رپورٹنگ کے وقت آسانی عربی رسم الخط ہی میں دیکھتے ہیں اور پروفیسر حمید احمد خاں یہ بتاتے ہیں کہ القرہ لا بریری کی کتابوں کی فہرست بھی ابھی خیر سے رومن رسم الخط میں منتقل نہیں ہو سکی ہے۔ القرہ اور اتنبول سے نکل کر اس رسم الخط کی کیا اوقات ہوگی، یہ خود تصور کر لیجئے۔ جو قوم روشن خیالوں کی ساری جدوجہد کے باوجود اب تک تسکی زبان میں اذان گوارا نہیں کر سکی ہے اسے رومن رسم الخط کیسے بفہم ہو چکا گا۔ انگریزی پھول اور رومن حروف اجنبی زمینوں سے آئے ہیں ہمیں ان سے ہلک نہیں آتی۔ شاید ہماری ماٹنی زندگی میں وہ رسوخ انھیں کبھی حاصل نہ ہو سکے جس کے بعد پھول اور حروف روحانی معنویت کے حامل بن جایا کرتے ہیں۔ ابو کو رومن رسم الخط سے پس اتنا فیض حاصل ہوگا کہ وہ ٹیڈی گرل بن جائے گی مگر نقصان یہ ہوگا کہ نظر کا وہ انتشار جسے پھولوں کی دوٹی نے جنم دیا ہے۔ رومن حروف کے طفیل اپنی انتہا کو پہنچ جائے گا اس کے معنی ہیں مسلمانوں کی تہذیبی وحدت میں انتشار اور قلب و نظر کا فساد۔ اور یہ ایسا نقصان ہے کہ اگر پاکستانی قوم آگے چل کر کوئی آن سٹائن بھی پیدا کرے تو اس نقصان کی تلافی نہیں ہو سکتی۔

ادب گھوڑے سے گفتگو

پاکستان کے بارے میں چخوف نے ایک افسانہ لکھا ہے اگر کسی دوست کو یہ یاد ہے کہ اس افسانے کا ذکر میں پہلے بھی کر چکا ہوں تو وہ مجھے یہ سوچ کر معاف کر دے کہ اپنے بارے میں جو بات ہوتی ہے وہ بار بار یاد آتی ہے اس افسانے میں ایک کوچوان کا بیٹا مر گیا ہے وہ دن بھر سواریاں ڈھونڈتا ہے سواریاں دنیا جہان کی باتیں کرتی ہیں اور کوچوان کو اس میں شریک کرتی ہیں مگر جب کوچوان چاہتا ہے کہ اپنے بیٹے کی موت کا ذکر کرے تو یا تو بیچ میں اس کی بات کٹ جاتی ہے اور کوئی دوسرا ذکر چل نکلتا ہے یا سواری کی منزل آ جاتی ہے اور بات بیچ میں رہ جاتی ہے آخر جب وہ تھک بار کر شام کو گھر لوٹتا ہے تو گھوڑے کو یہ دکھ سنا کر اپنا جی ملہکا کرتا ہے اور اب مجھے اپنی ۱۹۴۹ء کی ایک کہانی یاد آرہی ہے۔ اس کے ذکر کے لیے مجھے مغذرت نہیں کرنی چاہیے کیونکہ میری نانی اماں نے یہ پیشگوئی کی تھی کہ چودھویں صدی میں گائے گوبر کھاتے گی اور کنواری یرمینگے گی۔ تیسری بات وہ کہتا بھول گئیں۔ وہ میں بیان کرتا ہوں کہ لکھنے والا خود ہی اپنے لکھے کو پر مڑے گا اور خود ہی اس کا ذکر کیا کرے گا۔ تو میری کہانی بھی ایک کوچوان ہی سے متعلق ہے مگر وہاں کوچوان دنیا جہان کے قصوں میں سواریوں کا ہم زبان ہے۔ سواریاں اس کی زبان اور وہ سواریوں کی زبان سمجھتا ہے۔ اسے اپنے گھوڑے سے بات کرنے کی ضرورت پیش نہیں آتی۔ اصل میں یہ کہانی اپنے بچپن کی یادوں سے مستعار ہے۔ وہ ایسا زمانہ تھا جب سواریوں اور کوچوان کے درمیان ایک رشتہ موجود تھا۔

کو چوان کا گھوڑا بھی مر جاتا تھا تو سوار یوں کو اس کی خبر ہو جاتی تھی اور اگر گھر میں کوئی موت ہو جاتی تو ساری بستی ماتم میں شریک ہوتی تھی۔ وہ زمانہ گزر گیا اب ہم چیخوف کے افسانے کے دور میں رہتے ہیں جہاں کسی کی خبر نہیں ہے اور سواریاں ڈراؤر سے بے تعلق ہیں اور ٹیکسی میں سفر کرتی ہیں۔ اور کو چوان کا بیٹا مر گیا ہے۔

دنیا آدمی کے ساتھ لگی ہوئی ہے۔ لیکن جب آدمی دنیا کے ساتھ لگ جائے اور دینوی ضروریات معاشرہ کے اعصاب پر سوار ہو جائیں تو اس کا مطلب یہ ہوتا ہے کہ کوئی قدم مرگئی ہے۔ اس واقعہ کی خبر یا تو کسی ولی کو ہوتی ہے یا ارب کو ہوتی ہے وہ یہ خبر سب کو سناتا چاہتا ہے مگر اس کی بات ہر قدم پر کٹتی ہے اور لوگوں کو شکایت پیدا ہوتی ہے کہ ادب میں محمود ہے کچھ لکھا نہیں جا رہا۔ لکھنے والا اس قسم کے معاشرہ میں ایسا کو چوان بن کر رہ جاتا ہے جس کا بیٹا مر گیا ہو۔

کہتے ہیں کہ مولانا حالی نے مسدس لکھ کر مسلمانوں کو بہت دلایا تھا۔ یہ وہ زمانہ تھا جب ۱۸۵۷ء کی شکست کا زخم ابھی نازہ تھا۔ مسلمان میدان جنگ میں پرٹ گئے تھے لیکن ان کا احساس نہیں ہارا تھا۔ اس پر تو اور دھار رکھی گئی تھی۔ لوگ یہ جاننا اور سمجھنا چاہتے تھے کہ ان کے ساتھ یہ آخر کیا واردات گزری ہے اور کیوں گزری ہے ایسے لوگ مدوجر اسلام لکھنے والے شاعر سے بے تعلق نہیں رہ سکتے تھے۔ علامہ اقبال اسی صورت حال کی ارتقائی کڑی تھے۔ مگر جب عصمت اور فٹو نے افسانے لکھنے شروع کیے تو یہی مسلمان بہت برہم ہوئے۔ عصمت پر زیادہ اس لیے کہ نوجوانوں کی نسبت ہو بیٹیوں کے لیے ایسی باتیں لکھنا زیادہ معیوب تھا۔ لیکن یہ برہمی ایک گہرے تعلق کی غماز ہے اس کے معنی یہ ہیں کہ بعض ایسے معاملات تھے جن سے عصمت اور فٹو کی نسل کو اور اس معاشرہ کو جس میں وہ نسل پیدا ہوئی تھی برابر کی دلچسپی تھی اس معاشرہ نے ان معاملات کے بارے میں کچھ سوچا سمجھا تھا اور ایک خاص رویہ اختیار کیا تھا۔ وہ عصمت اور فٹو کے رویے سے بے اعتنائی نہیں برت سکتے تھے۔

روزگار کا مسئلہ ہر زمانے میں رہتا ہے اس لیے پیٹ آدمی کے ساتھ لگا ہوا ہے۔ لیکن مآلی اور اقبال کے زمانے میں لوگوں کو پیٹ کے علاوہ بھی کچھ فکر میں تھیں۔ جب پیٹ کے علاوہ بھی کچھ فکر میں ہوں تو خود پیٹ کی فکر کو بھی اجتماعی فکر کے پس منظر میں رکھ کر دیکھنے کی صلاحیت پیدا ہو جاتی ہے۔ مطلب یہ ہے کہ ایسی صورت میں آدمی صرف اپنی نہیں سوچتا۔ بلکہ آس پاس کے لوگوں کے متعلق بھی سوچتا ہے یا یہ کہ اپنے متعلق دوسروں سے غیر متعلق ہو کر نہیں سوچتا۔ یہیں سے ادب کے لیے کشش پیدا ہوتی ہے۔ آدمی اور آدمی کے درمیان رشتہ نہ رہے یعنی اجتماعی فکر میں ختم ہو جائیں اور ہر فرد کو اپنی فکر ہو تو ادب اپنی اپیل کھو بیٹھتا ہے۔ ادیب بھی آدمی ہوتے ہیں۔ ارد گرد کے حالات اس کے طرز عمل پر اثر انداز ہوتے ہیں جب ہر شخص کو اپنی فکر ہو تو ادیب کو بھی اپنی فکر پڑتی ہے۔ اپنی فکر کو دوسروں کی فکر کے رشتہ میں رکھ کر دیکھنے یعنی آپ بیتی کو جگ بیتی بنانے اور جگ بیتی کو آپ بیتی بنانے کا عمل اسے فضول نظر آتا ہے۔ پھر وہ لکھنے کے نئے نئے فائدے دریافت کرتا ہے جس نے فائدے دریافت کر لیے وہ کامیاب ادیب ہے۔ اگر فائدے حسبِ خواہ حاصل نہ ہوں تو اچھا بھلا ادیب نہ امیڑا ادیب بن کر رہ جاتا ہے۔

ہر گنہگار معاشرہ اپنے گناہوں کا بوجھ اپنے عضو ضعیف پر ڈالتا ہے گنہگار معاشرہ میں ادیب کی حیثیت عضو ضعیف کی ہوتی ہے۔ وہ پہلے ادیبوں کو کبھی بدل چسلا کر کبھی عرصہ حیات تنگ کر کے اپنی راہ پر لاتا ہے اور بعد میں خود ہی ادیبوں کی روش پر نکتہ چیں ہوتا ہے اور کبھی ادبی جمود کی کبھی ادیبوں میں قومی احساس کے فقدان کی شکایت کرتا ہے۔ اس طرح وہ اپنے اندر کے جمود اور اپنے قومی احساس کے فقدان پر پردہ ڈالتا ہے۔

معاشرہ کا اپنے ادیب سے تعلق کبھی عقیدت کی صورت میں ظاہر ہوتا ہے۔ کبھی غصہ کی صورت میں۔ دونوں صورتوں میں لکھنے کے ایک معنی ہوتے ہیں اور عرضِ ہنر کی بہت قیمت ہوتی ہے۔ لیکن اس وقت یہ دونوں صورتیں نہیں ہیں۔ شعر و افسانہ پر داد نہ ملتی، بیداد کو ملتی

مگر وہ بھی نہیں ہے سہ

دیوانہ بہ راہے رود و طفل بہ راہے

یاراں مگر میں شہر شما سنگ ندارد

ہمارے معاشرہ کو ادب کی تو آج بھی ضرورت ہے اس لیے کہ کمرکٹ کے پیچ سال بھر متواتر نہیں ہوتے۔ آخر ایک پیچ اور دوسرے پیچ کے درمیان فی عرصے میں کیا کیا جاتے۔ غزل اور افسانہ ہی پڑھا جائے گا۔ مگر غزل اور افسانے میں کمرکٹ پیچ کی کمتری والا لطف نہیں آتا۔ اس لیے ادبی جمود کی شکایت بر عمل ہے۔ خیر افسانہ پڑھنے والوں کو تو جاسوسی اور اسلامی تاریخ ناول میں مکتی مل گئی ہے۔ شعر کی تلافی کیسے کی گئی ہے اس کا مجھے علم نہیں ہے۔ اس قسم کے قارئین سے ماتی اور اقبال کو پالا پڑا تھا نہ عصمت اور فرید کو اور اگر میر سے ساتھ کے لکھنے والوں کو یاد ہو تو پاکستان کے ابتدائی سالوں میں ہمارے قارئین کا رویہ بھی مختلف تھا۔ اس وقت ادب ان کی دل لگی کا سامان نہیں تھا بلکہ ایک درد مشترک تھا جو ہمارے اور ان کے درمیان تعلق پیدا کرتا تھا۔ مگر دیکھتے دیکھتے زیرِ آسمان ترقی کی نئی راہیں نکل آئیں۔ کچھ نئی راہیں ادیبوں نے بھی دریافت کیں۔ ترقی کی رفتار تیز ہے اور لکھنا ایک سست روش ہے۔ اس کا اندازہ بوں لگا ہے کہ جتنے عرصے میں ابنِ الشانے یورپ اور ایشیا کا چکر لگایا اتنے عرصے میں میں نے صرف ایک افسانہ لکھا۔

ایسے عالم میں جو لکھنے والا لکھتا رہ گیا ہے اور عرضِ ہنر کو سب سے بڑی قدر جانتا ہے وہ معاشرہ کا بچھڑا ہوا فرد ہے۔ یہاں مجھے مولانا حالی سے ذرا پہلے کا زمانہ یاد آ رہا ہے ۱۹۵۷ء میں جب مجاہدین ہمارے تو بہت سے مرکٹ گئے۔ بہت سوں نے مفاہمت کر لی۔ بہت سے روپوش ہو گئے۔ مگر چند کا عالم یہ تھا کہ ایک مورچا ہاتھ تھے تو بھاگ کر دوسرا مورچا سنبھالتے تھے اور لڑتے تھے انھیں معلوم تھا کہ میدان ہاتھ سے نکل چکا ہے ان کی شمشیر زنی کا کوئی حاصل نہیں اور زمانہ اتنا بدل چکا ہے کہ وہ مارے گئے تو وہ ہیرا اور

تہید بھی نہیں ہیں گے۔ یہ سب کچھ جاننے کے باوجود وہ لڑ رہے تھے۔ ہمارے معاشرے نے لکھنے والوں کا وہ حال کیا جو انگریزوں نے ۱۸۵۷ء کے مجاہدوں کا حال کیا تھا۔ ۱۸۵۷ء کے نئے ہندوستان کو یہ علم نہیں تھا کہ ابھی تانینٹا ٹوپی اور شہزادہ فیروز شاہ زندہ ہیں اور جنگل جنگل پھلتے پھرتے اور انگریز پرشخوں مارتے پھرتے ہیں۔ شاید تانینٹا ٹوپی اور شہزادہ فیروز شاہ کو بھی یہ آندہ نہیں رہی تھی کہ ہندوستان اس واقعہ کو جانے ہم میں سے جو لوگ لکھتے رہ گئے ہیں ان میں ابھی کمزوری یہ ہے کہ وہ اپنی اس آرزو پر قابو نہیں پاسکتے ہیں کہ معاشرہ یہ جانے کہ کچھ ہنرمند آج بھی عرض ہنر ہی کو فائدہ جانتے ہیں۔ میری کمزوری یہ ہے کہ میں اپنے ۱۹۴۹ء کے افسانے کی دنیا کو نہیں بھولا ہوں اور چاہتا ہوں کہ سوار یوں کی زبان کو چوان اور کو چوان کی زبان سواریاں سمجھیں۔ لیکن اگر میرے دل میں کوئی کھوٹ نہیں ہے۔ اور میں واقعی افسانہ لکھنا چاہتا ہوں تو میری فلاح اس میں ہے کہ میں اپنے لکھے ہوئے افسانے کو بھول کر چیخوف کے افسانے کے معنی کو سمجھوں۔ افسانہ اب میرے لیے اپنی ذات کو محسوس کرنے اور قائم رکھنے کا وسیلہ ہے اور یہ کام میں گھوڑے کو کھانی سنا کر بھی کر سکتا ہوں۔

جو معاشرہ اپنے آپ کو جاننا نہیں چاہتا وہ ادیب کو کیسے جانے گا۔ جنہیں اپنے ضمیر کی آواز سنائی نہیں دیتی انہیں ادیب کی آواز بھی سنائی نہیں دے سکتی۔ ایسے معاشرہ میں لکھنے کا ان معنوں میں کوئی فائدہ نہیں ہوتا کہ تحریر کے معنی پوری طرح نہیں ابھرتے۔ آخر ادب ایک طرف معاملہ تو نہیں ہے۔ اس میں لکھنے والے اور قاری دونوں کی تخلیقی کاوش شامل ہوتی ہے۔ تحریر میں کچھ معنی لکھنے والا پیدا کرتا ہے کچھ اس میں قاری شامل کرتا ہے۔ اس طرح ادب معاشرہ میں ایک فعال طاقت بنتا ہے اور ادیب کی شخصیت تکمیل حاصل کرتی ہے۔ لیکن اگر معاشرہ ادیب سے قطع تعلق کر لے تو ادیب کے لیے اپنے آپ کو قائم رکھنے کی یہی صورت ہے کہ وہ اپنی ہی ذات میں اپنی تکمیل تلاش کرے۔ دلی اور لکھنو

کے زوال کے بعد فیروز شاہ کے لڑتے کا کوئی فائدہ نہیں تھا۔ لیکن ایسے عالم میں جب پورا ہندوستان اپنی جگہ سے ہل گیا تھا وہ بے فائدہ شمشیر زنی کر کے اپنے آپ کو قائم رکھنے کی کوشش کر رہا تھا۔ لکھنے والا ایک سردمہر معاشرہ میں یہی کرتا ہے۔ اس کی تحریر اپنی فات کو برقرار رکھنے کا ذریعہ ہوتی ہے۔ اس وقت اس کا یہی فائدہ ہوتا ہے۔ ہم نے ابھی بات شاید پوری طرح نہیں سمجھی ہے اور اس لیے ہم معاشرہ کی شکایت کرتے ہیں۔

۱۹۶۲ء

لکھنا آج کے زمانے میں

حلقہ ارباب ذوق کے نئے عہدیداروں کی خبر لکھنے کے بعد شاکر علی ٹی ہاؤس آئے اور مجھے پُرسا دیا کہ ”آخر کو تم بھی سکتر بن گئے۔“

ابھی زیادہ عرصہ نہیں ہوا کہ نئے آرٹسٹ کافی ہاؤس میں ڈیرا رکھتے تھے اور ہم اردو لکھنے والوں کے ساتھ اُٹھتے بیٹھتے تھے مگر اب وہ ترقی کر گئے ہیں اور لوئر مال سے اُٹھ کر اپر مال پر آرٹ کونسل میں پہنچ گئے ہیں۔ شاکر علی کو مجھے پرہیز سادینے کے لیے آرٹ کونسل سے ٹی ہاؤس آنا پڑا۔ اور میں نے اپنی صفائی پیش کی۔ میں تنخواہ دار سکتر نہیں بنا ہوں۔“

اس جواب سے شاکر صاحب مطمئن نہیں ہوئے اُن کا خیال ہے کہ اس زمانے میں ہر ادیب اور ہر آرٹسٹ نے کوئی نہ کوئی دکان کھول رکھی ہے یا کسی دکان سے چپکا ہوا ہے۔ یعنی خود دکاندار ہے یا کسی دکاندار کی پخ ہے وہ پسح کہتے ہیں مگر میں یہ سوچ رہا ہوں کہ باوقار تہذیبی ادارے دیکھتے دیکھتے بیویوں کی دکانیں کیسے بن گئے یہ اپنے ہوش ہی کی بات ہے کہ کسی تہذیبی ادارے سے وابستگی یا عزت سمجھی جاتی تھی اب یہ نوبت آئی ہے کہ تہذیبی اداروں سے وابستگیاں اور اس کے عہدہ داروں کو بہت پچاتے ہیں مگر دلوں سے ان کا احترام اُٹھ گیا ہے اور بے شک ایک اداہ انعامات کے گرد پچنے تقسیم کرنے کی استطاعت نہ رکھتا ہوا ور بے شک وہ ادیبوں کی سیر و سفر کا اتہام نہ کرتا ہوا ور بے شک وہ کلچرل پروگراموں کی عیاشی کا متحمل نہ ہو سکے پھر بھی اس سے وابستگی دلوں میں طوطی کے شبیہ پیدا کرتی ہے وہ

اس لیے کہ اس بات کی کیا ضمانت ہے کہ وہ ادارہ کل ان سارے نکلنے والے لیے ذرائع پیدا نہیں کر لے گا۔ ہم نے اداروں اور افراد کو قلندر سی اور ایشیا کے دعووں کے ساتھ اتنی بار اٹھتے اور بچکتے دیکھا ہے کہ اب کوئی قرآن کا جامہ پہن کر بھی آئے تو ہم اس کا اعتبار نہیں کریں گے آرٹ اور ادب کی تقدیر اب یہی ہے کہ اس کے وسیلہ سے یارانِ طریقت ترقی کر میں جو لوہے مال پر ہیں وہ اپر مال پر پہنچ جائیں جو جھال دیتے تھے وہ سکتر بن جائیں میرے ایک دوست نے ایک دوست کے بارے میں کیا خوب مرثہ سنایا ہے کہ وہ بے چارہ پہلے خالی شعر میں ٹوں ٹاں کیا کرتا تھا اب وہ ماشاء اللہ ایک صاحب کا خازن ہے یہ مرتبہ ششہ نمونہ از خرداے ہے۔ باقی مراتب کے لیے تصور شرہ ہے تصور کیجیے اور یاروں کو مبارک باد بھیجیے۔

میں سوچتا ہوں کہ عم غالب سے کتنے مختلف زمانے میں جی رہے ہیں۔ اس شخص کا پیشہ آپسہگری تھا۔ شاعری کو اس نے ذریعہ عزت نہیں سمجھا۔ غالب کی عزت غالب کی شاعری تھی۔ شاعری اس کے لیے کسی دوسری عزت کا ذریعہ نہ بن سکی۔ اب شاعری ہمارے لیے ذریعہ عزت ہے۔ مگر خود شاعری عزت کی چیز نہیں رہی اور میں سوچتا ہوں کہ خازن تو لوگ غالب کے زمانے میں بھی بنتے ہوں گے اور اس پر خوش ہوتے ہوں گے۔ عہدوں اور مراتب اور ہاتھی اور بگھی کی سواری کی فکر میں اوروں کو بھی تھیں اور خود غالب کی بھی بہت ستاتی تھیں اس قسم کی فکر میں سرسید اور اکبر کے زمانے میں بھی آدمی کی جان کے ساتھ لگی ہوئی ہوں گی۔ لیکن کبھی عقائد کے اثر و رسوخ نے اور کبھی قومی نخر یوں نے ہمارے معاشرہ میں ایسی پنچایتی فکر میں پیدا کی کہ بنی فکر میں محسوس بنی بن کر رہ گئیں۔ وہ معاشرہ پر حاوی نہیں ہو پائیں پچھلے سو برس سے ہمیں بڑی فکر یہ چلی آتی تھی کہ ہم نے صدیوں کے فکر و عمل سے جو سچائیاں دریافت کی ہیں اور جو اب ہماری زندگی ہیں۔ ان سچائیوں کا تحفظ ہونا چاہیے۔ اس قسم کی فکر کے معنی یہ ہیں کہ لوگ اپنی بنی ضرورتوں کے ساتھ بلکہ ان سے بڑھ کر کسی اجتماعی ضرورت میں بھی یقین رکھتے ہیں۔ اس یقین کی بدولت وہ اپنی ذات سے بلند ہو کر کسی اجتماعی مقصد سے ہم آہنگ ہونے کی صلاحیت

رکھتے ہیں۔ اس صلاحیت کو ایمان کہا جاتا ہے اور فی۔ ایس۔ ایلیٹ کا یہ کہنا ہے کہ جو قوم ایمان سے محروم ہے وہ اچھی نثر پیدا نہیں کر سکتی مگر اس میں نثر کی کیا تخصیص ہے۔ ایک بے ایمان قوم اچھی نثر نہیں پیدا کر سکتی تو اچھی شاعری کیا پیدا کرے گی۔ ویسے اس میان کا یہ مطلب نہیں ہے کہ ایسے معاشرہ میں اچھے نثر نگار یا شاعر سرے سے پیدا ہی نہیں ہوتے۔ ہوتے تو ہیں مگر وہ ایک موثر ادبی رجحان نہیں بن سکتے اور ادب ایک معاشرتی طاقت نہیں بن پاتا۔

ہم لکھنے والے ایک بے ایمان معاشرہ میں سانس لے رہے ہیں ذاتی منفعت اس معاشرہ کا اصل الاصول بن گئی ہے اور موٹر کار ایک قدرہ کامزبہ حاصل کر چکی ہے۔ جب اصل الاصول ذاتی منفعت ہو تو دولت کمائے کے آسان نسخوں کے لیے دوڑ دھوپ روحانی جدوجہد کا رنگ اختیار کر جاتی ہے۔ عام لوگ موٹر کار کی چابی کی آرزو میں مبالغوں کی ٹکیاں خریدتے ہیں اور معنی حل کرتے ہیں اور اہل قلم حضرات انعاموں کی تمنا میں کتابیں لکھتے ہیں جن کے قلم کو رنگ رنگ چمکے وہ ادب زبان اور کلچر کی ترقی کے لیے یا ادیبوں کی بہبود کے لیے ادارے قائم کرتے ہیں اور ادارے اور ادارے والے تو روز افزاں ترقی کرتے ہیں مگر ادب زبان اور کلچر دن بدن تنزل کرتے چلے جاتے ہیں۔ ادب زبان اور کلچر کی ترقی کی کوشش میں زیر آسمان ترقی کی نئی راہیں نکلتی ہیں اور ستاروں سے آگے کے جہان دریافت کیے جلتے ہیں۔

ایسے عالم میں جو ادیب افسانہ اور شعر لکھنا رہ گیا ہے وہ وقت سے بہت پیچھے ہے اس کے لیے لکھنا بنفسہ عشق کا امتحان بن جاتا ہے۔

جب سب سچ بول رہے ہوں تو سچ بولنا ایک سیدھا سادا معاشرتی فعل ہے لیکن جہاں سب جھوٹ بول رہے ہوں وہاں سچ بولنا سب سے بڑی اخلاقی قدر بن جاتا ہے اسے مسلمانوں کی زبان میں شہادت کہتے ہیں اور شہادت اسلامی روایت میں ایک بنیادی اور مطلق قدر کا مترادف کھتی ہے۔ جب ایک معاشرہ نخبیین کے فریضہ کو فریضہ سمجھنا ترک کر دے اور اسے ترقی کا ذریعہ سمجھے تو جو شخص اس فریضہ کو ادا کرنے کی ذمہ داری اپنے سر لیتا ہے وہ گویا شہادت پیش کر رہا ہے۔

لفظ خود ایک شہادت ہے جس انسان نے پہلی مرتبہ لفظ بولا تھا اس نے تخلیق کی تھی۔ پھر تخلیق فعل و عمل میں شیر و شکر ہو گئی اور زمان ایک معاشرتی فعل بن گئی۔ ادب معاشرتی عمل میں پوست تخلیقی جو ہر کی تلاش ہے۔ صدیوں کے قول و عمل، دکھ و داور خارجی و داخلی مہمات کے وسیلہ سے جو سچائیاں دریافت کی جاتی ہیں اور بعد میں اقدار کمالاتی ہیں۔ ان کی کار فرمائی سے معاشرتی عمل تخلیقی عمل بن جاتا ہے جب تک ایک معاشرہ ان اقدار میں ایمان رکھتا ہے اور ان کی بدولت تخلیقی طور پر فعال رہتا ہے۔ اسے اس تخلیق عمل کی تلاش پر بھی ایمان رکھتا ہے یعنی ادب بنفسہ اس کے لیے ایک قدم کا ایک عظیم سچائی کا مرتبہ رکھتا ہے۔ شاید اسی لیے میر اور غالب اپنے اپنے زمانے میں ہماری قدروں کا مین بھی تھے اور خود اپنی اپنی جگہ بھی ایک قدر کا مرتبہ رکھتے تھے ان کی عظمت میں کچھ ان کے تخلیقی جوہر کا حصہ ہے اور کچھ اس معاشرہ کے تخلیقی جوہر کا جس میں وہ پیدا ہوئے تھے۔ بڑا ادیب فرد کے تخلیقی جوہر اور معاشرہ کے تخلیقی جوہر کے وصال کا حاصل ہوتا ہے۔ بڑا ادیب ہمارے عہد میں پیدا نہیں ہو سکتا۔ اس لیے کہ یہ عہد اپنا تخلیقی جوہر کھو بیٹھا ہے اور ان اقدار پر اس کا ایمان برقرار نہیں ہے جو اس کی تاریخ کا حاصل ہیں۔ اسے اپنے تخلیقی جوہر کی تلاش میں بھی کوئی معنی نظر نہیں آتے صوم، کلمہ، غنی، فہم لایر جھون۔ یہ لوگ کمر کٹ کی کمزوری سنتے ہیں۔ موڑ کا راور غیر ملکی فریضوں کی باتیں کرتے ہیں۔ ہالی وڈ کی فلمیں دیکھتے ہیں اور کچھ نہیں سمجھتے۔

آج کا لکھنے والا غالب اور میر نہیں بن سکتا وہ شاعرانہ عظمت اور مقبولیت اس کا مقدر نہیں ہے اس لیے کہ وہ ایک بہرے گونگے اندھے معاشرے میں پیدا ہوا ہے۔ مگر وہ غالب اور میر سے زیادہ اہم فریضہ انجام دے رہا ہے اس لیے کہ وقت نے اسے ایسی قدر کا امین بنا دیا ہے جو اس کی تاریخ کی سب سے اہم قدم ہے آج لکھنا شہادت کا مرتبہ رکھتا ہے۔ لکھنا آج اس ایمان کا اعادہ ہے کہ موڑ کا حاصل کرنے کی چٹیک سے بھی زیادہ اہم کوئی چٹیک ہے شعر اور افسانہ بے تنک معاشرتی سطح پر معنی کھو بیٹھیں اس کے باوجود ایک سنجیدہ بلکہ مقدس مشغلہ ہیں۔ لکھنا آج غالب کے زمانے سے بھی بڑی سچائی ہے۔ اس لیے کہ آج کا جھوٹ غالب کے زمانے کے جھوٹ

سے زیادہ سنگین ہے۔ اس جھوٹ کو غیر قوم کی حاکمیت نے پیدا کیا تھا۔ یہ جھوٹ ہم نے آپس میں جھوٹ بول کر اپنی کوکھ سے جنا ہے جو شخص یہ کہتا ہے کہ آج کچھ نہیں لکھا جا رہا۔ اچھا ادب تقسیم سے پہلے تخلیق ہو گیا اور اچھے شاعر ۱۸۵۷ء سے پہلے گزر گئے وہ شخص جھوٹا ہے وہ اس لیے جھوٹا ہے کہ یہ کہہ کر وہ آج کے ادب یعنی آج کے جھوٹ اور سچ سے آنکھ چرانا چاہتا ہے۔ نقاد اور پروفیسر اور تہذیبی اداروں کے سربراہ جھوٹ بولتے رہیں لیکن اگر کوئی ایسی سچا ہے۔ جہاں جیتے جگتے ادیب بیٹھتے ہیں تو اس کا دردمند آج کا ادب ہونا چاہیے اگر آج کی تحریر کے کوئی معنی ہیں تو میر اور غالب کی شاعری کے بھی کوئی معنی ہیں۔ آج کچھ نہیں لکھا جا رہا ہے یا بے معنی لکھا جا رہا ہے تو پھر میر اور غالب کے معنی بھی کتنے دن باقی رہیں گے مگر آج لکھنا کیا معنی رکھتا ہے آج کا ادب اگر وہ صحیح اور سچے معنوں میں آج کا ادب ہے تو وہ آج کے چالو معاشرتی معیارات کا ترجمان نہیں ہو سکتا۔ وہ تو اس قدر کو واپس لانے کی کوشش ہوگی جسے ہمارا معاشرہ گم کر بیٹھا ہے آج کا ادب معاشرہ کا نہیں تاریخ کا ترجمان ہے۔ گویا اس کے وسیلے سے نہ آپ خازن بن سکتے ہیں نہ آپ کو موٹر کار نصیب ہو سکتی ہے شاید یہی وجہ ہے کہ ادیبوں کی تو اتنی بہتات ہے کہ پانچ سو تک گنتی پہنچ گئی ہے مگر لکھنے والا اکیلا رہ گیا ہے۔ زمانے کی قسم آج کا لکھنے والا خسارے میں ہے اور بے شک ادب کی نجات اسی خسارے میں ہے۔ یہ خسارہ ہماری ادبی روایت کی مقدس امانت ہے۔

۱۹۶۲ء

ادب کی الف، ب، ت

میری نانی اماں نے تو خیر مغلوں کا سکہ بھی دیکھا تھا۔ مگر میں نے بچپن میں بس دو سکہ دیکھے۔
ملکہ کی کتنی جوہت گھس گئی تھی اور جارج پنجم کا روشن اور ابھری مورت والا پیسہ۔ اب یہ دونوں
سکہ نکسال بائسہ ہیں حالانکہ عظیم انسان کی اصطلاح اب بھی چالو ہے۔
اصطلاحیں، استعارے اور تصورات سکے ہوتے ہیں۔ اپنے وقت میں تذبذب چلتے ہیں۔ وقت
کا سکہ بدلتا ہے تو ان کی بھی قیمت گر جاتی ہے۔ مگر وضعدار لکھنے والے اپنے لفظ، استعارے
ترکیبیں اور تصورات پتھر پہ بجا کے نہیں دیکھتے اور انہیں چالو سمجھ کر آخر دم تک استعمال
کرتے رہتے ہیں۔

ملکہ کے وقت کے تین گھسے ہوئے سکہ :

- ۱۔ جوشِ بلیغ آبادی کی عقلی شاعری۔
- ۲۔ نیازِ فچجوری اور نئی پود کی دہریت۔
- ۳۔ انسان دوستی۔

چند استعارے جنہیں پچھونڈی لگ چکی ہے۔

سحر۔ اندھیرا۔ رہزن۔ رہبر

کلاسیکی شاعری کے وہ استعارے جو نئے ترقی پسند شاعروں کے ہاتھوں معنی کھو بیٹھے :

داروین۔ سائنس۔ انداز۔ نفس مضور۔

غدر سے پہلے کے لفظ، لہجے اور ترکیبیں جن کے کناں سے گھس چکے ہیں:

مفاذل اللہ۔ ارے تو یہ ہلوس کے چراغ۔ پرچم۔ گہرا سناٹا۔ خلا۔ سسکیاں۔ آکاش سماج
دھندلکا۔ حریری لمبوس۔ غم جاتاں۔ عظیم دوراں۔ عظیم ادب۔ آفاقیت۔ ابدی اقدار۔
انفرادیت۔ رچاؤ۔ سوز و گداز۔

اُردو تنقید کی زنگ آلود ضرب الامثال۔

۱۔ ادب نام ہے تنقیدِ حیات کا۔

۲۔ ادب اور زندگی کا چولی دامن کا ساتھ ہے۔

۳۔ ادب شخصیت کا اظہار ہے۔

۴۔ ادب پروینگنڈا ہوتا ہے۔

۵۔ ہر ادب اپنے ماحول کا ترجمان ہوتا ہے۔

۶۔ ادب روایت کے شعور سے پیدا ہوتا ہے۔

گھسی ہوئی دونیاں چوئیاں:

ربو۔ باؤیلینز۔ ٹی ایس ایلیٹ۔ غالب۔ گورکھی۔ موہنساں۔

ہر دور ادب پیدا کرنے، اپنے نسخے ساتھ لے کر آتا ہے۔

نئی شاعری پیدا کرنے کا۔ — مندرجہ ذیل میں سے کسی کو عنوان بنا کر نظم
کے ڈالیے:

کلرک۔ ریڈیو اناؤنسمنٹس۔ طوائف۔ کوئی قدیم شاہی عمارت۔ رقاصہ۔ عالمی امن۔
بھوک۔

نئی شاعری بنانے کا نیا نسخہ — یونانی دیو مالا سے کوئی کردار پھینکے۔ اسے مقرر اور
جکڑ دیکھئے۔ اوپر سے تھوڑا سا یونگ چھڑک دیجئے۔ و نیز مندرجہ ذیل موضوعات پر

کار تو بہت تیز چلتی ہے۔ البتہ مصرع پڑیاں چلتا ہے۔

چار آدمیوں کی صحبت ادیب کے تخلیقی کام میں کھدات ڈالتی ہے، لڑا کا بیوی، باتونی
اشکھوئل۔ لائق معلم ادب کی سرپرستی کرنے والا افسر۔

یہ امر طے شدہ ہے کہ عبدالعزیز خاں نے نظمیں اردو ہی میں لکھی ہیں۔
جعد طاہر کے کنیٹو میں ایک میکینیکل عیب پایا جاتا ہے۔ وہ یہ کہ اسے شروع کیجیے تو
وہ بالآخر ختم ہو جاتا ہے۔

رنگ تیر میں لکھنے کے طریقے تین ہیں۔ اول یہ کہ چھوٹی بحر میں یا خراماں خراماں بحر فعل
فعل میں شعر لکھیے۔ تخلص کے ساتھ جی یا صاحب کا لاحقہ لکھیے۔ دوم یہ کہ تیر کے کسی ایک
شعر کے مضمون کو الٹ کر روایت میں اضافہ کر دیجیے۔ مثلاً اگر تیر کے شعر میں سفر کا انجام آبلہ
پر ہوا آپ بے اندیشہ پروی تیر سفر کا آغاز آبلہ سے بلیئے۔ باقی رہا تیسرا طریقہ تو وہ فراق صاحب
سے پوچھیے۔

طرز غالب میں رستہ یوں لکھیے:

- ۱۔ فارسی ترکیبیں اور اضافیتیں بے محابا استعمال کیجیے۔
- ۲۔ تفلسف شعرا کیجیے۔
- ۳۔ تیسرا طریقہ میرزا یگانہ اپنے ساتھ لے گئے۔

اشکھوئل نے اپنے طریقے بہت اور فریب میں کیئر میں مگر میں انھیں نظر انداز کرتا ہوں کہ رسالہ

لمبا نہ ہو جائے۔ اجمالاً چند طریقہ درج ذیل ہیں:

۱۔ روشِ مام سے علاحدگی یعنی سگریٹ پینے والوں میں پائپ پیجے۔ پائپ پیٹے والوں کی صحبت میں بگلے کے سگریٹ کا رینج کھینچے۔ نیز چلے میں دودھا اور چینی سے اجتناب برتے اور کافی بلیک پیجے۔

۲۔ مختلف النوع علوم کی کتابیں بغل میں رکھیے کہ پائپ بھاری ہو جائے۔

۳۔ کسی غیر ملکی کتب خانے کا کارڈ جیب میں رکھیے۔

۴۔ نئے SMS سے رابطہ پیدا کیجیے اور MYTH کی جستجو میں غلطیاں رہیں۔

۵۔ یا پخواں طریقہ قرۃ العین جیسے پوچھ کر بتاؤں گا۔

کلچر ڈبنے کے آزمودہ نسخے:-

۱۔ تجریدی مصوری، کلاسیکی موسیقی، مغربی سمفینیز و نیز تعمیرات سے شغف رکھیے۔

۲۔ مصوری کی نمائشوں، میوزک کانفرنسوں اور امریکہ سے آئے ہوئے طاقتوں کے

اعزاز میں ہونے والی تقریبوں میں شرکت کیجیے۔

۳۔ اسلام کے بارے میں ٹوائن بی کا حوالہ یاد رکھیے۔

۴۔ پاکستانی کلچرل بحث مقرر کیجیے۔ گندھارا آرٹ، ٹیکسٹائل اور موٹو، بنیادوں کے بارے

میں جاننا لازم نہیں۔ مگر حوالہ دینا بھولیے۔

۵۔ یونیسکو اور اعجاز حسین بٹالوی سے INTOUCH رہیں۔

۱۹۶۲ء

ڈرامے میں قومی موضوعات

معاف کیجیے۔ میں اپنی بات کا آغاز ذاتی حوالے سے کروں گا۔ ابتدائی کلاسوں میں تو یہی رہا کہ گھوڑے پر مضمون لکھ لیا یا گاسے پر خامہ فرسائی کی بگڑنویں کلاس میں پہنچے۔ تو ماسٹر صاحب نے کہا کہ کسی قومی موضوع پر مضمون لکھ کر لاؤ۔ میں نے مسلمانوں کے زوال پر ایک مضمون لکھا۔ ماسٹر صاحب نے جو بہت پاکباز مسلمان تھے اور سندس مالی پڑھ کر رویا کرتے تھے میرے مضمون کو بہت پسند کیا۔

اپنے کسی پسندیدہ قومی موضوع پر اپنی کچھ کے مطابق میں آج بھی مضمون لکھ سکتا ہوں۔ البتہ میری سمجھ میں ابھی تک یہ بات نہیں آئی ہے کہ کسی قومی موضوع پر ڈراما کیسے لکھا جاسکتا ہے۔ بہر حال یہ خیال نیا نہیں ہے۔ مولانا حالی نے مقدمہ شعر و شاعری میں عین میں بھی خیال ظاہر کیا ہے۔ مگر انھوں نے اس خیال کی تبلیغ شاعری کے حوالے سے کی تھی اور اردو غزل پر انھوں نے بہت لے دے کی کہ وہ قومی مقاصد کی تابع نہیں ہے۔ مولانا حالی کے نظریے اور آج کے موضوع میں اگر کوئی اختلاف ہے۔ تو تاریخی پس منظر کا ہے۔ مولانا حالی نے اپنا نظریہ ایک اور پس منظر میں وضع کیا تھا یہ خیال کہ ڈرامے کے موضوعات قومی ہونے چاہئیں اور ڈرامے کو قومی مقاصد کے تابع ہونا چاہیے۔ ایک اور پس منظر میں ابھر رہا ہے۔ پس منظر اس کا یہ ہے کہ اسٹیج ہماری تہذیبی روایات میں کچھ ایسا رچا بسا نہیں ہے۔ صرف اتنا ہی نہیں۔ بلکہ روایتی قسم کے مسلمان اُسے لوو و لعب کے فلنے میں ڈالتے ہیں۔ ڈرامے کا علمبرار گردہ یوں سوچتا ہے

کہ اگر اُس نے پاکستان کی اس اکثریت کو ڈرامے کا قائل کر لیا تو ہمارے یہاں اس صنف کے چولنے چھلنے کے امکانات روشن ہو سکتے ہیں۔ سو وہ انہیں یہ یقین دلانے میں مصروف ہے۔ کہ ڈراما کھیل تماشا نہیں بلکہ ایک سنجیدہ سرگرمی ہے مگر یقین دلانے کی اس کوشش میں وہ ڈرامے کی تخلیقی صفت پر نہیں بلکہ تبلیغی قدر و قیمت پر زور دیتا ہے اس نئے ملک کے لوگوں کے قومی جذبے کو پیش نظر رکھتے ہوئے وہ ان پر جلتا ہے کہ ڈرامے نے فلاں فلاں ملک میں قومی تعمیر میں کس طرح ہاتھ بٹایا ہے اور کس طرح وہ یہ فرض پاکستان کی قومی تعمیر میں بھی ادا کر سکتا ہے۔ یہاں سے مولانا مآلی کی نیت اور ڈرامے کے علمبرداروں کی نیت میں فرق کیا جاسکتا ہے۔ مولانا مآلی کا مسئلہ یہ تھا کہ شاعری رہے یا جائے قوم کو زندہ رہنا چاہیے۔ ڈرامے کے علمبرداروں کا مسئلہ یہ ہے کہ تخلیقی صفت رہے یا جائے۔ ڈرامے کو پروان چڑھنا چاہیے اس مصلحت آمیز رویے کی بنا پر اب خود ڈرامے کے علمبردار رفتہ رفتہ اس کے قائل ہو گئے ہیں کہ ڈرامے کی حیثیت محض ایک تبلیغی ادارے کی ہے یہ کہ ادب اور آرٹ کی دوسری اصناف کی طرح ڈراما بھی تبلیغی ادارے سے بڑھ کر ایک تخلیقی ادارہ ہوتا ہے اسے انہوں نے نفروش کر دیا ہے مگر یہ بھی ایک مصلحت ہے کوئی عقیدہ نہیں ہے اس لیے کہ ڈرامے کے علمبردار استدلال بول کر تے ہیں کہ مقتور اور شاعر کی طرح ڈراما نگار خود مختار نہیں ہے ڈراما اصلاً سٹیج کرنے کی چیز ہے اور سٹیج کے واسطے وہ تماشا یوں کا محتاج ہے۔ پس جس طرح شاعر اپنے قارئین سے بے نیازی برت سکتا ہے ڈراما نگار اپنے تماشا یوں سے نہیں برت سکتا۔ یہ استدلال وہی ہے جو گھٹیا فلمیں بنانے والے پاکستانی فلم ساز پیش کرتے ہیں۔ ڈرامے کے علمبرداروں کا رویہ تخلیقی آدمی کے رویے سے کتنا مختلف ہے۔ تخلیقی آدمی کو اصرار ہوتا ہے کہ میں نے جس طرح چیزوں کو دیکھا ہے اور جس طرح انسانی رشتوں کو سمجھا ہے اسی طرح میں پیش کروں گا۔ اُسے اپنی تخلیقی طاقت پر بھروسہ ہوتا ہے اور کوئی عقیدہ اس کی ٹیٹ پر ہوتا ہے جس کے زور پر وہ معاشرہ میں اکیلا بھی رہ جاتے تو پاؤں جلے کھڑا رہتا ہے مگر

پاکستان میں ڈرامے کے پائو نہیں ہیں ڈرامے کے علمبرداروں نے مصلحت اسی میں دیکھی ہے۔ کہ لوگوں کو کسی طرح خوش کرو اور ڈرامے کی گاڑی کو چلاؤ۔ لوگوں کو خوش کرنے کا ایک طریقہ انہوں نے یہ دریافت کیا ہے کہ ایسے ڈرامے تیار کرو جس میں مہنسی دل لگی کے سوا کچھ نہ ہو۔ دوسرا طریقہ انہوں نے یہ سوچا کہ تھیٹر ہال کو خطیب کا سیٹیج بنا دو۔ ہمعصر پاکستانی ڈرامے کے دورنگ ہیں۔ پہلے رنگ میں ڈرامہ غائی نہیں تھا۔ دوسرے رنگ میں محض پروپیگنڈا ہے۔

پروپیگنڈا کا لفظ استعمال کر کے شاید میں نے ایک گڑھے مڑے کو اکھاڑ دیا ہے اس پر ڈرامے کے بعض علمبردار وہی دلیل پھر پیش کریں گے جو آج سے پہلے ادب اور پروپیگنڈا کی بحث میں ترقی پسند ادیب پیش کر رہے تھے۔ وہ یہ دلیل پیش کرتے تھے کہ پروپیگنڈا تو ہر ادب ہوتا ہے۔ اس لیے کہ ہرگز کا ادب کسی کسی خیال کا پروپیگنڈا کرتا ہے یہ دلیل خض پالا کی ہے پروپیگنڈا جس طرح ہم نے اسے بیسویں صدی میں بتانا ہے ادب اور آرٹ کے طریقے سے الگ ایک طریقہ ہے۔ پروپیگنڈا انسان کو مغلوب کرنے کی کوشش ہے۔ اس طریقے میں خیال کو اوپر سے مسلط کرنے کی کوشش کی جاتی ہے۔ ادب اور آرٹ کے طریقے میں انسان کو مغلوب نہیں کیا جاتا۔ اس سے بھائی چارہ پیدا کر کے اس کے اندر کے انسان تک رسائی حاصل کی جاتی ہے۔ اسے برے کارلانے کی کوشش کی جاتی ہے۔ پس پروپیگنڈے کے اثر سے آدمی اُتر بدلتا ہے تو اوپر اوپر سے بدلتا ہے۔ ادب اور آرٹ کے واسطے سے آدمی اندر سے بدلتا ہے۔ ادب اور آرٹ کا کام وعظ کرنا نہیں ہے۔ آگہی عطا کرنا ہے اور ڈرامہ انسانی رشتوں کے پیچ در پیچ عمل کے درمیان ایک سفر ہے۔ کیا ضروری ہے کہ اس سفر کا نتیجہ کسی انسانی مسئلہ کے حل ہونے کی صورت میں برآمد ہو۔ ہو سکتا ہے کہ اس بارے سفر کا حاصل بس کسی انسانی صورت حال کے بارے میں ایک آگاہی ہو اور وہ آگاہی ایسی ہو جو کسی محکمہ یا ادارے کے سوچے ہوئے قومی پروگرام کے فوری استعمال میں نہ آ سکے۔ ڈرامہ نگار سے لے کے بس ایک ہی توقع کی جاسکتی ہے وہ یہ کہ اُس نے اپنے عہد کے انسانی مسائل کو شدت اور آزادی سے بسر کیا ہے اور انسانی

تعلقات کے جس تلنے یا نہ کا وہ حصہ ہے اس نے اس تلنے یا نہ کو ایک جیتی جاگتی حقیقت کے طور پر جانا اور محسوس کیا ہے اس عرفان کے بعد ہی ڈراما نگار سے یہ توقع کی جاسکتی ہے کہ وہ جو کچھ لکھے گا اپنے عہد اور اپنے گرد و پیش کے شعور کے ساتھ لکھے گا اور جو کچھ لکھے گا اُس میں ہم اپنی کسی صورتِ حال کو شناخت کر سکیں گے اور کوئی نئی آگاہی پاسکیں گے۔ یوں قلم کو کسی راہ پر چلنے سے روکا تو نہیں جاسکتا۔ لیکن سکول ماسٹر کے دیے ہوئے موضوع پر مضمون لکھنا کسی قومی ادارے کے دیے ہوئے تعمیری تصور کو موضوع بنانا کسی تحریر کے دیے ہوئے خیال پر ڈراما لکھنا ان تینوں صورتوں میں کچھ ایسا فرق نہیں ہے تینوں صورتوں میں ہمیں ریڈی میڈ سچائی سے سابقہ پڑتا ہے اور ڈراما ریڈی میڈ سچائی کی وضاحت کا معاملہ نہیں ہے بلکہ نئی سچائی کی دریافت کا معاملہ ہے۔

تو اصل مسئلہ یہ نہیں ہے کہ ڈراما نگار قومی موضوعات پر ڈرامے لکھتا ہے یا نہیں۔ اصل مسئلہ یہ ہے کہ کیا اُس نے انسانی رشتوں کے اس تلنے یا نہ کو جسے ہم پاکستانی قوم کہتے ہیں ان عقائد اور تصورات سمیت جن کی وہ پیداوار ہے قبول کیا ہے کیا وہ استعارے اور علامتیں جو اس قوم کی رُوح کی ترجمانی کرتی ہیں اس کے لیے واردات بنی ہیں۔ اگر وہ عقائد اور تصورات اس کے لیے کوئی معنی نہیں رکھتے اور وہ استعارے اور علامتیں اس سے کچھ نہیں کہتیں۔ تو اسے اس قوم کی رُوح تک کیسے رسائی حاصل ہوگی اور پھر وہ ایسا ڈراما کیسے لکھ سکے گا۔ جس میں یہاں کا آدمی اپنے آپ کو اپنے باطن کی تمام گہرائیوں سمیت محسوس کر سکے۔ ایسا ڈراما نگار بے شک قومی موضوعات پر ڈرامے لکھتا ہے اس کے ڈرامے اس قوم کے ترجمان نہیں ہوں گے۔ کسی تعمیری پروگرام میں بے شک فٹ ہو جائیں۔

۶۳ء

ادب اور تصوف

یہ جو نیلی چھت تلے مزاروں کے گنبدوں پر نیلے کبوتر بیٹھے رہتے ہیں ہم سے کیا کہتے ہیں۔
کل جب میں شام رکن الدین عالم کے مزار پر گیا ہوں تو وہاں میں نے اس بار نیلے کبوتروں کی ٹکڑی
سے الگ ایک سفید کبوتر کو بھی بیٹھے دیکھا اور میں نے کہا کہ یہ کبوتر کون ہے۔ معاف کیجئے میں
تصوف کے بارے میں یا تصوف اور ادب کے رشتے کے بارے میں کوئی علمی گفتگو نہیں کروں گا۔
یہ دھند میں نے شروع کر دیا تو پھر بے چارے ممتاز حسین کیا کریں گے بات یہ ہے کہ میں نے
تو تصوف کتابوں میں نہیں پڑھا ہے۔ البتہ کبوتروں کی معرفت اکا دکا بات مجھے تک پہنچی ہے۔
اور میں نے کل شام رکن الدین عالم کے مزار پر جا کر کبوتروں کو دانہ اسی خضوع و خشوع سے۔
ڈالا جس خضوع و خشوع سے محمد حسن عسکری ابن العربی پر اپنے علمی خیالات کا اظہار کرتے ہیں۔
کل کی صبح بہت روشن تھی مگر مزار کے اندر وہی ہمیشہ والا ایک مقدس دھند لگا تھا۔
اور ایک عورت بہت دیر سے سر جھکاتے آنکھیں بند کیے چپ چاپ ایک پروگی کے
علم میں بیٹھی تھی اور باہر سے تھوڑے فاصلہ پر ایک شخص دو تار بجاتا تھا اور ڈوب کر
خواجہ فرید کی کافی پڑھ رہا تھا اور میرے ارد گرد کبوتر بہت اکٹھے ہو گئے تھے۔ جنگلی
کبوتروں نے مجھے بچپن میں بہت خراب رکھا ہے میں غیل لیے ان کے پیچھے دور دور گیا
ہوں مگر ان کے پیچھے میں جتنا دور گیا وہ کبوتر مجھے اتنے ہی دور ہوتے گئے مگر یہاں اس
مبارک مزار کے سلیے میں کبوتر مجھے آن ملے تھے۔ ان کے دل سے میری طرف سے سارے

شک اور دوسو سے رخصت ہو گئے تھے اور وہ میرے آس پاس اطمینان سے دائہ چاک رہے تھے۔ دوستو یقیناً کی روایت ہے۔ میں نے محمد حسن عسکری اور ممتاز حسین کی فضیلت مآبی کلمہ عربی منت رحمتے بغیر اس سے وصل حاصل کیا۔ یہ جملہ معترضہ درمیان میں آگیا میں اصل میں یہ جملہ لکھنے والا تھا کہ اس آن میں نے اپنے تئیں ایک نئی سنگت میں پایا۔ وہ گم متھان عورت جسے بلانے کون سا کھ یہاں کیلنجی کمرے آیا تھا۔ مورکھ آدمی کا اعتبار کرنے والے جنگلی کبوتر۔ خواجہ فرید کی کافی لہک لہک پر رٹھنے والا سائیں۔ اور میں جس کے پیلون کی ٹسکن و ہاں دیر تک بیٹھے رہنے کی وجہ سے بالکل بکڑ گئی تھی۔ اصل میں میں اپنے آپ کو اظہار کرنے کا موقع مل گیا تھا۔ روزمرہ کی عملی زندگی میں تو یہ موقع نصیب نہیں ہوتا تھا اور اپنے آپ کو اظہار کرتا ہمارا بنیادی مسئلہ ہے یعنی ہم آدمیوں کا بھی اور کبوتروں کا بھی اور اب مجھے پھر وہ سفید کبوتر یاد آ رہا ہے جو جنگلی کبوتروں کی مکڑی سے الگ آنکھیں موندے بیٹھا تھا اور جس نے میرے سحلے پر کوئی توجہ نہیں دی شاید وہ کسی چھتری سے رساتا کمرہاں آگیا تھا۔ بات یہ ہے کہ کبوتر یا کبوتروں پر عجب عجب پابندیاں عائد کرتے ہیں۔ ان پر پابندی ہوتی ہے کہ وہ دن میں اڑان ضرور کریں اور جب سیٹی دی جائے تو نیچے اتر آئیں۔ انھیں تھوڑا سا بھوکا بھی رکھا جاتا ہے کہ وہ کبوتر باز سے بالکل بے نیاز نہ ہو جائیں۔ کوئی کوئی کبوتر وقتاً فوقتاً پابندی کی اس زندگی سے بغاوت کرتا ہے اور چھتری سے اڑ کر کسی گنبد پہ جا بیٹھتا ہے۔

ہاں تو شاہ رکن الدین عالم کے مزار کے اندر وہی ہمیشہ والا ایک مقدس دھندلا تھا۔ ایک عورت بہت دیر سے سر جھیکائے آنکھیں بند کیے چپ چاپ ایک پردگی کے عالم میں بیٹھی تھی۔ باہر غج سے تھوڑے فاصلے پر ایک شخص دو تار ا بجاتا تھا اور خواجہ فرید کی کافی پڑھ رہا تھا اور میں نے دائہ ڈال کر بہت سے کبوتروں کو اپنے گمراہ کٹھا کر لیا تھا۔ مگر سفید کبوتر جنگلی کبوتروں سے الگ آنکھیں موندے بیٹھا تھا۔ اس نے میرے سحلے پر کوئی توجہ نہیں دی میں نے سوچا کہ یہ شاید کسی چھتری سے اڑا ہوا کبوتر ہے۔

کبوتر اور انسانی رُوح دونوں کو ضابطوں اور پابندیوں سے نفور ہے اور انسانی رُوح صوفیوں اور ولیوں کے قصوں میں بار بار کبوتر کا استعارہ اڑھتی ہے اور اپنی آزادی کا اعلان کرتی ہے کبوتر جب پھرتی اور کاہک کی پابندیوں سے بیزار ہوتا ہے تو کسی گنبد پر جا بیٹھتا ہے اور رُوح جب پابندیوں سے متنفر ہوتی ہے تو آدمی سرکار دربار کو معاشرہ کو، معاشرہ کے ضابطوں کو سلام کرتا ہے اور کسی ویران گوشے میں تکیہ بنا لیتا ہے اور اسے ہم صوفی کہتے ہیں۔ ہم ستم زدگان کا جہاں تنگ ہے۔ معاشرہ کے قاعدے اور ضابطے ہمارے حراس اور ہمارے وجدان کو پوری طرح بڑے کار نہیں آنے دیتے سو ہمارے تجربے محدود ہوتے ہیں۔ جس شخص نے معاشرہ کو سلام کر لیا اس نے اپنی دنیا کو وسیع کر لیا پھر اُس کے تجربے ہمارے تجربوں سے زیادہ بھرپور اور زیادہ تہ دار ہو جاتے ہیں۔ شیخ ابوالقاسم گورگانی نے کہا کہ میں نے اپنے نفس کو سانپ کی شکل میں دیکھا دوسرا صوفی بولا کہ میں نے اپنے نفس کو چنے کی صورت پایا۔ ابوالعباس نے بیان کیا کہ میں نے اسے کتے کے بھیس میں مشاہدہ کیا۔ بات یہ ہے کہ انسانی ذات تو ایک بلے ارتقائی عمل کے بعد انسانی ذات بنی ہے اب یہ ان گنت حیوانی قالب جن سے وہ گزر چکی ہے اس کی تہہ میں دبے پڑے ہیں بکرا، میں فرصت کہاں کہ اپنے اندر کے تاریک براعظم کا سفر کریں صوفی اس تاریک براعظم کو کھوندتا ہے اور عجب عجب جنگلوں اور بیا بانوں سے گزرتا ہے۔ جو چیزیں ہمارے لیے محض تصورات ہیں انہیں وہ آنکھ سے دیکھتا ہے۔ ہمارے اندر کی بدی ہمارے لیے بھرپور ہوتی ہے صوفی کے لیے وہ مجسم بن جاتی ہے۔ صوفی نے اس اندر کی بدی کی کوئی شکل اُڑتی اُڑتی بیان کی اور چپ ہو گیا۔ مگر دوستو فسکی نے اسے بیان کرنے کے لیے موٹے موٹے ناول لکھ ڈالے۔ بات یہ ہے کہ صوفی نے اگر کچھ بیان کیا تو یہ اس کا احسان ہے لیکن اگر دوستو فسکی وہ بیان نہ کرتا جو اس نے دیکھا تھا تو وہ ناول نگار نہ رہتا۔ شیخ عبدالقدوس گنگوہی نے بڑے افسوس سے کہا کہ رسول اللہ عرش پر پہنچ گئے اور پھر واپس آگئے۔ خدا کی قسم اگر میں عرش پر پہنچ جاتا تو کبھی

واپس نہ آتا اور اس سے علامہ اقبال نے صوفی اور پیغمبر کے درمیان امتیاز کیا کہ صوفی وہ ہے جو آسمانوں پر جا کر واپس نہیں آیا کرتا۔ پیغمبر وہ ہے جو آسمانوں پر جاتا ہے اور پھر اسی دنیا میں واپس آ جاتا ہے۔ درست ہے اور ادب جزو نیست از پیغمبری۔ ادب آسمانوں سے واپس آنے کی اطلاع ہے صوفی نے جو کچھ مشاہدہ کیا ہے اسے بیان کرنا اس کے فرائض میں شامل نہیں ہے مگر ادیب نے جو مشاہدہ کیا ہے، جو اس پر کشف ہوا ہے۔ اس کی اطلاع دینا اس کا بنیادی فریضہ ہے۔ یہاں سے تصوف اور ادب کی راہیں الگ الگ ہو جاتی ہیں۔

صوفی کو چاہیے کہ خاموش رہے اور ادیب کا فرض ہے کہ بولتا رہے۔ مگر آخر خاموشی بھی تو اظہار کا ایک اسلوب ہے اور ادیب کو وقتاً فوقتاً اس اسلوب کو بھی برتنا پڑتا ہے۔ کل جو عورت شاہ رکن الدین عالم کے مزار سے لگی خاموش بیٹھی تھی وہ بھی تو اپنا اظہار کر رہی تھی۔ ہم روز کے جھگڑوں میں گرفتار لوگ دن رات بولتے رہتے ہیں۔ بولتے پر غیور ہوتے ہیں۔ معاشرہ میں خاموش رہنے کی آزادی کہاں۔ خاموشی کے متلاشی مزاروں پر جاتے ہیں اور خاموشی کے چند لمحے حاصل کرتے ہیں صوفی وہ شخص ہے جو ہنرمندوں کے ہنگاموں سے قطع تعلق کر کے کسی دیر لگنے میں تکیہ بناتا ہے اور خاموش رہنے کی آزادی حاصل کر لیتا ہے اور فرانس کے ادیبوں نے نازی تسلط کے زمانے میں روپوش ہو کر خاموش رہنے کی آزادی حاصل کی۔

اس وقت ان کی خاموشی ان کا سب سے کامیاب اظہار تھی۔ مگر یہاں پھر وہی دقت ہے جس صوفی نے خاموش رہنے کی آزادی حاصل کر لی۔ اس نے گویا نروان پالیا۔ مگر ادیب کو خاموش رہنے کی آزادی حاصل کرنے کے بعد پھر اس سے کنارہ کرنا پڑتا ہے۔ اسے یہ اطلاع دینی پڑتی ہے کہ وہ کیوں خاموش ہوا تھا۔ خاموشی کی واردات تصوف میں اپنی منزل آپ ہے خاموشی کی واردات ادب میں ایک نئے کلام کا پیش خیمہ ہوتی ہے۔ جو ادیب ہمیشہ کے لیے خاموش ہو گیا ہے وہ یا تو صوفی ہو گیا ہے یا دنیا سے بے بیٹھی ہے اور دنیا میں پھنسے ہوئے ادیب کی نشانی یہ ہے کہ ہاں اُسے خاموش رہنا چاہیے وہاں وہ بولے گا۔ جہاں اُسے بولنا چاہیے وہاں وہ خاموش رہے گا۔ کب بولنا چاہیے اور کب نہیں بولنا چاہیے۔ صوفی تو اس

بھیلے ہی سے نکل گیا۔ مگر ادیب کے ساتھ یہ جمیلا مستقل لگا ہوا ہے۔

مُرادیب اس لیے بولتا ہے کہ کوئی نئے۔ جو فقط اس کے قلم سے نکلا ہے اُسے کسی دل میں گھر کرنا چاہیے۔ ورنہ وہ آوارہ روح بن جائے گا اور کھنے والے کو بھی ستائے گا اور ان لوگوں کو بھی جنہوں نے اسے نہیں سنا۔ ایک عیسٰی معاشرہ میں شعر اور افسانہ آوارہ روحیں بن جاتے ہیں۔ مافیہ آوارہ روجوں کے لئے مسکن مہیا کرتے ہیں۔ آوارہ کہوتہ مزاروں کے گنبدوں پر آ بیٹھتے ہیں اور دانہ پانی پاتے ہیں۔ جو عورت کسی کی بھائی میں بقرار ہے وہ مزاروں پر جاتی ہے اور قرار حاصل کرتی ہے۔ بقوف کی روایت ایسے سانچوں کو جنم دیتی ہے جن کے راستے ہم اپنا اظہار کرتے رہتے ہیں اور قلب و نظر کی سطح پر زندہ رہتے ہیں۔ یہ سانچے تہذیبی منظر بن جاتے ہیں اور پورے معاشرہ کی داخلی زندگی میں ایک ترتیب اور تنظیم پیدا کرتے ہیں۔ روزمرہ کی کاروباری زندگی ہماری داخلی زندگی کی شادابی کو چوستی رہتی ہے بقوف کی روایت سے جذبہ پلنے والے سانچے اس کی تلاقی کرتے رہتے ہیں۔ ہمارے اندر جو شے مکتبی ہے اسے زندہ کرتے ہیں جو عذقی خشک ہو گئے ہیں انہیں سیرب کرتے ہیں۔ یعنی ان کے فیصلہ ہارے دل گم رہتے ہیں اور شعر اور افسانے کو قبول کرنے کی صلاحیت پیدا ہوتی ہے۔ اسی لیے ایک ایسے معاشرہ میں جہاں بقوف کی روایت زندہ تہذیبی اداروں کی صورت ہیں کارفرما ہوا ادب کو بار بار اس روایت سے رجوع کرنا پڑتا ہے اس سے استفادہ کرنا پڑتا ہے۔ اس سے استفادے سے وہ اپنے آپ کو زیادہ مؤثر اور زیادہ قابل قبول بناتا ہے۔ یہ روایت موجود ہو اور پھر ادب اس سے استفادہ نہ کیسے تو وہ اردو کی نئی شاعری بن کر رہ جاتی ہے کہ وہ رسالوں میں تو چھپتی ہے مگر دل و صاف پر نقش نہیں چھوڑتی۔ اصل میں ہمارے یہاں شعر اور افسانہ زندہ ہی اس وجہ سے ہیں کہ شاہ رکن الدین عالم کے معیار کے گنبد پر کہوتہ بیٹھے ہیں اور اندموم بیویوں کے دھندلکے میں کوئی عورت اپنی مراد مانگ رہی ہے اور باہر ایک سائیں دو تار بجار رہا ہے اور کافیاں پڑھ رہا ہے۔ یہ سلسلہ ختم ہو جائے تو شعر اور افسانہ ختم ہو جائیں گے۔ بس فاضل پروفیسروں کی تنقید رہ جائے گی۔

ہمارے عہد کا ادب

”کسی خاص شکل کو یاد کرنے کے معنی ہیں کسی خاص لمحے کا افسوس کرنا اور دکھ کی بات یہ ہے کہ گھر اور گلیاں اور کوچے بھی گزرتے برسوں کی مثال گزرتے چلے جاتے ہیں“ اس فقرے پر پروست کے ناول کی پہلی جلد کا انجام ہوتا ہے اور مجھے یہ اگست کی آمد کے ساتھ ساتھ وہ لمحہ یاد آ رہا ہے جب ہم اپنے گھروں اور گلیوں اور کوچوں کو یاد کر رہے تھے، اُن گھروں اور گلیوں اور کوچوں کو جو چٹم زدن میں زمانے کی مانند گزر گئے تھے، ایک زمانہ گزرتا ہے تو دوسرا زمانہ آتا ہے اور ہر نیا زمانہ کسی بڑی واردات کا حاصل ہوتا ہے یہ بڑی واردات جنگ بھی ہو سکتی ہے اور کسی نئے سائنسی نظریے کا اعلان بھی۔ دیکھنا یہ ہوتا ہے کہ خارج کی اس واردات سے باطن میں بھی کوئی واردات گزری ہے؟ جب ایک واقعہ سے عمل اور ردِ عمل کا ایسا سلسلہ شروع ہو جائے کہ ہماری پسند اور ناپسند میں فرق آجائے، ہمارے دکھ درد اور سے اور ہو جائیں۔ چیزوں کے متعلق ہمارا رویہ بدل جائے تو اس بدلے ہوئے طور سے دیکھنے، سوچنے اور محسوس کرنے کا جو ایک مجموعی طرزِ پیدا ہوتا ہے اس سے ہم نئے زمانے کا تعین کرتے ہیں۔ اسے ہم اُس عہد کا طرزِ احساس کہتے ہیں اور میں کس لمحے کو یاد کرتا ہوں۔ جب نیا زمانہ تو شروع ہو گیا تھا مگر پرانا زمانہ پیچھے ہٹنے پر آمادہ نہیں تھا۔ وہ فسادات کی صورت میں اپنی مدافعت کر رہا تھا۔

ترقی پسند ادیبوں نے انسانیت کے نام پر فسادات کی مذمت کی مگر سعادت حسن منٹو ان فسادات کے واسطے سے معروضی طور پر یہ سمجھنے کی کوشش کر رہے تھے کہ بحران میں آدمی کا

دنگ بھٹنگ کیا ہوتا ہے اور اس کے اندر بھی ہوتی برائی کس طرح باہر آتی ہے۔ ترقی پسند اور جوں میں فیض احمد فیض نے ایک نظم لکھ کر اپنا فرض منہسی ادا کر دیا۔ ترقی پسند شاعروں نے اس نظم کو شمع ہایت جانا اور برسوں اس کی روشنی میں چلتے رہے۔ مگر احمد زید تمہاسی نے سرگرمی سے نکلیں اور انسانے لکھے۔ وہ جتنے جذباتی ہو رہے تھے۔ سعادت حسن منٹو اتنا ہی غیر ہذاتی بننے کی کوشش کر رہے تھے۔ یہ دو شخص اس وقت کے دو ذہنی رویے تھے۔ ایک تیسرا ذہنی رویہ شاید اور بھی تھا اور کس واقعہ سے حتی الامکان ظمن بچا یا جائے مباحثات ادب میں در آئے۔ مختار صدیقی، قیوم نظر اور یوسف ظفر نے احتیاط تو بہت برتی لیکن شاید پوری طرح دامن نہ بچا سکے۔

یتیم ذہنی رویے اس نسل کی فکر کا پھر ٹھٹھے جس کے ذہن نے تقسیم سے پہلے کی دہائی میں نفوذ و نما کی تھی اور بھٹنگی حاصل کی تھی۔ لیکن ان کے درمیان ایک اور ذہنی رویہ جنم لے رہا تھا۔ جو ایک نئے احساس کی پیداوار تھا اس نئے احساس کا غیر اس عہد کے تجربے سے اکٹھا تھا اور عہد کا تجربہ کیا تھا؟ پچھلی نسل کی تحریروں سے یہ ظاہر ہوتا ہے کہ انھوں نے فسادات کو اس عہد کا تجربہ جانا اور اس کو پیش کرنے کی کوشش کرتے رہے۔ نئے نئے فکے والوں کے یہاں عہد کا تجربہ ہجرت کے وسیع تر معنوں میں تعریف کیا گیا تھا۔ ہجرت مسلمان قوم کی تاریخ میں ایک ایسے تجربے کا مرتبہ رکھتی ہے جو بار بار اپنے آپ کو دہراتا ہے اور خارجی اور باطنی دکھ درد کے بلجے عمل کے ساتھ ایک تخلیقی تجربہ بن جاتا ہے اس وقت ہم سب پاکستانی مہاجر تھے، غیر مقامی بھی اور مقامی بھی اس لیے کہ سوال اصل میں ایک علاقے سے دوسرے علاقے میں نقل و متن کا نہیں بلکہ ایک پرانے ملک سے ایک نئے ملک میں ہجرت کا تھا۔ کچھ لوگ اسپیشل گاڑیوں میں بیٹھ کر پاکستان پہنچے۔ کچھ لوگوں نے یہیں بیٹھے۔ بیٹھے اپنے آپ کو پرانے ملک سے نئے ملک میں داخل ہوتے دیکھا۔ ان کے پیروں کے نیچے کی زمین، جو پہلے ہندوستان تھی اب پاکستان بن گئی تھی۔ ذہنی ہجرت کا سوال دونوں قسم کے مہاجروں کے ساتھ تھا۔ ہجرت کے اس تصور کو قبول کر لیجیے تو وہ ایک خارجی واقعے سے بڑھ کر ایک روحانی صورت حال نظر آئے گی اور شاید اسی صورت میں ہم اس عہد کے

تجربے سے تعارف حاصل کر سکتے ہیں۔ اس وقت پاکستان کا مطلب تھا ایک زمانے سے دوسرے زمانے میں ہجرت۔ یہ اس عہد کا مرکزی سوال تھا۔ یہ سوال مخصوص طور پر لکھنے والوں کے یہاں اٹھا ہے مثلاً: قرۃ العین حیدر اور ناصر کاظمی۔ اس سوال کے ساتھ یہ لکھنے والے درود کرب کے ایک پورے عمل سے گزرتے ہیں اور پوری حقیقت کے ساتھ ساتھ عہد کے تجربے میں شرکت کرتے نظر آتے ہیں۔ ان کے بزرگ لکھنے والوں کے یہاں یہ سوال شاید اس طرح نہیں اٹھا تھا یا شاید وہ اس سوال سے آشنا ہی نہیں تھے۔ ان کا موضوع فسادات تھے جن کا تذکرہ ان نے لکھنے والوں کے یہاں بڑے نام ملتا ہے۔ مٹو کا طریقہ کچھ ایسا تھا کہ جیسے کوئی مفکر کسی پر آشوب زمانے کی تاریخ پڑھے اور اس حوالے سے انسان کی فطرت پر معروضی طور پر غور و فکر شروع کر دے۔ یہ طریقہ کچھ اس طور پر نیا لگتا ہے کہ لکھنے والے اور عہد کے تجربے کے درمیان ایک دوری نظر آتی ہے۔ احمد ندیم قاسمی اپنے جذباتی رویے کے زور پر اس تجربے کے قریب آنے کی کوشش کرتے ہیں مگر ان کا یہ رویہ صرف بیثباتی کے لیے مددگار ہوتا ہے کہ قاسمی صاحب آدمی دردمند ہیں اور دوسروں کے دکھ درد کو شدت سے محسوس کرتے ہیں ان کے افسانوں کا نفشتا یہ ہے جیسے غلے میں کوئی وادتا ہو گئی ہے اور قاسمی صاحب محلے بھر سے زیادہ مضطرب ہیں۔ مگر قرۃ العین حیدر کے ناول 'میرے بھی صنم خانے' میں یوں لگتا ہے کہ خود قرۃ العین کے گھر کوئی سانحہ گزرا ہے۔

یہ بھی دیکھیے کہ عہد کے تجربے سے قرب نے پسند اور ناپسند میں کیسا فرق پیدا کر دیا اور چیزوں کے بارے میں رویہ کس طرح بدل دیا۔ کہاں تو لکھنے والے معاشرے کے خلاف شمشیر برہنہ بنے رہتے تھے، کہاں اب وہ مکشہ معاشروں کو یاد کرنے لگے۔ تقسیم سے پہلے کیا ترقی پسند اور کیا غیر ترقی پسند سب معاشرے سے اس کی خرابیوں کی بنا پر ناراض تھے۔ مگر ہجرت کے عمل میں یہ ہوا کہ معاشرے کا تانا بانا بکھر گیا۔ مختلف علاقوں کے مختلف تہذیبی سانچے منتشر ہو گئے اور قصبے اور شہر آنکھوں سے اوجھل ہو گئے۔ یہ صورت حال لکھنے والے اور معاشرے کے درمیان ایک مفاہمت کا سبب بن گئی۔ اب لکھنے والے مکشہ معاشرے کو اس کی خرابیوں اور خرابیوں

سمیت ہمدانہ رویے کے ساتھ پیش کرنے لگے۔ قرۃ العین جیسے سبھا کہ جو معاشرتی نقشا انھوں نے اوجھل ہوتے دیکھا ہے وہ اس بڑے عظیم میں تہذیبی زندگی کا حاصل تھا اور وہ اُسے رومانی اندازِ نظر کے ساتھ یاد کر کے دکھی ہونے لگیں۔ اسے حمید نے اپنے ناول ”دربے“ میں براہِ راست ہجرت کا تجربہ پیش کرنے کی کوشش کی۔ محلہ محلہ ہجرت کرتے ہوئے گھرنے کو اپنے گمشدہ شہر کے محلے شریف پورہ کی تھی جمائی بھری پری زندگی بار بار یاد آتی ہے اور تہذیبی تصویروں کے ایک سلسلے کو تحریر میں لاتی ہے۔ لیکن اس کے بعد انھوں نے اپنے اس تجربے کو الٹ پلٹ کر سمجھنے اور اس کے امکانات کو بروئے کار لانے کی بجائے تقسیم سے پہلے کے رومان پسندوں کی تقلید شروع کر دی اور یادیں تو غائب ہو گئیں، بس آنسو ہی آنسو رہ گئے۔ نامر کا غزل کی غزل میں اس تجربے کے راستے سے تصویروں کے ایک ایسے سلسلے نے راہ پائی کہ غزل کی امیجری بدل گئی۔ شہر اور بستی کے لفظ گمشدہ تہذیبی سانچوں کی یادیں بن کر بار بار استعمال ہوئے، مگر شاید اس سے بھی زیادہ بامعنی لفظ سفر ہے جو تقسیم سے پہلے کی غزل میں کم کم نظر آئے گا۔ نامر کی غزل میں وہ ایک نمائندہ استعارہ بن گیا اور جب اجتماعی زندگی میں کوئی ایسا تجربہ اپنے آپ کو دہراتا ہے جس نے بار بار ظہور کیا ہو اور جو اجتماعی شعور کا حصہ بن چکا ہو تو اس سے پیدا ہونے والے استعارے ہمہ کے تجربے کے ساتھ ساتھ پرانے زمانوں کے ساتھ بھی رشتہ قائم کر دیا کرتے ہیں۔ نامر کی غزل میں سفر کا استعارہ بھی ذہن انجام دیتا نظر آتا ہے۔ وہ حاض کے تجربے کے ساتھ ساتھ ماضی کے تجربوں سے گونجنے ہوا معلوم ہوتا ہے۔

ہجرت کے تجربے کے ساتھ ساتھ ماضی کی قسمت خوب جاگزیور نہ اسے تو تقسیم سے پہلے کے کھنڈے والے ایک فالتو چیز سمجھ کر رو کر چکے تھے۔ وہ لوگ معاشرتی حقیقت نگاری کے قائل تھے اور معاشرتی حقیقت کا مطلب تھا حاضر۔ وہ اپنے ارد گرد کے معاشرتی تانے بانے کو زندگی کی سب سے بڑی اور واحد حقیقت سمجھتے تھے اور سوچتے تھے کہ اس نئے بلانے کی اصلاح ہو جائے تو سارے کام سنو رہائیں مگر تقسیم کے بعد معاشرتی حقیقت نگاری حاضر کے حوالے کے ساتھ

ماضی کی تصویر کشی بن گئی۔ نئے لکھنے والوں نے اس اسلوب کو اس طور پر اپنایا جیسے ان کی ذات کا کوئی حصہ کٹ کر ماضی ہو گیا ہے اور وہ اسے تخیل کے راستے واپس لاکر حال میں سمونے کی کوشش کر رہے ہیں۔

نئے لکھنے والوں کا یہ رویہ یہ رنگ لایا کہ ہمارے ادب کی فکری بنیادیں بدل گئیں۔ سرسید تحریک جس فکر کے ساتھ آئی تھی اس نے آخر ترستی پسند تحریک کے زلزلے میں اکہ دو دھکا دو دھکا پانی کا پانی کر دیا اور میراجی کے باوجود بیٹے سا ہو گیا کہ زلزلے تین نہیں دو ہیں؛ حاضر اور مستقبل۔ اور انسان معاشرتی اور اقتصادی رشتوں کا حاصل ہے۔ مگر ہجرت کا تجربہ ایک نئی آگاہی لے کر آیا تھا یہ کہ آدمی اتنا کچھ نہیں ہوتا جتنا کچھ وہ نظر آتا ہے۔ اس کے رشتے اس کے خارج سے زیادہ اس کے باطن میں پھیلے ہوئے ہیں اور معاشرتی حقیقت خود مختار حقیقت نہیں ہے وہ بہت سی غائب اور حاضر حقیقتوں، گمشدہ اور نو آمدہ عوامل کے گھال میل سے جنم لیتی ہے۔ زلزلے دو نہیں تین ہیں اور یہ تین زمانے جدا جدا حقیقتیں نہیں ہیں بلکہ آپس میں اس طرح گتھی ہوئی ہیں کہ ان کی حد بندی نہیں کی جاسکتی آدمی حاضر میں سانس لیتا ہے مگر اس کی جڑیں ماضی میں پھیلی ہوئی ہیں۔ مگر ماضی کیا ہوتا ہے؟ جب اس سوال پر غور کیا گیا تو تاریخ، مذہب، نسل، دیو مالا، پرانے قصے کہانیاں اور عقائد تو ہمارے سب معرض بحث میں آگئے۔ اس بچہ دریچہ نقشے نے سوال کو بہت اُلجھایا اور نئے لکھنے والے کے لیے ایک گمراہ کی صورت اختیار کر گیا۔ ہماری جڑیں کہاں ہیں؟ اب یہ پیچیدہ سوال ہمارے ادب کا مرکز ہی سوال ہے اور نئے طرز احساس کی نمایندگی کرتا ہے۔

گمراہی چودہ سالہ ادبی زندگی میں اس سوال کے واضح ہو کر سامنے آنے کی اور اس پر شعوری طور پر سوچ بچار کی منزل کسی قدر بعد میں آتی ہے۔ شروع میں صرف اتنا ہوا تھا کہ افسانہ نگاروں نے گمشدہ تہذیبی ساپنوں کو دکھ کے ساتھ یاد کیا اور شاعروں نے غزل لکھنی شروع کر دی۔ تقسیم کے بعد غزل کی طرف رغبت ایک بامعنی واقعہ ہے۔ ۱۸۵۷ء کے سانچے کے بعد حب ہماری کایا پلٹ ہوئی تھی تو غزل کی بساط بھی اُلٹ گئی اور آزاد نے نظم کو نئی شاعری قرار دیا

نہ سہ ۴۴ نہک نئی شاعری اور نظم ہم معنی اصطلاح میں رہیں اور ۲۶ کی تسلسل نے غزل کو ماضی کی نگار جان کر نوح ناروی کے سپرد کر دیا اور نظم آزاد کو اپنا مسلک بنایا۔ مگر تقسیم کے بعد طرز احساس نے ایسا پلٹا کھایا کہ نظم آزاد کی شاعری نوح ناروی کی غزل بن کر رہ گئی اور نئی شاعری غزل میں ہونے لگی۔ میں نے شروع میں صرف ناصر کاظمی کا نام لیا تھا مگر وہ اکیلے نہیں تھے بلکہ نئے لکھنے والوں کا ایک اچھا نا صاگر وہ تھا۔ جنہوں نے غزل کو نئی جذباتی صورت حال کے اظہار کے لیے چنا تھا۔ جمیل الدین عالی، شہرت بخاری اور سلیم احمد انہیں دنوں آگے دیکھے آئے۔ اُن پختہ عمر شعرا کا میں ذکر نہیں کروں گا جنہوں نے یکا یک نظم کے ساتھ غزل بھی کتنی شروع کر دی۔ اسے محض زمانے کی ہوا کا اثر جانے گمان دو شاعروں کا ذکر ضرور ایک معنی رکھتا ہے جنہوں نے نظم میں نام پیدا کر کے اسے سلام کیا اور غزل کو قدیم اظہار کے طور پر چنا۔ یہ ابن انشا اور ابن کیم رومانی ہیں جنہیں دنیا شعر کے مہاجرین کہنا چاہیے اور جہاں تک جمیل الدین عالی کا تعلق ہے تو شاید انہوں نے زیادہ سچائی سے اپنا اظہار غزل کی نسبت دوہے میں کیا ہے۔ مگر ان کا دوہے کہنا اور ان کے ساتھ اردو میں اس صنف کا رواج پانا بھی تو نئی نظم سے بغاوت تھی۔ منظر علی سید نے اس روایت میں بھیجنا امانت کرنے کا تہیہ کیا تھا مگر پھر وہ سلام پہ آئے۔

غزل اور دوسری قدیم اصناف سخن کا قدیم اظہار بننا اس زمانے میں ایک معنی رکھتا ہے بات یہ ہے کہ نظم نے ہمارے یہاں اس تصور کے سلیے میں پرورش پائی تھی کہ انسانی زندگی خارجی رشتوں سے عبارت ہے۔ پس خارجی رشتوں کے ماتحت پیدا ہونے والی صورتوں اور واردات کو اظہار میں لانے کا اسے خوب غاورہ تھا۔ مگر اس تصور سے اسے بہت کم پلا پڑا تھا کہ خارجی رشتوں سے زیادہ باطنی رشتے انسانی ذات کو بناتے بگاڑتے ہیں۔ اس تصور سے پیدا ہونے والی پیچ دیو پیچ روحانی واردات کو سمجھنا اور ادا کرنے کا ملکہ اسے نہیں تھا۔ یہ روایت قدیم اصناف سخن اور بالخصوص غزل کی تھی جو صدیوں سے ہماری ایسی تمام خارجی اور داخلی واردات کی امین چلی آتی تھی۔ جنہوں نے ہماری ذات کو بنانے بگاڑنے میں حصہ لیا تھا۔

شروع میں شاعروں نے غزل کے مروجہ دستور کے مطابق خارجی واردات کو داخلی واردات کے استعارے میں اور داخلی واردات کو خارجی واردات کے استعارے میں بیان کرنے اور اس طرح ایک کل تعمیر کرنے کی کوشش کی تھی۔ مگر پھر کچھ نوخیز غزل گو آئے جنہیں یہ اصرار تھا کہ جو واردات جس نوعیت کی ہے اُسے اُسی صورت میں پیش کیا جائے۔ ان کا خیال تھا کہ روزمرہ کی زندگی کے تجربے غزل کی زد سے بچے رہے ہیں انہیں گرفت میں لایا جائے۔ سو تغزل سے انحراف کی بھڑی اور وہ لفظ جنہیں عرف عام میں غیر شاعرانہ لفظ کہا جاتا ہے استعمال کرنے کا پروگرام بنا۔ ان غزل گو یوں میں شہزاد احمد کے ساتھ فراہمی یہ ہوئی کہ انہوں نے اس تصور کے ساتھ مفلور اساتقل بھی غزل میں ڈال لیا جس سے اس تہ پر وگرام کا رنگ کٹ گیا۔ احمد مشتاق کا معاملہ یہ ہے کہ ایک وقت میں وہ روزمرہ کے تجربے کو براہ راست گرفت میں لانے کی کوشش کرتے ہیں۔ مگر دوسرے وقت میں بے چین ہو کر کسی نزلے استعارے کی تلاش میں نکل پڑتے ہیں۔ بعض نوجوان یہ سمجھتے ہیں کہ مال روٹو کا نام غزل میں لے آئے سے وہ نئی زندگی کے عمل کو گرفت میں لے آئیں گے۔ ہماری اپنی تہذیبی زندگی میں باہر کی صنعتی تہذیب کس طرح داخل ہوئی ہے اور کیا رنگ لائی ہے؟ اس عمل اور رد عمل کو سمجھنے کی کوشش سلیم احمد کی بعد کی غزلوں میں ملے گی۔ مگر غزل سے قارئین کہتے ہیں کہ یہ تو غزل کی روایت سے انحراف ہے۔ درست ہے۔ مگر شاعری کی روایت کیا ہوتی ہے؟ شاعری کی روایت اس تہذیب کی روایت ہوتی ہے جس میں اس شاعری نے ظہور کیا ہے۔ مگر جب ایک تہذیب کی قلمرو میں دوسری تہذیب دخل در معقولات کر رہی ہو اور شاعری کا مسئلہ اس صورت حال کی ترجمانی اور توجیہ ہو تو اس روایت کو خالص شکل میں کیوں کہہ سکتا ہے؟

ادھر غزل اپنے عہد کے تجربے اور اس کی نت نئی اشکال و نتائج سے بیٹنے کی کوشش کر رہی تھی اور ادھر نئی نظم کا یہ حال تھا کہ ترقی پسند شاعر اور ترقی پسندی سے مرعوب شاعر فیض کے بھلے وقت میں دیے ہوئے ایک استعارے کو پیٹے جا رہے تھے۔ نئی نظم کا یہ احوال

نوح ناردی کی غزل سے ایسا مختلف کو نہیں تھا۔ اس احوال کو دیکھ کر میراجی چاہتا ہے کہ میرنیا زی کو نئی نظم کا نجات دہندہ کہہ دوں۔ میرنیا زی کے حق میں پہلی بات یہ جاتی ہے کہ انھوں نے بادیلیہ کو نہیں پڑھا ہے اور اگر پڑھا بھی ہوتا تو بھی وہ اپنے آپ کو بادیلیہ سے بڑا ہی شاعر سمجھتے۔ میرنیا زی کا بر خود غلط ہونا ایک اعتبار سے ان کے لیے معینہ ثابت ہوا۔ اس اعتبار سے کہ انھوں نے اپنے تجربے کو سب باتوں اور سب فلسفوں پر مقدم جانا۔ انھوں نے نہ تو فرانسیسی شاعری سے خیال اور تجربے کی فادرانہ حاصل کی نہ امریکہ سے ایسی خوف در آمد کیا۔ انھوں نے اپنے تجربے اور اپنے خوف کو سب تجربوں اور سب اندیشوں سے زیادہ بامعنی سمجھا۔ اور میرنیا زی کا تجربہ کیا ہے؟ یہ وہی تجربہ ہے جو ہجرت کے غیر سے اٹھا ہے۔ نامر کاظمی اور ان کے ہم عصر افسانہ نگاروں کی طرح میرنیا زی کو بھی گزری ہوئی خوشبو کی یاد بہت دکھ دیتی ہے مگر ہجرت کی واردات نے انھیں اس دکھ کے ساتھ ایک چیز اور بھی دی ہے۔ فسادات نے ترقی پسند ادیب کے لیے اخلاقی سوالات پیدا کیے تھے، سعادت حسن منٹو کے لیے وہ انسانی فطرت کو سمجھنے کا وسیلہ تھے، میرنیا زی کے لیے وہ ایک خوف و دہشت کا تجربہ بن گئے۔ اب یہ تجربہ ان کے شعری تجربے کا حصہ ہے اور اس کے حوالے سے تحت الشعور میں دبے دبے صدیوں پرانے نسلی اندیشے اور سوسائٹی کے عقائد و توہمات میں پیٹ پٹا کران کی شاعری میں اظہار پاتے ہیں اور عہد کے تجربے کا رشتہ گئے زمانوں کے تجربوں سے قائم کرتے ہیں۔

جیلانی کامران نئی مغربی شاعری کی چکا چوند آنکھوں میں لیے بہت دنوں ادھر ادھر بٹکتے پھرے۔ مگر پھر صبح کا بھولا شام کو گھر واپس آیا اور انھوں نے یہ بخسورے والا، نظم لکھی۔ اس نظم میں یادیں اور سوالات اُسی طرح ابھرتے ہیں جس طرح گمشدہ تہذیبی سانچوں کا نوہ کرنے والوں کے یہاں ابھرتے ہیں۔ یہ نظم جیلانی کامران کا، ماما عہد کے تجربے سے جوڑتی ہے اور ان لکھنے والوں سے ان کا رشتہ قائم کرتی ہے جو اپنی گم مدح کا اسلامی روایت میں تلاش کرتے ہیں۔ اسلامی روایت میں اپنے آپ کو تلاش کرنے کے رجحان نے جیلانی کامران اور سجاد باقر رضوی سے تاثر توڑ

مقالے لکھوائے۔ ان سب پہلے مظفر علی سید نے بھیجنے لکھنے کتے چپکے سے ایک سلام لکھا۔ جیب
 انھیں اطمینان ہو گیا کہ کوئی کچھ نہیں کہے گا تو دوسرا سلام بھی لکھ لیا۔ اس صنف کو شہرت بخاری اور
 سجاد باقر ضوی نے بھی آزمایا اور ناصر کاظمی نے مرثیے کی روایت میں رباعیاں لکھیں۔ شہرت نے
 منفیت اور انجم رومانی نے نفث لکھی۔ ان سب کے مل کر ایک معنی بنتے ہیں وہ اس طرح کہ یوں
 مذہبی شاعری ہماری تہذیب کا آج بھی ایک حصہ ہے لیکن ادب کی روایت سے اس کا انخراج کر دیا
 گیا تھا اب صرف مجلس میلاد اور عرس میں انھیں پناہ تھی۔ کوئی ایسا لکھنے والا جواب میں مقام پیدا کرنے
 کا خواہاں ہو اور نیا ایب کھانا چاہتا ہو اس روایت کو ہاتھ لگا کر اپنا ادبی کیریئر خراب کرنے کا خطرہ نہیں
 مول لے سکتا تھا۔ مگر آج کے لکھنے والے کو یہ خطرہ نہیں ہے۔ روایتی مذہبی شاعری کے مقابلے میں
 ان تحریروں کی اہمیت یہ ہے کہ ان میں مذہبی احساس کو زمانے کے احساس سے مربوط کر کے
 اپنے عہد کی صورتِ احوال کو سمجھنے اور پیش کرنے کی کوشش کی گئی ہے۔ یہ ویسی ہی کوشش ہے
 جیسی مولانا حالی نے اپنے زمانے میں کی تھی لیکن شاید یہ شاعر اپنی اس کوشش میں ابھی تک
 زیادہ کامیاب نہیں ہیں اور وہ منزل جہاں مذہبی شاعری باطنی ذات کے اظہار کا ذریعہ بن جاتی
 ہے اور بھی دور ہے۔ فی الحال ان تحریروں کی حیثیت ایک تہذیب سے تعلقات کی تجدید
 کا اعلان ہے اور ایک متروک ادبی روایت کو دوبارہ زندہ کرنے کی ہم۔ شاید گمشدہ لہجوں،
 متروک لفظوں اور رد کی ہوئی اصنافِ سخن کو برتنے کا رواج بھی اسی ہم کا حصہ ہے اور یہ رواج
 آج کے لکھنے والوں کے یہاں اتنا عام ہے کہ ایک شوق بن گیا ہے اور ابنِ انشا کے شوق
 کی انتہا دیکھنے کے کوئی ایک پرانا لہجہ پالیتے ہیں تو سمجھتے ہیں کہ امریکہ دریافت کر لیا اور پرانے
 لہجوں کو وہ اس چسکے سے استعمال کرتے ہیں جیسے بچے مٹھائی کی گولیاں چوستے ہیں۔ یوں اس
 مشغلے کے بھی ایک معنی ہیں۔ متروک لفظ گمشدہ شہر ہیں اور ایک اسلوبِ بیان کے متروک ہو جانے
 کے معنی یہ ہیں کہ احساس کا ایک سا پنچہ گم ہو گیا آج گمشدہ لہجوں اور عاق کیے ہوئے اسالیبِ بیان
 کو نئی صورتِ حال سے مربوط کر کے استعمال کرنے اور نئے رشتوں میں پروانے کے معنی یہ ہیں کہ

احساس کے کھوئے ہوئے سانچوں، ذات کے گمشدہ حصّوں کو دریافت کیا جا رہا ہے اور انہیں حاضر میں سمویا جا رہا ہے۔ میں تو فکشن کے سلسلے میں بھی یہی پروپیگنڈا کرتا پھرتا ہوں کہ یار و ناول اور کرکٹ کا معاملہ ایک ہے اس صنف کو اپنا کر تم ادب کے فضل محمود اور حنیف تو بن سکتے ہو۔ مگر ہماری اجتماعی ذات جس طرح بنی ہے اس کا انحصار اس میں ممکن نہیں۔ وہ داستان میں ممکن ہے۔ مگر میری کوئی افسانہ نگار نہیں سنتا۔ ہاں یہاں مجھے عزیز احمد کی طویل کہانی (جب آنکھیں آہن پوش ہوئیں) کا ذکر ضرور کرنا چاہیے کہ اس میں کسی قدر داستان کی روایت سے استفادہ کیا گیا ہے اور نثر کے پرانے اسالیب کو بھی برتنے کی کوشش کی گئی ہے اور اس کہانی میں عزیز احمد مقلوں اور تاتاروں کے طرزِ عمل میں جڑیں ڈھونڈتے نظر آتے ہیں۔

تو اب بات گمشدہ تہذیبی سانچوں کے نو حے سے جڑوں کی تلاش تک پہنچی ہے۔ آخر ہماری جڑیں کہاں ہیں؟ یہاں آج کے ادب میں مختلف نقطہ نظر جنم لیتے نظر آتے ہیں۔ قرۃ العین حیدر نے آگ کا دیا، لکھا اور جڑوں کی تلاش میں قدیم آریائی عہد تک گئیں۔ مجھے یہاں کسی نقطہ نظر کے حق میں یا خلاف بحث کرنے کی مقصود نہیں، مگر قرۃ العین حیدر کے متعلق اتنا کہنے کو ضروری چاہتا ہے کہ عہد کے تجربے سے وصل حاصل کرنے کے باوجود پچھلے عہد کے تعصبات سے وہ اپنا پیچھا نہیں چھڑا سکی ہیں۔ تہذیبی رشتوں کے تجربے میں یہ تعصبات ان کے یہاں بار بار نخل ہوتے ہیں۔ پھر پچھلے عہد کے رفیق القلب افسانہ نگاروں کی طرح ان کی آنکھ بہت جلدی بھرتی ہے۔ رفیق القلبی کے دھندلکے میں وہ کہیں سے کہیں بھل جاتی ہیں اور شاید غلط منزل پر پہنچتی ہیں۔ پھر وہ اپنے استعارے میں آخری گرہ دینے سے پہلے اس کی گرہیں کھولنا شروع کر دیتی ہیں مثلاً ان کی کہانی 'سیتا ہرن' ہے جہاں انہیں تقسیم کے بعد کی نقل و وطن میں بن باس کی صرریتِ حال کی تکرار نظر آتی ہے اول تو انہوں نے اپنی فلیٹ میروئن کے طرزِ عمل کو جائز ٹھہرانے کے چکر میں سیتا جی کا کردار ہی بدل دیا ہے کم از کم ایک عقیدت مند منہ دو کے ذہن میں سیتا جی کا کردار یوں نہیں ہے اور اسلامی

روایت ہو یا ہند و روایت، میں بہر حال قدامت پسند ہوں اور تاریخی تحقیق اور نفسیات سے زیادہ اُس حقیقت میں ایمان رکھتا ہوں جسے جنتا کے ذہن و تخیل نے جنم دیا ہے اس سے قطع نظر وہ اس استعارے کی تعبیر کے ساتھ ساتھ اس کی تشبیح بھی کرتی چلی جاتی ہیں اور پورا افسانہ ایک استعارے سے زیادہ ایک استعارے کی تشبیح بن جاتا ہے۔ اسی قسم کی تشبیحات آگ کا دریا، میں بھی نظر آتی ہیں۔ شاید قرۃ العین جید کو اپنے وضع کیے ہوئے استعارے پر پورا ایمان نہیں ہے اس کے باوجود جو شے انہیں اس عہد کے احساس کا مفسر بناتی ہے وہ اصل تک پہنچنے کا جذبہ ہے اور وہ مخصوص اضطراب جو ہجرت کے تجربے کی دین ہے آگ کا دریا، بہر حال اپنی جگہ ایک نقطہ نظر ہے جس اُلجھے ہوئے سوال کا یہ جواب ہے اس نے نئے نئے لکھنے والوں کو مختلف رستے سمجھائے ہیں اور مختلف نقطہ نظر بنائے ہیں۔ جیلانی کا مران سے یہ سوال سیکھے تو وہ ادھر دیکھے بغیر مدینہ کی طرف چل پڑیں گے۔ ٹچہ سے آپ پوچھتے نہیں، ورنہ ممکن ہے کہ میں پہلے رام لیلہ دیکھنے جاؤں، پھر وہاں سے کربلا کی طرف جاؤں اور وہاں سے مکہ جانے کی تیاری کروں۔ اور مدینہ نیازی سے پوچھا جائے تو وہ اُس عہد کو یاد کرنے لگے۔ جب درخت زندہ غلوں تھے اور سنسان اُجاڑے جلیوں میں جا دو پھرے سیلوں کی بستیاں آباد تھیں اور اس راستے سے وہ تخیل کے مہجمنوں کی تلاش کو ذات کی تلاش قرار دے۔

تلاش کے اس عمل نے ادب پر گہرے اثرات مرتب کیے۔ ناپسندیدہ چیزیں پسندیدہ بن گئیں اور نامقبول رجحانات مقبول بن گئے۔ مذہبی عقیدہ، بادشاہوں کی تاریخ، دیو مالا، جن و پری کی کہانیاں اور توہمات، جن کے حوالے پچھلے زمانے میں ادیبوں کو عیب کی بات نظر آتے تھے، عیب کی بات نہیں رہے۔ اشفاق احمد نے اسپن کا سفر نامہ لکھا تو اسلامی تہذیب کے رشتے کو قبول کر لینے میں مضائقہ نہیں سمجھا۔ مگر وہ کہتے ہیں کہ میں نے مقبول ہونے کے لیے ایسا کیا تھا چلے جانے دیجیے ان کے ذکر کو۔ دیو مالا، مذہبی صحائف اور پرانی کہانیوں کے حوالے سے نظمیں اور افسانے لکھے جانے لگے اور خارجی رشتوں کی توجہ سے زیادہ

باطن کی دنیا کی تفسیر ہونے لگی۔ ممتاز شیوس نے اپنی کہانی 'میکھ ملہار دیو مال' کے حوالے سے لکھی تھی 'کفارہ' میں انہوں نے شعور کے زوال کی داستان لکھی اور اُس مقام تک گئیں جہاں شعور مٹ کر اجتماعی شعور میں تحلیل ہو جاتا ہے۔

تو ایک بڑی واردات نے زمانے میں کیسا فرق پیدا کیا ہے احساس اور فکر کی ساری نہیج ہی بدل گئی تاہم ہمارا ادب اور سے اور ہو گیا۔ یہ الگ بات ہے کہ تقسیم سے پہلے کی نسل کو اس عہد کے ادب میں کچھ زیادہ معنی نظر نہیں آتے اس لیے کہ اس نے اُس عہد کے تجربے کو سمجھنے کی کوشش ہی نہیں کی۔

۱۹۶۳ء

آدب اور عشق

ایک بادشاہ نے ایک ملکہ کے حسن و جمال کا شہرہ سنا اور اس پر عاشق ہو گیا۔ پھر وہ تخت و تاج چھوڑ کر اس اجنبی ملک کی طرف اس ملکہ کا دیدار کرنے چلا۔ مگر اس بادشاہ سے زیادہ کمال شہزادہ جان عالم نے دکھایا جو ایک توتے کی باتوں میں آکر الجھن آرا کا نادیدہ عاشق ہو گیا اور در بدر خاک بسر پھرا۔ مگر ایک شہزادہ وہ بھی تو تھا جس نے خواب میں ایک صورت دیکھی تھی اور صبح ہونے پر اس نے باپ سے کہا کہ ایسا اُس کا ناک نقشہ ہے اور ایسی اُس کی چھب ہے۔ شادی کروں گا تو اُسی سے کروں گا، نہیں تو ڈوب مروں گا اور ایک وہ شہزادہ تھا جس نے جوتی دیکھی اور کہا کہ جوتی ایسی ہے تو جوتی والی کیسی ہوگی اور جوتی والی پھر مٹا۔

شہزادوں پر منحصر نہیں ان دنوں سب عشق کرتے تھے اور اسی طور کرتے تھے۔ کوئی نوجوان لکڑ ہارا درخت کا مٹے کاٹے کوئی شہزہ آواز سنتا۔ وہ آواز اسے اُڑتی۔ آواز ایسی ہے نو آواز والی کیسی ہوگی۔ پھر جب وہ درخت آہستہ آہستہ کاٹ چکا تو کوئی پری چہرہ برآمد ہوئی اور وہ اس پر مہربان ہو جاتی۔ مہربان کا لفظ میں نے جان کر استعمال کیا ہے۔ عورت مہربان ہی ہو سکتی ہے، عشق نہیں کر سکتی۔ عشق مردوں کا پیشہ رہا ہے۔ عورت اس پیشے میں شریک ہو جائے تو یہ اس کی عنایت ہے نہ ہوتو اس کی شکایت نہ چاہیے اور جب دونوں ہی گتہ بجوٹ ہوں تو پھر تو شکایت بالکل زیب نہیں دیتی۔

خیر تو ذکر یہ تھا کہ عشق اُن دنوں سچ پچ اندھا تھا۔ دیدار شربتِ وصل کا مرتبہ رکھتا تھا۔

مگر دیدار ہوتا کہاں تھا۔ محبوب کی خوش چہرہ سو پھیلی ہوتی تھی مگر اس کا جلوہ نہیں ہوتا تھا مگر یہ بات شاید شاعرانہ ہو گئی۔ نثر میں بات یوں ہے کہ ان دنوں مردانہ تھا اور عورت تار یک برا عظم تھی تار یک برا عظم مرد کو پرکارتا بھی تھا، ڈراتا بھی تھا۔ اس بلاوے اور ڈراوے سے مہموں اور معرکوں اور زارات۔ نے جنم لیا اور اندھا عشق عہد کی مینائی بن گیا اس کی روشنی میں لوگ چلتے تھے۔ اور اپنے کام کرتے تھے۔ اس روشنی میں خود کشیاں ہوئیں، سفر کیے گئے، لڑائیاں لڑی گئیں۔ کبھی بار کبھی جیت۔

یہ وہ زمانہ تھا جب جذبے پر آدمی کا ایمان قائم تھا۔ اپنے جذبے کے واسطے بڑے کار ہونے میں اسے کسی صورت عار نہ تھی۔ سری کرشن جی حکم عسبر بھی تھے اور عاشق پیشہ بھی تھے۔ جذبے پر ایمان ہی ایکلیز کو کھینچ کر بڑائے کے محاذ پر لے گیا اور جذبے پر ایمان ہی نے اسے اس معرکے سے بیزار کیا وہ روٹھ گیا اس نے ہتھیار کھول کر رکھ دیے اور کہا کہ بھاڑ میں جائے یونان کی امت۔ میری غور کو ایگمنان لے گیا ہے۔ اب میں نہیں لڑوں گا۔

جنگیں طرزا احساس کو بناتی اور بگاڑتی ہیں۔ جیسا معرکہ پڑتا ہے ویسا ہی ذہن پیدا ہوتا ہے بڑائے کے غلامی کی داستان نے ہومر کو پیدا کیا۔ جذبے کے بامعنی ہونے پر ہومر کا ایمان تھا۔ اس حد تک ایمان کہ اس کے لیے اس واسطے سے پڑنے والا معرکہ ایسی بامعیت رکھتا ہے کہ اسے بیان کر کے شاعر اپنے عہد کے جذبات، احساسات اور عقائد و افکار کی تفسیر کر سکتا ہے۔ بگردوری جنگ عظیم نے کامیو کو پیدا کیا۔ اس نے ایک تو 'OUTSIDER' لکھا اور اوپر سے یہ کہا کہ ہر ادیب اپنے عہد کے جذبات کو ایک شکل عطا کرنے کی کوشش کرتا ہے۔ کل کا جذبہ محبت کا تھا۔ آج اسٹو اور آنا دتی کے جذبات نے دنیا میں ہنگامہ پیدا کر رکھا ہے۔ کل تک یہ ہوتا تھا کہ محبت کے نیچے آدمی خود کشی کر لیتا تھا۔ آج اجتماعی جذبات عالمگیر تباہی کا سامان پیدا کرتے ہیں۔

کامیو صاحب محبت کو آج کا جذبہ نہیں مانتے۔ مگر آدمی باسروت ہیں انھوں نے ہمیں بتائیں یہ اجازت دی ہے کہ مزدوری کاموں سے وقت اگر بچے تو وقتاً فوقتاً عشق کر لینے میں کوئی

مضائق نہیں۔ ویسے اگر فردی کاموں سے وقت بچنے ہی کا معاملہ ہے تو بہتر ہے کہ عشق طالب علمی کے زمانے میں کر لیا جائے اس وقت آدمی کو فردی کام نہیں ہوتے بات یہ ہے کہ اگر اسمگلنگ یا چوبازاری یا اس قسم کی اور کوئی حرکت کر کے ہم نے جذباتی خوشنمی نہیں کر لی ہے تو یہ ہو کی بوند جو ہمارے اندر ہے کسی نہ کسی وقت ضرور ہنگامہ آرا ہو گی۔ طالب علمی ہی کے زمانے میں وہ ہنگامہ آرا ہو جائے تو اچھا ہے۔ زیادہ سے زیادہ ایک سال امتحان نہیں دیں گے۔

پرانی دنیا میں عشق جزوقتی مستغلہ نہیں تھا ان کی حیثیت صنفی اور غیر ضروری کام کی نہیں تھی۔ عشق کے آغاز کے ساتھ سارے ضروری کام معطل ہو جاتے تھے اور آدمی کی پوری ذات اس کی پیٹ میں آ جاتی تھی۔ یہ صنفی عہد کا زمانہ ہے کہ عشق کو ذات کی واردات اور زندگی کا نمایندہ جذبہ ماننے سے انکار کیا گیا۔ اور یورپ کا معاملہ یہ ہے کہ صنفی عہد کے ساتھ وہاں سے انسانی حوالے غائب ہوتے چلے جا رہے ہیں۔ یورپ نے بیسویں صدی میں دو بڑی جنگیں لڑیں اور دونوں بغیر کسی انسانی حوالے کے بیسویں صدی کا یورپ کسی سپان کی خاطر جنگ کرنے کا جگر پیدا نہ کر سکا۔ ہو کی بوند ہنگامہ آرا تو ہوئی مگر کسی جیتی جاگتی ہستی کے حوالے سے نہیں کسی کھر سے اور سچے جذبے کے واسطے سے نہیں۔ کیا ہندو اور کیا اُس کے حریف دونوں کے پیش نظر کچھ غیر انسانی مجرد قسم کے حوالے تھے۔ کچھ سامراجی مقاصد تھے۔ قوموں کو جنگیں تباہ نہیں کرتیں۔ تو میں اُس وقت تباہ ہوتی ہیں جب جنگ کے مقاصد بدل جاتے ہیں۔ یورپ کے اخلاقی زوال کی ذمہ داری اس واقعے پر ہے کہ اس نے جذبے کو فراموش کیا اور غیر انسانی حوالوں سے دو لڑائیاں لڑیں۔ سو پھر الیڈ اور اوڈیسی، کہاں سے پیدا ہو جاتیں؟ آؤٹ سائڈ ہی لکھا جانا تھا۔ جہاں سب انسانی رشتے اپنے معنی کھو چکے ہیں۔

رہے ہم تو ہمارا تو مغربی سامراج نے ۱۸۵۷ء ہی میں پڑا کر دیا تھا۔ سن ستاون کے بعد

مولانا حالی آئے اور بے چاروں نے سیدھا تپا اعتراض کر لیا کہ عی
کچھ دل سے ہیں ڈرے ہوئے کچھ آسماں سے ہم

آسمان سے ڈر کر ہم نے انگریزوں کی طاعت قبول کی اور دل سے ڈر کر ملک و کنواری کے زلمے والی
انگریزی اخلاقیات میں پناہ لی۔ تب نیچرل اور قومی شاعری کی بدعت شروع ہوئی اور واردات
عشق کے واسطے سے ہونے والی شاعری ملعون ٹھہری اور مولانا مائی نے بیان جاری کیا کہ :

بھائیو! دل نہ لگانا، نہ لگانا ہرگز
بیٹے جی موت کے تم منہ میں نہ جلا ہرگز

یوں تو اس سے بہت پہلے میر صاحب یہ کہہ چکے تھے کہ :

وصیت میر نے مجھ کو یہی کی
کہ سب کچھ ہونا تو عاشق نہ ہونا

گمان دونوں آوازوں میں بڑا بنیادی فرق ہے۔ حالی کی آواز ایک سہمے ہوئے آدمی کی آواز ہے، اُس
آدمی کی جو عشق سے خائف ہے۔ میر کی آواز ایک خوار و خستہ عاشق کا منشور ہے اُس شخص کا جو
پوری واردات سے گزر رہا ہے۔ ویسے ایک طرح سے یہ اسی قسم کا منشور ہے جو تجربے سے
نا آشنا نو خیز شہزادوں کو دیا جاتا تھا کہ سب کھونٹ جانا، چوتھے کھونٹ مت جانا۔ یا سب
دروازے کھولنا پر ساتواں درست کھولنا۔ مگر یہ منشور عقوڑا ہی تھا۔ یہ تو چلیج ہوتا تھا کہ اگر جگر ہے
تو ساتواں در کھولو ورنہ شریف آدمی بن کر بیٹھے رہو۔ لوکی بوندان دنوں مستقل نہ گامہ آرا رہتی تھی۔ سو
شہزادے چلیج کو قبول کرتے تھے اور ساتواں در کھول کر اپنے سر خرابی لاتے تھے۔ خرابی ان کے
خون کے اندر بھتی۔ برہمن جنم پتری بناتے تھے اور بتاتے تھے کہ جنون کے آثار ہیں، خرابی کی
علامات ہیں۔ بارہ برس تک آسمان مت دیکھنے دو اور پاندنی میں مت سونے دو۔ مگر خون کا فساد
ادب اکبر تاریخ کا گھپلا ڈالتا تھا۔ بارہویں برس کی آخری شب شہزادہ آسمان دیکھ لینا تھا اور
کوئی پری اسے اڑلے جاتی تھی۔ مگر وہ شخص جو شہزادہ نہیں شاعر تھا اس کے لیے عمر کی ہرات
بارہویں برس کی آخری شب بنی اور پاندنی پر ہی نظر آکر خور و خواب میں خلل ڈالتی رہی اس کا
نام میر تقی تھا۔ اسے باپ نے نصیحت کی تھی کہ فرزند عشق کیا کر، سعادت مند بیٹے صوفی صافی

باپ کی نصیحت گرہ میں باندھی عشق کیا، دیوانہ ہوا اور غزل کہی۔ ایک زمانے کے بعد مولانا حالی آئے۔ اب وقت، اور تھا۔ دل کا خوف، الگ، آسمان کا خوف الگ۔ مولانا حالی نہ سید علی متقی بن سکتے تھے نہ میر تقی بن سکتے تھے۔ عاشقوں اور صوفیوں کا دور گزر چکا تھا۔ یہ مصلحین کا دور تھا۔ واردات کی جگہ و غظ نے لی۔ مولانا حالی نے غزل سے کنارہ کیا اور اصلاحی شاعری پر آ رہے۔ فرزند ان قوم کو نصیحت کی کہ عشق سے پرہیز کر وادرا نگریزی پڑھو۔ فرزند ان قوم نے نصیحت قبول کی۔ انگریزی پڑھی اور اصلاحی ادب پیدا کیا۔ عشق کا لقا خا ہوا تو جواب دیا کہ :

مجھ سے پہلی سی محبت مری محبوب نہ مانگ
یعنی ویسی محبت جس میں اُسکے اُڑکتے جنون ہو جاتا تھا اور گریبان کے چاک اور دامن کے چاک میں
فاصلہ ختم ہو جاتا تھا۔ مگر محبت کسی قسم کی بھی ہو، بہر حال محبت ہو گی۔ نئے شاعر کی بصیرت
نے یہ نکتہ پیدا کیا :

اور بھی غم ہیں زمانے میں محبت کے سوا
انتہیں اور بھی ہیں وصل کی راحت کے سوا

ترے ملٹھے پہ یہ آ پخل بہت ہی خوب ہے لیکن
تو اس آ پخل سے اک پرچم بنا لیتی تو اچھا تھا

یہ اردو کی مخرب اخلاق شاعری ہے۔ بات یہ ہے کہ اخلاقی ادب اور مخرب اخلاق ادب کے
بارے میں بہت سی باتیں مولویوں نے کہی ہیں۔ کچھ باتیں مولانا حالی اور ڈپٹی نذیر احمد نے کہیں۔ مگر
ایک بات ڈمی۔ ایچ۔ ورنس نے بھی کہی ہے۔ مگر ٹھہریے اس سے پہلے ۳۶ ر کے ایو یوں کا ایک
اخلاقی خاکہ سن لیجیے۔ جب ان کی مختلف نظموں اور افسانوں پر فحاشی کا الزام لگاتا تو انھوں نے
بیان صفائیوں دیا کہ جنس کے بیان میں اگر لذت کی کیفیت پیدا ہو جائے تو وہ فحاشی ہے
مگر ہمارے افسانوں اور نظموں میں جنس ایک گھناؤنے پن کے ساتھ پیش ہوتی ہے اس میں

لذت کا رنگ ہوتا ہی نہیں اس لیے اسے فحاشی نہیں کہا جاسکتا۔ مطلب اس کا یہ ہوا کہ جذبہ ایک گھناؤنی چیز ہے اس سے بیزار رہنا ہی بھلا ہے اور اب لارنس کی بات سنئے۔ وہ بات یہ ہے کہ جب لکھنے والا ترازو میں اپنا انگوٹھا اڑا دے اور پلٹرے کو اپنے مطلب کے موافق جھکانے کی کوشش کرے تو یہ غریب اخلاق بات ہے اور فینس صاحب نے ایک غریب اخلاق بات تو یہ کی کہ ترازو کے ایک پلٹرے کو ڈنڈی پہ انگوٹھا رکھ کر جھکا دیا اور دوسری غریب اخلاق بات انہوں نے یہ کی کہ زندگی کے دکھوں میں تقسیم پیدا کر دی۔ دکھ بے ہوئے نہیں ہیں۔ سب دکھ اکٹھے ہیں۔ ایک دکھ دوسرے دکھ میں اور دوسرا دکھ تیسرے دکھ میں بندھا ہوا ہے وہ سب ایک وحدت میں ڈھل کر زندگی کے غم کی صورت میں منور ہوتے ہیں۔ اگر آپ اس بات کو نہیں مانتے تو نتیجہ یہی ہوگا کہ یا تو آپ میرے کو ایک فراری شاعر کہہ کر رد کر دیں گے یا اس کے کلیات سے چند دوسرے بلکہ تیسرے درجہ کے شعر نکال کر یہ ثابت کریں گے کہ میرے کو اپنے عہد کے مسائب کا بھی احساس تھا اور وہ سیاسی شعور بھی رکھتا تھا۔ مگر میرے یہاں تو فرد کے دکھ اور عہد کے دکھ گھل مل کر میرے غم بنے ہیں۔ سب دکھ ایک وحدت میں ڈھلے تو غم عشق بن گیا۔ اب آپ ایک دکھ کو دوسرے دکھ سے کیسے تیز کریں۔

دل کی ویرانی کا کیسا مذکور ہے

یہ نگر سو مرتبہ لوٹا گیا

اس شعر میں عہد کے غم اور فحاشی کے غم کو یکے علاحدہ کریں گے اور غالب کے اس شعر کو آپ کس خانے میں ڈالیں گے:

اس چمن میں آگ برسے گی کہ آئے گی بہار

اک ہوکے بوند کیوں ہنگامہ آرا دل میں ہے

سیاسی شاعری کے غم میں یا؟ عشقیہ شاعری کے غم میں؟

قصہ اصل میں یہ ہے کہ باقی غم بھی تو عشق کے غم ہی کے واسطے سے سمجھ میں

آتے ہیں:

پہنچا جو آپ تک تو وہ پہنچا خدا تیں

معلوم اب ہوا کہ بہت میں بھی دور تھا

خدا تیں اور عہد تیں اور اب پھر میں لارنس سے رجوع کرتا ہوں جس نے کہا تھا کہ انسانی معاملات میں سب سے بڑا رشتہ ہمیشہ مرد اور عورت والا رشتہ رہے گا۔ مرد اور مرد کا رشتہ، عورت اور عورت کا رشتہ، والدین اور اولاد کا رشتہ یہ سب شانوی رشتے ہیں اور مرد اور عورت کا رشتہ ہر آن ہر گھڑی بدلے گا اور ہر صورت انسانی زندگی کے لیے نئی کلیہ بنے گا۔ اور اہم نہ تو مرد ہے نہ عورت ہے اور نہ ان کے رشتے سے پیدا ہونے والے نیچے ہیں۔ بلکہ خود یہ رشتہ اہم ہے۔

تو غزل اور داستان نے اس رشتے کو انسانی زندگی کی کلیہ بنانا اور عشق کی واردات کے سلسلے سب انسانی رشتوں کو سمجھا دیا۔ اور ماصل یہ نکلا کہ بندہ بشر ہے اور آدمی کا شیطان آدمی ہے اور: ع

بھلا ہوا کہ تری سب برائیاں دیکھیں

پس: ع

اے بُرے آئیں تجھ سے پیار کروں

یہ آخری بیان فراق کا ہے۔ مگر یہ وہ بصیرت ہے جو اسے کھڑکی غزل سے ورثے میں ملی ہے اور اس عہد میں عاشق نے بہت گریباں پاک کیے اور صحراؤں کی خاک اڑائی اور دیواروں سے سر پھوڑے مگر کچھ حاصل نہ ہوا۔ باپوں نے بیٹوں کو نصیحت کی کہ بٹیا عشق کیا کرے اور بیٹوں نے عشق کیا۔ اُن بیٹوں نے بھی جنہوں نے واحد صداقت جذبے کو جاننا اور اُن بیٹوں نے بھی جنہوں نے عقل و دانش کو سرچڑھایا۔ ہاں ایک بصیرت حاصل ہوئی۔ آدمی کے بارے میں ایک بصیرت پچھلی غزل اور داستان کا سرمایہ یہی بصیرت ہے۔ اصلاً جی دور

اور ترقی پسند دور کے ادب کا سرمایہ درس ہے۔ آج کے لکھنے والے کے لیے یہ دونوں رستے کھلے ہیں۔ وہ چاہے تو درس والا رویہ اپنالے۔ اس واسطے سے اسے ادب پیدا کرنے کے مقبول عام نسخے میسر آجائیں گے اور ادب پیدا کرنے کا کام آسان ہو جائے گا اور چاہے تو وہ اول الذکر رستے کو اپنالے۔ مگر وہ رستم کھٹن ہے۔ وہ واردات کے رستے بصیرت کی منزل تک پہنچنے کا عمل ہے۔

۱۹۶۵ء

ادب اور تقاضے

آخر ادب کیوں پڑھا جائے جب ایک محفل میں مجھے اس سوال کا جواب دینا پڑا تھا تو مجھے سوال کرنے والا بہت فضول آدمی نظر آیا تھا اب میں نے ٹھنڈے دل سے سوچا تو یہ طے کیا کہ فضول آدمی میں ہوں سوال کرنے والا شخص تو اپنے زمانے کی ترجمانی کر رہا تھا۔ بات یہ ہے کہ وہ زمانہ تو گزر گیا جب ایسے کاموں کو بھی اہم اور بامعنی سمجھا جاتا تھا جن کی بنیاد ہر کوئی افادیت نظر نہیں آتی تھی۔ مگر اب ہم ایک افادیت پسند عہد میں سانس لے رہے ہیں کاموں اور چیزوں کی اہمیت اور معنویت کا تعین ہم اس طور کرتے ہیں کہ ان کی ہمارے لیے افادیت کیا ہے اس عمل میں ہم پر بہ کھلا کہ ہماری غزل تو نرگس گل و بیل کی شاعری ہے اور یہ کہ گل و بیل کی شاعری کا تو کوئی فائدہ نہیں ہے۔ مگر مرغی کی وہی ایک ٹانگ۔ نت نئی اصلاحی اور انقلابی تحریکوں کے باوجود ہماری شاعری گل و بیل سے گلو خلاصی نہیں پاسکتی۔ سو یہ سوال اٹھنا ہی تھا کہ شاعری پڑھنے کا فائدہ کیا ہے اور ادب کیوں پڑھا جائے۔

میں نے بہت سوچا کہ آخر اس سوال کا کیا جواب دیا جائے۔ کچھ سمجھ میں نہ آیا۔ آخر میں نے یہ طے کیا کہ اس سوال کا کوئی قطعی اور عمومی جواب نہیں ہو سکتا اس لیے کہ ادب نہ تو سب لوگ پڑھتے ہیں اور نہ سب لوگوں کو ادب پڑھنا چاہیے اسی طرح جس طرح نہ تو سب لوگ عشق کرتے ہیں اور نہ سب لوگوں کو عشق کرنا چاہیے۔ پھر میں نے سوچا کہ آدمی کو اپنے ہی گناہوں کے لیے جواب دہ ہونا چاہیے۔ دوسروں کے گناہوں کے لیے نہیں۔ میرے لیے

اپنے گناہوں کا بوجھ بہت ہے۔ دوسروں کے گناہوں کا بوجھ میں کیوں اٹھاؤں۔ تو میں اپنی حد تک تو اس سوال کا جواب دے سکتا ہوں تو میرا جواب یہ ہے کہ چونکہ میں اب اس عمر میں نیم کے پیڑ پر چڑھ کر توتے کے پتے پکڑنے کی ہمت نہیں رکھتا اس لیے نظیر اکبر آلہ آبادی کو پڑھتا ہوں۔ اور افسانے لکھتا ہوں۔

میرے اس جواب سے ایک غلط فہمی پیدا ہونے کا اندیشہ ہے وہ یہ کہ میں ادب کو زندگی کے تجربوں کا بدل سمجھتا ہوں۔ ہرگز نہیں۔ نیم کے اونچے پیڑ پر چڑھ کر کھکھل سے اتوتے کے پتے نکانا اور انھیں لے کر سلامتی کے ساتھ نیچے اترنا اپنی جگہ پر ایک جو حکم ہے۔ کوئی شاعری اس جو حکم کا بدل نہیں بن سکتی نظیر کی نظمیں۔ نیم کے پیڑ کی کسی کھکھل میں توتے کے پتے دریافت کرنے اور پکڑنے کا بدل نہیں ہیں اور میر کی غزلیں عشق کا بدل نہیں ہیں۔ پھر بچپن اور لڑکپن کے تجربے تو یوں بھی بے بدل ہوتے ہیں اس عمر میں غلیل سے چڑیا مارنا، اونچے نیم کی کھکھل سے توتے کے پتے چرانا، عشق کرنا، یہ سب تجربے ایسے ہیں جن کی تمک ہی الگ ہے۔ عمر کے اگلے مرحلوں کا کوئی تجربہ اس قدر نہیں پاسکتا افسوس ہے ان فوخیزوں پر کہ جس عمر میں انھیں نیم کے پیڑ پر چڑھ کر توتے کے پتے پکڑنے چاہیں اس عمر میں وہ چارے خانوں میں آجاتے ہیں۔ ادب اور انقلاب پر بحث کرتے ہیں یا نئی شاعری کرتے ہیں شیخ علی حزیں نے اپنی خود نوشت میں لکھ رکھا ہے کہ میری زندگی میں صرف دو راتیں ایسی گزری ہیں جب میں نے مطالعہ نہیں کیا تھا ایک وہ رات جب میری والدہ کا انتقال ہوا تھا اور ایک وہ رات جب میل نکاح ہوا تھا۔ چھوٹا منہ بڑی بات۔ میری کیا مجال ہے کہ شیخ علی حزیں جیسے بزرگ پرانگی اٹھاؤں۔ مگر ان کا یہ بیان پڑھتے ہوئے مجھے حیرت ضرور ہوئی تھی کہ شیخ علی حزیں بنارس میں رہتے ہوئے بھی دو راتوں کے سوا اپنی کسی رات کو کتابوں کی دستبرد سے نہ بچا سکے۔ حالانکہ بنارس کے آسمان پر چاند بھی نکلتا ہے اور سادون کی گھٹائیں بھی بہت گھر کر آتی ہیں۔ صاحب اگر میر نے بھی اپنی سب راتیں شیخ علی حزیں کی طرح مطالعہ کی نذر کردی ہوتیں تو اسے چاند میں

پری کی شکل کہاں سے نظر آتی۔

بس اسی قسم کی باتیں سوچ کمرہ میں شاعری اور افسانے کی سب کتابیں اٹھا کر طاق میں رکھ دیتا ہوں اور افسانہ لکھنا موقوف کر دیتا ہوں۔ مگر پھر ہوتا کیا ہے۔ کتابیں تو طاق میں رکھی گئیں۔ مگر میں پھر ٹی وی دیکھتا ہوں۔ ریڈیو پر دو گرام سنتا ہوں، پاکستانی فلمیں دیکھتا ہوں، اخبار پڑھتا ہوں اور اخبار میں بھی موتی ہر اچھی بُری تحریر مع اپنے کالم کے اپنا پشناپ پڑھتا چلا جاتا ہوں۔ پھر سیاسی گرد ہوں کے مفت میں بھیجے ہوئے پنفلٹ پڑھنے لگتا ہوں اور اپنا تک مجھے وسوسہ ہوتا ہے کہ میری جون بدل رہی ہے۔ اب خدا نخواستہ چالیس قدم دور میں کسی ملاؤں کی جماعت میں بھرتی ہو جاؤں گا یا سوشلسٹوں کی کسی پارٹی کا ورکر بن جاؤں گا۔ اس عالم ہر اس میں، میں طاق میں رکھی ہوئی کتابیں اتارتا ہوں، فسانہ عجائب، کھول کر دیکھتا ہوں کہ شہزادہ جان عالم آدمی سے بندہ کیسے بنا اور بندہ کے قالب سے آدمی کے قالب میں کیسے واپس آیا۔ پھر کلیاتِ میر، کہیں بیچ میں سے کھول لی۔ کوئی شعر یہاں سے پڑھا۔ کوئی وہاں سے پڑھا۔ کسی غزل کا مطلع دیکھا اور ایسا آسودہ ہوا کہ باقی غزل کو دیکھا ہی نہیں۔ کسی غزل کے مقطع پر نظر ڈالی اور اوپر کے شعروں کو دیکھا ہی نہیں۔ آپ کہیں گے کہ ادب پڑھنے کا یہ کیا طریقہ ہے تو صاحبِ بات یہ ہے کہ میں نہ پروفیسر ہوں نہ محقق نہ نقاد، اس لیے ادب کا بالا ستیحاب مطالعہ کرنے سے قاصر ہوں۔ میں تو ادب ایسے پڑھتا ہوں جیسے بچپن میں ساون کی مسکوں میں گھر سے نکل بھاگتا اور خشک جاکر بیر ہوٹیاں پکڑتا۔ جھینگے گھاس پہ چل رہا ہوں کوئی بیر۔ ہوٹی نظر آگئی تو جھک کر چٹکی میں پکڑ لیا نہیں تو آگے نکل گیا بس اسی طور میر کو پڑھتا ہوں پھر کلیاتِ نظیر، کہیں بیچ میں سے کھول لی۔ گہری کے بچہ والی نظم پڑھی، مہنس نامہ، بنجارہ نامہ، آدمی نامہ، رفتہ رفتہ مجھے اپنا آپا یاد آتا ہے۔ میں اطمینان کا سانس لیتا ہوں کہ میں اپنے آپ میں ہوں۔

نظیر کی شاعری تو میرا حافظہ ہے۔ جب میں اپنے آپ کو بھولنے لگتا ہوں تو اپنے اس

حافظہ کی مدد سے ان تجربوں کو جن سے میرا خمیر اٹھتا ہے یاد کرتا ہوں۔ اپنے تصور میں از میر نو زندہ کرتا ہوں، ان کی شناخت کرتا ہوں۔ جس حد تک میں یہ عمل کر سکتا ہوں اس حد تک میں اپنے آپ کو پالیتا ہوں۔ خیر یہ میرا اور نظیر کا بخنی تعلق ہے۔ مگر ہم دونوں ہی اپنے آپ میں مکمل نہیں؛ بلکہ ایک بڑی ذات کا حصہ ہیں۔ سو میں میر و غائب کو پڑھتا ہوں، ابیتس کو پڑھتا ہوں کبیر اور میرا بانی کو پڑھتا ہوں، الف یلہ پڑھتا ہوں۔ جتنی فارسی آتی ہے اتنی حد تک فارسی کے شعر پڑھنے کی کوشش کرتا ہوں اور حسرت کرتا ہوں کہ کاش مجھے فارسی ویسی ہی آتی جیسی میر پہلوں کو آتی تھی کہ میں حافظ اور سعدی کو بھی بے تکلفی سے پڑھ سکتا جس بے تکلفی سے میر کو پڑھتا ہوں۔ اصل میں ان راستوں سے میں ان تجربوں تک پہنچنا چاہتا ہوں جنہوں نے دل جل کر اس تہذیب کو جنم دیا تھا جس سے میری ذات پھوٹی ہے۔ میں حسرت کرتا ہوں کہ کاش میں اپنے سارے ادب کو اس طرح پڑھ سکتا کہ اس اجتماعی ذات کو اپنے دائرہ ادراک میں لے آتا جس کا یہ میری پھوٹی سی ذات ایک حصہ ہے۔

آپ کہیں گے کہ ادب پڑھنے کے اگر یہ معنی ہیں تو پھر تو پورے معاشرے کے لیے ادب پڑھنے کے ایک معنی ہیں بے شک ہیں۔ لیکن اگر ایک معاشرہ اپنے تجربوں ہی سے خائف ہو اور اپنی ذات سے دوچار ہونے ہی سے کترانا ہو تو پھر اس کے لیے ادب کیا معنی رکھتا ہے ایسا معاشرہ ادب کے معنی سمجھنے کے لیے تردد نہیں کرتا۔ اپنے مزعومات کے سخت ادب کے معنی بتانے کی کوشش کرتا ہے ادب کے معنی بتاتے وہ لوگ ہیں جن کے لیے ادب معنی نہیں رکھتا۔ بتانے ان ستم زدوں کو ہیں جو عمر عزیز اسی میں صرف کہتے ہیں انہیں بتایا جاتا ہے کہ ادب کو کیسا ہونا چاہیے۔ ادب پیدا کرنے کے نسخے لکھے جاتے ہیں، تقاضے کیے جاتے ہیں، شرطیں پیش کی جاتی ہیں۔

اب تقاضے ہیں اور ادب ہے۔ ایک وقت تھا کہ تقاضے نہیں تھے مگر ادب تھا۔ اور اگرچہ تقاضے نہیں تھے مگر یہ ادب معاشرے کے سارے تقاضے پورے کرتا تھا۔

اب کتنا ادب تقاضوں کے مطابق لکھا جاتا ہے مگر معاشرے کے تقاضوں کو پورا نہیں کرتا۔
 کیا ایسا ہے کہ ادب معاشرے کے تقاضے پورے ہی اس وقت کرتا ہے جب معاشرہ براہ راست
 اس سے تقاضے نہیں کرتا اور ادیب کی گردن پر چھری نہیں رکھتیا یوں ہے کہ جب تک
 ادب اور معاشرہ ایک دوسرے کے تقاضوں کو پورا کرتے رہتے ہیں تب تک تقاضے کرنے کا
 سوال کھڑا نہیں ہوتا۔ جب باہمی رشتے میں کوئی خرابی پیدا ہو جاتی ہے۔ پھر تقاضے شروع
 ہوتے ہیں۔

ادب اور معاشرے کے باہمی رشتے میں خرابی تو اب آئی ہے۔ مگر ہم اس زمانہ خرابی
 کے وضع کردہ معیارات کو سامنے رکھ کر پچھلے زمانے کے ادیب کے بارے میں سوالات اٹھاتے
 ہیں اور گزرے ہوئے ادیبوں سے وہ تقاضے کرتے ہیں جو ان کے عہد نے ان سے نہیں کیے
 تھے۔ ہم میرے سماجی شعور کا تقاضا کرتے ہیں اور نظیر میں سماجی شعور دریافت کر کے
 اسے شاہی دیتے ہیں۔ میں یہاں ان شعروں کا مطلق حوالہ نہیں دوں گا جو تقاضوں کی انت
 میں میرے سماجی شعور کے عینا ہیں۔ سچی بات یہ ہے کہ میرے یہاں کوئی ایسا شعور نہیں تھا۔
 جسے نہ تو پسند نقادوں نے سماجی شعور بتایا ہے۔ سماجی شعور کا آغاز وہاں سے ہوتا ہے
 جہاں سے سماج اور فرد کے درمیان مفارقت پیدا ہوتی ہے اور آدمی کا شعور اپنی وحدت
 کھو کر ٹکڑوں میں بٹ جاتا ہے۔ ہماری تہذیب میں میر و نظیر کے وقت تک ایسا واقعہ
 ظہور پذیر ہی نہیں ہوا تھا۔ اس وقت تک شعور داخلی اور خارجی کے قانون میں بٹا ہوا نہیں تھا۔
 وہ تو ایک سالم شعور تھا۔ نظیر کے یہاں پایا جانے والا شعور زندگی کے کسی ایک پہلو کا تو
 شعور نہیں ہے۔ پوری زندگی کا شعور ہے۔ نظیر نے کوئی نیچرل شاعری کرنے کا پروگرام نہیں بنایا
 تھا۔ یہ تو حالی و آناؤن نے شگوفہ چھوٹا تھا کہ دل نے ہمیں بہت حرا ب کیا۔ اب ہم شاعری
 میں نیچر کے مضمون باندھیں گے۔ عشق غزل کو سلام۔ اب ہم قومی نظمیں لکھیں گے۔ شو شعور
 نے اب ٹکڑوں میں بٹ کر اپنا اظہار شروع کیا۔ اس کا نتیجہ ہی نکلتا تھا کہ کبھی ایک ٹکڑے

کو ترجیح دی جائے اور دوسرے کو فراموش کیا جائے کبھی دوسرے کو مقدم سمجھا جائے۔ اور تیسرے کو نظر انداز کیا جائے اور پھر تقاضے شروع ہوں کہ آپ نے فلاں پہلو کو کیوں مقدم سمجھا اور فلاں انسانی پہلو کی ترجیح کیوں نہیں کی۔

ادب سے تقاضے کرنا کسی رچی ہوئی تہذیبی زندگی کی نشانی نہیں ہے ایک مہذب معاشرہ ادب سے تقاضے نہیں کرتا۔ ادب کو پرکھتا ہے۔ نواب آصف الدولہ بھی تیسرے کے ساتھ زیادہ سے زیادہ یہی کر سکتے تھے کہ غزل پر داد دیتے اور کہہ دیتے کہ شعر آگے گا تو خود متوجہ کر لے گا۔ یہ تو نہیں کر سکتے تھے کہ تیسرا کو تباہا شروع کر دیتے کہ شاعری کو کیسا ہونا چاہیے اور آج کے شاعر کو کیا فرائض انجام دینے چاہیے۔ یہ کام تو آج کے اہل مرتبہ اور دانشور ہی کر سکتے ہیں۔ جب یہ منزل آج کے تو سمجھ لینا چاہیے کہ معاشرے میں تہذیب کی سطح نیچے آگئی ہے۔ مہذب معاشرے کا ایک وصف یہ ہوتا ہے کہ ہر آدمی اپنے مقام پر ہوتا ہے اور جو ذرہ جس جگہ ہوتا ہے وہیں آفتاب ہوتا ہے۔ جب تہذیب کی سطح نیچے آتی ہے تو لوگ بے مقام ہو جاتے ہیں۔ پھر کسی کو اپنے مقام کا پتا اور احساس نہیں رہتا۔ اپنے اپنے مقام سے اٹھ کر لوگ ایک بھیڑ بن جاتے ہیں۔ بھیڑ آدمیوں کی کثرت سے پیدا نہیں ہوتی۔ آدمیوں کے لیے نظام ہونے سے پیدا ہوتی ہے۔

آدمی جہاں دیکھو اب بے مقام ہے۔ جہاں دیکھو ایک بھیڑ ہے۔ بھیڑ کی ریل پیل میں قدریں، روایتیں اور معیار پامال ہو رہے ہیں۔ ذوق کا زوال، کم نظری کا عروج، ابتلا کا چلن، یہ نیا عہد بربریت ہے۔ اس تہذیب نما بربریت ہی کا اثر ہے۔ کم تجربے کا منطقہ سکھاتا جا رہا ہے اور اطلاعات و معلومات کا جنگلی پھیلتا بارہا ہے۔ چیزوں سے ناتا ٹوٹ رہا ہے۔ زندگی ہمارے لیے اب نہ تو تخیل کا عمل ہے نہ مشاہدہ ہے، بلکہ اخبار کی خبر ہے یا ریڈیو کی آواز ہے یا ٹی وی پر نظر آنے والی تصویر ہے۔ ایسے زمانے میں ہر کسی سے شعر کا ادب کی قدر کی توقع کرنا اور بلا امتیاز پورے اجتماع کو ادب کے تجربے میں شرکت کی دعوت

دنیا کہیں کی داتا ئی ہے۔ اس سے ادب کو قبولِ عام کی سند مل جائے گی؟ ہرگز نہیں۔ اس سے تو ادب کے لیے نئی مصیبتیں پیدا ہوں گی اور ہو چکی ہیں۔ بات یہ ہے کہ جو آدمی جیسا خود ہوتا ہے۔ ویسا ہی ہر کسی کو دیکھنا چاہتا ہے نئے زمانے کی بھیڑ نے چیزوں کو ناپنے تو نئے کے لیے اپنے گنہ بنائے ہیں، اپنی ترازو نیلا کی ہے۔ ادب کو بھی وہ اپنے گزروں سے ناپے گی اور اپنی ترازو میں تولے گی۔

۱۹۷۳ء

بکرم، بیتال اور افسانہ

افسانے کا مستقبل تاریک ہے اس لیے کہ دنیا میں درخت کم ہوتے چلے جا رہے ہیں اور آدمیوں کی بھیڑ بڑھتی چلی جا رہی ہے۔ ایسی دنیا میں جہاں آدمی ہی آدمی ہوں صحافت پیدا ہو سکتی ہے۔ شعر اور افسانہ پیدا نہیں ہو سکتے۔ صحافت اور خطابت خالص انسانی دنیا کے خلائع اظہار ہیں شعر اور افسانہ خالص انسانی ذریعہ اظہار نہیں۔ انھوں نے انسان اور غیر انسان کے باہمی میل ملاپ سے جنم لیا ہے۔ افسانے نے اس زمانے میں جنم لیا تھا جب اس دھرتی پر درخت بہت اور آدمی کم تھے۔ رات پڑتی تو لاوا کے گہر مٹی بھر آدمی، آگے اندھیرا ہی اندھیرا اور درخت ہی درخت۔ فطرت کی بنائی ہوئی چیز کا بدل فطرت کی بنائی ہوئی چیز ہی ہو سکتی ہے۔ جنگل نہیں ہے تو صحرا ہو اور صحرا نہیں ہے تو اونچے پہاڑ ہوں، کسی پر شور سمندر کا ساحل ہو گیان دھیان، تخیل کی ترویج، تخلیقی عمل برگد کی چھانٹ میں بھی ہو سکتا ہے، پہاڑوں کی گچھاؤں میں بھی ہو سکتا ہے، صحرا کی وسعتوں میں بھی ہو سکتا ہے۔ مگر کارخانے کی دیوار کے سایے میں نہیں ہو سکتا اور فلک بوس عمارتیں فلک بوس پہاڑوں اور گھنے اونچے درختوں کا بدل نہیں بن سکتیں۔

فلک بوس عمارتوں، شور مچاتے کارخانوں، قطار اندر قطار کواریٹروں اور فلیٹوں سے اب مفر نہیں ہے۔ اتر کا جو نئے نے آج سے چالیس برس پہلے انسانی بھیڑ کا جو نقشا یورپ کے سیاق و سباق میں کھینچا تھا اب وہ ہماری بستیوں میں بھی صنعتی عہد کی پچھائیاں

مٹنے کے ساتھ ابھر رہا ہے۔ دھڑلے سے چلنے والے کھدخت کھدخت کھدخت کر سڑکیں پھیلائی جا رہی ہیں بسیں
 آہروں سے بھری ہوئی ہیں۔ رکتاؤں اور ٹیکسیوں کے شعلے سے کان پڑی آواز سنائی نہیں دیتی۔ مگر
 سڑکی کا بھر بھی ٹوڑا ہے۔ سڑک کی سطح بھی اسی قدر سٹیکس ہے۔ مکان کم ہیں کیمن بہت ہیں نئی
 کیا ویلن پلائی جادہ سی ہیں جھلک جھلک تھے آج وہاں کواریٹوں اور فلیٹوں کا جنگل پھیلا ہوا ہے
 اس کے باوجود مکان کا حصول ایک مسئلہ ہے غلطی مکان سازی کا اضافہ ہیں ایسے مکان جو برسوں
 غلط پر رہے ہوتے تھے حتیٰ کہ ان میں بڑے بڑے مالوں پر زندگی جم جاتی تھی اب کسی شہر میں نظر
 نہیں آتے ایسے مکان پڑا سڑکیں کر تھیل کی نشوونما کرتے تھے اور قصہ کہانی کو جنم دیتے تھے۔
 تھیل کی نشوونما کچھ خالی پڑا سڑکیوں کے ذریعے تھی، کچھ گھبرانے درختوں کے ذریعے کچھ
 پرندوں اور دوسرے جانوروں کے ذریعے تھی یہ سب معاشرے کے فعال کردار تھے۔ انسان
 مددگار تھی مگر تھی، کبیرا، نظیر کی انسان دوستی خالی خالی انسانی حوالے سے نہیں تھی۔ وہ انسان
 اور غیر انسان کے اس پڑا سڑک کے حوالے سے تھی جو ان زمانوں میں پروان چڑھنے والے
 معاشرہ کی بنیاد تھا مگر اب ہم اپنی ٹیکسوس عملتوں، شور مچاتے کارخانوں اور بیماری بھر
 کم شیعینوں کے ساتھ ایک نئے عہد پر بریت میں داخل ہو رہے ہیں۔ اس تہذیب نما بربریت
 کی بدولت تجربے کا مسئلہ سکڑتا جا رہا ہے اور اطلاعات و معلومات کا جنگل پھیلتا جا رہا ہے
 آدمی کا جنگل سے رشتہ ٹوٹ رہا ہے اور آدمی جنگلی بننا جا رہا ہے۔ اب 'بیتال' پچھسی،
 نہیں لکھی جاسکتی۔ کیوں؟ اس لیے کہ بیتال نے یہ کہا تھا کہ "راہ اچھی باتوں کی چرچا میں
 کٹے تو اچھا ہے۔ سوائے اچھا جو میں کھاتا ہوں اسے سس۔ جو تو رستے میں بولے گا تو میں
 آٹا پھر جاؤں گا۔ مگر اب ہم بولنے بہت گئے ہیں۔ تقریریں، اخباری بیانات، مذاکرے،
 میا خٹے اور بیماری راہیں بہت پڑ شور میں۔ ان راہوں پر چلتے ہوئے انسان اور غیر انسان کے
 درمیان مکالمہ ممکن نہیں رہا۔ مسلسل شعلے کے بیچ بیماری سماعت میں فرق آ گیا ہے۔ کچھ
 آوازیں تو اب ہم سنی ہی نہیں سکتے۔

جب راجا بکرماجیت بیچ میں بول پڑا اور بیکال واپس درخت پہ جاٹھا تو حقیقت نگاری والا افسانہ پیدا ہوا۔ سماجی اصلاح، سیاسی صورت حال کی عکاسی، انقلاب کو منٹ منٹ یہ راجا بکرم کے اپنے ترانے ہوتے بت میں یا ڈی ایچ لارنس کے لفظوں میں خیالات و افکار کی ردی کی ٹوکری کہ ہم نے اپنے سروں پر اٹھا رکھی ہے اور کچھ خبر نہیں ہے کہ ہم اسے اتنا ایک تاریک برآعظم سانس لے رہا ہے کتنا سانسے والا بیکال کیس حد درخت پر گم مٹھا لٹکا ہوا ہے۔ یہاں راجا بکرم ردی کی ٹوکری سر پہ رکھے ہوئے پیلا جالہ ہے اور آقا سا کرتا ہے کہ "سے ہی کتنا سمجھو۔ یہ کیسی کتنا ہے کہ آدمی کائنات سے بچھڑا ہوا ہے اور اپنی ردی کی ٹوکری کو کائنات سمجھ رہا ہے۔ حقیقت نگاری کی روایت میں لکھے ہوئے افسانوں کو دیکھیے۔ پھر ان افسانوں کو بھی دیکھیے جو اس روایت سے بغاوت کر کے لکھے گئے۔ بیکال، سولان، یولسا، نظر آتا ہے۔ یہاں یولسا دکھائی پڑتا ہے۔ دونوں صورتوں میں راجا بکرم اپنے خیالات عالیہ بیان کر رہا ہے کبھی سماجی اصلاح کا بیڑا اٹھاتا ہے، کبھی انقلاب کا نعروں لگاتا ہے، کبھی کو منٹ منٹ کی بات کر رہا ہے کبھی رجا بیت کا پیغام دیتا ہے، قوم کا حوصلہ بندھاتا ہے۔ اس کے سوا اس کے لیے چاہے بھی کیا ہے۔ کیونکہ بھڑ بہت ہے، بسوں میں، سینا گھروں میں، کلچرل تقریروں میں، بھڑکا ایتنا مذاق ہوتا ہے اور اپنی پسند اور نا پسند ہوتی ہے۔ جو اس پسند پر پورا نہیں اُترتا اس کے خلاف شور اُٹھتا ہے:

"KILL HIM FOR HIS BAD VERSES"

صواب ہم ستم زدوں کی دنیا اتنی تنگ ہے کہ چوٹی کا آٹھا بھاڑا آسمان ہے۔ یہ کیسی دیتا ہے کہ انسانی چہرے ہی ہر طرف دکھائی دیتے ہیں۔ باقی کائنات اپنے درختوں، درندوں اور سایلوں کے ساتھ کہاں گم ہو گئی۔ ایک وہ داستانیں تھیں جن میں آدمی کائنات کے ایک جز کے طور پر نظر آتا تھا، کبھی انسانی چہروں کے درمیان، کبھی اجنبی غیر انسانی صورتوں میں گمراہ ہوا، کبھی بستی میں، کبھی بستی سے باہر جنگلوں میں بھٹکتا ہوا۔ وہ ایسی انسانی دنیا تھی

جس کے درپے اجنبی جنگلوں میں کھلتے تھے اور معلوم سے نامعلوم کی طرف سفر جاری رہتا تھا۔ اس جو کھم بھرے سفر میں کبھی بیتال سے مڈ بھٹڑ ہوتی تھی، کبھی آزد ہوں اور راکشسوں سے لڑنا پڑتا تھا، کبھی جون ہی بدل جاتی تھی جو رستے میں رہ گیا وہ رہ گیا، جو نکل گیا وہ آدمی بن گیا۔ نئے زمانے نے کوشش کی کہ آدمی کی دنیا سے جنگل نکل جائے۔ آدمی ہر کھونٹا اطمینان سے جائے کسی کھونٹ ہرن نظر نہ آئے کہ وہ اس کا تعاقب کرے اور رستہ بھول جائے۔ نئے افسانہ نگار نے سمجھا کہ جنگل سچ پر غائب ہو گئے ہیں۔ پھر اس نے ایسی انسانی دنیا پیش کرنی شروع کی جس کے درپے کسی جنگل میں نہیں کھلتے مگر آدمی کا شیطان آدمی۔ راکشس بستیوں میں پیدا ہوئے اور آدمی منتر جنم کے بغیر ہی جون بدلنے لگے۔ جنگل کے سفر میں آدمی کی جون بدلتی تھی تو وہ اپنی انسانی بدو جہد کے زور پر اپنی جون میں واپس بھی آ جاتا تھا۔ آدمی کا دوسری جون میں جا کر پھر اپنی جون میں واپس آنا انسانی جوہر کی فحج کا اعلان تھا۔ یہ ایک عظیم انسانی رزمیہ ہے جو پرانے وقتہ کما نیوں میں بیان ہوئی۔ مگر کا ذکا کے انسان نے بھرے شہر کے بیچ اپنی جون بدلی۔ اسے اپنی جون میں واپس آنا نصیب نہیں ہوا۔ انسانی جوہر کی موت، ایک کا خاتمہ، داستان کا انجام۔ یورپ پر موقوف نہیں جہاں جہاں آدمی کو اس صورت حال سے پالا پڑے گا اس کے ساتھ یہی گزرے گی مگر سوشلسٹ دانشور کہتا ہے کہ ایسا مت کہو کہ یہ قنوطیت کا پرچار ہے، انسانیت کی تذلیل ہے۔ انسان عظیم ہے ندایا، وہ بندہ نہیں بن سکتا۔

اچھا یہ قنوطیت ہے تو پھر؟ قنوطی آدمی ہی ہو سکتا ہے۔ بندہ قنوطی نہیں ہوتے یایوس ہونا اور شعر کہنا میر کا مقدر ٹھہرا۔ بندہ نہ یایوس ہوتے ہیں نہ شعر کہتے ہیں لیکن اگر کلیات میر ان کے ہتھے چڑھ جائے تو وہ اس کی چندی چندی ضرور کر سکتے ہیں۔ ترقی پسند تنقید نے میر کی چندی چندی کی، میر کی اور ہر اس شاعر کی اور افسانے کی جس سے انھیں یاسیت کی بوائی مانس گند، مانس گند۔

میں نیازی کا کوئی کوئی شاعر مجھے حیران کرتا ہے کہ اس زمانے میں یہ شخص شہر میں چلتا چلتا اچانک جنگل میں کیسے جا نکلتا ہے۔ میں حیران ہوتا ہوں اور رشک کرتا ہوں اس لیے کہ مجھے مسلسل شہر میں چلتے رہنا اور عجم کے درمیان مستقل سانس لینا پسند نہیں اس عمل میں لگتا ہے کہ میں انسانی وصف سے محروم ہوتا جا رہا ہوں۔ آخر کیوں ایسا موڈ نہیں آتا کہ شہر سے گزر کر میں اپنے تئیں جنگل میں پاؤں۔ جنگل میں آدمی جس خوف سے آشنا ہوتا ہے وہ شہر کے خوف سے مختلف ہوتا ہے۔ وہ نامعلوم کا خوف ہوتا ہے۔ نامعلوم کا خوف آدمی کی ذات میں گہرائی اور گیرائی پیدا کرتا ہے۔ مگر اب نامعلوم کا خوف غائب ہے۔ اب ہم معلوم کے خوف میں مبتلا ہیں۔ جنگ کا خوف، خانہ جنگی کا خوف، انسانی فسادات کا خوف، رکشا کے حادثے میں کام آ جانے کا خوف، کسی غنڈے کے ہتھے چڑھ جانے کا خوف۔ خوف کی یہ صورتیں ذات آمیز صورتیں ہیں اور موت کے یہ طریقے کتنے بے وقار ہیں۔

ہم تابعدار نے کہا تھا کہ لوگ بچوں کی مانند ہیں اور کہانیاں سننا پسند کرتے ہیں۔ سو انھوں نے کہانیاں سنائیں اور حضرت عیسیٰؑ نے تمثیلیں بیان کیں۔ انھوں نے آیات تمثیل یہ بیان کی کہ انجیر کے درخت کو اور سب درختوں کو دیکھو۔ جب ان میں کوئیلیں پھوٹتی ہیں تو تم جان لینے ہو کہ گرمی کے دن آس پاس ہیں۔ مگر ہم جاڑے اور گرمی کی رت کی خبر کیسے پاتیں اور کیسے کتھا تمثیل اور حکایات بیان کرتے ہیں کہ دنیا درختوں سے خالی ہو رہی ہے اور میں نہیں جانتا کہ نیم کا وہ پیڑ جو بچپن کے دنوں میں مجھے گرمی اور برسات کی خبر دیا کرتا تھا اب کس مال میں ہے۔ قائم ہے یا شہید ہو گیا اور سنو کہ کبیر جی نے کیا کہا:

بڑھی اوت دیکھ کے زور ڈولن لاگ

گمراہ تو درختوں کی پوری تہذیب ہی ڈول گئی ہے۔ صنعتی تہذیب کے بچے اپنے آپ کو بچے نہیں مانتے اور کہانیاں سننا پسند نہیں کرتے۔ انھوں نے بیتال کو چپ کر دیا اور خود اپنی آواز سے بول رہے ہیں، نعرے لگا رہے ہیں۔ کہتے ہیں کہ یہ نعرے ہی آج کے افسانے ہیں۔ پھر

میں افسانہ لکھنے پہ کیوں مصر ہوں۔ شاید اس لیے کہ ایک نیم کا پیڑ میرے باہر تھا، ایک نیم کا پیڑ میرے اندر ہے۔ باہر کے پیڑ پہ جو گزری سو گزری مگر اندر کا پیڑ تو نہ مر جاتے۔ میرا کوٹ منٹ اپنے نیم کے پیڑ کے ساتھ ہے جس کا پھل کڑوا ہوتا ہے۔ پیوستہ رہے، شجر سے، نیم کے پیڑ سے اور افسانے سے، امید بہار کے بغیر کہ اب لوگ بچوں کی مانند نہیں رہے اور کہانیاں سننا پسند نہیں کرتے۔

۱۹۷۲ء

افسانہ میں چوتھا کھونٹ

افسانے کی اس ساری بحث میں مجھے تو بس ایک بات پوچھنی ہے کہ یہ افسانہ ہوتا کیا ہے اس سوال میں میری جہالت کا اعتراف مضمر ہے۔ اگر یہ مضمر اعتراف کافی نہیں ہے تو لیجیے صاف لفظوں میں سن لیجیے کہ میں افسانے کے معاملے میں اتنا ہی بے خبر ہوں جتنا عہد قدیم کا وہ آدمی جو کالا و پر پیٹھ کر کہانی سناتا تھا۔ خیر اس عزیز کہانی سنانے والے کی تو ایک مجبوری تھی کہ اس وقت تک پروفیسر سید وقار عظیم کی کتاب فن افسانہ نگاری شائع نہیں ہوئی تھی۔ مگر میری جہالت کا کیا جواز ہے۔ نہ صرف وقار صاحب کی کتاب چھپ چکی ہے بلکہ اس وقت سے اب تک سیکڑوں ہزاروں تنقیدی مضمون شائع ہو چکے ہیں جن میں مختصر افسانے کی جامع و مانع تعریف ہو چکی ہے کہ مختصر افسانہ وہ ہے جس میں ایک ابتدا ہو اور ایک اختتام ہو۔ اس میں ایک پلاٹ ہونا چاہیے اور ایک سپنس اور ایک کلاؤمکس اور ایک وحدت تاثر اور وقار صاحب نے تو اپنی کتاب میں مائتہ مائتہ رتی رتی کے حساب سے بتا دیا ہے کہ مختصر افسانے میں کیا کیا ہونا چاہیے اور کیا کیا نہیں ہونا چاہیے مثلاً یہ کہ اس میں وحدت تاثر تو ضرور ہی ہونا چاہیے ”افسانہ شروع کرنے کے بعد اسے ختم کرنے تک اور ختم کر چکنے کے بعد پڑھنے والے کے ذہن پر ایک ہی ارتقا قائم رہے اور اس سے وہ وہی نتیجہ نکالے جو لکھنے والے نے پہلے سے سوچ بچار کر اپنے افسانے کے لیے مخصوص کر لیے ہیں“ پس ”افسانے کی تمہید تمہید کے بعد کے درمیانی حصے، غمنا، غامض ہر چیز اس طرح ایک دوسرے سے وابستہ ہوتی ہے کہ

پڑھنے والے کے ذہن کو فزاک کی راہ مٹی دشوار ہے۔ ”یہ ہے مختصر افسانے کا جو ہر اصلی جس سے فکاش کی دوسری اضافہ خروم ہیں۔ وقار صاحب نے ہمیں بتایا ہے ”ناول جسے پڑھنے والا کبھی ایک ہی نشست میں بیٹھ کر ختم نہیں کر سکتا اسی لحاظ سے مختصر افسانے سے بالکل مختلف ہے جو چیز ایک ہی نشست میں بیٹھ کر نہ پڑھی جلتے اس سے وحدتِ تائید کی توقع ہی فضول ہے۔“

یہاں سے ہمیں یہ بھی معلوم ہو گیا کہ مختصر افسانے کے سوا ایک شے ناول ہوتی ہے۔ ناول کے مو جدار دو میں ڈپٹی نذیر احمد ہیں۔ مختصر افسانے کی تاریخ منشی پریم چند سے شروع ہوتی ہے۔ ان کے بعد مرشد چنڈا اور منٹو کا زمانہ آتا ہے جو اردو مختصر افسانے کا عہدندریں ہے اس کے بعد دورِ زوال جو ہنوز جاری ہے تو اس وقت ہم آپ اردو افسانے کے دورِ زوال میں زندہ ہیں۔ تو صاحبِ جواب جاننے کے لیے کیا بات رہ گئی۔ دودھ کا دودھ پانی کا پانی تو ہو گیا۔ مگر میری وقت یہ ہے کبھی پرانی کہانیاں پکڑتی ہیں۔ جہاں دودھ کا دودھ پانی کا پانی نہیں ہوا ہے اور پوچھتی ہیں کہ تم ہمیں کس کھانے میں ڈالتے ہو۔ میں جواب دینے کو دے دیتا ہوں کہ ہمارے افسانے کی تاریخ اصل میں نئے افسانے کی تاریخ ہے منشی پریم چند سے پہلے کسی آدمی کو ہم جانتے ہیں تو وہ مولپا صاحب ہیں یا گور کی صاحب باقی تمہارا کیس ڈاکٹر گیان چند کے پیرو ہے۔ محقق ہی تمہیں سمجھیں گے۔

یہ مت سمجھیے کہ میں پرانی کہانیوں کی وکالت کرنے چلا ہوں۔ ہرگز نہیں وقار صاحب نے بتا دیا ہے اور میں نے جان لیا ہے کہ ان کہانیوں میں ”فن اور اس کی نزاکتوں کو بہت کم دخل ہے قہقہے یا افسانے میں فن کی پابندیاں اور بلند آہنگیاں اس وقت سے لیا دہ پیدا ہوئیں جب سے ناول کی ابتلا ہوئی“ اور ڈاکٹر گیان چند نے جمیز زانسا کیلو پیڈیا کے انداز سے کیسی پتے کی بات نکالی ”قہقہے وہیں زیادہ ترقی کرتے ہیں جہاں لوگ سب سے زیادہ کاہل ہوتے ہیں“ پھر ہمیں بتایا ”داستانوں میں واقعی ایفون کی ترنگ پوشیدہ تھی سیاسی اقتدار کے نکل جانے سے سوسائٹی مفلوج ہو گئی تھی۔ ذہنی اضمحلال اور سلب عمل نے نچیل کو زیادہ

زرخیز اور گمیز کو زیادہ پسندیدہ بنا دیا تھا، "خیرضی ماضی" ڈاکٹر صاحب نے بجا کہا "انیسویں صدی کے آخر میں قوم کی رگوں میں سیاسی بیداری کا لوگمانے لگا۔ شہروں میں زندگی مصروف ہو گئی۔ فرصت کے لیے ضخیم داستانیں پڑھ سکے۔ شاید انیسویں صدی میں تو لوگوں کے پاس وقت تھا بھی لیکن بیسویں صدی میں قطعاً نہیں۔ اب کسے داغ ہے کہ امیر حمزہ یا بوستان خیال پڑھ سکے۔" مگر صاحب عجیب ہوا کہ اسی بیسویں صدی کے بیچ عین سیاسی بیداری کے ہنگام خود ڈاکٹر گیان چند کے پاس اتنا فالٹو وقت آگیا کہ انھوں نے ساری اچھی بری داستانیں کہانیاں پڑھ کر ان پر تحقیق کر ڈالی۔

خیر تو یہ سب کچھ جاننے سمجھنے کے بعد میں پرانی کہانیوں کی وکالت کیسے کر سکتا ہوں میں تو شروع سے یہ سعی کر رہا ہوں کہ کسی طور نیا افسانہ نگار بن جاؤں کہ میرا انجام بخیر ہوا اور جب اٹھایا جاؤں تو کہرشن اور منٹو کے پیروکاروں کے ساتھ اٹھایا جاؤں۔ مگر جنہیں خراب ہونا ہوتا ہے وہ ہر صورت خراب ہوتے ہیں۔ نیا افسانہ نگار بننے کی دھن میں میری مڑ بھیڑ اس شخص سے ہو گئی جسے نئے فنکشن کا باوا آدم سمجھا جاتا ہے اور میں حیران رہ گیا کہ اپنی اردو میں تو دودھ کا وعدہ پانی کا پانی ہو چکا ہے مگر یہاں تو سارا معاملہ الٹ پلٹ ہے۔ جو اس کی کہانیوں میں وقار صاحب کی بتائی ہوئی باتوں کو خدا جو ملحوظ رکھا گیا ہو اور پوسیس، تو ناول کی اس تعریف سے بالکل ہی لگا نہیں کھاتا۔ جو اردو کے شریف نقادوں نے ہمیں بتائی تھی۔ جب میری سمجھ میں کچھ نہ آیا کہ ڈبل سنز، کی یہ کہانیاں کیسی ہیں یہ ناول کس قماش کا ہے تو میں نے جو اس کو نیچ میں چھوڑا اور کتنی سرت ساگر کے دفتر لے کر بیٹھ گیا۔ سوچا کہ سر پھوڑنا ہی مٹھرا ہے تو جو اس صاحب، ہی کا سنگِ آستان کیوں ہو۔ اپنے یہاں بھی پتھر موجود ہیں مگر کتنی سرت ساگر تو علم دریا و نکلی۔ تھا ہ ہی نہیں ملتی۔ کہانی کو کہاں سے پکڑیں اور کہاں ختم کریں۔ ایک سمندر ہے کہ اُٹ رہا ہے۔

نہ ابتدا کی خبر ہے نہ انتہا معلوم

ابتدا اگر ہوتی بھی ہے تو کہیں آسمانوں میں ہوتی ہے ویسے یہ بھی ایک سکندل ہے کہ یہ کہانی باہر نکلی کیسے بنو۔ جی نے غلوت میں پارہتی جی کو زانو پہ بٹھا کر سنائی تھی۔ ہونٹوں نکلی کو ٹھٹھوں پر دھکی اور ہوتی ہوائی آخر کو کنا ڈیا ٹک پہنچی۔ اسے لکھ کر خود اس نے کونسا پھل پایا جو میں اس کی مثال لا کر پھل پالوں گا۔ عجیب سیچ دریا کی کہانیاں ہیں۔ ایک کہانی ختم ہونے لگتی ہے کہ اس سے دوسری کہانی کا کلا پھوٹ نکلتا ہے۔ دوسری کہانی ختم ہونے نہیں پاتی کہ اندھ سے تیسری کہانی نکل پڑتی ہے۔ کوئی کہانی ابھی سیچ میں ہوتی ہے کہ اندھ سے بچے دینے لگتی ہے یہ تو یو یو سے بڑھ کر گورکھ دھندلہ ہے آج کی فنی اصطلاحوں میں اس سلسلہ کو کیا کہا جائے مختصر افسانوں اور طویل مختصر افسانوں کا مجموعہ یا یہ کوئی عجیب شیم ڈھیلے ڈھالے قسم کا ناول ہے خیر جو بھی ہے ایسا ہے کیوں شاید جس تہذیب نے اس سلسلہ کو جنم دیا ہے اس میں حقیقت کا تصور ہی اسی طرح سیچ دریا کی ہو۔ تو پھر یہ سوچا جائے کہ وہ تصور حقیقت کیا ہے۔ میرے لیے تو اس پر گفتگو مشکل ہے حقیقت افسانہ بن کر تو اپنی سمجھ میں مٹوری بہت آجاتی ہے حقیقت کے فلسفوں پر گفتگو اپنے بس سے باہر ہے میں نے سوچا کہ اچھا بقدر ہمت کہانیاں پر دے لیتے ہیں۔ ان کے پیچھے تصور حقیقت کو نسا ہے۔ یہ بعد میں ڈاکٹر وزیر آغا سے پوچھ لیں گے۔ مگر پھر مجھے الف بید کا خیال آگیا۔ وہاں بھی تو کہانی ختم نہیں ہوتی۔ ایک کہانی سے دوسری کہانی، دوسری سے تیسری کہانی۔ کہانی سے کہانی نکلتی چلی جاتی ہے اور تہہ در تہہ چلتی ہے وہاں کہانی کا یہ تانا بانا کس تصور حقیقت کی ترجمانی کر رہا ہے۔

جب ہم ڈاکٹر گیان چند والے سیاسی بیداری کے زمانے میں داخل ہوتے ہیں تو کہانی اپنے سارے سیچ نکال کر سب دھکی ہو جاتی ہے تو جب کہانی کے بل نکل گئے اور وہ سیدھی ہو گئی تو نیا افسانہ کہلاتی۔ اس افسانے کے پیچھے بھی کوئی نہ کوئی تصور حقیقت تو ہوگا۔ اس عہد کے نقادوں نے اس تصور حقیقت کی تشریح کی ہے مجھے اپنے طور پر تردد کرنے کی ضرورت نہیں، اس عہد کے نقادوں نے ہمیں بتایا کہ سماجی اور معاشی حقیقت ہی

پوری حقیقت ہے۔ جو نظر آتا ہے وہی کچھ ہے جو نظر نہیں آتا۔ وہ محض وہم ہے تیسری دہائی کا نیا افسانہ اس تصور حقیقت کے پیٹ سے پیدا ہوا ہے۔ سماجی حقیقت نگاری اس کا اسلوب ہے۔ یہ افسانہ بے شک اپنے عہد کا افسانہ تھا وہ زمانہ جب ذہنی اضمحلال اور سلب عمل نے تخیل کو زیادہ زرخیز بنادیا تھا، گزر چکا تھا۔ یہ تخیلی اضمحلال اور سیاسی بیداری کا زمانہ تھا اس زمانے میں یہ نیا افسانہ خوب ہٹ ہوا۔ وقار صاحب نے بتایا ہے کہ نئے مختصر افسانے کا فلم کے فن سے بڑا گہرا تعلق ہے۔ شاید ایسی ہی کوئی بات ہے کہ مجھے اچانک اس زمانے کی ایک ہٹ فلم یاد آگئی ہے، 'پکارا' اس زمانے میں بہت ہٹ ہوئی تھی۔ بہت اچھی لگی تھی۔ ابھی پچھلے سال کی بات ہے کہ امرتسرملی وی نے 'پکارا' دکھانے کا اعلان کیا۔ بس آپ کیا پوچھتے ہیں۔ میرا ٹوٹا لجیا تازہ ہو گیا۔ میں نے اپنے خاندان کے نوجوانوں کو بھی نوٹس دے دیا کہ کیا تم ہرے لاما ہرے کر شنائے کے عاشق بنے پھرتے ہو آج تم 'پکارا' دیکھتا تو صاحب 'پکارا' دیکھی۔ اس کے بعد ہوا یہ کہ ان نوجوانوں نے مجھے طنز بھری نظروں سے دیکھا کہ اچھا اس فلم کی آپ تعریف کر رہے تھے اور قہر تو یہ ہے کہ انھیں پری پرہ نیم بھی پری چہرہ نظر نہیں آئی۔ میں خود کچھ گیا تھا میرے پاس ان کی طنز کا کوئی جواب نہیں تھا۔

اس زمانے کی ہٹ فلمیں اور ہٹ افسانے دونوں ہی بے کشش ہو چکے ہیں۔ آخر کیوں؟ چلے فلم تو ادا ادا سمجھی جاتی ہے۔ مگر تیسری دہائی کا ادب تو ادا ادا نہیں تھا وہ عہد تو ادب عالیہ کو جہنم دے رہا تھا۔ پھر ایسا کیوں کہ اس عہد کے ہٹ افسانے اب افسانے کے قاری کو اندر سے نہیں ہلاتے۔ اس سوال کا جواب مجھے لارنس سے ملا کہ اگر ایک دفعہ کسی کتاب کا پورا پتا چل جائے یہ پتا چل جائے کہ اس میں کتنی گہرائی ہے اور ایک دفعہ اس کے معنی طے ہو جائیں تو پھر وہ کتاب مر جاتی ہے۔ میں نے دل میں کہا کہ لارنس ٹیک کہتا ہے افسانہ اور عورت دونوں میں کشش اسی صورت رہتی ہے کہ کچھ دکھائے کچھ چھپائے۔ مگر 'پکارا' کے زمانے کا افسانہ تو لکھا ہی گیا تھا اس تصور کے تحت کہ پردے کتنے چھپے کچھ نہیں ہے۔

پوری حقیقت ہے۔ جو نظر آتا ہے وہی کچھ ہے جو نظر نہیں آتا۔ وہ محض وہم ہے تیسری دہائی کا نیا افسانہ اس تصور حقیقت کے پیٹ سے پیدا ہوا ہے۔ سماجی حقیقت نگاری اس کا اسلوب ہے۔ یہ افسانہ بے شک اپنے عہد کا افسانہ تھا وہ زمانہ جب ذہنی اضمحلال اور سلب عمل نے تخیل کو زیادہ زرخیز بنا دیا تھا، گمراہ چکا تھا۔ یہ تخیلی اضمحلال اور سیاسی بیداری کا زمانہ تھا اس زمانے میں یہ نیا افسانہ خوب ہٹ ہوا۔ وقار صاحب نے بتایا ہے کہ نئے محضر افسانے کا فلم کے فن سے بڑا تعلق ہے۔ شاید ایسی ہی کوئی بات ہے کہ مجھے اچانک اس زمانے کی ایک ہٹ فلم یاد آگئی ہے، پکارا اس زمانے میں بہت ہٹ ہوئی تھی۔ بہت اچھی لگی تھی۔ ابھی پچھلے سال کی بات ہے کہ امرتسرملی وی نے پکارا دکھانے کا اعلان کیا۔ بس آپ کیا پوچھتے ہیں۔ میرا نوٹا لاجبیا تازہ ہو گیا۔ میں نے اپنے خاندان کے نوجوانوں کو بھی نوٹس دے دیا کہ کیا تم ہرے لاما ہرے کہہ شنائے کے عاشق بنے پھرتے ہو آج تم پکارا دکھانا تو صاحب پکارا دکھی۔ اس کے بعد ہوا یہ کہ ان نوجوانوں نے مجھے طنز بھری نظروں سے دیکھا کہ اچھا اس فلم کی آپ تعریف کہہ رہے تھے اور قہر تو یہ ہے کہ انھیں پری چہرہ نسیم بھی پری چہرہ نظر نہیں آئی۔ میں خود سمجھ گیا تھا میرا سپاس ان کی طنز کا کوئی جواب نہیں تھا۔

اس زمانے کی ہٹ فلمیں اور ہٹ افسانے دونوں ہی بے کشش ہو چکے ہیں آخر کیوں؟ چلے فلم تو اذنا ارٹ سمجھی جاتی ہے۔ مگر تیسری دہائی کا ادب تو اذنا ارٹ نہیں تھا وہ عہد تو ادب عالیہ کو جنم دے رہا تھا۔ پھر ایسا کیوں کہ اس عہد کے ہٹ افسانے اب افسانے کے قاری کو اندر سے نہیں ہلاتے۔ اس سوال کا جواب مجھے لارنس سے ملا کہ اگر ایک دفعہ کسی کتاب کا پورا پتا چل جائے یہ پتا چل جائے کہ اس میں کتنی گہرائی ہے اور ایک دفعہ اس کے معنی طے ہو جائیں تو پھر وہ کتاب مر جاتی ہے۔ میں نے دل میں کہا کہ لارنس ٹمیک کہتا ہے افسانہ اور عورت دونوں میں کشش اسی صورت رہتی ہے کہ کچھ دکھائے کچھ چھپائے بگڑ پکارا کے زمانے کا افسانہ تو لکھا ہی گیا تھا اس تصور کے تحت کہ پردے کے نیچے کچھ نہیں ہے۔

جتنا کچھ نظر آتا ہے وہی حقیقت ہے تو اس افسانے میں ایک نظر میں سب کچھ نظر آ جاتا ہے۔
 معنی یہاں بالکل اسی طرح طے ہیں جس طرح وقار صاحب نے تجویز کیے تھے کہ پڑھنے والا۔
 ”وہی نتیجہ نکالے جو لکھنے والے نے پہلے سے سوچ بچار کر اپنے افسانے کے لیے مخصوص کر
 لیے ہیں“ اور جیسا وقار صاحب نے کہا یہاں افسانہ ویسا ہی باندھ کر دکھا گیا ہے۔ ذہن یہاں
 ایکسٹنشن معنی کی قید میں ہوتا ہے اس کے لیے اس سے کوئی راہ فرار نہیں ہوتی۔ کیا
 آپ ’میتال پیماسی‘ کے معنی اس طرح طے کر سکتے ہیں۔

اب مجھے ایک کہانی یاد آرہی ہے ایک بادشاہ تھا۔ اس کے پانچ بیٹے تھے ہر بیٹے کو
 اس نے گھڑ سواری، تیر اندازی، ٹم شیر زنی جیسے فنون کی تعلیم دوائی۔ جب جو بیٹا بالغ ہوا اور
 کمالات میں دستگاہ حاصل کی اسے گھوڑا اور تیر کمان دے کر کہا کہ اب تم بڑے ہوئے، جاؤ
 اور شکار کھیلو مگر کیونین کھونٹ جانا چوتھے کھونٹ مت جانا۔ چاروں بیٹوں نے باپ کے
 حکم کو ماتہ تین کھونٹ گئے۔ شکار کھیلنا اور خیر و عافیت کے ساتھ محل میں واپس آگئے۔ پانچواں
 سر پھرانگلا۔ اس نے حکم عدولی کی تین کھونٹ ہو کر چوتھے کھونٹ نکل گیا۔ بس پھر رستہ
 بھولا آفتوں میں پھنسا اور کہیں کا کہیں نکل گیا۔

اردو کے نئے افسانے کی کہانی بھی مجھے کچھ اسی قسم کی نظر آتی ہے اس صدی کی تیسری اور
 چوتھی دہائی میں اردو افسانہ تین کھونٹ پھر تار ہا ہے اور ترقی پسند سخریک کی ہدایت ہی یہ تھی۔
 کسی نے اگر بے راہ روی اختیار کی بھی مثلاً اگر کسی نے جدید نفسیات کے بتائے ہوئے
 رشتے پر چل کر یہ جھگڑنے کی کوشش کی کہ اندکیا ہو رہا ہے تو مار کسی نقادوں نے فدا ٹوک
 دیا کہ بڑی بات یہ تو ایک ڈیڑھ استثنائے قطع نظر افسانہ نگاروں کا چال چلن بالعموم درست رہا۔
 مگر پانچویں دہائی میں نئے آنے والوں میں کچھ بے چینی کے آثار پیدا ہوئے دہائی کے ختم ہوتے
 ہوئے انھوں نے سرکشی اختیار کی اور اس کے بعد نوالہ دے اور بندہ لے۔ بزرگوں نے افساد
 لکھنے کے بوجھ سے بنائے تھے۔ انھوں نے ان سب کو طاق میں رکھا اور دوسری ہی طرح

کا افسانہ لکھنے کی کوششیں ہونے لگیں۔ اس افسانے کو آپ علامتی کہیں، تجریدی کہیں۔ میں یوں کہوں گا کہ ہمارا افسانہ چوتھے کھونٹ میں داخل ہو گیا ہے۔

اصل میں منطقی ذہن رکھنے والوں نے افسانے کی مختلف اصناف کی جو تعریفیں وضع کی تھیں۔ جو سو سال پہلے مقرر کیے تھے، جو جو ضابطے نافذ کیے تھے وہ سب بیسویں صدی کے فکشن نگاروں کے ہاتھوں ٹوٹ پھوٹ گئے۔ تین کھونٹ انیسویں صدی تک تھے۔ بیسویں صدی میں فکشن چوتھے کھونٹ میں داخل ہوتا ہے۔ اردو افسانہ بیسویں صدی کے پینچ انیسویں صدی کو اپنے سینے سے لگا کر رہا اور اپنے آپ کو نیا سمجھتا رہا۔ صدی کا نصف سے زیادہ اس نے اسی میں گنوا دیا۔ مگر اب وہ بھی بیسویں صدی میں سانس لینا چاہتا ہے اس کے یہاں بھی اس خواہش نے کروٹ لی ہے کہ چوتھے کھونٹ میں داخل ہو کر دیکھا تو جائے کہ ہوتا کیا ہے۔ کچھ تو سوچ سمجھ کر داخل ہوئے۔ مگر بہت سے بس دیکھا دیکھی داخل ہو گئے ان پر تو رحم ہی کیا جاسکتا ہے کہ بے چارے خواہ مخواہ مارے گئے۔ کبھی کبھی مجھے یوں لگتا ہے کہ یہ آج کے سب ہی نئے افسانہ نگار قربانی کے بکرے ہیں وہ اصل میں اپنی قربانی دے کر بامعنی نئے افسانے کے لیے زمین ہموار کر رہے ہیں۔ اگر ایسا بھی ہے تو کبائری بات ہے آزادی کے لیے جانیں دی جاسکتی ہیں تو افسانے کے لیے جانیں کیوں نہیں دی جاسکتیں۔ یہ بھی آزادی ہی کی جنگ ہے آج کا افسانہ علامتی اور تجریدی بن کر روایتی افسانے کی جبریت کے خلاف لڑ رہا ہے یہ لڑائی پچھلے اسلوب نگارش کے خلاف ہے، افسانے کے اس تصور کے خلاف ہے اور اس تصور حقیقت کے خلاف ہے جس نے اس افسانے کو اور اس اسلوب نگارش کو جنم دیا تھا۔ ہاں اگر نئے افسانہ نگار اس تصور حقیقت کو قبول کیے رہیں اور اس کے پیٹ سے پیدا ہونے والے افسانے اور اسلوب نگارش کے خلاف لڑتے رہیں تو مجھے ڈر ہے کہ ان کی ساری پیکار ضائع ہی نہ چلی جائے۔

خیر تو اب اردو افسانہ چوتھے کھونٹ میں ہے اور خرابی سے دوچار ہے اس کے

لکھنے کے جو ضابطے بنے تھے، ادب آداب طے ہوئے تھے وہ ملیا میٹ ہو چکے ہیں۔ نہ پلاٹ، کمپنس، نہ کلائمکس، مگر عجیب بات ہے کہ ویسے تو یہ افسانہ نگار مد بندیوں کے قائل نہیں۔ مگر ماضی اور حاضر کی مد بندی پر بہت مصر ہیں اور سچے پڑانے میں بہت تفریق کرتے ہیں۔ یہ مد بندی کیوں ہے اور یہ نیا پرانا کیوں ہے۔ میں پوچھتا ہوں کہ مہاتما بُدھ کی جائگ کتھا کیوں نئی کہانی نہیں ہے اور آج کی علامتی کہانی کیوں نئی کہانی ہے، بیتال پچھسی، کیوں پرانی کہانی ہے اور ٹامس مان کی ٹرانسپوزڈ ہیڈز کیوں نئی کہانی ہے۔ پھر وہی لارنس والی بات کہ جس تحریر کی گہرائی کی ایک مرتبہ پیمائش ہو گئی اور معنی طے ہو گئے تو وہ مر جاتی ہے چلیے مردہ نہ کہیے پرانی کہہ لیجیے۔ مگر بیتال پچھسی، کی سردھڑکے تبادلوں والی کہانی تو مان کے ٹرانسپوزڈ ہیڈز کے بعد بھی بھید بھری نظر آتی ہے، چلیے ابھی اس کی بہت پیمائش ہونی ہے تو میں اسے پرانی کہانی کیسے جانوں۔ یہی تو ان کہانیوں کا کمال ہے کہ بہت پرانی ہیں، مگر پرانی نہیں ہو پاتیں اور یہ تیسری چوتھی دہائی کے افسانے۔ وہ کل لکھے گئے۔ آج پہلے نظر آتے ہیں۔

سردھڑکے تبادلوں کی کہانی بیتال پچھسی، کا حصہ ہے۔ بیتال پچھسی کنٹھا سرت ساگر کا حصہ ہے۔ کہانی کے اندر کہانی، پھر اس کے اندر کہانی۔ یہ کہانیاں کیا ہیں، ندیاں ہیں۔ کہاں کہاں سے بہتی آتی ہیں اور ساگر میں ملتی چلی جاتی ہیں کہانیوں کا اتھاہ ساگر۔ ابدیت کا سمندر سو کہانی ختم کیسے ہو۔ مگر کافی کافے اپنا ناول کا سل، بیسویں صدی میں لکھا اور اسے ختم نہیں کر پایا۔ نقاد افسوس کرتے ہیں کہ ناول ادھورا رہ گیا اس ناول کا واقعی کیا کوئی اختتام ہو سکتا تھا۔ اگر کافکا اس ناول کو خدائے خواستہ چالیس قدم دور پورا کر ڈالتا اور واقعی اس کا کوئی اختتام ہوتا تو پھر یہ کافکا کا سل، تو نہ ہوتا، کوئی اور ہی ناول ہوتا۔ شاید کوئی دوسرے درجہ کا ناول۔

کاسل، کا حالہ میں منہ دینے کو تو دے دیا مگر اب سوچ رہا ہوں کہ ناول کی تعریف پر

یہ پورا بھی اترتا ہے اور اب پھر میرا ذہن اُنچر رہا ہے۔ آخر ناول ہوتا کیا ہے۔ اس سے مجھے ناصر کاظمی یاد آگیا۔ اس نے ایک دفعہ عسکری صاحب سے بڑی معصومیت سے پوچھا تھا کہ عسکری صاحب، یہ تغزل کیا ہوتا ہے اور ظالم نے یہ بات ایسے وقت میں پوچھی تھی جب جگر صاحب بھی زندہ تھے اور معاذ اللہ اور اے تو یہ والی غزل عروج پر تھی اور شرفا ناصر سے ناراض تھے کہ اس شخص نے غزل میں گھاس کا لفظ باندھا ہے۔ ناصر سے پہلے، بالی جبریل، کی غزلوں نے ان شرفا کو یہ نشان کیا تھا کہ وہ غزلیں بھی تغزل سے منحرف نظر آتی تھیں۔ ویسے یہ کیا بات ہے کہ شاعری میں جب بھی کوئی نیا آدمی پیدا ہوتا ہے تو وہ پہلے شاعری کے مسلمہ اصولوں، ضابطوں اور ادب آداب کو تنس و تناس کرتا ہے۔ اساتذہ نقاد اور مدین بہت ہلکا رکھتے ہیں۔ مگر وہ اپنا کام کر جاتا ہے۔ افسانے میں بھی یہی ہوا ہے۔ اسیوں دیکھیے کہ فورسٹر صاحب نے کتنی جانفشانی سے ناول کے کچھ خصائص منعین کیے تھے، کچھ شرطیں مقرر کی تھیں۔ مگر کافکا نے ناول لکھتے وقت پہلے ہی سب کو بالائے طاق رکھ دیا تھا۔ اور لارنس کی سُنو اس بھلے آدمی نے۔ انجیل کو بھی ناول قرار دے دیا اور کمالات افلاطون کے بارے میں کہا کہ یہ تو فلسفیانہ رنگ کے مختصر ناول ہیں۔

لارنس سے شہ پاکر اگر میں کتنی سرت ساگر اور الفیلہ کو ناول کہہ دوں تو؟ لیکن جانے دیجیے ناول کہہ دینے سے ان میں کون سا سرخاب کا پرہ لگ جائے گا اور اگر ان کی کہانیوں کو مختصر افسانے ثابت کر دیا جائے تو ان کی عزت میں کونسا اضافہ ہو جائے گا۔ ناول کی تعریف کے مطابق ناول لکھنا کوئی ایسے کمال کی بات ہے۔ اور مختصر افسانوں کا کیا ہے۔ وہ تو بے چارے انور عظیم بھی لکھ لیتے ہیں۔

اصل میں ادب میں مدد و قیود اس وقت قائم ہوتی ہیں جب پرواز میں

کو تاہی آجاتی ہے اور تنہا بیتی جذبے کا بہا ورکنے لگتا ہے۔ جب مشرق اپنی جون میں تھا تو اس کے تصور میں کائنات محدود تھی اور حقیقت بے پایاں معلوم ایک جزیرہ تھا۔ اس کے ارد گرد نامعلوم کا سمندر اُٹتا تھا۔ جب ہی تو اس کی کہانیوں میں خواہ وہ بند و تہذیب کے پیٹ سے پیدا ہوئی ہوں یا اسلامی تہذیب کی آغوش میں پل بڑھی ہوں۔ ہر معلوم کے گرد نامعلوم کا بالہ منڈلاتا ہے۔ ورا کی حدیں، اور اسے اعظم میں گڈ مڈ نظر آتی ہیں۔ جنگل میں تین کھونٹ کے بعد چوتھا کھونٹ، حویلیوں میں چھ دروں کے بعد ساتواں در بندہ بشر ہے۔ مگر اپنے قالب میں مقید رہنا شرط نہیں کچھ پتا نہیں کہ کون روح کب اپنا قالب چھوڑ کر کسی دوسرے قالب میں چلی جائے۔ اس نوع کا بچہ کہیں فنی حدود و قیود کا متحمل ہو سکتا تھا۔ ان کہانیوں میں کہانی تکنیک نہیں بہا وہے۔

جب حقیقت کا تصور محدود ہو گیا اور کائنات معلوم کی مدوں میں سمٹ سکرے گی تو پھر کہانی میں بھی نہ وہ دنیا رہی نہ وہ آدمی رہا۔ نامعلوم غائب نہ چوتھا کھونٹ نہ ساتواں در۔ اور آدمی اپنی جون میں مقید چھ دروں والے مکان میں بند آٹے دال کی فکر میں مبتلا۔ جو حکم ختم، ساتواں در ندارد، چوتھا کھونٹ غائب، نتیجہ معاشرتی حقیقت نگاری، معاشی اور معاشی سطح تک محدود انسانی زندگی کا بیان۔ مگر عجب ہوا کہ جب اس تصور نے ادھر اردو میں افسانے کو رونق بخشنی شروع کی تو ادھر مغرب میں اور ہی گل کھل گیا۔ جوائس پیدا ہو گیا۔ کافکا نے کاسل، لکھ ڈالا۔ عجب رنگ سے لکھا لگتا۔ ہے کہ ہم چوتھے کھونٹ میں چل رہے ہیں۔ حدیں اگر کہیں ہیں تو غیر معین اور غیر واضح کوئی بات قطعی نظر نہیں آتی۔ ذرا غور کیجئے کہ ہمارا تیسری دہائی کا افسانہ کس قطعیت سے ختم ہوتا ہے۔ ڈبلنر، میں آپ نے کبھی کوئی افسانہ اس قطعیت سے ختم ہوتے دیکھا ہے۔

تو بیسویں صدی میں فلکشن کو یہ کیا ہوتا جا رہا ہے۔ جیسے مغرب سے مشرق کو واپسی ہو رہی ہو۔ جیسے پھر کہیں ساتواں درموندار ہو گیا ہو۔ پھر جنگلوں کو چوتھا کھونٹ مل گیا ہو اب بتائیے کہ آپ اپنے تیسری و ہائی والے افسانے کے معیارات سے نئے افسانے کو کیسے جانچ پرکھ سکیں گے۔

۱۹۸۰ء

فردیات

کچھ الف لیلہ کے باسے میں

الف لیلہ ان عربوں کے تخیل کا کارنامہ ہے جو قبائلی زندگی کی منزل کو عبور کر چکے تھے مگر جن کے سینے میں ابھی قبائلی الاوکی آپرچ باقی تھی۔ ابھی زیادہ زمانہ نہیں ہوا کہ عرب شاعر میلوں میں پہنچتے اور ٹیلوں پر کھڑے ہو کر اپنا کلام سناتے اور داستان گویوں کی یہ کیفیت تھی کہ ماتوں کے صحرائی سفر میں قافلے نے جہاں پڑا دیکھا اور لاؤ گرم کیا۔ انھوں نے کوئی داستان شروع کر دی۔ اب سلطنت عباسیہ کا زمانہ تھا۔ صحراؤں نے فطک بوس عملات، عالی شان سلاطین اور پُرسونق قہوہ خانے تعمیر کر لیے تھے۔ بغداد کا شہر نیل کے بڑے تھروں میں شمار ہوتا تھا۔ شاہی عملات، امرا کی حویلیاں، وسیع شاہراہیں، کشادہ بازار، ہزاری بزاری، دکانیں مال سے بھری ہوتی۔ علوم و فنون کا چرچا تھا۔ شاعروں اور موسیقاروں کی آواز بھگت ہوتی تھی اور داستان گو وہ کہاں نہیں ہے۔ بازاروں میں قہوہ خانوں میں، امرا کی حویلیوں میں، حرم میں کہ شاہزادیوں کو داستان سنے بغیر نیند نہیں آتی۔ شاہی خوابگاہوں میں کہ انتظام سلطنت میں عقل لڑاتے کسے بعد اب تخیل کی شیریں لہریں بہہ جانے کی آرزو کام کر رہی ہے اور شہر سے دور صحرائے میں پڑے ان خیموں میں جہاں لات اب بھی اتنی ہی لمبی اور کالی ہوتی ہے کہ پوری صدی نظر آتی ہے تو عرب داستان گو صحرائی خیمے سے اٹھ کر اب بغداد کے قہوہ خانے میں جا بیٹھا تھا اور دبیادوں

۷ اگرچہ کہانیوں کے قلم بند ہونے کا زمانہ دور عباسیہ کے بعد کا زمانہ بتایا جاتا ہے۔

اور غل سرائوں میں اس کی رسائی تھی۔ لیکن اس کا تخیل صحرائی وسعت سے بیگانہ نہیں ہوا تھا۔
 شلیلہ اب اس میں زیادہ ہی وسعت پیدا ہو گئی تھی عربوں کا قافلہ قبائلی علاقوں سے بہت آگے
 نکل چکا تھا اور دنیا کی بڑی تہذیبوں سے آشنا ہو رہا تھا۔ یوں ظہور اسلام سے قبل بھی عرب
 تجارت کے راستے سے پرلے دیسوں اور سمندروں میں پہنچتے تھے، لیکن اب قرآن نے انہیں
 یہ مانتا دیا تھا کہ فطرت کی ساری طاقتیں ان کے لیے مستخر ہیں۔ وہ اپنے صحرا سے نکلتے ہیں اور
 دنیل کے سمندروں، صحرائوں اور جنگلوں کو کھوندتے پھرتے ہیں۔ بے آباد جزیرے اور خلقت سے
 بھرے ہوئے شہر سب پر وہ چھلتے پلے جاتے ہیں وہ پورے کرۂ ارض پر پھیل جانا چاہتے ہیں
 بڑھتے اور پھیلنے کا یہ جذبہ الف لیلہ کا بنیادی جذبہ ہے الف لیلہ کی کہانیوں میں ایکشن اکثر سفر
 سے پیدا ہوتا ہے۔ سفر کا انجام کہانی کا بھی انجام ہوتا ہے۔ سفر ان کہداروں کا اور صناعہ کچھونا ہے
 سفر وسیلہ ظفر ہے۔ یہ خیال ان کے ایمان کا حصہ بن چکا ہے۔ سوداگر زادے بالغ نہیں ہونے پلٹنے
 کہ اجنبی رشتے انہیں پکارنے لگتے ہیں سال و اسباب باندھا، رشتہ داروں کو، عزیزوں کو، وطن
 کے درو دیوار کو ایک نظر دیکھا اور نامعلوم منزلوں کی سمت چل پڑے۔ بہت سے والدین نے
 اپنے مٹولوں کو بھروسے میں پال کر اور تہہ خانوں میں بند کر کے بھی دیکھ لیا۔ ”سفر ہے غلط، کامیرو
 علماء الدین تہہ خانہ میں پلا ہے مگر تہہ خانہ میں عمر تو نہیں گزر سکتی۔ تہہ خانہ سے باہر آتے ہی الوداع
 سفر کی باتیں سنتا ہے۔“

”جب علماء الدین کی نوبت آئی تو اس نے کہا کہ میں نے تو تہہ خانہ میں پرورش پائی ہے۔
 دنیا ابھی مٹوڑے دنوں سے دیکھنے میں آئی ہے۔۔۔۔ انھوں نے کہا کہ تم تو گھر میں رہنے کے
 عادی ہو گئے ہو اور سفر کی لذتوں سے ناواقف ہو، سفر وسیلہ ظفر ہے۔۔۔ ایک نوجوان
 بولا یا تمھاری بھی عجیبی کی سی خاصیت ہے کہ پانی سے باہر آئی اور جہان گنوائی۔ کئی نوجوانوں نے
 کہا۔ بھائی علماء الدین سوداگر کے لڑکے کی صفت یہ ہے کہ خوب سفر کرے اور ادھر ادھر جا کے
 تجربہ کار ہو آئے اور فائدہ کثیر اٹھائے۔“

سفر اس سماج میں اجتماعی شعور کا حصہ بن چکا ہے۔ سفر خون کی پکار ہے کہ ہر صورت ہر کاوش پر غالب آتی ہے۔ زندگی کی کسی بھی منزل میں وہ آدمی پر یکایک غلبہ پالیتی ہے اور اسے دیس بلیس لیے پھرتی ہے سفر کی یوں شعوری طور پر خواہش نہ ہو تو شعور سے ماورا کوئی طاقت اپنا غلبہ دکھائے گی۔ کوئی پری سوتے میں آئے گی اور اڑا کر لے جائے گی۔ کوئی جن چا رہائی اٹھائے گا اور کہیں سے کہیں پہنچا دے گا!

اس سفر کا کیا منہا اور مقصود ہے؟ اگر مقصود محض دولت کمانا ہے تو یہ سوداگر اتنے نامعاقبت اندیش کیوں ہیں کہ کسی بھی بے سود شے کے تصور میں مال و اسباب شادیتے ہیں۔ یہ سوداگر بیسویں صدی کے گانہ کے پکے تاجر تو ہرگز نہیں ہیں، پھر وہ ظہور اسلام سے پہلے کے وہ تاجر بھی نہیں جو عرب سے نکل کر ملایا اور ہندو چینی تک پہنچتے تھے اور بس گرم مالے لے کر پلٹ جاتے تھے ان کی نقل و حرکت کچھ یوں غماری کرتی ہے کہ انھوں نے شہر علم کی یہ بات گرہ میں باندھی ہے کہ علم اگر چین میں بھی ہو تو حاصل کرو۔ اور وہ سب چین کی طرف رواں دواں ہیں۔ یہ سوداگر زادے، شہزادے، وزیر زادے اور ملاح مادی منافع کے بے شک قائل ہیں لیکن اس سے زیادہ ان کے یہاں دُنیا کو دیکھنے اور جاننے کا شوق کارفرما ہے۔ بجز یہاں کے لیے بہت بڑی قدر ہے خیر سے ان کے شوق کی آسودگی نہیں ہوتی، وہ دیکھنا، چکھنا اور بچھونا چاہتے ہیں۔ علاء الدین کا ہمسفر شیرجیب اسے شہر سے باہر رات کے وقت بھڑنے پر "ٹوکتا ہے اور ڈاکوؤں سے ڈراتا ہے تو علاء الدین جواب دیتا ہے "میں تجارت کی غرض سے یہاں نہیں آیا ہوں بلکہ تفریحاً آیا ہوں" ایک دوسری کہانی میں کانے نے نوجوانوں کو دیکھ کر کانے کلندر کا شوق جستجو بیدار ہو جاتا ہے۔ کانے نے نوجوان اسے سمجھاتے ہیں "مبادا تو بھی ہمارا سا ہو جائے" اس کا جواب یہ ہے کہ "آنکھیں کھوؤں گا تو میں کھوؤں گا اور دھوؤں گا تو میں روؤں گا...." مجھے یہ سب منظور ہے بندہ دل سے عبور ہے، پہلے شہزادیاں اسے قسیمیں دلا کر ادھر سمجھا کر جاتی ہیں کہ سونے کے دروازے والی کوٹھڑی نہ کھولنا ورنہ بہت غمرانی ہوگی۔ مگر کاناکلندر پھر دل سے

مجبور ہو جاتا ہے اور نامعلوم کو معلوم کرنے کی دھن سارے اندیشوں اور عاقبت اندیشیوں پر غالب آجاتی ہے۔

یہ کردار اس قوم کے ترجمان ہیں جس نے ایک عرصے کی باہلیت کے بعد علم کی روشنی پائی ہے اس کے لیے کائنات نئی نئی ہے اور چیزیں اُجلی اُجلی، چیزوں کو جی بھر کر دیکھنے پھونے اور چکھنے کی بے پناہ خواہش الفیلہ کی کہانیوں میں زربواہر کی افراط اور خشوؤں اور پوشاکوں کی کثرت کی صورت میں اظہار پاتی ہے۔ الفیلہ کی دنیا میں ہر نعمت فراوان نظر آتی ہے۔ میرے، جواہرات، درہم و دینار، زرق برق پوشاکیں، بلند عمارات، باغات، ان میں یہستی ہوئی نہریں، خوشنویں شرابیں، حسین و جمیل عورتیں اس دنیا میں کوئی محروم نہیں ہے۔ یا روں کو مزدوری کے بہانے امیر زادیوں کی صحبت اور شراب و کباب کی دعوت میسر آتی ہے کوئی لکڑہارا چانک کسی غار کے دروازے پہ اپنے آپ کو کھڑا پاتا ہے اور اندر داخل ہو جاتا ہے تو میرے جواہرات کی چکا چوند سے آنکھیں بند ہونے لگتی ہیں۔ کسی نٹ کھٹ رٹ کے کو گڑھے میں اترنا پڑتا ہے اور یکایک میرے جواہرات کے وہ انبار نظر آتے ہیں کہ کوڑیوں کی طرح جیسیں بھر لیتا ہے۔ لیکن نعمتوں کی یہ فراوانی انسانی کوششوں کی آفری منزل قرار نہیں پاتی۔ یہ فراوانی ایک تجربہ کی کیفیت پیدا کرتی ہے اور یہاں سے تجربے کا راستہ طر جاتا ہے۔ اُجلی اُجلی چیزوں کو دیکھ کر، نئی زمین اور نئے آسمان کو دیکھ کر یہ کردار کچھ حیران سے رہ جاتے ہیں۔ زمین کے مخنی خزانوں کو پا کر وہ مطمئن ہو جانے کی بجائے بیکوں، اور کیسے، کسے بکتر میں پڑ جاتے ہیں وہ زمین و آسمان کے رموز جاننا چاہتے ہیں۔ اُن کے حواس کے در پیچھے کھلے ہوئے ہیں اور حقیقت کو حواس سے جس حد تک وہ سمجھ سکتے ہیں سمجھ لیتے ہیں۔ آگے راہ تاریک ہے۔ اس تاریک راہ میں وہ تخیل کی زقند لگاتے ہیں، یہ سفر کی دوسری صولت ہے۔ الفیلہ میں دو قسم کے سفر ملتے ہیں ایک تو بحرویر کا سفر ہے یہاں آدمی زمان و مکان کا اسیر رہتا ہے لیکن ایک دوسرا سفر ہے جہاں زمان و مکان ختم ہونے نظر آتے ہیں یوں تو الفیلہ کا ہر سفر تاریکی میں ایک چھلانگ ہے لیکن بحرویر

کاسفر کرتے کہتے جب اس دوسرے سفر کی منزل آتی ہے تو یا ہر کی روشنی کے سارے راستے بند ہو جاتے ہیں، بس اپنے اندر کی روشنی راہ دکھائے تو دکھائے۔ اس سفر کے جو حکم باز مسافر کبھی کسی خفیہ کوٹھڑی کے دروازے کو کھول کر کبھی کسی پڑا سرار محل میں داخل ہو کر کبھی کسی تہہ خانے میں اتر کر ایک دوسری دنیا میں داخل ہوتے نظر آتے ہیں۔ یہ سفر وسیلہ تظفر کم بنتلہ ہے، بالعموم سفر کی صورت دکھتا ہے۔ آدمی کی جون تک بدل جاتی ہے۔ — ماوراء حقیقت حواس کو ہزار طرح کے جُل دیتی ہے اور اکٹھے سے نہ دکھائی دینے والی چیز کو اکٹھے سے دیکھنے کی خواہش خوش چشم و خوبرو شہزادوں کو کانا قلندر بنا کے رکھ دیتی ہے۔ کہیں یہ دنیا آدمی کے اندر کی دنیا تو نہیں ہے اور یہ خدا و فی صورتیں، سایے اور منظر وہ شکلیں اور تشبیہیں تو نہیں ہیں جو لا شعور کی تہہ میں دفن ہیں۔ یوں دیکھیے تو الف لیلہ کے چوڑے، جادو گروں، اندھیرے غاروں، سمندری طوفانوں اور جون بدلے ہوئے کرداروں کے معنی کچھ اور ہی نظر آتے ہیں۔ کانے قلندروں اور ایسے دوسرے خراب و خستہ کرداروں کی توجیہ یوں بھی ہو سکتی ہے کہ یہ جو حکم باز اپنے اندر ایسے ہوئے تاریک بر اعظم کے سفر میں خراب ہوئے ہیں یا اپنی ذات سے دوچار ہونے میں مارے گئے ہیں۔ مگر یہاں میں ان کی معاشرتی معنویت پر قناعت کرتا ہوں۔

اس قسم کے ہارے ہوئے کرداروں کی ایک اچھی خاصی برادری الف لیلہ کی دنیا میں موجود ہے اور زندگی کا ایک عبرت ناک نقشہ پیش کرتی ہے۔ بغداد اور دمشق کے آسودہ حال شہروں میں کسی بھی موڑ پر اس قسم کے کسی کانے قلندر سے، کسی مظلوم الحال مزدور سے مل بھیڑ ہو سکتی ہے فلا کریدے اور ان کی آپ بیتی سنیں تو پتا چلے گا کہ کسی زمانہ میں بہت خوب رو تھے مگر جو اعرابی کی لڑ میں کوئی غلط قدم اٹھا بیٹھے کہ اب موچی بنے بیٹھے ہیں۔ ان قلندروں اور فقیروں کی آپ بیتی کو ذرا غور سے پڑھیے اس زمانے کے سیاسی انقلابات کے عبرت ناک مرقعے بھی نظر آئیں گے۔ وہ بھی عجیب زمانہ تھا کہ سلطنت کا نقشہ گھڑی گھڑی بدلتا تھا اور اس کے ساتھ حاکموں اور فاتحوں کی تقدیریں بدلتی تھیں کل وہ فاتح اسلام تھے۔ آج سردیاء ذلیل کیے جا رہے ہیں۔

کل تک جو صاحبِ وقار اور خلیفہ کی ناک کے بال تھے آج ان کا سر قلم کرد کے پیش کرنے کا حکم ہوا ہے اور ان کا پورا گھرانہ معتوب ہے۔ اموی اور عباسی سلطنتوں کے یہ عبرت ناک انقلابات الفیلہ کی کہانیوں، آوارہ و بے خانماں وزیر زادوں اور شہزادوں کی آپ بیتیوں میں جا بجا جھلک دکھاتے ہیں۔

شاید ایک وجہ یہ بھی ہے کہ الفیلہ میں قد آور کردار نہیں ملتے۔ اس کے مختلف کردار اعلیٰ انسانی صفات رکھتے ہیں، مافوق العظری طاقتوں سے بھی انہیں کمک حاصل ہو جاتی ہے۔ لیکن وہ اتنے قد آور نہیں بنتے کہ پوری الفیلہ پر چھا جائیں۔ سند باد جہازی نے بھی بہت سفر کیے ہیں۔ اور بہت کشت کھینچے ہیں اور اپنی ذہانت و فطانت کے زور پر خطروں سے نجات حاصل کی ہے مگر وہ یولیس نہیں بنتا۔ اس حیثیت سے الفیلہ شاید پڑھنے والے کی دانتوں اور زرمیر قصتوں سے قدر سے الگ ہے۔ زرمیر قصتوں میں تو یہی ہوتا ہے کہ کسی برگزیدہ خاندان کا ایک فرد یا چند افراد ساری انسانی خوبیوں سے آراستہ ہو کر آتے قد آور بن گئے ہیں کہ خلقت کے مرجع و مرکز بنے ہوئے ہیں۔ الفیلہ میں مثالی ہیرو کے اس تصور کی نفی ملتی ہے۔ اس کی کہانیوں کے ہیرو محض خوبیوں کا مجموعہ نہیں ہیں۔ ان میں بہت سی اچھائییں ہیں جن کے زور پر وہ ترقی کرتے ہیں مگر پھر انسان ہیں۔ ان میں کمزوریاں بھی تو ہیں اس لیے کسی منزل پر وہ فوق انسان یا طوطا نہیں بنتے۔

ان متوازن قدوں والے ہیروز کے سلسلے میں یہ شرط بھی نہیں ہے کہ وہ شہزادے یا وزیر زادے ہی ہوں وہ کسی بھی طبقے سے ہو سکتے ہیں۔ سوداگروں میں سے ملاحوں میں سے۔ اصل میں الفیلہ میں کوئی ایک طبقہ مرکزِ نگاہ نہیں ہے بلکہ ایک پورے معاشرہ ایک پوری انسانی برادری پیش نظر ہے۔ اس برادری میں جتنے انداز جیسے طبقے ہیں۔ ان کی شکل و صورت یہاں نظر آ جاتی ہے الفیلہ کو کسی طبقے سے نہ تو کوئی تعصب ہے اور نہ کسی طبقے کی وہ پرستار اور عقیدت مند ہے اس کتب میں جو طبقے نظر آتے ہیں ان میں خاصہ یہ ہیں۔ شاہی گھرانہ، امرا و وندا، سوداگر

پھولے پیشوں والے لوگ مثلاً تائی، موچی، مچھرے، جمال، ٹکڑہارے، درزی ان میں سب سے اہم اور جاندار طبقہ سوداگروں کا ہے۔ جو حکم کے جنبے کی نمایندگی یہی طبقہ کر رہا ہے اس کے وسیلے سے ملک کے مال کی نکاسی ہو رہی ہے اور دولت کھنچ کھنچ کر آ رہی ہے۔ مگر وہ صرف ہمارے جواہرات لے کر نہیں ملتے، وہ کہانیاں اور تجربات بھی لے کر آتا ہے۔ یعنی وہ مال و اسباب ہی کا لین دین نہیں کرتا تہذیبی لین دین بھی کرتا ہے۔

ویسے الف بیلہ کے مصنف پیشوں اور طبقوں کے پتے اٹھا کر انسانی فطرت کو برہنہ کرنے پر کچھ زیادہ مائل نظر آتے ہیں۔ پیشے برحق، مرتب تسلیم، مگر آدمی بنیادی طور پر کیا ہے، یہ ہے الف بیلہ کا موضوع کہانیوں کے اس سلسلے کا آغاز، یہی کچھ اس قسم کے سوال سے ہوتا ہے۔ شہر یا اپنی آبرو یا ختمہ ملکہ کو دیکھ کر عورت، ہی سے بدظن اور بیزار ہو گیا ہے اب وہ روز ایک عورت کو نکاح میں لاتا ہے اس کے ساتھ رات گزارتا اور صبح ہوتے ہوئے قتل کر دیتا ہے کہ زندہ رہے گی نہ اس سے بے وفائی کرے گی۔ شہر زاد بھی اسی تقریب سے اس کے حرم میں آتی ہے مگر وہ کہانیاں سننا شروع کر دیتی ہے اور انسانی فطرت پر پڑے ہوئے پردوں کو ایک ایک کر کے اٹھاتی ہے۔ شہر نادنہ اپنی ہم جنسوں کے ساتھ کوئی کسر نہیں اٹھا رکھی ہے عورت کو وہ بے رحمی کی حد تک برہنہ کر دکھاتی ہے، لیکن وہ یہ اصرار کرتی نظر آتی ہے کہ خود انسانی فطرت کیا ہے۔ ایک ہزار ایک راتوں کے بعد کہانیوں کا سلسلہ ختم ہوتا ہے شہر زاد کو قتل نہ کرنے کی توجیہ کی گئی ہے کہ اتنا وقت گزر جانے کے بعد بادشاہ کے سر سے وہ بھوت ہی اتر گیا تھا۔ لیکن غالباً اس کی زیادہ درست توجیہ یہ ہو گی کہ اب شہر یار نے انسانی فطرت کو سمجھ لیا ہے اور عورت کے خلاف جو غم و عنف تھا وہ انسانی فطرت سے آشنائی کے بعد قدتی طور پر ختم ہو جاتا چلے بیٹھا، الف بیلہ کی کہانیاں انسانی فطرت سے آشنائی پیدا کرتی ہیں۔ انسانی فطرت کے اس مرقع میں عورت بہت ناقابل اعتبار مخلوق ہے، لیکن آدمی کیا ہے جب ہم اس بات کو جان لیتے ہیں تو پھر عورت کی فطرت کی مذمت کرنے کی گنجائش نہیں رہتی

انسانی فطرت سے یہ آگاہی نفرت اور بیزاری کو ختم کر کے ایک مفاہمت کی فضا پیدا کرتی ہے اور ہم یہ سوچ کر چُپ ہو جاتے ہیں کہ بندہ بشر ہے۔

بھلا ہوا کہ تیری سب برائیاں دیکھیں

انسانی فطرت کے اس مطالعے میں نہ تو جذبات و تعصبات کو دخل ہے نہ کوئی اخلاقی معیار راہ میں حائل ہے۔ الف ییلہ کے مصنفوں نے وعظ و پند کا فرض اپنے ذمے نہیں لیا ہے وہ کسی منبر پر نہیں کھڑے ہیں کسی اونچے مقام سے نہیں بولتے، اپنی طرف سے کوئی رائے زنی نہیں کرتے۔ بھول چوک کی اس پوٹ کو جیسا انھوں نے جاننا ہے پیش کر دیا ہے۔ آدمی کو یورے معروضی طور پر دیکھنے اور سمجھنے کا رویہ بیسویں صدی کے مغربی فلکشن کا مخصوص وصف ہے اور ممکن ہے کہ اس واقعے کے پیش نظر یہ کہا جائے کہ جدید نفسیات نے جیب آدمی کو اس طرح سمجھنے کا طریقہ سکھا ہی دیا ہے اور مغرب کے ناول نگار اسے تخلیقی طور پر برت بھی چکے ہیں۔

تو الف ییلہ ہی سے کیوں رجوع کیا جانے۔ اس کا جواب یہ ہے کہ انسانی فطرت سے آگاہی کوئی خالی علمی معاملہ نہیں ہے اور نہ کسی نسخے سے وہ فوراً آکے فوراً حاصل ہوتی ہے۔ بے شک وہ نسخہ کیسا ہی حکیمانہ ہوا اور پرچہ ترکیب استعمال اس کے ساتھ لگا ہوا۔ انسانی فطرت سے آگاہی نسلوں کے تجربے کا حاصل ہوتی ہے۔ آج انسان کو کیا سمجھا جاتا اور کیسے دیکھا جاتا ہے اس کے لئے ہمیں بے شک مغرب ہی سے رجوع کرنا پڑے گا اور ساتھ ہی ہمیں یہ دیکھنا پڑے گا کہ ہم انسان کو کس طرح دیکھتے چلے آئے ہیں۔ ہمارے اجداد کا اس بارے میں تجربہ کیا ہے پھر لول بھی ہے کہ آپ تک پہنچ کر ہی انسان تک رسائی ہوتی ہے۔ الف ییلہ ہماری اجتماعی ذات کی دستاویز ہے۔ کون کون سے اندیشے اور دوسوے ہمارے اندر چھپے ہوئے ہیں کن کن رویوں میں آکر انھوں نے ہماری فکر کو اور ہمارے طرز عمل کو متاثر کیا ہے، کس طرح ہم اُن سے ڈرے اور لڑے ہیں اور کیا کچھ رے جیتے ہیں۔ الف ییلہ کے ذریعے اگر ہم یہ سمجھ لیں تو پھر شاید آج جو کچھ ہم ہیں اور کل جو کچھ ہو سکے ہیں اسے بھی سمجھ سکیں۔

یہ بات کہہ کر میں ایک نئی مشکل میں پھنس گیا ہوں۔ کوئی محقق صاحب میری زبان پر لیں گے اور کہیں گے کہ لطف ایلہ کی کہانیاں تو دوسرے ملکوں سے مستعار ہیں میں تو محقق نہیں ہوں کہ اس الجھیڑے میں پڑوں اور مجھے اس کی تردید کرنے کی ایسی ضرورت بھی کیا ہے۔ پُرانی داستانوں اور روایتوں اور دیومالا سے رجوع کیجیے تو اکثر یہی ہوتا ہے کہ کسی ملک کی داستان یا دیومالا کے ڈانڈے کسی اجنبی ملک کی داستان یا دیومالا سے ج ملتے ہیں۔ جن ملکوں یا قوموں کے درمیان آپس میں تہذیبی لین دین رہا ہے ان کے سلسلے میں تو یہ بات بڑی آسانی سے سمجھ میں آ جاتی ہے لیکن ایسے ملکوں اور قوموں کی دیومالائیں اور داستانیں بھی جن کا آپس میں کوئی ربط و ضبط نہیں رہا بعض صورتوں میں اتنی مشابہ نظر آتی ہیں کہ باہمی خوشہ چینی کا گمان گزرتا ہے اس گمان کو بنیاد بنا کر سادے محققوں نے ان قوموں کے درمیان نسلی یا تہذیبی ربط و ضبط ٹوٹنا شروع کر دیا۔ مگر یہ کیوں بھولے کہ انسانی فطرت آخر ایک ہے ایک مخصوص اور مشترکہ صورت حال کے بارے میں اس کا رد عمل بھی مشترک ہو سکتا ہے۔ خاص حالات جہاں جہاں رونما ہوں گے انسانی تخیل ان سے ایک جیسا اثر قبول کرے گا اور ہو سکتا ہے کہ اس اثر کے اظہار کے لیے وہ کہانیاں اور تصویریں بھی ایک جیسی ایجاد کر لے اور پھر پُرانی کہانیاں اور تصویریں انسانی ذات کے جس پاتال سے نکلتی ہیں وہ تو نسلوں اور قوموں کا مشترکہ حلقہ ہے پھر یہ بھی صحیح ہے کہ اگلے زمانے میں پورے کے پورے قبیلے ہجرت کیا کرتے تھے اور وہ اپنے ٹانڈے بانڈے کے ساتھ اپنی کہانیاں اور اپنی روایات بھی ساتھ لے جاتے تھے۔ اور عرب سودا گروں کا معاملہ تو یہ تھا کہ کان اور آنکھ کھول کر سفر کرتے تھے اور علم و حکمت کا گمشدہ مال جہاں پر ملتا اپنا سمجھ کر اٹھا لیتے اور جو بصیرت افروز کہانی سنی اسے حافظے میں محفوظ کر لیا۔ مگر جو بات دیکھنے کی ہے وہ یہ ہے کہ عرب مسلمان کے تخیل نے اسے کس طرح قبول کیا اور اپنے تجربہ حیات کو اس میں کس طرح سمویا؟

لیکن ہمارے لیے الف یلہ نہ تو گمشدہ مال ہے نہ پرایا مال ہے۔ اس کی حیثیت تو

یورپ والوں کے لیے ہے۔ مسلمانوں کی جس ادبی تصنیف کا حلقہ اثر سب سے زیادہ وسیع ہے اور مختلف ملکوں میں پھیلا ہوا ہے وہ یہی کتاب ہے۔ اکیلی انگریزی میں اس کے بہت سے ترجمے اور انتخاب دستیاب ہو جائیں گے۔ مگر ان کے لیے یہ مشرق کے اجنبی تخیل کا اجنبی کا زمانہ ہے وہ فاصلے پر کھڑے ہو کر ان کہانیوں کو پڑھتے اور پسند کرتے ہیں۔

تحریر بنفسہا ایک فاصلہ ہے جو پورا طعم ہی ہوتا ہے۔ ہمارے یہاں یہ فاصلہ غائب ہو گیا ہے۔ جاڑوں کی لمبی راتوں میں محافوں میں دیکھے پڑے ہیں۔ فانی جان انگلیٹھی پہ ہاتھ تپاتی جاتی ہیں اور الف لیلا کی کہانی سناتی جاتی ہیں اور کہانی کے ملبوس میں لپٹی ہوئی نیند کی پریاں آتی ہیں اور آنکھوں میں اترتی چلی جاتی ہیں۔ الف لیلا کی کہانیاں ہمارے یہاں لوریاں بن گئیں ہمارے خوابوں میں گھل گئیں۔

سرشار کی ”الف لیلہ“

”الف لیلہ“ کو اردو مترجموں نے خام مال کے طور پر استعمال کیا ہے۔ اس کا سیدھا سچا ترجمہ ملنا دشوار ہے کبھی ذاتی افتاد کے تحت، کبھی وقت کے رجحانات کے زیر اثر، اس کی کہانیوں کو اپنا رنگ دیا گیا اور اردو میں منتقل کر لیا گیا۔ جو کہ کتابیں ہر زمانے میں پڑھی جاتی ہیں ان کے ساتھ یہ واقعہ گزرنے والی قدرتی سی بات ہے۔ شاید انھیں ہر زمانے میں پڑھے جانے کی عزت بھی اس وجہ سے حاصل ہوتی ہے کہ ان میں معنی کی مختلف سطحیں ہوتی ہیں۔ ہر نیا عہد اپنے مزاج کے مطابق ”معنی کی نئی سطح دریافت کر رہا ہے اور اسے ایک نئی کتاب کے طور پر پڑھتا ہے۔“

”الف لیلہ“ میں معنی کی اتنی مختلف سطحیں، اور اتنے الگ الگ رنگ موجود ہیں کہ اسے کم و بیش متضاد زاویوں سے پڑھنا بھی ممکن ہے۔ مثلاً اُسے بادشاہوں اور امیرزادوں کی داستان کے طور پر بھی پڑھا جاسکتا ہے اور عام لوگوں کی کہانی سمجھ کر بھی پڑھا جاسکتا ہے اس میں مافوق الفطرت اور اسرار کا رنگ تو ہے ہی مگر اسے حقیقت نگاری کی مثال بھی سمجھا جاسکتا ہے۔

اس نقطہ نظر سے سرشار کی ”الف لیلہ“، مخصوص طور پر دلچسپی کا سامان رکھتی ہے۔ سرشار کی ”الف لیلہ“ دوسرے ترجموں سے یوں بھی مختلف ہوئی چاہیے کہ وہ خود ایک تخلیقی آدمی محض مترجم ہو تو کتاب کو جوں کا توں ترجمہ میں منتقل کرنے کی کوشش کرتا ہے۔ مگر تخلیقی آدمی کے کچھ اپنے رجحانات بھی ہوتے ہیں۔ کبھی شعوری طور پر، کبھی غیر شعوری طور پر، وہ رجحانات اس کے ترجمہ میں راہ دیا جاتے ہیں۔ سرشار افسانہ نگار تھے ”الف لیلہ“ کا ترجمہ غیر جانبدارانہ،

شاید ان کے لیے ممکن نہیں تھا اور جب شاعر یا افسانہ نگار کسی شاہ پارے کا ترجمہ کرتا ہے۔ تو اس کی زیادہ اہمیت ہوتی ہے۔ کیونکہ وہ ترجمہ کے ساتھ توجیہ و تفسیر بھی ہوتا ہے اور اس طرح ترجمہ کے ساتھ کتاب کے ایک نئے معنی کھلتے ہیں۔ ویسے یہ بھی ممکن ہے کہ ایسے مترجم کے ہاتھوں کتاب کے معنی ہی بدل جائیں۔ سرشار کی ”الف لیله“ کو دیکھ کر تو کچھ ایسا لگتا ہے۔

سرشار کی ”الف لیله“ پر بات کرنے سے پہلے خود ”الف لیله“ کے مارے میں ایک بات سمجھ لینے کی ضرورت ہے۔ اس کتاب میں کرداروں کی دو الگ الگ برادریاں نظر آتی ہیں اور حقیقت کو سمجھنے اور گرفت میں لانے کے دو الگ الگ طریق کار۔ کرداروں کی ایک برادری میں بادشاہ، شہزادے و وزیر زادے، امیر کبیر اور سوداگر شامل ہیں۔ دوسری برادری میں تیلی، تنبولی، چھیرے، مکڑ ہارے، ناکی، حمل، نانیا کی قسم کے لوگ پائے جاتے ہیں۔ حقیقت کو درک کرنے کا ایک طریق کار تخیلی ہے۔ دوسرا طریق کار خارجی حقیقت کے بیان کے راستے سے حقیقت تک پہنچنے کا ہے۔

ان دونوں صورتوں کے امتزاج سے ہی ”الف لیله“ عبارت ہے۔ مگر سرشار اس امتزاج کو قائم رہنے دینے کے قائل نظر نہیں آتے۔ انھوں نے ایک صورت کو قبول کیا ہے اور دوسری صورت کو رد کر دیا ہے اس لیے ان کے یہاں ”الف لیله“ اچھوری صورت میں نظر آتی ہے۔

سرشار نے ”الف لیله“ کو ترجمہ نہیں کیا ہے بلکہ کتاب کے آخر میں یہ اطلاع دی گئی ہے کہ انھوں نے ”بکمال فصاحت و بلاغت انگریزی و عربی“ ”الف لیله“ سے ترجمہ کر کے ناول کے ڈھنگ پر تحریر کیا ہے۔ ”ناول کے ڈھنگ پر تحریر کرنے کی کیفیت یہ ہے۔ کہ انھوں نے جو کہانیاں مناسب سمجھی ہیں اردو میں منتقل کی ہیں مگر اس طرح کہ طویل طویل کہانیاں ان کے یہاں چند صفحوں میں سما گئی ہیں۔ سرشار نے کون سی کہانیاں اردو میں منتقل

کمرنی مناسب سمجھی ہیں، اس سوال پر شاید یوں غور کرنا غلط ہو کہ ”الف لیلہ“ کی کون سی کہانیاں زیادہ اہم ہیں ایسی کتابوں کے انتخاب میں بھی اکثر یوں ہوتا ہے کہ ہر دور اپنے مزاج اور رجحان کے مطابق اسے قبول کرتا ہے۔ سرشار افسانہ نگار کی حیثیت سے اپنا خاص مزاج رکھتے تھے۔ پھر جس زمانے میں وہ پیدا ہوئے تھے اس کے بھی کچھ نقصانات تھے وہ ایک بھوٹی پستی قسم کی عقلیت پسندی کا زمانہ تھا۔ سرسید امد خاں اس کے بہت بڑے علمبردار تھے اور سرشار ان کی اصلاحی تحریک کے بڑے قائل تھے ایسی صورت میں جن وپری والی کہانیاں ان کے تخیل کے لیے ہمیز نہیں بن سکتی تھیں۔ انھوں نے ایسی کہانیوں کو اپنی کتاب میں جگہ تو دی ہے لیکن تخیل اور اسرار کی جو فضا ان کہانیوں کی جان ہے وہ ان کے یہاں زیادہ زور نہیں باندھتی تخیل اور اسرار ”الف لیلہ“ کے نمایاں رنگوں میں سے ایک رنگ ہے اس رنگ کو سرشار پوری طرح نبھانہیں سکے اور ”الف لیلہ“ کی ”گرم“ عورتیں ان کے یہاں اس حد تک ”گرم“ نظر نہیں آتیں تو اس کا باعث بھی اس زمانے کے اصلاحی رجحان اور ملک و کٹوریہ کے انگلستان سے درآمدہ اخلاقیات کو سمجھنا چاہیے! پس جو حال ’فسانہ آزاد‘ کی عورتوں کا ہے، وہی حال ”الف لیلہ“ کی عورتوں کا ہو گیا ہے۔

”ما فوق العظمت“ اور ”غیر معمولی“ کا جادو سرشار نہیں جگا سکتے۔ مگر معمولی اور روزمرہ کی زندگی سے نبٹنا وہ خوب جانتے ہیں۔ ایسی کہانیوں میں جہاں زندگی معمول پر چلتی نظر آتی ہے اور عام آدمی اس میں حصہ لیتا دکھائی دیتا ہے، سرشار خوب چمکتے ہیں۔ شاہانہ اولوالعزم، ان کے بلند محلات اور عالی شان دربار ان سے سرشار رانوس نہیں ہیں۔ مگر نائی دزدی، موچی، پھیرے، یہ سرشار کی دنیا کے لوگ ہیں ان کے طور اطور سے، ان کی حماقتوں اور کمزوریوں سے، ان کی چالاکیوں اور مکاریوں سے وہ خوب آشنا ہیں ”الف لیلہ“ کی دنیا میں جہاں یہ طبقہ آباد ہے اس کا نقشہ انھوں نے بہت کامیابی سے کھینچا ہے۔ بیکہ کبڑا اور معروف موچی ”الف لیلہ“ کے وہ کردار ہیں جو سرشار کے لیے ان کے اپنے

کہ دارین جاتے ہیں یہ خوبی برادری کے لوگ ہیں ان کی حماقت اور سادگی سرشار پر خوب ظاہر ہے۔
 ”الف لیلہ“ کے بے آباد جزیروں اور ہیکراں سمندوں میں سرشار کو خفتان ہوتا ہے ”سندباد
 جہازی“ کی مہمات کو وہ کتنی جھلت سے بیان کر کے ختم کر دیتے ہیں مگر حجام برادران کے قصے
 وہ مزے لے لے کر بیان کرتے ہیں معروف پوچی کی داستان بھی انھوں نے اسی ذوق و شوق سے
 لکھی ہے۔ ایسے قصوں میں ان کا مزاجیہ انداز بیان اپنا رنگ دکھاتا ہے اور انھیں پڑھنے میں قاری
 کو وہی لطف آتا ہے جو وہ ”فسانہ آزاد“ میں لے چکا ہے۔ سرشار شہزادیوں کے جملہ عروسی میں
 زیادہ نہیں ٹھہر سکتے۔ انھیں شب و صبح اور محبت کی سرگوشیوں کے بیان سے زیادہ میاں پوی
 کی جوئم پیرا اور عاشق و معشوق کی گالم گلوچ میں مزہ آتا ہے۔ عاشق و معشوق میں جہاں جہاں یہ
 رشتہ پیدا ہوا ہے۔ سرشار نے بڑی کامیابی سے اسے پیش کیا ہے۔

”الف لیلہ“ ایک ہفت رنگ داستان ہے۔ وہ تو ایک دنیا ہے جس میں ایک خلقت جمع
 ہے۔ سرشار برتن نہیں ہیں کہ اس پوری دنیا کو اس کے اصل رنگ میں دکھانے کی کوشش کریں
 اور خود بچھے رہیں۔ تخلیقی آدمی کے ساتھ گھپلا یہی ہوتا ہے کہ اسے پیام رساں بنایا جائے تو پیام
 جوں کا توں نہیں پہنچاتا۔ وہ اپنی آواز اس میں شامل کر دیتا ہے۔ سرشار برتن کی طرح بچھے نہیں
 رہتے وہ آگے آگے ہیں اور ”الف لیلہ“ کی دنیا میں داخل ہو گئے ہیں جو شہر، جو محلہ، جو گلی انھیں
 پسند آتی ہے، جس گلی کے لوگ انھیں بھاگتے ہیں، اس گلی کو اپنے شہر کی گلی اور ان لوگوں کو
 اپنے شہر کے لوگ سمجھ کر ان کا تذکرہ لکھ ڈالا ہے۔ محلات، اجنبی جزیرے، وسیع صحرا اور ہیکراں سمند
 ان کی اپنی گلی نہیں ہیں۔ ان کے قصے انھوں نے فاصلہ پر پکڑے ہو کر سنائے ہیں۔

کچھ اسی قسم کا فرق ان کے طرزِ تحریر میں بھی نظر آتا ہے ”الف لیلہ“ کی پڑتکلف زندگی کے
 بیان کے لیے انھوں نے پڑتکلف انداز بیان ہی اختیار کیا ہے اور رصیح اور مقفی زبان لکھنے کی
 کوشش کی ہے یوں یہ زبان لکھنے کی کوشش وہ ”فسانہ آزاد“ میں بھی فرما چکے ہیں مگر یہ
 ان کی اپنی زبان نہیں ہے اس پڑتکلف زبان کو وہ بے تکلفی سے نہیں لکھ سکتے اور اس لیے

وہ اس طرزِ تحریر والے داستان نگاروں سے اس رنگ میں بہتے نظر آتے ہیں۔ لیکن جا بجا وہ اس پر تکلف زبان کو بلا سے طاق رکھ کر اپنی زبان پسا جاتے ہیں اور یہاں ان کا قلم جادو جگاتا ہے۔ جہاں جہاں انھوں نے اپنے محاورے اور روتزمرہ والے طرزِ تحریر کو اختیار کیا ہے بیان بھی بہت اچھا ہو گیا ہے اور کرداروں میں بھی جان پڑ گئی ہے۔

۱۹۶۱ء

شخص اور شاعر

”ذکر میر“ میں آیا ہے کہ ایک درویش میر احسان اللہ خاں تھے۔ کوئی ان کے گھر جا کر پکارتا تو وہ کنڈی کھول کر باہر آتے، کہتے کہ احسان اللہ گھر پر نہیں ہے اور پھر اندر جا کر دروازہ بند کر لیتے۔ اور الف لیلہ، میں خلیفہ بغداد کی داستان ملتی ہے کہ راتوں کو بھیس بدل کر شہر میں گشت کرتے تھے اور رمایا کا حال معلوم کرتے پھرتے تھے۔ گھر پر ہوتے ہوئے گھر پر نہ ہونا اور بھیس بدل کر شہر میں گشت کرنا مجھے تو ذات اور شخصیت کی حکایت معلوم ہوتی ہے۔ عام آدمی تو خیر یہ روگ نہیں پالتا، لیکن ادیب بچار اشناخت کا مارا اپنی ٹوٹی پھوٹی شخصیت کے تلے اپنی ذات کا بوجھ بھی اٹھائے پھرتا ہے۔ مگر میراجی کا المیہ ایک اور بھی ہے۔ وہ یہ کہ اُن کے چند احباب بھی تھے، جنہیں ان سے جذباتی لگاؤ تھا۔ اور اب اور بڑھ گیا ہے ”میں اور میراجی“ قسم کے عنوانات لکھنے والے مضامین ہم سب نے پڑھ رکھے ہیں اور میراجی کی قیمت پر یاروں کا پرہیز ہوتا ہے۔ ان مضامین کو پڑھ کر احساس ہوتا ہے کہ آدمی کتنا مجبور ہے اور وہ بھی اپنے ہاتھوں میں نہ میراجی کے ملکہ احباب سے تعلق رکھتا ہوں نہ اُن کا معاصر ہوں۔ وہ اور نسل کے آدمی تھے میں اور نسل کا آدمی ہوں پس مجھے اُن سے نہ ذاتی لگاؤ ہے نہ ایسی ہمدردی ہے۔ لیکن بچپن سے اتنا ضرور سنتا آیا ہوں کہ ایک مرد درویش تھا جس کا جسم رات کو ٹکڑے ٹکڑے ہو جایا کرتا تھا۔ گھر صبح ہونے پر وہ جڑ بھی جایا کرتا تھا۔ میراجی پر لکھی گئی تحریروں

میں شخصیت کے بکھرے ہوئے پہلو بکھرے ہوئے ہی رہے۔ ان میں ترتیب اور ربط تو تب ہی نظر آتا جب شخصیت کی اوہری سطح سے گزر کر ذات کی گہرائیوں تک پہنچنے کی کوشش کی جاتی۔

میراجی گرمیوں میں اور کوٹ پہنتے تھے۔ میراجی کے ناخوں میں میل پھنسا رہتا تھا میراجی ہاتھ میں تین پتی کے گولے رکھتے تھے۔ میراجی نے میرا سے عشق کیا تھا۔ میراجی خراب پیتے تھے۔ یہ سب واقعات ہیں۔ یہ تمام تجربے کن کیفیات سے گزر کر شاعر کے لیے واردات بنتے ہیں۔ ذات کی گہرائی میں کس کس جذبے اور کس کس خیال سے مل کر نیا جنم لیتے ہیں۔ اصل بات تو جاننے کی وہ ہے فیض صاحب نے میراجی کے تنقیدی مضامین کو ان کی شاعرانہ شخصیت کی نفی مٹھرایا ہے۔ آخر فیض صاحب بھی تو اسی نسل سے ہیں جو ذات کو شخصیت سے عبارت کرتی تھی۔ اور شخصیت کو نرالا پن سمجھتی تھی اور اس کا عکس تحریر میں تلاش کرتی تھی۔ اس تصور کا کرشمہ تھا کہ پچھلے دور میں افسانے کے کردار زمین سے بالست بھراؤ پچھے اٹھتے ہوتے تھے اور افسانہ نگار اور شاعر پنجوں کے بل چلتے تھے اور کردار بننے کی کوشش کرتے تھے۔

میراجی کے شخصیت نگاروں نے ان کے شخصی واقعات کو خوب مزے لے لے کر لکھا ہے۔ ان کی پیش کی ہوئی شخصیت کو ذات سمجھا گیا اور ان کی شاعری میں اس کا عکس تلاش کیا جانے لگا۔ ان کی نگارشات کے کسی حصے سے اس تصور کی نفی ہوتی نظر آتی تو اسے میراجی کی شاعرانہ شخصیت کی نفی قرار دیا گیا۔ میراجی کے جن تنقیدی مضامین کو فیض صاحب نے ان کی شاعرانہ شخصیت کی نفی مٹھرایا ہے۔ وہ اصل میں افسانوی میراجی کی نفی ہیں۔ بات یہ ہے کہ ایک تو ایسے شاعر ہوتے ہیں جو اپنے باطن سے غرض رکھتے ہیں، شعر کہتے ہیں اور اس سے مطلق دلچسپی نہیں رکھتے کہ دوسرے کیا سوچتے اور کیا کہتے ہیں۔ مگر بعض لکھنے والے اس قماش کے ہوتے ہیں جنہیں تخلیقی مصروفیت میں اکیلا رہنا گوارا

ضمیمہ نہیں ہوتا۔ انھیں یہ چٹیک لگی رہتی ہے کہ جس طرز احساس کو انھوں نے اپنا لیا ہے اُسے دوسروں تک بھی پہنچا دیں تاکہ تخلیق کا کھٹن اور لمبا رستہ سنگت میں طے ہو۔ یہ تمنا ان سے شعر و افسانے کے سوا بھی مختلف کام کراتی ہے۔ میراجی شاید اسی قماش کے شاعر تھے کہ انھیں شعر کہنے کے سوا بھی فکریں رہیں۔ ایک ادبی انجن میں شامل ہو کر اسے تحریک بنانے کی کوشش کی ادبی دنیا، سے منسلک ہوئے پھر ”خیال“ نکالا۔ کبھی غیر زبانوں سے شعر کے ترجمے کیے۔ کبھی اپنے ہمعصرین کی نظموں کی تفسیریں کیں۔ کبھی شاعروں پر مضامین لکھے۔ میراجی کو پرانگندہ طبع سمجھنے والوں کو شاید ان سرگرمیوں میں بھی پرانگندگی نظر آئے۔ سب سے زیادہ پرانگندگی تو انھیں اس بات میں نظر آتی ہے کہ ایک مضمون بیسویں صدی کے کسی یورپین شاعر پر ہے تو دوسرا قدیم ہند کے کسی شاعر کے بارے میں۔ کبھی وہ بات فرانس کے ادب کی کرتے ہیں اور کبھی کوریا اور جاپان میں نکل جاتے ہیں۔ بات یہ ہے کہ ادب میں روایت سے بغاوت کا عجب ڈھنگ ہوتا ہے کوئی نیا خیال اچانک آ لیتا ہے اور ساتھ ہی کوئی بہت پرانی بات یاد آ جاتی ہے۔ اظہار کے نئے طریقے دلوں کو کھینچتے ہیں اور اسی کے ساتھ روایت کی کسی گمشدہ کڑی سے رشتہ استوار کرنے کی حسرت بھی پیدا ہو جاتی ہے مگر میراجی کے دور کا انداز نہ لانا تھا۔ قدیم کا احساس تو سرے سے غائب تھا اور جدیدیت ایک افواہ کی صورت میں یاروں تک پہنچی تھی۔ میراجی یہ کوشش کرتے نظر آتے ہیں کہ جو نیا خیال افواہ کی صورت ادیبوں کو اڑ کر لگا ہے وہ اُن کے طرز احساس کا جھٹکا بن جاتے اور یہ کہ اردو زبان و ادب کی جو کڑیاں گم ہیں انھیں تلاش کیا جاتے اور کڑیاں مضبوط کی جاتیں تاکہ نیا خیال ہمیں بہا کر نہ لے جائے۔ بلکہ ہماری زمین میں پیوست ہو جائے۔ گویا وہ فکر و احساس کی دو طرزوں کے سنجوگ کے لیے کوشاں تھے۔

اس طرح سے دیکھیے تو میراجی کی روایت سے بغاوت ایک محدود روایت کو توڑ کر ایک وسیع تر روایت کا احساس پیدا کرنے کی کوشش ہے اس لحاظ سے وہ ایک طرف روایت پرست اور دوسری طرف اپنی نسل کے کیا سیاسی اور غیر سیاسی دونوں طرح

کے ادیبوں سے مختلف ہیں۔ روایت سے بغاوت اُن کے یہاں بدلے ہوئے طرزِ احساس کو سمجھنے اور پنلنے کی کوشش ہے اس اعتبار سے اُن کے وہ کو تک بھی سمجھ میں آ سکتے ہیں جو وہ اپنی ذات کے ساتھ کر رہے تھے، کہیں انہوں نے یہ تو نہیں ٹھانی تھی کہ روایت کے سایے میں پلی ہوئی شخصیت ہی کو توڑ پھوڑ دیا جائے اور اپنے اندر نئے انسان کو جنم دیا جائے اور یہاں سے مجھے یہ گمان ہوتا ہے کہ میراجی صرف خلقِ خدا کی بھلائی کے لیے شاعروں پر تعارفی مضامین نہیں لکھ رہے تھے وہ کچھ اپنا بھلا بھی کرنا چاہتے تھے اب مجھے الف بیلہ والے خلیفہ ہارون رشید یاد آگئے۔ رنگ رنگ کے شاعروں کو ترجمہ کرنا، اُن کی شخصیتوں کو کُریڈنا، اُن کے ذہنی اُلجھ کا سراغ لینا۔ بھیس بدل کر رات کو بغداد میں گشت کرتے پھرنے والی بات ہے۔ یوں بغداد والوں کی خبر گیری کے ساتھ خلیفہ ہارون رشید اپنے تجربات میں تنوع اور اپنی ذات میں وسعت بھی تو پیدا کرتے تھے۔

میراجی ان مضامین میں ایک تو شاعری اور ذات کا تعلق سمجھنے کی کوشش کر رہے ہیں اور ساتھ ساتھ اپنی ذات کی گمشدہ کڑیوں کی تلاش بھی کرتے نظر آتے ہیں۔ لارنس، بادلیئر اور پوکی شخصیتوں کا جس طرح انہوں نے تجزیہ کیا اس سے تو یہ صاف پتا چلتا ہے کہ میراجی اُن کے واسطے سے اپنے آپ کو بھی کُریڈ کر دیکھ رہے ہیں اور سمجھنے کی کوشش کر رہے ہیں۔ پھر انہوں نے ایسے شاعروں کی شخصیتوں کو بھی ٹوٹا لیا ہے جن سے ان کی شخصیت کا بظاہر کوئی ربط نظر نہیں آتا۔ شاید وہ یہ بساط بھر جان لینا چاہتے ہیں کہ شاعر کس کس طور سے جیتے ہیں۔ اُن کی ذاتیں کس کس طرح بنتی بگڑتی ہیں۔ کیا کیا روپ دھارتی ہیں اور تخلیقی نفس پر کن کن صورتوں سے اثر انداز ہوتی ہیں۔ خود شناسی کا یہ عمل اپنی ذات کی گمشدہ کڑیوں کی تلاش کی حیثیت بھی رکھتا ہے اور اپنی ذات کو ٹکڑے ٹکڑے کر کے بکیر دینے کا معاملہ بھی ہے۔ ذات کی نئی تعمیر کے لیے شاید تخریب تمام لازم بھی ہے۔ میراجی فسانہ عجائب کے جانِ عالم کی طرح ایک قالب سے دوسرے قالب میں جانے ہیں مگر اس مقصد کے ساتھ کہ اپنے قالب کو نئے سرے

سے تشکیل دے سکیں۔ اس عمل کو میر صاحب شعور سے جنون کرنا کہتے ہیں۔ ڈاکٹر ضیاء الدین کے متعلق مشہور ہے۔ کہ وہ شام کو چہل قدمی کر کے گھر واپس آئے تو اپنی چھڑی کو اپنے بستر پر لٹا دیا اور خود کو نیچے میں چھڑی کی جگہ لگ کر کھڑے ہو گئے۔ شاید ریاضی طوں والی یہ معروفیت، اپنے آپ سے دُور ہو کر اپنے آپ کو مشاہدہ کرنے کی یہ صلاحیت میر آجی بھی اپنے میں پیدا کرنے کے لیے کوشاں تھے۔ اپنی شخصیت میں مقید لوگوں کے معاشرہ میں اس کوشش کا نتیجہ بالعموم یہ ہوتا ہے کہ آدمی ڈاکٹر ضیاء الدین ہو تو اس سے بہت سے لطیفے منسوب ہو جاتے ہیں اور میر آجی ہو تو اس کے خاکے لکھے جاتے ہیں۔

ڈاکٹر ضیاء الدین کی چھڑی کی بات نکلی ہے تو اب مجھے کافکا کی چھڑی یاد آ رہی ہے اس شخص پر بھی اعصابی مریض ہونے کی تہمت ہے اس نے کہا تھا کہ ”یا لڑاکا ایک چھڑی لے کر چلتا تھا جس پر یہ مقولہ کھدا ہوا تھا۔ میں ہر رُکاوٹ کے پرچھے اڑا دیتا ہوں اور میرا مسک یہ ہے ہر رُکاوٹ میرے پرچھے اڑا دیتی ہے“ کافکا کا یہ رویہ اس صوفی کے رویے سے چنداں مختلف نہیں جس کے اعضا روز رات کو کبھر جاتے تھے۔ میر آجی کے ہاتھ میں جو پنی کے تین گولے رہتے تھے مجھے اندیشہ ہے کہ ان پر بھی تو اسی قسم کی عبارت لکھی ہوئی نہیں تھی کیونکہ میر آجی کو بھی اپنے پرچھے اڑوانے کا بہت شوق تھا۔ جانے کیا کیا روگ اپنی جان کو رگڑ رکھے تھے۔ ایک بے ہنگم ساعشق کیا۔ اس میں اپنے آپ کو ضائع کیا کچھ جنسی نا آسودگیوں کو خوب پالا پورش کیا اور اپنے آپ کو خراب کیا۔ بال بڑھ جاتے پتی کے گولے بنا کر ہاتھ میں رکھے اور بے ڈھنگی چال اختیار کی۔ شاید وہ اپنی ذات کے ساتھ بھی تجربے کر رہے تھے اس عمل میں ایک چھوٹا سا حادثہ ان کے ہمعہدوں اور ہم نشینوں کے ساتھ بھی گزر گیا۔ وہ یہ کہ انھوں نے اس صوفی کے اعضا الگ الگ پڑے ہوئے تو دیکھ لیے مگر یہ نہ دیکھ سکے کہ یہ اعضا کس طرح جڑتے ہیں اور جوئی شخصیت بنتی ہے وہ کیا ہے۔ ویسے صوفی اپنے مربیوں سے اور شاعر اپنے شاگردوں سے اور بادشاہ اپنے وزیروں سے یہ فریب کھاتے رہے ہیں کہ انھیں یوں ساتھ

رکھتے ہیں۔ مگر اصل موقع پر انہیں چپتی دے دیتے ہیں یوں سمجھیے کہ انہیں وہ سوداؤ سکھا دیتے ہیں مگر ایک سوا کیوں دانو کی ہوا نہیں دیتے۔ اس میں ایک سوا کیوں دانو کو نہ بتا کر وہ اپنے آپ کو ان سے چھپائے جاتے ہیں اور اس طرح ان میں اپنا وہ تصور چھوڑ جاتے ہیں جسے ہر برٹ ریڈ نے وردِ سودا کے تذکرے میں افسانوی شخصیت کہا ہے۔

میراجی کے پُرزے اٹھے اور اپنے پرائیوں نے تماشا دیکھا۔ مگر اس سے بھی اہم تماشا یہ ہے کہ یہ پُرزے آپس میں پھر جڑتے ہیں اور ان سے شاعر میراجی جنم لیتا ہے۔ پتی کے گولوں سے لے کر تنقیدی مضامین تک ساری سرگرمیاں کسی نہ کسی راستے ان کی شاعرانہ شخصیت سے وصل کرتی نظر آتی ہیں۔ ان کے ہمعصر روایت سے بغاوت کر رہے تھے یہ اکہری بغاوت تھی میراجی روایت سے بھی لڑ رہے تھے۔ اپنے آپ سے بھی لڑ رہے تھے یہ غاڑ دو ہیں مگر جنگ ایک ہے روایت۔ تہنی باہر ہوتی ہے اس سے زیادہ اندر ہوتی ہے وہ تو آدمی کے اندر سمائی ہوئی ہے۔ کشف المحجوب میں ایک جگہ یوں کہا گیا ہے ”اپنے آپ کو دیکھنے میں تیری ہلاکت ہے“ میراجی بے شک ہلاک ہو جائیں مگر وہ اپنے آپ کو دیکھنے سے باز نہیں رہ سکتے۔ اپنے آپ کو دیکھنے کے لیے وہ آریائی اصل تک جانا چاہتے ہیں دوسری طرف وہ مال میں اپنے آپ کو دریافت کرنے کے لیے کوشاں ہیں اپنے ذہنی اور روحانی رشتہ داروں میں انہوں نے ہمارا فی میرا باقی اور جیمتر جینز اور آئن سٹائن کے ایک سانس میں نام لینے ہیں۔ اس طرح ان کا ذہن ”جیتا جاگتا بندرا بن“ بھی بنا ہوا تھا اور نئی فکر سے بھی اس کا رشتہ مل رہا تھا۔ آئن سٹائن کا نام لیتے ہوئے انہوں نے بریکٹ میں لکھا ہے ”جس کے نظریۂ اضافیت کو میں نہیں سمجھ سکتا“، اور فرانسیسی ادب کے پاکستانی شادروں کو شک ہے کہ میراجی فرانسیسی شاعری کو بھی نہیں سمجھ پائے تھے۔ مگر چونکہ میراجی کسی کالج میں پڑھانے پر لگے ہوئے نہیں تھے اس لیے اس میں ایسا مضائقہ نہیں۔ عقلی سطح پر چیزوں کو سمجھنا اور خیالات کو گرفت میں لانا ایسا مشکل نہیں ہوتا۔ مگر جب وجدان کی سطح پر یہ کام ہو رہا ہو تو چیزیں اور

خیالات اتنے واضح نہیں رہتے۔ ہمارے ہاں سرشیدا، خاں کے زمانے سے نئے خیال سے اور مغربی ادب سے رشتہ جوڑنے کی کوششیں ہو رہی ہیں۔ مگر غیر تخلیقی طریقے پر میراجی یہ رشتہ تخلیقی طور پر قائم کرنے کی کوشش کر رہے تھے اس لیے ظاہر ہے کہ انگریزی ادب کو وہ اس طرح نہیں سمجھ سکتے تھے جس طرح پروفیسر کلیم الدین احمد سمجھتے ہیں اور فرانسیسی شاعری ان کی مٹھی میں اس طرح بند نہیں ہو سکتی تھی۔ جیسے پروفیسر محمد حسن عسکری کی مٹھی میں بند ہے جس طرح پھٹے ہوئے دودھ میں بھکیں تیرتی ہیں، اس طرح میراجی کے زمانے کے ادب میں کچھ مارکسیت، کچھ فرائلڈ، کچھ ایلیٹ، کچھ گور کی؟ کچھ موپساں پٹکوں کی طرح تیرتے دکھائی دیتے ہیں۔ میراجی کی شاعری کم از کم بچھا ہوا دودھ نہیں ہے۔ ان کے طرز بیان تک میں نیا لہجہ اور پُرانا لہجہ شیر و سکر ہیں تنقیدی مضامین کی بھی نثر کی کیفیت یہ ہے کہ اُسے مردہ علمی زبان بھی نہیں کہا جاسکتا اور وہ کونٹر میں دھلی ہوئی اُردو بھی نہیں ہے اس میں ہندی لہجے کی تجدید کی گئی ہے اور ساتھ ہی یوں لگتا ہے کہ فقرے کچھ انگریزی نثر کی وضع کے ہیں۔ یوں اس نثر کا ایک نیا سا ذائقہ ہو گیا ہے۔ یوں ذائقہ بدلنے کے لیے بعض لکھنے والوں نے تھوڑے ہندی الفاظ حفظ کر لیے ہیں اور بعض انگریزی تنقید کی اصطلاحوں کے اردو مترادفات کی فکر میں غلطیاں رہتے ہیں۔

میراجی کے طرز بیان کی یہ نئی رنگت خالی ادب و زبان کے مطالعے کا فیض نہیں ہو سکتی۔ خالی ادب و زبان کا مطالعہ تو بس اتنا ہی فیض پہنچا سکتا ہے کہ سیما ب اکبر آبادی، اقبال کی زبان کی غلطیاں نکالیں اور ڈاکٹر عبدالودود اور ان کے پاکستانی شاگرد وغالب پر افسوس کریں کہ وہ اُردو اور فارسی نہیں جانتا تھا۔ خالی ادب و زبان کا مطالعہ طرز بیان میں تو کیا تبدیلی لائے گا وہ تو بدے ہوئے طرز بیان کو بھی نہیں سمجھتا۔ میراجی کے شعر و نثر میں جو نیا طرز بیان نظر آتا ہے وہ اصل میں اس خانہ جنگی کا اثر ہے جو اس شاعر کے اندر برپا تھی۔ روایت کے سلیے میں پٹی ہوئی شخصیت کو توڑ پھوڑ کر ایک نئی

شخصیت تعمیر کرنے کی جدوجہد تحریر پر اثر انداز ہونی ہی تھی۔ انھوں نے گیت لکھنے کے لیے کیرجی اور مہارانی میرا بائی سے شدید اخذ نہیں کیے تھے۔ وہ ہندی روایت میں اپنی جڑوں کو تلاش کر رہے تھے اور مغرب کی نئی شاعری سے انھوں نے یکمشت متعارف اور تشبیہیں مستعار نہیں لی تھیں۔ بلکہ اس طرز احساس پر ان کے دانت تھے وہ نئے اور پرلے طرز احساس کو ملا کر ایک نئی طرح کی شاعری کرنے کی کوشش میں تھے۔

جس شخص نے اپنے آپ کو اتنے شعور کے ساتھ بدلنے کی کوشش کی ہو۔ اس کے بہاں مشکل پسندی شاید اس کی ذاتی مجبوری تو نہیں ہو سکتی۔ ایلیٹ کا خیال یہ ہے کہ شاعری میں مشکل پیش آنے کے تین سبب ہو سکتے ہیں ایک سبب تو یہ ہو سکتا ہے کہ قاری کو پہلے سے ڈا دیا جائے کہ دیکھو بھی یہ شاعر بہت مشکل ہے، دوسرا سبب یہ ہو سکتا ہے کہ قاری شاعری کے نئے پن کو دیکھ کر بدک جائے تیسرا سبب یہ ہو سکتا ہے کہ شاعر شخصی اسباب کے ہاتھوں مجبور ہو اور مشکل پسندی سے چارہ ہی نہ ہو۔ مگر جس شاعر نے سیدھے سچے گیت اور شگفتہ درواں عزتیں لکھی ہوں اُسے تو مشکل پسندی پر مجبور نہیں سمجھا جاسکتا۔ البتہ یہ صحیح ہے کہ قاری کو میراجی کی شاعری سے قہراً یا بہت گلیا ہے اب وہ ان کی نظموں کی طرف جاتا بھی ہے تو ڈراڈرا اور پھر ان کے نئے پن کو دیکھتے ہی بدک جاتا ہے۔ لیکن اتنا بھی غور کیا۔ میراجی کوئی ہوا تو نہیں ہیں۔ یہ بھی تو سوچنا چاہیے کہ شاعری میں مشکل پسندی اکثر شاعر کی کسی سنجیدہ تخلیقی امتگ کا بھی نتیجہ ہوتی ہے۔ کہیں ایسا تو نہیں ہے کہ میراجی جس طرح اپنے اندر ایک پُرانی شخصیت کو مار کر ایک نئی ذات کی تخلیق کے لیے کوشاں تھے کچھ اسی قسم کی کوششیں وہ شاعری میں بھی کر رہے ہوں۔ کہیں مشکل پسندی نئے اور زیادہ گہرے معنی کی تلاش تو نہیں۔ کہیں یہ مشکل پسندی صداقت احساس کی خاطر تو نہیں؟ جدید عہد میں انسان کا تجربہ سیدھا سا فانی نہیں۔ مثلاً آگے لوگ مذہبی ہوا کرتے

تھے یاد ہریے ہو جاتے تھے۔ مگر اب مذہبیت اور دہریت کے درمیان بہت سے بچے دریغ
 راستے پیدا ہو گئے ہیں میراجی جس نئے خیال سے رشتہ جوڑنے کے لیے کوشاں تھے اس نے
 آدمی کے اندر سو طرح کے خوف، شکوک، مایوسیوں اور پریشانیاں پیدا کی ہیں چیزوں کے
 بارے میں اس کا رد عمل پیچیدہ اور متضاد قسم کا ہوتا ہے۔ یوں سمجھیے کہ بیسویں صدی کیا آئی
 پچھ پچھو دھوئیں صدی آگئی ہے اور قیامت پر جس کا ایمان نہیں رہا ہے وہ بھی کسی نہ
 کسی قیامت سے ڈرتا رہتا ہے۔ ایسی صورت میں بحرے کا سیدھا سچا بیان بھی پیچیدہ
 ہو سکتا ہے اور یہاں پھر ایلٹ کو یاد کیجیے جو کہتے ہیں کہ جدید تہذیب بہت سی پیچیدگی
 اور تنوع کو احاطہ کیے ہوئے ہے۔ یہ تنوع اور پیچیدگی جب منجھے ہوئے شعور پہلا اثر انداز ہوگی۔
 تو اس سے اثرات بھی اتنے ہی پیچیدہ اور متنوع پیدا ہونے چاہئیں۔ اس لیے اب شاعر کو
 زیادہ ایمائیت سے کام لینا پڑتا ہے اور ضرورت پڑے تو معنی سمونے کی خاطر زبان کی توڑ
 پھوڑ بھی کرنی پڑتی ہے ویسے یہ بات اتنی مختصر نہیں ہے۔ جتنی مختصر کہہ کے میں نے یہاں
 پیش کر دی ہے مگر یہ میرا موضوع بھی تو نہیں ہے میں تو صرف اتنا اشارہ کر رہا ہوں کہ اگر نئے
 زمانے کے کسی لکھنے والے کے ہاں ابہام اور پیچیدگی نظر آئے تو اُسے اس رشتے سے بھی
 سمجھنے کی کوشش کرنا چاہیے اور میراجی کے سلسلے میں تو یہ بات لازمًا ذہن میں رکھنی چاہیے۔
 کہ وہ تو اس نئے طرز احساس کی خاطر زبان تو کیا اپنی ذات سے بھی بدستور بیکار تھے۔
 اپنے آپ سے لڑنا، روایت کے ماتحت بنی ہوئی شخصیت کو توڑ پھوڑ کرنے سے
 اُسے تعمیر کرنا کہ وہ نئے طرز احساس کی حامل بن سکے ایک درد بھرا عمل ہے۔ اس سفر میں
 مسافر بہت رنج کھینچتے ہیں۔ یوں شعر و افسانہ نہ درد و کرب سے مخصوص ہیں نہ آسودگی اور
 خوشحالی کے مرہون منت ہیں مگر دیکھا گیا ہے کہ لکھنے والوں کی کم نصیب بر لوری کو وقتاً فوقتاً
 ایک آدھ قربانی ضرور دینی پڑتی ہے شاعری بعضوں کے لیے ذریعہ عزت ہوتی ہے بعض کے
 لیے فیشن۔ مگر کسی کسی کو وہ بار امانت اٹھانا پڑتا ہے۔ جنہیں پہاڑ بھی اٹھانے سے انکار

کر دیتے ہیں۔ وہ صلیب پر چڑھتا ہے اور دردِ دل جمع کر کے دیوان کرتا ہے۔ میر آجی نے فارس کو جو خراج پیش کیا تھا وہی شاید میر آجی کو پیش کرنا بھی درست ہو، اگر وہ اپنے آخری ایام میں ایک ایسا ڈھانچ پن کر رہ گیا جو ناممکن خواہوں میں کھوکھرا کی پرورش کر رہا ہو تو یہ صورت حال سمجھنے والے کے لیے تو المناک اور مدد انگیز ممتی لیکن ہم دور سے دیکھنے والوں کے لیے خارجی تماشا یوں کے لیے اس کا مدد اس کی اذیت، اس کی تیرہ بختی ایک اُجلا تھی۔ علم کا ایک نور۔ وہ اپنے تجربات کے بارگراں میں ہمارے لیے زندگی بسر کر گیا، اس کو سہنا ہمارے ذمے ہے، ہمارا فرض ہے۔

نامُکڑ نہ زبیت کرتا تھا میر کا طور یاد ہے، ہم کو

۱۹۶۰ء

سیتا ہرن

”پھر اس نے کہا دراصل سیتا، تم مجھے بے حد غیر جذباتی سمجھتی ہو مگر جلا وطنی کا مسئلہ مجھے بھی بہت پریشان کرتا ہے۔ مغربی برلن میں، ہانگ کانگ میں، ہر جگہ میں نے پناہ گزینوں کو دیکھا ہے۔ امریکن شہروں میں مشرقی یورپ سے بھاگے ہوئے لوگوں سے ملا ہوں۔ جارجٹن میں فلسطین کے ہاجروں کی حالت دیکھی ہے اور میں جو بات بات پر تم سے اُلجھتا ہوں اور تمھاری ہر بات مذاق میں ٹالنا چاہتا ہوں۔ اس کی وجہ یہ ہے کہ ہم ایک ایسے دور میں زندہ ہیں جس میں چالیس کروڑ انسانوں کی نفسیات یکسر بدل گئی ہے ان کے خیالات، نظریے، جذبات، ردِ عمل۔“

یہ قرۃ العین حیدر کی کہانی ”سیتا ہرن“ سے ایک مکالمہ ہے۔ کہنے والا عرفان ہے جو اوودھ

سے ہجرت کر کے کراچی جا بسا ہے جس سے کہا گیا ہے وہ سیتا میر چندانی ہے جو کراچی سے نقل وطن کر کے کراچی پہنچی۔ عرفان سیتا پر یہ جتا رہا ہے کہ تقسیم اور فسادات کے اثر سے اکھڑنے والی خلقت کے بارے میں وہ غیر جذباتی نہیں ہے مگر اس کا بیان کچھ اور غمازی کر رہا ہے۔ یہ کہ اس نے اپنی ذات اور اپنے گھر کے حلقے سے کل کر بھی دیکھا ہے اور ویس ویس بھٹکتے پناہ گزینوں کو مشاہدہ کیا ہے۔ اس لیے اب اس قصے کے بارے میں اس کے یہاں ایک معروضی رویہ پیدا ہو گیا ہے۔ کچھ اسی قسم کی بات اس افسانے کی روشنی میں قرۃ العین حیدر کے بارے میں کہی جاسکتی ہے۔

ادب میں مسئلہ کسی واقعہ کو جذباتی اثر انگیزی کے ساتھ بیان کر دینے کا نہیں ہوتا یہ کام تو صحافت اور خطابت بھی بڑی خوبی سے انجام دیتی ہیں۔ ادب میں مسئلہ ایک تجربے کو اپنی تمام تہوں اور گہرائیوں سمیت گرفت میں لانے کا ہوتا ہے۔ تجربہ لکھنے والے کی گرفت سے کبھی اس وجہ سے نکل جاتا ہے کہ وہ اسے اپنی ذات کا حصہ نہیں بنا سکتا اور کبھی اس باعث گرفت سے نکل جاتا ہے کہ وہ اس تجربے سے اپنی ذات کو علاحدہ کر کے اسے نہیں دیکھ سکتا۔ ادب میں فسادات کے بارے میں افسانے، نظیں اور غزلیں لکھی گئیں ان کے ساتھ بالعموم یہ دونوں طرح کے مادے گزرے ہیں۔

قرۃ العین حیدر کی کہانیوں اور ناولوں کا موضوع براہ راست فسادات نہیں بلکہ فسادات سے پیدا ہونے والی نقل مکانی کی ابتلا ہے۔ جسے پاکستان میں آنے والوں نے، ہجرت جانا اور اپنے آپ کو مہاجر کہا اور ہندستان پہنچنے والے شہزاد تھی کہلائے۔ قرۃ العین نے اس تجربے کو اپنی مختلف کہانیوں اور ناولوں میں اس گروہ کے واسطے سے دیکھا اور بیان کیا جس کا وہ خود بخود ہیں یہ الگ بات ہے کہ ان کا نقطہ نظر اس تجربے کے بارے میں اپنے گروہ کے عمومی نقطہ نظر سے مختلف تھا۔ بہر حال اس کہانی میں وہ اپنی ذات اور اپنے گروہ کے حلقے سے نکل کر غیر کے واسطے سے اس تجربے کو سمجھنے کی کوشش کرتی نظر آتی ہیں۔ اس واسطے سے ان کے لیے اس تجربے کو ایک معروضیت کے ساتھ دیکھنے اور بیان کرنے کی گنجائش نکل آئی ہے۔

سیتا میر چندانی سندھ کی ہندو نرپتی ہے جو اپنے ماں باپ کے ساتھ کراچی چھوڑ کر دہلی پہنچی ہے۔ کراچی میں ان لوگوں کی کوٹھی تھی۔ جہاں اب مہاجر رہتے ہیں اور یہ گھرانا دہلی میں قرول باغ میں ایک مسلمان کے چھوڑے ہوئے تنگ و تاریک مکان میں اس بے سروسامانی کے ساتھ پڑا ہے کہ سیتا اپنے جاننے والوں کو اس کا پتا بتانے سے کتراتا ہے اس گھر میں رامائن کا بہت چرچا ہے مگر اس روایتی ہندو گھرانے کی یہ بیٹی غیر روایتی روش پر چل چکی ہے۔ اس نے ایک مسلمان نوجوان جمیل سے شادی کر لی ہے۔ مگر جمیل اس کی عبت اور بے وفائی دیکھ چکے کے بعد نیویارک میں

پہنچ کر دوسری شادی کر لیتا ہے۔ جمیل کا تعلق اودھ کے ایسے گھرانے سے ہے جس کے زیادہ افراد ہجرت کر کے کراچی میں جا بسے ہیں اور جب ایک شادی کی تقریب سے سیتا کراچی اپنی سسرال جاتی ہے تو وہاں ایک ہمارے عرفان سے اس کا دل مل جاتا ہے مگر سیتا کو یکسوئی نصیب نہیں ہے۔ کوئی ایک مرد اس کی ساری توجہ کا مرکز نہیں بن پاتا اور اب میں تلسی داس جی کی رمانوں سے جمع کر تا ہوں بشری سیتا جی نے جو ایسا پر م سندرگن لکھا جس کے انگ انگ کا ات منوہر بھیس ہے۔ تو بشری رام چندر سے کہا کہ ہے سیتہ سنگھپ سوامی اس مرگ کو مار کر اس کا چمڑا لے آئے۔ اس ہرن پر دیکھ کر سیتا جی مصیبت میں گھر گئیں۔ ہرن قرۃ العین حیدر کی سیتا کی بھی کمزوری ہے منوہر بھیس والے ہرن اسے بہت رجھاتے ہیں وہ ان کا تعاقب کرتے کرتے راون کے دیس لنگا میں جا پہنچتی ہے جہاں اس کے کئی پسندیدہ ہرن جمع ہو گئے۔ مگر ہرن آخر میں راکشس نکلتا ہے سیتا میر چندنی بن باس میں ہے اور راکشسوں کے زرخے میں ہے یہ بیسویں صدی کا بن باس ہے۔ جب جنگل کٹتے جا رہے ہیں اور راکشس شہروں میں اکٹھے ہو رہے ہیں اور سیتا میر چندانی کے سر پر کسی رام کا سایہ نہیں ہے۔ ہرنوں کے تعاقب کی ایک توجیہ یہ ہو سکتی ہے کہ سیتا میر چندانی کو اصل میں رام کی تلاش ہے وہ کتنے منوہر بھیس والوں پر تکیہ کرتی ہے ان میں کوئی ہندو ہے۔ کوئی مسلمان ہے۔ کوئی مسطور ہے کوئی ڈراما نگار ہے کوئی روشن خیال دانشور ہے۔ مگر کسی منوہر بھیس میں رام کا روپ نظر نہیں آتا تلسی داس کا ہم وطن روشن خیال جمیل سیتا میر چندانی سے شادی کرتا ہے، بیٹے کا نام راجل رکھتا ہے۔ جو ہما تما بدھ کے بیٹے کا نام تھا۔ پھر بیوی کو چھوڑ کر نیویارک چلا جاتا ہے۔ نزوان کی تلاش میں نہیں عہدے کے چکر میں۔ ابو الفصاحت قمر الاسلام چودھری، پرویش بابو، اور آخر میں عرفان، سب باری باری اپنی اصل ظاہر کرتے ہیں اور رخصت ہو جاتے ہیں۔

سیتا میر چندانی کی ماما جی ایک پاکباز عورت ہے۔ دینکے جگہڑوں سے بے نیاز۔ عیادت کے نشے میں سرشار، دن رات رمان کا پاٹھ کرتی ہے۔ مگر سیتا جی نے اپنے آپ کو

دہرانے کے لیے سیتا میر چندانی کی فات کو چننا ہے۔ سیتا میر چندانی کو، ہم سیتا جی سے تضاد کی صورت میں پہچانتے ہیں۔ شاید یہ تضاد وقت کا میسر ہے، ویدک عہد سے صنعتی عہد تک سفر کا نتیجہ ہے یا شاید یوں ہے کہ عورت کی تکمیل مرد سے ہے۔ رام سے وابستگی نے سیتا کو اس ابتلا میں سیتا بنایا ہے۔ رام میسر نہ آئے تو سیتا پھر سیتا میر چندانی بن کے رہ جاتی ہے مگر نزد چودھری نے یہ کہا کہ ہندو قوم کو اپنی متھ رامائن میں نہیں مہا بھارت میں ملے گی رامائن تو اس قوم کے صنعتی عہد کی یادگار ہے۔ آریاؤں کی تاریخ میں ایسا واقعہ ہندوستان میں آنے سے پہلے شاید مشرق وسطیٰ میں کہیں گزر رہا تھا کہ ایک آریائی سورمل نے ایک شہر کا محاصرہ کیا اور اسے فتح کر لیا۔ ہندو قوم چونکہ یہ یاد رکھنا نہیں چاہتی تھی کہ وہ ہندوستان سے پہلے کسی اور سرزمین میں ایک وقت گزر چکی ہے اس لیے اس نے اصل مقام کو فراموش کیا اور اس واقعہ کو ہندوستان کی سرزمین کے ساتھ اس طرح وابستہ کیا کہ وہ جنوبی ہند میں ان کی نوآبادیاتی مہمات کے ساتھ گڑبگڑ گیا۔

نزد چودھری کا یہ بیان میر سے لیے قابل قبول نہیں ہے اور اس کی وجہ خود نزد چودھری ہیں انہوں نے ہندو طرز عمل کا تجزیہ اس طور کیا ہے کہ یہ وہ آریائی ہیں کہ جنہیں اپنی جنم بھومی سے کہ مشرقی یورپ میں تھی نہ کلنا پڑا صدیوں مشرق وسطیٰ میں بٹکتے پھرے ایران میں پہنچے مگر کسی زمین سے ان کی مفاہمت نہ ہو سکی۔ ہندوستان میں داخل ہوئے تو انہیں یہاں ویسے ہی دیا دکھائی دیے اور ویسے ہی ہموار میدان نظر آئے جیسے ان کی جنم بھومی میں تھے۔ یہ نقشہ دیکھ کر وہ اس سرزمین پر ایسے رتبے کے اپنے جنم بھومی کو بالکل بھول گئے مگر یہ سرزمین ان کی جنم بھومی کا بدل نہیں تھی۔ یہاں کی زمین نے رفتہ رفتہ ان کے لیے مسائل کھڑے کئے اور ان کا خوشی کا جذبہ سرد ہوتا چلا گیا۔ نئے زمین آسمان سے ان کی مفاہمت نہ ہو سکی اور پرانی زمین ان کے حافظہ سے ٹھوہنچکی تھی اور نزد چودھری کہتے ہیں کہ جنت کے کھو جانے اور ملنے کی کہانی ہندو دیو مالا میں بار بار آتی ہے۔

اگر ہندو قوم کی داستان یہی ہے تو پھر تو مجھے لگتا ہے کہ رامائن ہی اس قوم کی بنیادی

متھے یہ ان آریاؤں کی ہمائی داستان ہے جنہیں اپنی جنم بھومی سے نکل کر یں یاس لینا پڑا۔ ایک مدت تک اپنی گمشدہ جنت کو یاد رکھا۔ رفتہ رفتہ وہ حافظہ سے اتر گئی۔ مگر کسی بات یا کسی تجربے کا حافظہ سے اتر جانا اس بات کی ضمانت نہیں ہے کہ وہ تجربہ آدمی کی فائسے خارج ہو گیا پھر تو وہ غیر شعور میں چھپ کر آدمی کے عمل کو متاثر کرتا ہے۔ شاید جنگل جنگل بھٹکتے ہوئے سیتا رام اور لچمن انہیں بن یاسی آریاؤں کی ترجمان ہیں اور شاید ابودھیان ان آریاؤں کی اسی گمشدہ جنت کا دوسرا نام ہے جو اپنے پہلے نام کے ساتھ اجتماعی حافظہ سے محو ہو گئی۔ تلسی کی رائے میں رام چندر جی یوں کہتے ہیں کہ ابودھیان جی کے سمان عجب کو بکینٹھ بھی بیا را نہیں ہے۔ اس بات کو گویا فی ہی جانتے ہیں کہ یقینے استھان پر تھوہی پر ہیں۔ ان میں ابودھیان سب سے اول ہے اور تلسی داس نے بن یاسیوں کی اپنے نگر میں واپسی اس رنگ سے بیان کی ہے کہ لگتا ہے کہ آریہ لوگ صدیوں کے دکھ درد کے بعد اپنی خوابوں کی سرزمین میں داخل ہو رہے ہیں۔

تو کیا بن یاسی آریہ نسل کا بنیادی طرز عمل ہے کہ ہر پھر کر تاسخ کے کسی موڑ پر وہ عود کر آتا ہے اور اس نسل کے لوگوں کے عمل میں اپنے آپ کو دہراتا ہے اور ان کے سر بلا لاتا ہے کیا سیتا میر چندانی کے عمل میں اسی بنیادی طرز عمل کی کار فرمائی ہے تو پھر یہیں کہنے کہ سیتا میر چندانی بے قرار آریائی روح کی تجسیم ہے۔ ویسے سیتا میر چندانی کا جنسی رویہ بھی کسی قدر آریاؤں کے قدیم جنسی رویے کی چغلی کھاتا ہے اس کے اندر قدیم آریائی عورت سانس لے رہی ہے۔ جو اپنے جنسی جذبے پر بند باندھنا ضروری نہیں سمجھتی اپنے شوہر جمیل سے اسے بدستور محبت ہے مگر اسے جانے کیا ہو جاتا ہے کہ وہ قرالا سلام چودھری کی طرف ایسے کینچتی چلی جاتی ہے ”جیسے سانپ کی اور اس کا شکار کینچتا چلا جاتا ہے“ پھر وہ عرفان سے محبت کرنے لگتی ہے۔ اس محبت کی بھری بہار میں جمیل سے دوبارہ ملنے کی بھی کوشش کرتی ہے چند راتیں ایک امریکی ٹورسٹ کے ساتھ گزارتی ہے اور بڑی سادگی سے عرفان کو اس سے مطلع بھی کر دیتی

ہے۔ پھر دتی واپس آکر وہ اس قصود میں لگن رہتی ہے کہ عرفان سے جب اس کی شادی ہو جائے گی تو وہ کراچی واپس جا سکے گی مگر اسی زمانے میں وہ عورتوں کے شکاری پروہیش بابو کے ساتھ کشمیر کے میل سپاٹوں کے لیے نکل جاتی ہے۔ جب عرفان امریکہ سے اسے خط لکھ کر پوچھنا ہے کہ ”تازہ ترین خبریں جو تمہارے متعلق سنی ہیں وہ صحیح ہیں؟“ تو وہ کسی یا کرا کسی تریاچر کے ساتھ نہیں بلکہ خلوص اور معصومیت کے ساتھ لکھ بھیجتی ہے ”میں تمہیں اور صرف تمہیں چاہتی ہوں اور انت سے شک چاہتی رہوں گی“ اس سارے قصے میں سیتا کے یہاں کوئی احساسِ جرم پیدا نہیں ہوتا۔ نہ وہ کسی ذہنی الجھن کا شکار ہوتی ہے۔ نہ مکارا دیے و فاعورت کا روپ دکھاتی ہے۔ وہ ایک سیدھا سچا جنسی رویہ رکھتی ہے اور اس عہد کی یاد دلاتی ہے جب آریاؤں کی وہ جنسی توانائی، جو وہ باہر سے لے کر آئے تھے، برقرار تھی اور انہوں نے پاکبازی کا تصور عورت پر ابھی مستط نہیں کیا تھا جو آگے چل کر گھٹتی ہوئی جنسی توانائی کے اثر میں آکر مستط کیا گیا اس کے باوجود اگر سیتا کی جنسی زندگی ایک حسی کیفیت کے ساتھ اس افسانے میں نہیں ابھرتی تو اس میں سیتا کا قصور نہیں، قصور قرۃ العین کی جھجک کا ہے۔

قرۃ العین جیدہ سیتا کو مسٹر لیزلی کے ساتھ مسٹر لیزلی بن کر ہوٹل کے کمرے میں داخل ہوتے تو دیکھتی ہیں۔ اس سے آگے انہیں تعاقب کرنے اور دیکھنے کی ہمت نہیں پڑتی۔ پھر سیتا اس خاتون کو صبح ہی کو نظر آتی ہے۔ جب وہ سرخ پھولوں والا پردہ ہٹا کر دیکھے سے باہر دیکھتی ہے۔ قرۃ العین کا اتنا دیکھ لینا بھی بہت ہے۔ آگے تو ان کے کردار کسی جنسی جذبے کی چغلی ہی نہیں کھاتے تھے۔ بس ایک رومانی دھندلکے میں لگن رہتے تھے۔

سیتا کا ذکر تمام ہوا۔ مگر کیا مضائقہ ہے کہ ایک نظر ان مہاجر کماروں پر بھی ڈال لی جائے جو اس افسانے میں ضمنی طور پر ظاہر ہوتے ہیں۔ سیتا کے گھرانے کے مقابلے

میں ہاجروں کے اس گھرانے کو دیکھیے تو عجب سا احساس ہوتا ہے۔ یہ کہ اکھڑے ہوئے لوگ سیتا کے کنبہ والے نہیں ہیں، بلکہ یہ لوگ ہیں۔ سیتا اور اس کے ماں باپ سندھ کی سرزمین سے ضرور اکھڑ گئے ہیں۔ مگر اپنی تاریخ اور دیومالا میں ان کی جڑیں برقرار ہیں۔ سیتا کی جیت یہی ہے کہ وہ گھر سے بے گھر ضرور ہو گئی ہے لیکن اس لیے گھر ہونے سے اسے ایک وسیع پس منظر میسر آ گیا ہے اس لیے منظر میں اس کا کردار تہہ دار بنتا ہے اور اس کے اہم کو ایک معنویت حاصل ہوتی ہے۔ ہاجروں کا کنبہ ایسے کسی پس منظر سے مالا مال نظر نہیں آتا۔ اس کنبہ کی کسی بوڑھی عورت کو ہجرت کی کوئی روایت یاد نہیں آتی۔ کسی جوان کے طرز عمل میں اس تجربے کی کار فرمائی دکھائی نہیں دیتی۔ یہ نقشا ہاجروں کے زوال احساس کے ساتھ قرۃ العین کے اس قدیم تجربے سے بے اعتنائی کا بھی غماز ہے۔ مگر میری دقت یہ ہے کہ میں نے بچپن میں رام لیلا بھی دیکھی ہے اور ہجرت کی روایتیں بھی سنی ہیں۔ اس لیے جب میں ہندو اسلامی تہذیب کے اثر میں سوچتا اور غسوس کرتا ہوں تو ان دونوں تجربوں میں سے کسی کو فراموش نہیں کر سکتا۔

اب میں آخر میں ان حضرات کو ایک خوش خیری دیتا ہوں جو ادب میں افادیت تلاش کرتے ہیں۔ اس افسانے کا افادی پہلو یہ ہے کہ اس میں تاریخی معلومات وافر مقدار میں فراہم کی گئی ہیں۔ سندھ کی تاریخ اور لنکا کے دیومالائی ماضی کے متعلق مفصل بیانات اس افسانے میں موجود ہیں۔ یہ بیانات میرے لیے تو مصری کی ڈبیاں ہیں جو تجربے میں تحلیل ہو جاتیں تو اچھا تھا۔ اب بھی ان میں لذت تو ہے مگر دانتوں میں آکر کڑکڑ بولتی ہیں۔ رامائن کے اقتباسات بھی اس افسانے کا زیور ہیں مگر اس سلسلے میں بھی میری ایک مجبوری ہے۔ رامائن کو میں مغرب و مفرس زبان میں مضم نہیں کر سکتا۔

۱۹۷۲ء

انیس کے مرثیے میں شہر

میر انیس کے مناظر قدرت کے بیان کے متعلق مولانا شبلی کے وقت سے لے کر اب تک، ہم بہت کچھ کہہ سُن چکے ہیں۔ یفر کے بیان کے واسطے سے اور میدانِ کربلا میں قیام اور شہادت کے واسطے سے، انیس نے صحرا کا ایک بھرپور بیان پیش کیا ہے۔ صحر اپنی صبح و شام کے ساتھ اور اپنی دوپہروں اور راتوں کے ساتھ، یہاں جتنا جاگتا نظر آتا ہے۔ مگر انیس نے کچھ بستیوں کے نقشے بھی پیش کیے ہیں اور وہ بھی اتنے ہی موثر اور بامعنی ہیں جتنے صحرا کے نقشے موثر و بامعنی ہیں۔

انیس کے یہاں دو شہر بہت جیتی جاگتی صورت میں نظر آتے ہیں۔ وقتِ سفر کا مدینہ اور ابنِ زیاد کے وقت کا کوفہ۔ حضرت امام حسینؑ کے مدینہ سے رخصت کے احوال میں، صرف رخصت کا احوال بیان نہیں ہوا ہے۔ اس بیان میں ایک بھرپور شہر ہماری آنکھوں کے سامنے ابھرتا ہے۔ ایسا شہر جو ایک تہذیبی مرکز تھا اور اب ایک گھرانے کے یہاں سے نکلنے کی وجہ سے اس کی ساری معاشرتی اور تہذیبی زندگی ایک بحران سے دوچار ہے۔

دُور کوئی روتا ہے کوئی راہ گزر میں تاریک ہے دنیا کسی غمگین کی نظر میں
ہیں جمع غمگین کی جو سب عورتیں گھر میں اک حشر ہے ناموسِ شہِ جن و بشر میں

سب مل کے بکا کرتے ہیں جب آتا ہے کوئی
یوں روتے ہیں جس طرح کہ مرجاتا ہے کوئی

یہ محلے کی عورتوں کا احوال ہے۔ مردوں کا احوال یہ ہے کہ

خلقت کا ہے جمع در دولت پر سحر سے جوتا ہے رونا ہوا آتا ہے وہ گھر سے
سب کہتے ہیں برساکے لہو دیدہ تر سے پھپھپ جائے گا اب فاطمہ کا چاند نظر سے

اندھیر ہے گم یہ شبہ والا نہ رہے گا

اب شہر کی گلیوں میں اُجالا نہ رہے گا

عون و محمد بھولیوں، حضرت ملی اکبر کے ساتھ کھیلے ہوئے لڑکوں اور حضرت عباس کے

ساتھ کے جوانوں کا مال پڑھتے پڑھتے پورے شہر کا نقشہ اس طرح اُبھرتا ہے کہ

برپا ہے مدینہ میں تلاطم کئی دن سے ہے راحت و آرام و طرب گم کئی دن سے

ہر گھر میں ہے اک شور و ظلم کئی دن سے منہ ڈھانپے ہوئے بولتے ہیں مرد مکتی دن سے

وہ غم ہے کہ آرام کا جو یا نہیں کوئی

راتیں کئی گزری ہیں کہ سویا نہیں کوئی

یثرب کے زن و سو میں سب بے خور و بے خواب بٹیر کی فرقت کی کسی دل کو نہیں تاب

ہمسایے میں اک مثل ہے بکا کرتے ہیں اجا غل ہے کہ مدینہ میں خوشی اب ہوتی نایاب

اس شاہ میں خوبو ہے شبہ عقدہ کشا کی

اب کون خبر راتوں کو لے گا فتر کی

یہ نقشہ ایک پریشان شہر کا نقشہ ہے جو اپنی جمی جمائی مجلسی زندگی کے ساتھ بسر

کرتے کرتے یکا یک ایک بڑے بحران سے دوچار ہو گیا ہے اور اندیشہ ہے کہ

اب شہر کی گلیوں میں اُجالا نہ رہے گا

انیس کے یہاں مختلف مقامات پر ہم اپنی آنکھ سے مدینہ کی خلقت کے درمیان سے

امام حسینؑ کو رخصت ہوتے اور امام حسینؑ کی رخصت کے ساتھ گلیوں سے اُبلے کو رخصت

ہوتے اور مدینہ کو ویران ہوتے دیکھتے ہیں۔ کوفے کا نقشہ اور ہے یہ ایک دہشت زدہ

شہر کا نقشہ ہے۔ جیسے یکایک ٹکڑے میں مارشل لا لگ گیا ہو یہ نقشہ ایک راوی کے واسطے سے پیش ہوا ہے۔ دورانِ سفر امام حسینؑ کو فتنے کی طرف سے آنے والے ایک مسافر سے پوچھتے ہیں کہ

کو فتنے کی خبر سے بھی کچھ آگاہ ہے بھائی؟

اس سوال کے جواب میں وہ

وہ کہتا تھا کو فتنے میں عجب فدر ہے بولا
ہر سمت ہیں قہقہے تو فساد اٹھتے ہیں ہر جا
دورانِ کا ہے کچھ جن کو مروت نہیں اصلاً
ہوتے ہیں ستم کوئی کسی کی نہیں سنتا

ٹوٹا ہے فلک ظلم کا شیعوں کے سروں پر

جب دیکھیے دوڑیں چلی آتی ہیں گھروں پر

اشراف ہیں جتنے وہ نکلتے نہیں گھر سے
دروازے نہیں کھولتے لٹ جانے کے ڈر سے

ہو جاتی ہے جب شام تر دہلیز میں سحر سے
سب کہتے ہیں سجدے کہ بلا ٹل گئی سر سے

یہ ظلم یہ بیداد نہیں اور کسی پر

بولا یہ تباہی ہے عجبانِ علی پر

مدینے کا نقشہ یہ تھا کہ اسے اپنے گلی کوچے ویران ہوتے نظر آ رہے تھے۔ کو فتنے کا

بحران مدینے کے بحران سے مختلف ہے۔ اس شہر کو یکایک دہشت نے آ لیا ہے۔ گلی

کوچوں کا احوال یہ ہے۔

آفت ہے محلوں میں پیا بند ہیں بازار

کوچے بھی بڑھ جانے سے بے ربط ہوئے ہیں
جو بھاگے تھے ان سب کے مکان ضبط ہوئے ہیں

لوگوں کا احوال یہ ہے

کچھ خوف سے خفی ہیں گرفتار ہیں کچھ لوگ
بگڑے ہوئے آمادہٴ پیکار ہیں کچھ لوگ

کوفے سے نکل جانے پہ تیار ہیں کچھ لوگ کچھ قتل ہوتے ہیں پہ سردار ہیں کچھ لوگ
 اور کوفے سے آنے والا مسافر بڑے دکھ کے ساتھ امام حسینؑ کو بتاتا ہے سہ
 آشوب ہے اس شہر میں اے خلق کے سراج جو دیں کے ستوں تھے وہ مکاں ہو گئے تاراج
 کیا کیا شرفانانِ شہید کو ہیں غنجانج کل قتل ہوا وہ جو گہ فتنار ہوا آج
 اس بیان سے کوفے کی تصویر یہ مرتب ہوتی ہے کہ شہر کی پوری زندگی معطل ہے۔
 نہ مجلسیں نہ مجلسیں نہ لیں دین نہ خرید و فروخت بانار بند پڑے ہیں۔ گھر کے گھر خالی ہو گئے ہیں
 ویراں ہیں جو سو گھر تو کہیں ایک ہے آباد

جو گھر آباد ہیں ان کی کیفیت یہ ہے کہ دروازے بند ہیں۔ یکیں اندر چھپے بیٹھے ہیں۔
 شہر سائیں سائیں کمر تلے ہے مگر اس کے ساتھ تحریک مزاحمت بھی جاری ہے سہ
 بگڑے ہوئے آمادہ پیکار ہیں کچھ لوگ کچھ قتل ہوتے ہیں پہ سردار ہیں کچھ لوگ
 پورا شہر ایک جبر کی گرفت میں ہے۔ تحریک مزاحمت میں شریک لوگوں کے خلاف کانونی
 جاری ہے ہی مگر عام شہری بھی جبر سے بچے ہوئے نہیں ہیں سہ
 پھرتے ہیں مکاں لوں کے مکیں مضطر و ناشاد حاکم ہے وہ مغرور کہ سنتا نہیں فریاد
 اس افراتفری میں شرفا اور وضعدار لوگ سخت مشکل میں ہیں۔
 شرفا نانِ شہید کو محتاج ہیں جنہیں اپنی عزت کا پاس ہے وہ گھر سے قدم نہیں نکالتے:

وہ خوش ہیں رعیت میں جو حاکم سے ملے تھے پر سش ہے کہ کیا سوچ کے مسلم سے ملے تھے
 مرتبوں میں بالعموم ہماری ساری توجہ میدانِ کربلا پر رہتی ہے۔ مگر انیس نے یہ کھانے
 کی بھی کوشش کی ہے کہ میدانِ کربلا سے دور بستیوں پر کیا گزر رہی تھی ایسا نہیں ہے
 کہ میدانِ کربلا میں ایک واقعہ گزر گیا اور لوگ اپنی اپنی بستیوں میں آرام سے بیٹھے رہے۔
 انیس کے مرثیل میں ہم میلن کربلا ہی کو نہیں دیکھتے، بلکہ پوری اسلامی مملکت کو ایک بحران

سے دو چار دیکھتے ہیں یہ ایسا بحر ان ہے جس میں بستیوں کا سکون تباہ ہو چکا ہے۔ معاشرتی زندگی ترتر ہو گئی ہے۔ جبر کا دور دورہ ہے اور انسانی روح ایک کرب کے عالم میں ہے۔ اس پس منظر میں کرب بلا کے میدان میں گزرنے والی واردات زیادہ ہمہ گیر اور بامعنی نظر آتی ہے۔ مگر کیا کوفے کا بیان صرف کوفے کا بیان ہے؟ بات یہ ہے کہ انیس ان بڑے شاعروں میں سے ہیں جو کسی بھی زمین و زمان کی بات کر رہے ہوں مگر اپنے زمین و زمان سے ان کا رشتہ بہر حال پیوست رہتا ہے۔ انیس کے مثنویوں کو لکھنؤ کی تہذیبی اور سیاسی صورت حال سے منقطع کر کے نہیں سمجھا جاسکتا۔ ان مثنویوں میں لکھنؤ کی تہذیب کی تصویریں تو نقادوں کو بالعموم نظر آتی ہیں لیکن اس پر توجہ نہیں دی گئی ہے کہ ایک مخصوص عہد کی سیاسی صورتحال بھی ان مثنویوں میں جا بجا نظر آتی ہے انیس اس دور میں سانس لے رہے تھے۔ جب پورے ہندوستان کے ساتھ لکھنؤ بھی ایک سیاسی بحران سے دو چار تھا۔ ۱۸۵۷ء کی جنگ کا ایک بہت بڑا مورچہ لکھنؤ بھی تھا اور دلی کے محاذ پر تو ہتھیار جلد ڈال دیے گئے۔ مگر لکھنؤ کا مورچہ لمبا کھینچا۔ کہیں ۱۸۵۸ء میں جا کر یہاں مجاہدوں کو پسپائی ہوئی اور اس طرح کہ آخر تک مجاہد یہاں بڑتے رہے۔ مجاہدوں کی قائد نواب حضرت محل نے ہتھیار ڈالنے سے انکار کر دیا وہ لکھنؤ سے نکلیں اور نیپال کی طرف گئیں۔ انیس کے یہاں کوفے کا نقشہ ملتا ہے وہ نقشہ کوفے کے ساتھ ساتھ نواب حضرت محل کے بعد کے لکھنؤ کا بھی ہے۔

کوچے بھی اُجڑ جانے سے بے ربط ہو گئیں
جو بھاگے تھے ان سب کے مکان ضبط ہوئے ہیں
جب دیکھے دوڑیں چلی آتی ہیں گھسروں پہ

کچھ خوف سے مخفی ہیں گرفتار ہیں کچھ لوگ
بگڑے ہوئے آمادہ پیکار ہیں کچھ لوگ

آفت ہے مخلوق میں پیا بسند میں بانار

کیا کیا شرفا نانِ شینہ کو ہیں محتاج کل قتل ہوا وہ جو گرفتار ہوا آج

انٹرف میں جتنے وہ نکلتے نہیں مگر سے

دستار سے نہیں کھولتے لٹ جالے کے ڈر سے

کیا یہ اشعار فرمگیوں کے قبضہ میں آئے ہوئے لکھنؤ کا نقشہ پیش کرتے نظر نہیں آتے؟

کربلا کو انسانی روح کی جدوجہد کا ایک جاوداں استعارہ ہے جس عہد میں بھی ظلم کی

صورت حل پیدا ہوتی ہے اور انسانی روح اس کے خلاف بغاوت کرتی ہے۔ اس کا مؤثر اور

بامعنی اظہار اس استعارے کے ذریعہ ممکن ہوتا ہے اور لکھنؤ کے محلوں پر جو لوگ انگریز کے

خلاف صف آراء تھے ان کے گوشوں میں یہ استعارہ رہا بسا تھا۔ مگر یہ کام صرف انیس کو کرنا

تھاکا انھوں نے لکھنؤ کی اس صورت حال میں اس استعارے کی کار فرمائی کو شناخت کیا۔

۱۹۷۲ء

ناول حقیقت نگاری اور غالب

یہ درست ہے کہ اردو میں ناول کی داغ بیل ڈیڑھ پڑی نذیر احمد نے ڈالی اور مختصر افسانے کے باوا آدم منشی پریم چند ہیں۔ پھر بھی میرا یہ کہنے کو جی چاہتا ہے کہ نئے اردو فکشن کی تاریخ غالب سے شروع ہونی چاہیے یوں بھی کہا جاسکتا ہے کہ ہمارے ادب میں غالب کی ذات ایک دوراں ہے شاعری کی ایک روایت یہاں آکر تکمیل حاصل کرتی ہے اور اختتام پذیر ہوتی ہے۔ فکشن کی ایک روایت یہاں سے اپنا آغاز کرتی ہے۔ گویا غالب قدیم شاعری کا حرف آخر اور نئے فکشن کا حرف آغاز ہے اول الذکر پر لفظاً دونوں کا بالعموم اتفاق ہے۔ موصلاً ذکر بات میں غالب کے خطوط کو پیش نظر رکھتے ہوئے کہنے کی جسارت کرتا ہوں۔

غالب کے خطوط اب تک محققوں اور لفظاً دونوں کی زد میں رہے ہیں۔ محققوں نے ان خطوط کے سلسلہ میں موثر گافیاں بہت کیں۔ نقادوں نے زبانِ بیان کی خوبیاں بہت بیان کیں، کچھ اس قسم کی کہ غالب نے مراسلہ نگاری میں ایک نیا ڈھنگ نکالا، القاب و آداب کے تسکلات ختم کیے اور بات کو سادگی سے کہنے کی رسم ڈالی یا یہ کہ اردو شکر کو محکف و تصنع سے پاک کیا اور سلیس و سادہ نثر کی بنا ڈالی۔ ان بزرگوں نے کبھی اس نثر کی روح تک پہنچنے کی کوشش نہیں کی یا اس نثر نے کبھی انھیں اپنی روح تک رسائی نہیں کرنے دی اور کبھی ان بزرگوں نے یہ تردد نہیں کیا کہ آخر غالب خیر و عافیت کے مضمون کے سوا جو مضمون باندھنا تھا وہ کس نئے کی غمازی کرتے ہیں۔ ایسے مضمون باندھ کر غالب نے کیا کرنے کی کوشش

کی تھی۔

سلیس و سادہ نثر تو سرسید احمد خاں بھی لکھ رہے تھے بلکہ سرسید احمد خاں کی نثر غالب کی نثر سے شاید زیادہ ہی سلیس و سادہ ہے اس لیے جو چیز غالب کی نثر کو انفرادیت اور ممتاز بخشی ہو وہ سلاست و سادگی نہیں کچھ اور ہے۔ یہ کچھ اور کیا ہے جو غالب کی نثر کو ایک طرف داستانوں کی نثر سے اور دوسری طرف سرسید احمد خاں کی نثر سے الگ کرتا ہے، معاف کیجیے غالب کا ایک شعر بہت غلط سمجھا گیا ہے، شعر یہ ہے۔

بقدر شوق نہیں ظرفِ گلنائے غزل

کچھ اور چاہیے وسعت سے یاں کے لیے

اس کا مطلب بالعموم یہ سمجھا گیا ہے کہ غالب نثر کے میدان میں کسی ایسی فارم کے متلاشی تھے جہاں انھیں بیان کی وسعت میسر آسکتی، مگر اردو شاعری میں خالی غزل تو نہیں تھی اور اصناف بھی تھیں۔ غالب نے ان اصناف کو کیوں نہیں آزمایا۔ مثنوی لکھتے اور میر حسن بن جلتے، رزمیہ لکھتے اور فردوسی بن جاتے۔ اصل میں غالب کو جو تجربہ پریشان کر رہا تھا وہ اپنے بیان کے لیے وسعت شاعری میں نہیں کہیں اور تنگ رہا تھا وہ تجربہ اپنے اظہار کے لیے کسی شعری صنف کا نہیں بلکہ کسی نثری صنف کا متقاضی تھا۔ غالب کے اس تجربہ کو اگر ہم سمجھ لیں تو پھر یہ بات آسانی سے سمجھ میں آسکتی ہے کہ غالب کو اپنے بیان کے لیے جس وسعت کی تلاش تھی وہ انھیں ناول ہی میں میسر آسکتی تھی۔ مگر ناول کی صنف اردو میں مہوڑا ایک نادر یافت علاقہ تھی۔

بیان کے لیے وسعت تو داستان میں بھی میسر آسکتی ہے اور غالب کو داستانوں سے ابھی خاصی دلچسپی بھی تھی مگر غالب کا تجربہ اور قسم کا تھا غالب کے لیے وہ تہذیب ایک تجربہ بن گئی تھی جس کا نقطہ عروج دلی شہر تھا یہ شہر اپنے گلی کوچوں اپنے بازاروں، اپنی جو ملیوں اور اپنی خلقت کے ساتھ غالب پر ایک تخیلی تجربے کی صورت وارد ہوا تھا وہ اسے اسی طور بیان کرنا چاہتے تھے کہ وہ اپنے عہد کی تہذیب اور معاشرت کا استعارہ بن جاتے۔ داستان میں ہم عصر زندگی کو

بیان کرنے کی کوئی روایت نہیں ملتی۔ ناول کی صنف اس بیان کو متحمل ہو سکتی ہے۔

شہر کے حوالے سے معاشرتی ناول لکھنے کی روایت اب ہمارے لیے جانی بوجھی چیز ہے۔

مگر اس وقت تک بیان کا یہ علاقہ دریافت نہیں ہوا تھا۔ اس علاقے کو اس زمانے میں آگے پیچھے دو شخصوں نے دریافت کرنے کی کوشش کی۔ ایک غالب نے اور ایک سرشار نے۔ سرشار کے لیے لکھنو اپنے تہذیبی رنگ و بو کے ساتھ ایک تخلیقی تجربہ بنا۔ اس شخص نے اس تجربے کے زور سے داستان کی روایت سے نکل کر معاشرتی ناول کی طرف پیش قدمی کی۔ مگر فسادِ آزاد بیچ ہی میں رہ گیا۔ غالب دلی کے حوالے سے جو معاشرتی ناول لکھنا چاہتے تھے وہ اس صنف کے نظروں سے اوجھل ہونے کی وجہ سے خطوط کی صورت میں بکھر گیا۔ ان خطوط کو پڑھیے اور دیکھیے کہ ان میں ایک پورے معاشرتی ناول کی بساط کچھی ہوئی ہے۔

ایک قابلِ ذکر بات یہ ہے کہ غالب کے لیے دلی نہر ایک بھرپور تخلیقی تجربہ اس وقت قبل ہے جب وہ ایک سانحہ کی زد میں آکر بر باد ہونے لگتا ہے۔ ان خطوط میں غارت زدہ شہر کی تصویر زیادہ بھرپور ہے اس تصویر کے پس منظر میں وہ شہر اپنی جھلک دکھا رہا ہے جب وہاں انی جمی تھی اور جب وہ شاداب تہذیب کی علامت تھا۔ سرشار نے آباد لکھنو کو بہت جذبے سے بیان کیا ہے۔ غالب نے بریاد دلی کو بہت درد کے ساتھ پیش کیا ہے۔ ایک کو آباد گلی کو بچے رچھلتے ہیں۔ دوسرے کو بر باد محلے رلاتے ہیں۔ اس ذیل میں یہ واقعہ بھی پیش نظر رہے تو اچھلے کہ، ۱۸۵۷ء کے واقعہ کے ساتھ غالب کی ادبی شاعری کا دور تمام ہو جاتا ہے لگتا ہے کہ اس معرکہ میں جہاں مجاہدین آزادی شہید ہوئے وہاں شاعر غالب بھی شہادت پا گیا ہمارے زمانے کے نقادوں نے سن سناؤں کو غالب کی شاعری میں تلاش کرنے کی بہت کوشش کی اور کچھ غزلوں میں یہ مضمون اپنی طرف سے ڈھونڈ بھی نکالا۔ مگر یہ غزلیں اس واقعہ سے بہت پہلے کی تھیں۔ اصل میں نقاد غالب کے یہاں اس تجربے کو غلط جگہ ڈھونڈ رہے تھے۔ اس واقعہ کے ساتھ ساتھ شاعر گزر چکا تھا اور نثر نگار پیدا ہو چکا تھا۔ یوں سمجھیے کہ تجربے کی

نوعیت ہی بدل گئی تھی۔ اب غالب کا تخیل اس سطح پر سفر نہیں کر سکتا تھا کہ

کاش کہ پسے ہو تا عرش سے مکل اپنا

اب فرش اپنی بہادیوں کے ساتھ اس کے لیے تجر بہ بن رہا تھا اور یہ تجر بہ ایک نئے
انہار کا تقاضا کر رہا تھا۔ اس انہار نے شاعری سے ہٹ کر نثر کی وضع لی۔

اس پس منظر میں یہ بات سمجھی جاسکتی ہے کہ غالب کی نثر سر سید احمد کی نئی نثر اور پاکستان
کی پرانی نثر دونوں سے کیوں مختلف ہے۔ سر سید احمد خاں کو کسی تہذیب کا تجر بہ پریشان نہیں کر رہا
تھا، مسائل پریشان کر رہے تھے وہ عقل اور استدلال کے میدان کے آدمی تھے۔ نئی صورت حال
میں انھوں نے اپنے حساب سے ایک نثر کا علاقہ دریافت کیا اور استدلالی نثر کی روایت کی بنیاد رکھی۔
غالب کو مسائل نہیں ایک تجر بہ پریشان کر رہا تھا۔ اس تجر بہ کے بیان نے نثر کو تخلیقی نثر بنا دیا۔
دوستانوں کی نثر بھی تخلیقی نثر کے ذیل میں آتی ہے مگر وہاں تجر بہ کی نوعیت مختلف ہے۔ اس
تجر بہ نے تخیلاتی نثر کو جنم دیا۔ غالب کی نثر حقیقت نگاری کے اسلوب میں ہے اور اردو میں
نئے فکشن کی روایت نے غلط یا صحیح اسی اسلوب سے آغاز کیا۔ اس لیے میں نے عرض کیا کہ نئے
اردو فکشن کی تاریخ غالب سے شروع ہوتی ہے اور اس نثر نے جو آگے چل کر اردو ناول اور
افسانے میں پھلی پھولی غالب کے خطوط میں اپنا اولین انہار کیا۔

کہنے کو تو میں نے یہ بات کہہ دی کہ غالب کی نثر حقیقت نگاری کے اسلوب میں ہے۔ مگر
اب میں سوچ رہا ہوں کہ میں کہیں اس کوشش میں تو نہیں ہوں کہ غالب کو کسی طرح سرخاب
کا پر لگ جائے اور وہ اس مخلوق کے لیے قابل قبول بن جائے۔ جو حقیقت نگاری کو ادب اور
آرٹ کا واحد سربرہ صیرت سمجھتے ہیں۔ مگر غالب کو پہلے ہی سرخاب کے بہت پر لگ چکے ہیں بٹھے
کیا پڑی ہے کہ میں اپنی طرف سے اس میں کوئی سرخاب کا پر لگاؤں اور اب حقیقت نگاری شاید
سرخاب کا پسہ بھی نہیں ایک وقت تھا کہ قدیم اساتذہ فن بالعموم یہ کہہ کر رد کیے جاتے تھے۔
کہ انھیں اپنے عہد کی سماجی حقیقتوں کا شعور نہیں تھا اور ان اساتذہ کے دھوکا کھینچنا ان کے

ان کے یہاں سے حقیقت نگاری نکالتے اور انہیں قابل قبول بنانے کے جتن کرتے۔ مگر اب وہ وقت آیا ہے کہ یورس شوخوف صاحب نے حقیقت نگاری کی بحث میں دوستوؤں کی کو بھی حقیقت نگار مان لیا اور پرانے قصے کہانیوں میں بھی انہیں حقیقت کی جھلک نظر آنے لگی۔ ان کا کہنا ہے کہ جب فنکار اپنی دانست میں حقائق کی دنیا سے باہر نکل جاتا ہے تب بھی وہ دراصل حقائق کی دنیا ہی میں رہتا ہے۔ وہ اس کے سوا کچھ نہیں کرتا کہ جس کل کو ہم حقیقت کہتے ہیں اس کے اجزاء کو نئے سرے سے ترتیب دے کر ایک نئی شکل میں پیش کرتا ہے۔ داستانوں میں جو دیو پری اور ان دیکھی نرالی مخلوقات نظر آتی ہیں ان کو بھی شوخوف صاحب نے حقیقت کے دائرے سے نہیں نکلنے دیا اور کہہ دیا کہ کھنکھنے والا یہاں صرف اتنا کرتا ہے کہ واقعی مخلوقات میں جو اجزاء و عناصر نظر آتے ہیں انہیں مبالغہ آمیز شکل دے دیتا ہے، ان کی ترتیب بدل دیتا ہے ان کے نئے اور نزلے مرکب بناتا ہے۔

اس کے بعد ہمارے لیے کتنی سہولت ہو گئی ہے کہ ہم اپنے سارے داستانوں کو حقیقت نگاری کا ادب ثابت کر دیں۔ ویسے بھی ان داستانوں میں جا بجا ایسے مقام آتے ہیں جو آج کے کسی بھی حقیقت نگار فسانہ نگار کے مقابلے میں معاصر زندگی کی زیادہ موثر تصویر پیش کرتے ہیں۔ مگر میں اس سہولت سے فائدہ نہیں اٹھاؤں گا۔ کیونکہ یہ داستانوں کو ادب کے ساتھ کچھ اچھا سلوک نہیں ہوگا۔ یہی ہوگا نا کہ حیدر بخش حیدری اور نہال چند لاہوری بہتر کالی کے منشی پریم چند بن جائیں گے۔

داستانوں میں تو حقیقت کا تصور الگ تھا۔ اس حقیقت کے ادراک کا اسلوب

الگ تھا۔

داستانوں میں حقیقت کا تصور بنیادی طور پر اس تصور حقیقت سے مختلف ہے۔

جو حقیقت نگاری کی اصطلاح میں کارفرما نظر آتا ہے۔ داستانوں میں آدمی دیکھی اور ان دیکھی حقیقتوں کے درمیان سانس لے رہا ہے۔ سماجی عمل کے ساتھ ساتھ اس سے ماورا ایک عمل

باری ہے کہ اس کے بننے بگڑنے میں اپنا کمر شمع دکھا رہا ہے۔ سو اس صورت میں شوخ صاحب کی دی ہوئی مراعات داستان کے کام نہیں آسکتیں۔ ہاں غالب کا معاملہ مختلف تھا۔ اس کا احساس کئی کئی سطحوں پر سفر کرنا جانتا تھا۔ وہ بلندیوں میں پرواز کرتا تھا اور زمین پر چل سکتا تھا۔ شاعری میں اس کے احساس کی مار اس سطح پر بھتی۔

ہے کہاں تمنا کا دہرا قدم یارب

ہم نے دشتِ امکاں کو ایک نقشِ پاپا یا

خطوط میں تمنا اپنے پہلے قدم میں ہے۔ گلیاں، محلے، حویلیاں، کنوئیں، موسم، لوگ، باگ یعنی سماجی عمل اپنی تفصیلات کے ساتھ اور متحرک تصویروں کی صورت میں۔ مگر یہاں اس قسم کی کوئی کج نہیں آتی جس قسم کی IMAGES اس کی شاعری میں آتی ہیں۔ نہ شاعرانہ ایمجز نہ شاعرانہ بیان۔ یہ کام تو غالب اس وقت کرتا جب سامنے کی چیزوں پر قابل مشاہدہ حقیقت پر، اس کی گرفت ڈھیلی ہوتی۔ یہ کام اس نے بعد میں آنے والے حقیقت نگار افسانہ نگاروں کے لیے چھوڑ دیا تھا۔ جب حقیقت نگاری کے اسلوب میں لکھنے والے کی گرفت چیزوں اور سماجی حقیقتوں پر ڈھیلی ہوتی ہے تو وہ شاعری اور رقیق اقلبی سے کھانچے بھرتا ہے۔ اور جب تجریدی اور علامتی اسلوب میں لکھنے والے کی گرفت اپنے تجربے پر ڈھیلی ہوتی ہے تو وہ انشکچوئل بیانات سے خانہ پُری کرتا ہے۔ ہمارے اردو کے حقیقت نگار افسانے اور علامتی افسانہ دونوں میں ایسے کھانچے بہت نظر آتے ہیں۔ جو اسی طرح پھر ہوئے ہیں۔

میں نے ابھی غالب کے ساتھ ساتھ سرشار کا ذکر کیا تھا۔ شاعرانہ بیانات سرشار کے یہاں بھی نظر نہیں آئیں گے۔ اور منشی پریم چند کو بھی اس سہارے کی چنداں ضرورت نہیں تھی کہ جس معاشرتی حقیقت کو وہ شخص بیان کر رہا تھا۔ اس پر وہ گرفت بھی رکھتا تھا۔ اس سہارے کی ضرورت تو

ان حقیقت نگار افسانہ نگاروں کو پیش آئی تھی۔ جنہوں نے ترقی پسند تحریک کے
سایے میں لکھنا شروع کیا تھا۔ بس یہیں سے اردو میں حقیقت نگاری کے اسلوب
کا دوال شروع ہوتا ہے۔

۱۹۷۶ء

گمشدہ امیر خسرو

امیر خسرو اپنے زمانے میں ایک امیر خسرو تھے۔ ہمارے زمانے تک آتے آتے ایک سے کئی بن گئے۔ جامع اور سالم شخصیتوں کے ساتھ مشکل یہی تو ہوتی ہے نہ تصور میں ان کا اکٹھا سماتا مشکل ہوتا ہے۔ ادھر آدمی بہت پھیلا ہوا تھا۔ ادھر روزیہ روز نظر کمزور اور تصور محدود ہوتا جا رہا تھا تو مختلف گروہوں نے بڑے امیر خسرو میں سے اپنے اپنے تصور کے حساب سے اپنی اپنی پسند کے امیر خسرو تراش لیے۔ صوفی امیر خسرو، موسیقار امیر خسرو، فارسی شاعر امیر خسرو مگر ایسے کئی خسرو تراشے جانے کے بعد بھی بہت سا خسرو بچ رہا۔ مہارت پسند مسلمانوں نے اس بچے کو شخصیت کا فالتو حصہ مانا اور گم کر دیا۔ مگر خلقت کے حافظ نے مہارت پسندوں کے ساتھ دشمنی کی۔ ان کے بچ سے گم ہو جانے والا خسرو خلقت کے درمیان موجود پایا گیا۔ بہت سا کلام غمر بود ہو چکا تھا۔ مگر خلقت نے تھوڑے ہی کو بہت سمجھا اور حافظہ میں محفوظ کر لیا۔ محققوں نے گمشدہ کلام کو ڈھونڈنے کی بجائے یہ سوال کھڑا کر دیا کہ یہ کلام امیر خسرو کا ہے بھی یا نہیں۔ جواب بالعموم یہ تھا کہ نہیں ہے۔ مگر میری دقت یہ ہے کہ میں خلقت کے حافظہ کو محققوں کی تحقیق سے بڑی سچائی جانتا ہوں۔ خلقت کا حافظہ جھوٹ نہیں بولتا، اضافہ اور رنگ آمیزی البتہ کر دیتا ہے۔ اسے اجتماعی حافظہ کا تخلیقی عمل کہہ لیجیے۔ اس عمل میں شکلیں مسخ نہیں ہوتیں۔ ٹکڑا آتی ہیں اور جانا چاہیے کہ شاعر دو قسم کے ہوتے ہیں۔ ایک شاعر وہ ہوتا ہے جو تخلیقی جوہر پر تنہا شاعری کرتا ہے۔ دوسرا شاعر وہ ہوتا ہے۔ جو اجتماعی حافظہ کو شریک بنا کر تخلیق کرتا ہے۔ امیر خسرو کی ذات میں یہ دو شاعر اکٹھے ہو گئے تھے۔

مجھی امیر خسرو اپنے تخلیقی جوہر کے زور پر تنہا شاعری کر رہا تھا اور دلی کے دربار سے شیراز تک مار کر رہا تھا۔ ویسی امیر خسرو خلعت کے حافظہ کو شرمیک بنا کر تخلیق کر رہا تھا اور تبرِ صغیر کی دستوں اور پہنائیوں میں سرایت کر رہا تھا۔ مگر میں نے غلط کہا۔ امیر خسرو دو نہیں تھے ایک تھا جو دو سطحوں پر کار فرما تھا۔

سُورۃ الکہاں کے دیباچے کے ایک بیان کا سہارا لے کر یہ کہا گیا کہ امیر خسرو نے تو خود ہی اپنے دو ہوں، گیتوں کو غیر اہم گردانا اور اپنے کلام میں شامل نہیں کیا۔ بس بات کی کے طور پر جہاں تہاں نقل کر دیا۔ یوں ہی سہی پھر کیا ہوا۔ غالب نے بھی تو کہہ دیا تھا کہ میرے اردو کلام کو دفع کر دو اور میری فارسی کو دیکھو۔ دوستوں، ملاحوں اور ادیب کے قاریوں نے کیا ان کا کہا مان لیا چلیے مان لیا کہ امیر خسرو اپنی فارسی شاعری ہی کو وقیع سمجھتے تھے اور اردو کلام کا معاملہ لے دے کے یہ تھا کہ بی جہوں نے فرمایش کی تو مہنی و نسی میں ان کے لیے کچھ کہہ دیا، جھولنے والیاں پیچھے پڑیں تو ان کے لیے لکھ دیا، کسی پھیٹاری نے باتیں ملائیں تو چلتے چلتے اسے کچھ لکھ کر دے دیا۔ مگر اس رویے کے ساتھ کتنا کہا جاسکتا تھا سو دو سو نہ سہی، ہزار دو ہزار شعر سہی۔ مگر یہی محقق حضرات یہ کہتے ہیں۔ یہ کلام چار پانچ لاکھ اشعار میں پھیلا ہوا تھا اور اس کے فارسی کلام سے زیادہ تھا وہ کیا شاعر تھا جس نے غیر سنجیدہ اور غیر وقیع شاعری اس فراوانی سے کی کہ وہ اس کی سنجیدہ اور وقیع شاعری سے بڑھ گئی۔ مگر یہ دو ہا کیا کہتا ہے :

گوری سووے سچ پہ اور مکھ پہ ٹھاو کیس

چل خسرو گھر اپنے سانجھ بھی چوندیس

کیا اس دوہے کو غیر سنجیدہ شاعری کے ذیل میں ڈالیں گے۔ کیا حضرت نظام الدین اولیا کا دھال امیر خسرو کے لیے کوئی سرسری بخر یہ تھا۔ حضرت نظام الدین اولیا کی موت امیر خسرو کے لئے ایک جان لیوا واردات بنی جس نے انہیں دنیا و مافیہا سے بے خبر کر دیا اور چھ ماہ کے اندر انہیں خالق حقیقی سے جا ملایا۔ اس واردات کا بے ساختہ اور بھرپور اظہار متذکرہ بالا

دوسرے کی صورت میں ہوا۔ یہ دو ہا یہ ثابت کرنے کے لیے بہت کافی ہے کہ امیر خسرو کے لیے یہ زبان اور یہ اسلوب اتنا ہی سنجیدہ ذریعہ اظہار ہے۔ جتنا فارسی غزل یا مثنوی تھی۔ ہاں یہ ممکن ہے جیسا کہ غزۃ الکمال کے دیباچہ سے ظاہر ہوتا ہے کہ امیر خسرو کو اپنی اس صورت حال کا پوری طرح احساس ہو اور یہ ایسی کوئی عجب بات بھی نہیں ہے شاعری کم از کم بڑی شاعری محض شعور کا معاملہ نہیں ہوتی۔ وہ چھوٹے شاعر ہوتے ہیں۔ جنہیں پوری خبر ہوتی ہے کہ وہ شعر میں کیا کر رہے ہیں۔ بڑا شاعر خبر اور بے خبری کے دور اسے پرہیز ہے اسے چھوٹے شاعروں اور عام لوگوں سے زیادہ خبر ہوتی ہے اپنے پورے عہد سے زیادہ اسے خبر ہوتی ہے۔ بس اسے ایک خبر نہیں ہوتی۔ یہ کہ اسے کتنی خبر ہے یہی معاملہ تاریخی عمل کا ہے تاریخی عمل بھی محض شعور کی سطح پر جاری نہیں رہتا۔ وہ اپنے لیے بہت سے پیچیدہ پیرا سر اور ڈھکے پھسے راستے بناتا ہے وہ اپنا کام نکالنے کے لیے جن شخصیتوں کو چیتا ہے لازم نہیں ہے کہ وہ شخصیتیں اپنے فعل و عمل کے مضمرات سے پوری طرح واقف ہوں۔ امیر خسرو نے فارسی شاعری میں جو کچھ کہا اس کی اہمیت اور معنویت سے وہ اپنے زمانے کے مسلمان اشراف کے ادبی معیارات اور مذاق سخن کے واسطے سے باخبر تھے۔ مگر نئی زبان میں وہ جو کچھ کہہ رہے تھے اور کہہ رہے تھے اس کے معنی تو مستقبل میں پوشیدہ تھے۔ امیر خسرو کے صرف باطن کو اس کی خبر تھی۔

چلیے یہ بھی دیکھ لیں کہ وہ کیا تاریخی عمل تھا جس نے امیر خسرو کو جنم دیا تھا اور اپنا کام نکالنے کے لیے امیر خسرو کو چنا تھا۔

یہ وہ زمانہ تھا جب مسلمان اپنے تازہ تازہ تخلیقی جذبے کے ساتھ اس برصغیر میں اپنا اعلان کر رہے تھے۔ ابھی ان کے یہاں کسی خوف نے راہ نہیں پائی تھی۔ اپنے تخلیقی جوہر پر اعتبار تھا۔ اس اعتبار کے ساتھ وہ حکمت و دانائی کی تلاش میں چین تک کا بھی سفر کر سکتے تھے اور اردگرد بھری ہوئی حکمت کو بھی سمیٹنے اور مضمر کرنے میں دیر تھے اس دیرانہ رویے

نے ایک ایسی تہذیب کو جنم دیا جو جذب کرنے، پھیلنے اور سچا جانے کی توانائی سے مالا مال تھی۔ امیر خسرو اسی توانائی کا کرشمہ تھے۔ ابھی یہ تہذیب مغلوب ہو جانے کے اندیشہ سے کوسوں دور تھی، ابھی تو وہ سمیٹنے اور سرایت کرنے کے عمل میں مصروف تھی، ابھی مسلمانوں کا طرزِ احساس کسی ثنویت کا شکار نہیں ہوا تھا اور طہارت پسند مسلمان اور کافرِ مسلمان دو متضاد بظاہر بن کر نہیں ابھرے تھے۔ امیر خسرو کو اپنے سارے نڈ و آقا کے باوصف اس میں کوئی قباحت نظر نہیں آتی تھی کہ سرسوں کی شاخ پگڑی میں اڑس کر بسنت کا گیت گاتے ہوئے حضرت نظام الدین اولیا کے حضور حاضر ہوں اور حضرت نظام الدین اولیا کو عقیدت مندوں سے یہ کہنے میں کوئی باک نہیں تھا کہ بسنت مناؤ اور میلہ کرو۔ یہ ہندو اسلامی تہذیب کے ظہور کا وقت تھا۔ صوفیہ حیثیت اس کی روحانی طاقت تھے امیر خسرو اس کا تخلیقی ثمر تھے۔

امیر خسرو نے فارسی شاعری خوب کی۔ مگر اس پر قانع نہیں ہوئے۔ انھوں نے گیت کہے، دہے پہیلیاں، کہہ مکہ نیاں، دو سخنے، اغل۔ یہ ان کی نئی شاعری تھی۔ کوئی نمود کرتی ہوئی تہذیب اور کوئی اُبھرتا ہوا تخلیقی جوہر روایت میں مقید ہو کر نہیں رہ سکتا۔ ایک نئے گرد و پیش میں نمود کرتی ہوئی یہ تہذیب ورثے میں ملی ہوئی شعری روایت پر قانع نہیں رہ سکتی تھی۔ اس کے تجربے اہلِ عجم کے تجربوں سے مختلف تھے۔ یہ تجربے نیا اظہار مانگتے تھے۔ صحیح ہے کہ امیر خسرو نے اپنی فارسی شاعری میں ان تجربوں کو سمونے کی بہت کوشش کی۔ صحیح ہے کہ انھوں نے اپنی غزل اور ثنوی کو غنیمت کی ڈبیا میں بند کر کے نہیں رکھا۔ یہاں کے رنگوں اور خوشبوؤں کے لیے یہاں کے لفظوں اور لہجوں کے لیے انھوں نے اپنی فارسی غزل اور ثنوی کے سارے دریچے کھول رکھے تھے۔ مگر ان اصناف کو بہر حال اپنی عجمی روایت کی بھی اطاعت کرنی تھی۔

بس یہیں سے امیر خسرو کو اپنی فارسی شاعری کے ناکافی ہونے کا احساس ہوا اور یہاں سے انھیں بیان میں وسعت کی تلاش ہوئی کہ جو تجربے اس مٹی کی دین ہیں ان کے اظہار

کی گنجائش نکل سکے۔ یہ وہ مقام ہے جہاں سے امیر خسرو ایک باغی شاعر کا روپ دھارتے نظر آتے ہیں۔ خالص فارسی سے گزر کر دورنگی زبان میں غزل کہنے کی کوشش اور غزل، مثنوی اور قصیدہ جیسی اصناف سے گزر کر ان گری پڑی اصناف میں اظہار کی کوشش جنہیں فارسی کی ادبی روایت پیچیدہ شعری اصناف ماننے کے لیے تیار نہیں تھی، یہ کم و بیش اسی نوع کی بغاوت تھی جو بیسویں صدی کی تیسری دہائی میں ہمارے شاعروں نے نظم آزاد اور نظم معری کو اپنا کر کی تھی۔ مگر یہ کہ امیر خسرو کی بغاوت زیادہ بڑی اور زیادہ بامعنی بغاوت تھی۔ بات کو سمجھنے کے لیے یوں کہہ لیجیے کہ ہماری شعری روایت میں امیر خسرو، راشد اور میراجی سے بڑے باغی ہوتے ہیں۔ راشد اور میراجی کی نظم آزاد کو اس تہذیب کی سند حاصل تھی جس کا اس وقت کے محکوم ہندوستان پر بہت رعب تھا امیر خسرو نے ہیئت کے جو تجربے کیے اس کا اشارہ انھوں نے کسی اینڈرپاؤنڈ اور کسی ٹی۔ لس۔ ایلٹ سے نہیں لیا تھا۔ امیر خسرو اپنے وقت کے خود ہی اینڈرپاؤنڈ تھے اور خود ہی ٹی ایس ایلٹ تھے۔ پھر جن دیسی اصناف پر وہ مائل ہوئے وہ اس عوامی ادبی روایت سے لی گئی تھیں جنہیں ثقہ ادبی مذاق رکھنے والے مسلمان اشراف کو ظالم ہی میں نہیں لاتے تھے۔ اس اعتبار سے امیر خسرو کی یہ شاعری ہماری شعری روایت میں پہلی نئی شاعری ہے۔

امیر خسرو کی یہ شاعری دو اعتبارات سے نئی شاعری ہے۔ ایک تو اپنے عہد کے حوالے سے کہ امیر خسرو نے اپنے عہد میں زندگی کی نئی حقیقتوں اور نئی واردات کے اظہار کے لیے ان اصناف کے حلقے سے نکل کر جو مسلمان اشراف میں مروج و مقبول تھیں۔ دوسری اور بظاہر غیر مستند اور غیر ثقہ اصناف کو برتاؤ اور ہیئت کے نئے تجربے کیے۔ وہ آج کے حوالے سے بھی نئی شاعری ہے وہ اس طرح کہ اس شاعری میں جو طرز احساس تھا ہے وہ آج کے بیسویں صدی کے طرز احساس سے ہم رشتہ ہے۔ مثلاً نمل کو لے لیجیے خسرو کی نمل اپنے طرز احساس کے اعتبار سے آج کے ABSURD DRAMA کی رشتہ دار نظر آتی ہے

مغرب کے ادبی ذہن نے بہت منطق اور عقل بگھا رنے کے بعد اور حیات و کائنات میں بہت مقصد اور معنی نکالنے کے بعد اس بیسویں صدی میں کہیں جا کر یہ آگاہی حاصل کی کہ انسانی زندگی کا عمل اور کائناتی عمل اتنے بامعنی نہیں ہیں جتنا ہم نے انھیں سمجھا تھا۔ یہاں تو قدم قدم پر لایعنی صورت حال سے پالا پڑتا ہے امیر خسرو ABSURD ڈرامے کی پیدائش سے سات سو برس پہلے یہ آگاہی حاصل کر چکے تھے۔ اس آگاہی نے ان سے انمیلیں اور ڈھکوسلے کہلوائے جو انسانی زندگی کی لایعنیت کو گرفت میں لانے کی ایک کوشش ہیں۔

بھادوں کی پیلی جھڑ جھڑ پڑے کپاس

نی مہترانی دال پکاؤگی یا ننگا سورہوں

مختلف ڈھکوسلوں اور اعمالوں میں لایعنیت کی مختلف صورتیں اظہار پاتی نظر آتی ہیں مگر امیر خسرو لایعنی کو بیان کرنے پر قناعت نہیں کرتے۔ وہ لایعنیت کو چچان پھٹک کر معنی تک پہنچتے ہیں،

کھیر پکاتی خُب سے چر خا دیا چلائے

آیا کتا کھا گیا تو بیٹھی ڈھول بجائے

لا پانی پلا

زندگی کے سارے بے معنی پن اور انسانی جدوجہد کی ساری لا حاصلی کو دیکھنے کے

بعد کم از کم ایک سچائی نظر آتی اور ایک فعل بامعنی دکھائی دیا۔ لا پانی پلا۔

کہہ کر نیوں میں امیر خسرو نے ایک کلید دریافت کر لی ہے جس کی مدد سے حیات و

کائنات میں ایک معنی دیکھے اور پیدا کیے جاسکتے ہیں۔ یہاں محبت کے واسطے سے چیزیں

شناخت ہوتی ہیں اور معنی پاتی ہیں کیا فطرت کے مظاہر اور کیا آدمی کی بنائی ہوئی چیزیں،

ابتدا میں ہر چیز کا بیان سا جن کا بیان نظر آتا ہے پھر وہاں سے پہچان کا راستہ نکلتا ہے اور ہر

چیز اپنے اصلی نام کے ساتھ سامنے آتی ہے۔ اس صوفی شاعر کے لیے معنی کی کلید محبت میں

ہے کہ اس واسطے سے یہ بکھری ہوئی استیلا ایک وحدت میں سمٹی ہوئی بھی نظر آتی ہیں اور اپنی ایک الگ پہچان بھی رکھتی ہیں۔

یہ نئی شاعری آج کی نئی شاعری سے ایک معنوں میں مختلف ہے۔ ان معنوں میں کہ امیر خسرو نے روایت کو رد نہیں کیا تھا۔ ان کی بغاوت یہ نہیں تھی کہ انھوں نے عزل، ثنوی اور قصیدے کو رد کر کے ہیئت کے نئے تجربے کرنے کی مٹھانی ہو، ان کی بغاوت یہ تھی کہ وہ روایت میں مقید نہیں رہے۔ انھوں نے فارسی شاعری کی پوری روایت کو قبول کیا، مہضم کیا اور پھر اس سے آگے نکلنے کی اور میان میں وسعت تلاش کرنے کی کوشش کی۔ فارسی کا خسرو اور اردو کا خسرو دو خسرو نہیں تھے، وہ ایک خسرو تھا۔ دو خسرو روایت پسندوں کے رد سے وجود میں آئے جنہوں نے خسرو کی فارسی شاعری کو قبول کیا اور نئی شاعری کو رد کر دیا کہ غائب ہی کر دیا۔ امیر خسرو کے بہت بعد میں ایک شاعر پیدا ہوا تھا غالب جو رات کو شب تار کہتا تھا۔ خسرو وہ شاعر تھا جو رات کو ایک ہی وقت میں شب تار بھی کہتا تھا اور رین اندھیری بھی کہتا تھا۔

ایک معنوں میں یہ بھی اہم ہے۔ امیر خسرو اپنے تخلیقی زور سے اہل کو ملا رہے تھے۔ خسرو کے واسطے سے لسانی تضادات ایک نئی ترکیب میں حل ہو رہے تھے۔ ایک نئی زبان بن رہی تھی اور ایک نئی ادبی روایت کا ڈول پڑ رہا تھا۔ آخر جب ایک تہذیب اپنے امتیازی خدو خال کے ساتھ وجود میں آتی تھی تو اسے اہل عجم سے اور اہل ہند سے ہٹ کر اپنی زبان بھی پیدا کرتی تھی اور اپنی ایک ادبی روایت کی بھی تشکیل کرتی تھی۔

مگر یہ تہذیب بہت جلد ایک عجب سانحہ سے دوچار ہو گئی۔ مغلیہ عہد کے عین بیچ طہارت پسند مسلمان اور کافر ادا مسلمان دو متحارب طاقتیں بن کر ابھرا آئے اور مسلمانوں کا طرز احساس ایک ثنویت کا شکار ہو گیا۔ ترکیبی عمل ختم گیا۔ تفریق کا عمل شروع ہو گیا۔ امیر خسرو بھی تفریق کی زد میں آ گئے۔ ان کی فارسی شاعری ان کی نمائندہ شاعری بھڑی۔ ان کی اردو شاعری کو ہندی

کہا اور گم کر دیا۔ گم کرنے والے واقعی بہت کمال کے لوگ نکلے۔ چارپانچ لاکھ اشعار کو گم کر دینا ہنسی مٹھاتا نہیں ہے۔ اتنی صفائی تو سفید فام امریکی بھی ریڈ انڈینوں کو صاف کرنے میں نہیں دکھاسکے :

وہ کام کیا ہم نے کہ رسم سے نہ ہوگا
یقیناً السیف کلام پر محقق یقینات ہوئے جنہوں نے خسرو کی زبان کو بندی کہنے پر
اصرار کیا اور ہم اس کا امیر خسرو کا کلام ہونے سے انکار کرتے چلے گئے۔
ماہظ محمود شیرانی صاحب کی تحقیق کا ایک نمونہ ملاحظہ فرمائیے انہوں نے ایک بیاض
سے خسرو کی یہ غزل نقل کی ہے :

جب یار دیکھا نین بھر دل کی گئی چنتا اُتر
ایسا نہیں کوئی عجب را کھے اسے سمجھائے کہ

اس پر ٹکڑا لگاتے ہیں :

”میں نے اس غزل کو یہاں لکھ تو دیا ہے لیکن یہ ماننے کے لیے تیار نہیں کہ
امیر خسرو اس کے مالک ہیں۔“

یہ وہ مقام ہے جہاں اکبر محمود شیرانی صاحب کی تحقیق قیل ہو جاتی ہے۔ خالق باری پر
اتنی تحقیق اور بحث اور یہاں بغیر تحقیق و تدقیق کے سیدھا اعلان کہ ہم اسے خسرو کا کلام نہیں
مانتے۔ صاحب کیوں نہیں مانتے۔ بس جی ہم نے کہہ دیا کہ ہم نہیں مانتے۔ کوئی دلیل ہمیں ہمارا
کہا ہماری دلیل ہے۔ اصلی بات اب زبان پر آئی۔ تحقیق و حقیق فالتو باتیں نہیں۔ اصلی بات
یہ ہے کہ ہمارے بزرگ یہ ماننا نہیں چاہتے تھے کہ حضرت امیر خسرو علیہ الرحمہ فارسی معلیٰ میں
شہزادی شریف اور غزل لطیف لکھنے والے ایسی زبان میں بھی شعر کہہ سکے تھے جس میں
چشم کو نین اور محبوب کو ساجن کہا جاتا تھا۔

امیر خسرو کی زبان کو ہندی کہنے پر اصرار کا ایک جواز یقیناً موجود تھا۔ آخر خسرو کے

زمانے میں تو اس زبان کا نام اردو نہیں تھا مگر زبان تو وہی تھی جسے کئی نام دینے کے بعد بالآخر اردو کہا گیا۔ مگر ایسا کیوں ہے کہ اسی مغلیہ عہد میں جس میں مسلمانوں کا طرز احساس ثنویت کا شکا رہوا۔ اس زبان کی ایک پوری تاریخ کو گم کرنے کی کوشش کی گئی۔ جلد ہی یہ پروپگنڈا شروع ہو گیا کہ یہ زبان اصل میں شاہ جہاں کے عہد میں پیدا ہوئی تھی اور پھر اس کے بعد زبان کی تہذیب شروع ہو گئی۔ پوچھا گیا کہ یہ کیا ہو رہا ہے کہا گیا کہ زبان کو صاف کیا جا رہا ہے جس زبان کو صاف کیا جا رہا تھا، وہ امیر خسرو کا محاورہ تھا جس تیزاب سے صاف کیا جا رہا تھا وہ فارسی محاورہ تھا۔ یہ زبان کی صفائی تھی یا صفایا تھا۔

زبانوں کے نام بھی بدل جایا کرتے ہیں اور محاورہ بھی بدلتا رہتا ہے اسے ایک متاثرہ عمل ہی کہنا چاہیے جس کے تحت یہ تبدیلی ظہور میں آتی۔ لیکن اگر زبان کا نام اردو ہو گیا ہے۔ تو پھر پوری زبان کو اردو کہیے۔ آدھا تیز آدھا بیڑ کیوں خسرو نے کیا خطا کی ہے کہ زبان کے نئے نام کے ساتھ اسے اس زبان ہی کے حلقے سے نکال دیا جائے۔ بہر حال اگر امیر خسرو کی اردو ہندی ہے تو پھر غالب کی اردو فارسی ہے۔

ایک بات امیر خسرو کے الحاقی کلام کے بارے میں۔ اگر چند شعرا امیر خسرو کے نہیں ہیں۔ اور وہ ان سے منسوب ہو گئے ہیں تو اس کے معنی کیا ہیں۔ اس کے معنی یہ ہیں کہ خلقت کے تصور میں خسرو ایک فرد کا نہیں بلکہ ایک طرز احساس کا نام ہے اور جب ایک دریا زیادہ پھیل جاتا ہے تو چھوٹی موٹی ندیاں اس میں ویسے ہی ضم ہو جاتی ہیں اب محقق لہزیں گنتے رہیں اور کہتے رہیں کہ فلاں لہر اس دریا کی نہیں بلکہ فلاں ندی کی ہے۔

خیر گم کرنے والوں نے امیر خسرو کے کلام کو گم کیا۔ امیر خسرو کے محاورے کو گم کیا مگر زبان کو گم نہ کر سکے۔ تہذیبیں اور زبانیں اس طرح ختم نہیں ہوا کرتیں۔ تنازعہ طاقوت کا بھی تو اپنا ایک عمل ہوتا ہے۔ افراد اور گروہ اپنے طرز عمل سے اس عمل میں صرف کھنڈت ڈال سکتے ہیں۔ اس کا اتنا نقصان ہوتا ہے کہ ایک تہذیب اور ایک زبان کے تخلیقی امکانات کسی قدر محدود

ہو جاتے ہیں، تو بہر حال ایک تاریخی عمل جاری تھا اور اس پر بند نہیں باندھا جاسکتا تھا۔ مغلیہ عہد ہی میں جب امیر خسرو گم ہوتے ہیں تو اردو زبان زور پکڑ گئی۔ امیر خسرو نے ڈور کا سلا جہاں چھوڑا تھا۔ وہاں سے اس فعال طاقت نے سراپکڑا اور وہی عمل شروع کر دیا۔ مگر ثنویت زدہ طرز احساس چپکے چپکے اپنا کام کر رہا تھا۔ اردو غزل میں رند اور شیخ کے کردار ایک نئی معنویت کے ساتھ بھرے اور ثنویت زدہ طرز احساس کے ترجمان بن گئے۔ پھر نظیر اکبر آبادی نے زبان کو ایک طرف کھینچا اور ناسخ اور غالب نے دوسری طرف کھینچا، مگر نظیر اکبر آبادی کی تقدیر میں ہار کھنی تھی۔ اردو شاعری میں رات بالآخر شبِ تاریک بھلائی اور رین اندھیری متروک ہو گئی۔ ویسے تو غالب نے یہ کہا تھا:

لطافتِ یے کثافتِ جلوہ پیدا کر نہیں سکتی

مگر اس صفا پسند شاعر نے اپنی عجمی لطافت کو دیسی کثافت میں ملوث نہیں ہونے دیا۔ آم کو انبہ کہا اور مقطر شاعری کی۔ پھر اردو شاعری کے وہ تذکرہ نگار اور محقق پیدا ہوئے جنہوں نے امیر خسرو کے اردو کلام کو اردو شاعری سے خارج جانا اور گول کر دیا۔ بعد میں آنے والے کبیر جیسے شاعروں کو بھی اردو شاعری سے خارج کرتے چلے گئے۔ نظیر اکبر آبادی کے کلام کو متیندل اور عامیانا کہہ کر رد کیا اور اپنے ثقہ تذکروں میں اسے جگہ دینے سے انکار کر دیا۔

اس سب کچھ کے بعد ۱۸۵۷ء کی قیامت تو گزرنی ہی تھی جو ہنوز برپا ہے۔ اس کا ایک مظہر یہ ہے کہ برسرے لیے امیر خسرو کی فارسی اجنبی ہے اور پیر و فیروز زیر الحسن عابدی کو امیر خسرو کی اردو نہیں پچتی۔

۱۹۷۶ء

احمد مشتاق کی غزل

جب اس پر ہی پیکرے ساتھ رہتے رہتے دن گزرے تو شہزاد سے کو خیال آیا کہ اس کا کچھ اپنا پتا تو لینا چاہیے۔ پوچھا کہ اے مہ تقا کچھ بتا کہ تو کون ہے، تیرا نام کیا ہے اس نے کہا کہ مت پوچھ، پچھتلے گا۔ اس نے کہا کہ ضرور پوچھوں گا۔ نام بتانے سے اس نازین نے جتنا انکار کیا اتنا ہی شہزاد سے نے اصرار کیا۔ اس کا اصرار دیکھ وہ پر ہی لوٹ پوٹ ہوئی اور فاختہ بن کر اڑ گئی۔ شہزادہ اپنی ضد پڑ پچھتایا اور ملٹھ ملٹھ لگے۔

میں نے تو پرانی کہانیوں کو سیدھی سچی کہانیوں کے طور پر سنا اور پڑھا ہے۔ مگر اب سننے میں بیمار رہا ہے کہ ان کہانیوں کا ایک علامتی مفہوم ہوتا ہے۔ مجھے پتا نہیں کہ اس کہانی کا کوئی علامتی مفہوم اگر ہے تو وہ کیا ہے اتنا جانتا ہوں کہ کوئی کوئی شاعری بالکل اسی قماش کی ہوتی ہے۔ احمد مشتاق کے شعر میں کب سے پڑھ رہا ہوں۔ مگر عجیب شاعری ہے۔ اپنا نام نہیں بتاتی۔

احمد مشتاق کے تجربے سے مجھے یہ پتا چلا کہ نظریاتی شاعری بہت شریفانہ شاعری ہوتی ہے۔ چھوٹے ہی اپنا نام بتا دیتی ہے۔ اس میں سب ہی فریقوں کو سہولت دیتی ہے۔ شاعر کو متفرکے میں، نقاد کو تنقید کرنے میں، قاری کو سمجھنے میں، دانشور کو چلے کی میز پر بات کرنے میں، اسی لیے اس ڈھب کی شاعری جلدی قبول ہو جاتی ہے۔ مگر مزہ یہ ہے کہ جلدی فراموش بھی ہو جاتی ہے۔

مشاقی کی شاعری کے بارے میں اتنا تو میں آسانی سے بتا سکتا ہوں کہ اس میں کس کس چیز کی کمی ہے ایک بات تو یہی ہے کہ اس میں نظریے کی سخت کمی ہے۔ سماجی دکھ سکھ کا احساس بھی نہیں پایا جاتا۔ پھر قومی تقاضے پورے کرنے کی لگن بھی نہیں ملتی۔ ایسی بات نہیں ہے کہ مشتاق کے پاس ان چیزوں کی کمی ہے بغضِ تعالیٰ یہ سب کچھ اس کے دامن میں ہے۔ مگر یہ سب کچھ چلے کی میز کے مرنے میں آجاتا ہے۔ شاعری کی عبادت گاہ میں مشتاق جو تیاں اتار کر داخل ہوتا ہے اچھا چلیے یوں دیکھتے ہیں کہ مشتاق کی غزل روائیتی غزل ہے یا نئی غزل کے ذیل میں آتی ہے۔ مجھے یاد ہے کہ احمد مشتاق نے بہت شروع میں اپنی ایک غزل میں فٹ پاتھ کا لفظ استعمال کیا تھا۔ اس پر ہم دوستوں نے اسے خوب داد دی کہ تم نے تغزل سے بغاوت کر کے آج کی زندگی سے رشتہ جوڑا ہے۔ پتا نہیں مشتاق کیوں اس روش سے بدگیا حالانکہ آگے چل کر اس روش نے بہت زور پکڑا۔ اسی کے پیٹھ سے وہ غزل پیدا ہوئی جسے عرف عام میں نئی غزل کہا جاتا ہے۔ ویسے اس نئی غزل کو دیکھ کر مجھے میراجی اور راشد سے پہلے کی وہ نئی شاعری یاد آتی ہے جس میں شاعر کسی سائنسی ایجاد مثلاً ریل گاڑی یا ہوائی جہاز کو موضوع بنا کر نظم باندھا کرتا تھا اور سمجھتا تھا کہ نئی زندگی سے اس کی شاعری کا رشتہ استوار ہو گیا۔ ممکن ہے مشتاق نے غزل کو نیا بنانے کے اس طریقے کی حقیقت کو پہچان لیا ہو یا پھر وہ خاص و عام کو اس روش پر چلتے دیکھ کر بھاگ کھڑا ہوا ہو۔ کیونکہ ہے تو آدمی اکل کھرا زندگی میں بھی شاعری میں بھی۔

میرے کہنے کا مطلب صرف اتنا ہے کہ مشتاق نے شاعری کے معروف و مقبول سبب برانڈ اپنے اوپر حرام کر لیے ہیں اس کی شاعری سے ایسے نشانات گم ہیں جن سے کوئی نظریہ حیات، کوئی فلسفہ زندگی مرتب کیا جاسکے یا کوئی سماجی سیاسی اقتصادی شعور کشید کیا جاسکے۔ ایسے نشانات کے راسخ شاعر جلدی پکڑا جاتا ہے مشتاق کو پکڑنا اسی لیے مشکل ہے کہ اس نے اپنی غزل میں ایسے نشانات کو راہ نہیں دی ہے۔ بس اتنا ہوتا ہے کہ آدمی پڑھتے پڑھتے کبھی کبھی کچھ چونکتا ہے کہ یہ کیا ہو رہا ہے۔ مثلاً یہ غزلیں پڑھتے ہوئے مجھے ایک دم

سے خیال آیا کہ اس شخص کے یہاں بار بار دریا کا ذکر کیوں آتا ہے۔ میرا دھیان پیچھے کی طرف گیا جب شاید ۱۹۵۴ء میں ناصر کاظمی نے مجھے اپنے ساتھ ملا کر ایک ٹیلیں ٹاک کہ ٹوالی مٹی، غالب کے خلاف رواں ہونے کے بعد اس نے مشتاق کا یہ شعر پڑھا:

یہ پانی خامشی سے بہہ رہا ہے

اسے دیکھیں کہ اس میں ڈوب جائیں

اور کہا کہ اس کا رشتہ تخیل کے فلسفہ سے ملتا ہے اس پر کہ اچھی سے لاہور تک ادبی حلقوں میں بہت اودھم مچا اور بہت پھبتیاں ہوئیں۔ خیر میں اس بات کو آگے نہیں بڑھانا گا کہ فلسفوں سے میری آشنائی نہیں۔ مگر یہ خیال تو آتا ہی ہے کہ آخر اس وقت سے اب تک مشتاق کی غزل میں دریا کیوں آئے چلا جا رہا ہے۔ میں نقاد ہوتا تو کہتا کہ دریا مشتاق کے یہاں فلاں چیز کا استعارہ ہے مثلاً وقت کا۔ مگر نقاد تو ایسا بیان دینے کے بعد جوڑ سے جوڑ ملاتا ہے۔ میرے بس کی تو یہ بات نہیں۔ اور دریا کے ساتھ تولیوں بھی میں ایسے سلوک کو روا نہیں سمجھوں گا۔ میں تو دریا کو دریا ہی دیکھنا چاہتا ہوں۔ دریا رہتے ہوئے وہ اگر کہیں کہیں وقت کا استعارہ بنتا نظر آئے تو خیر اس میں کوئی ہرج نہیں۔ ویسے یہ مجھے اندازہ ہے کہ وقت مشتاق کے لیے ایک مسئلہ ہے بلکہ کبھی کبھی تو یہ احساس ہوتا ہے کہ اس کے یہاں بنیادی مسئلہ ہی یہ ہے۔ ان غزلوں میں گزرتے وقت کا احساس کتنی اذیت کے ساتھ اُبھرتا ہے۔

وہی گلشن ہے بسکن وقت کی پرواز تو دیکھ

کوئی طائر نہیں پچھلے برس کے آشیاں میں

جلتے ہوئے ہر چیز یہاں چھوڑ گیا تھا

لوٹا ہوں تو اک دھوپ کا ٹکڑا نہیں ملتا

اندگر کوئی ملتا بھی ہے تو وقت کے ہاتھوں کیا سے کیا ہو چکا ہے سہ

دل فسرہ تو ہوا دیکھ کے اس کو لیکن

عمر بھر کون جواں کون حسین رہتا ہے

اچھا وقت کا احساس تو ہوا مگر وقت کے ساتھ یہ مکان کا کیا پتہ ہے۔ مکان کا ذکر بھی

مشتاق کے یہاں بہت آتا ہے اور یہ ذکر دیکھ کر مجھے یقین ہو گیا کہ مشتاق اپنی شاعری میں کسی

لمبی مار پر نہیں ہے۔ یوں دیکھیے کہ ان غزلوں میں مکان کا ذکر بار بار آتا ہے، کائنات کا کہیں ذکر

ہی نہیں ہے اس کا مطلب یہ ہوا کہ احمد مشتاق کے پاس جس طرح کوئی نظر یہ حیات نہیں ہے

اسی طرح کوئی تصور کائنات بھی نہیں ہے۔ اس کی کائنات مکان ہے۔ بس اسی کے واسطے

سے وقت کے عمل کو جاننے سمجھنے کی کوشش نظر آتی ہے سہ

سوئے دالان کھرکیاں سنسان

خالی کمرے مکان کے دیکھیے

جس کی سانسوں سے ہکتے تھے دردِ بامِ ترے

اے مکان بول کہاں اب وہ مکیں سہتے ہیں

مکان مشتاق کے یہاں کوئی تحریر نہیں ہے اس کی استعاراتی حیثیت بھی ہوگی، مگر یہ

بعض بات ہے۔ اولاً وہ سیدھے مکان ہیں۔ برجیوں والے مکان لکھڑکیوں اور دالانوں

والے مکان کوئی درختوں کی اوٹ میں اپنی نیچی چھت کے ساتھ کھڑا ہوا، کوئی اپنی برجیوں

کے ساتھ لگی کے بیچ کھڑا ہوا۔ اصل میں ان غزلوں میں پورے ایک شہر کا نقشہ اُبھرتا ہے

دور سے دیکھو تو اس کی صرف برجیاں نظر آئیں گی۔ قریب آئیے اور دیکھیے کہ یہاں لگیوں کا

ایک جال بچھا ہے اور چھوٹے بڑے مکان کھرے ہیں۔ ویسے تو یہاں بھی ساری توجہ اسی

مکان پر ہے جو غزل میں ہمیشہ سے مرجعِ عاشقان رہا ہے۔ مگر وہاں مکان کے اند کا کچھ پتا

نہیں چلتا تھا، بام نظر آتا تھا یا ڈیوڑھی۔ یہاں کمرے کا بہت ذکر ہے بس اس ایک بات سے پتا چلتا ہے کہ اس غزل میں وقت بدل چکا ہے وہ اور وقت اور تہذیب تھی جب محبوب کو بالائے بام ہی دیکھا جاسکتا تھا۔ سو غزل میں سارے مضمون بام پر صرف ہو گئے اب اور وقت اور تہذیب ہے مشتاق غزل کو بام سے اتار کر کمرے میں لے آیا ہے اور ہاں گلی جس کا ذکر غزل میں بہت رہا ہے مگر وہ گلی سے زیادہ گلی کی تجرید ہے۔ مشتاق کے یہاں گلی جیتی سانس لیتی نظر آتی ہے لیجئے کیا شعر یاد آیا ہے

اب شام تھی اور گلی میں رکنا

اس وقت عجیب سا لگا تھا

میں اس شعر کو پڑھتے ہوئے غزل کی دنیا سے نکلنا ہوں اور چیخوف کی طرف چل پڑتا ہوں جیسے میں غزل نہیں پڑھ رہا ہوں، چیخوف کی کوئی کہانی پڑھ رہا ہوں۔ مگر چیخوف والے لہجے کے ساتھ بڑی قبا حیتیں ہیں یہ لہجہ لکھنے والے کو عہد کا نقیب نہیں بننے دیتا، کوئی علم نہیں اٹھانے دیتا۔ یہاں اونچی آواز سے بولنا ہی منع ہے لیجئے ایک شعر اور یاد آ گیا ہے

بہت رک رک کے چلتی ہے ہوا خالی مکانوں میں

بہت مکڑے پڑے ہیں سگرٹوں کے اکھ دانوں میں

اس قبیل کے شعروں کو پڑھتے ہوئے مجھے کچھ اس قسم کی بات سمجھ میں آتی کہ مشتاق کہانی کو ہاں سے پکڑتا ہے۔ جہاں وہ ختم ہوتی نظر آتی ہے وہ عمل کا شاعر نہیں ہے، عمل کے انجام کا شاعر ہے نہ کوئی تیسرہ نہ محاکمہ نہ نالہ و شیون۔ بات بالعموم ایک آہ سرد پر ختم ہو جاتی ہے۔

کوئی طائر نہیں پچھلے برس کے آشیانوں میں

یا زیادہ سے زیادہ ایک قسم کی افسردگی آمیز بے تعلقی

موسم گل ہو کہ پت جھڑ ہو بلا سے اپنی
ہم کہ شامل ہیں نہ کھلنے میں نہ مرجھانے میں
بس کبھی کبھی ایک پھر یہی سی آتی ہے

کوئی شر نہ نہیں بچا کچھلے برس کی راکھ میں
ہم نضار شعلہ خو آگ نئی جلائیے

مگر کچھلے برس کا کیا قصہ ہے مشتاق کچھلے برس کی بات بہت کمرتا ہے یہ نہیں بتانا کہ کچھلے
برس ہوا کیا تھا۔ یہی تو اس شاعر کے ساتھ وقت ہے۔ پوری بات نہیں بتاتا، اشارے کر کے
چبب ہو جاتا ہے۔ چلیے ہیں اب چخوف کو درمیان میں نہیں لاؤں گا ورنہ خواہ غواہ گمان ہوگا
کہ میں اردو غزل میں کسی چخوف کی تلاش پر نکلا ہوا ہوں مجھے اپنی غزل میں چخوف کو تلاش کرنے کی
کیا ضرورت ہے۔ یہاں میر پہلے سے موجود ہے۔ لیکن اگر میر کے یہاں کلم کھلا بات کرنا اور عشق کا
اعلان کرنا منع ہے تو اس کی وجہ یہ ہے کہ وہ تہذیب، ہی اس مزاج کی تھی کہ اس میں مذہب کا
کھلا اظہار معیوب سمجھا جاتا تھا اور اونچی آواز سے بولنا خلاف شایستگی جانا جاتا تھا پھر اس تہذیب
کے اند میر کی اپنی تہذیب تھی۔ جیسے اس شخص نے اس تہذیب کا سارا عطر اپنی ذات میں سمیٹ
لیا ہو۔

دور بیٹھا غبارِ میر اس سے

عشقِ بن یہ ادب نہیں آتا

مگر یہ ادب بھی عشق سے اکیلے میر ہی نے سیکھا تھا ورنہ اس تہذیب میں عاشق اور شاعر
اور بھی موجود تھے۔ اب میں مشتاق کے شعر پڑھتا ہوں

ہم ان کو سوچ میں گم دیکھ کر واپس پلٹ آئے

وہ اپنے دھیان میں بیٹھے ہوئے اچھے لگے ہم کو

وہ سو رہا ہوا اور اسے دیکھتا رہوں

مشتاق چاہتی ہے طبیعت کبھی کبھی

میر سے ملے بن ببادب نہیں آتا کہ دور سے محبوب کو سوچ میں گم دیکھے اور دیے پاؤں پٹ
آئے یا اسے سوتا ہوا پائے اور بس دیکھتا رہے مشتاق کے یہاں عاشق اتنا ہی مہذب نظر آتا
ہے جتنا میر کے یہاں ہے یہ عاشق اپنی تمنا میں مگن نظر آتا ہے، اظہارِ تمنا سے دور ہے۔ کیوں؟
مہذب عاشق جو ہوا ہے

تنہائی میں کرنی تو ہے اک بات کسی سے

لیکن وہ کسی وقت اکبلا نہیں ہوتا

فرصت کیجیے وہ اکبلا مل جاتا ہے اور اظہارِ تمنا بھی ہو جاتا ہے پھر؟ پھر یہی کہ ہے

میں نے کہا کہ دیکھ یہ میں یہ ہوا ئیہ راست

اس نے کہا کہ میری پڑھائی کا وقت ہے

بے چارہ مہذب عاشق۔ اس نے کس رکھ رکھاؤ سے کس شائستگی سے اظہارِ تمنا کیا۔ ادھر سے

جواب کیا آیا جیسے کوئی ڈلا مار دے۔ یہ نئے زمانے کا محبوب ہے۔ عاشق کو رٹ خانے کے

اس نے نئے بہانے سیکھ لیے ہیں۔ عشق کی تہذیب پرانی ہے۔ محبوبوں کے ناز و انداز زمانے

کے ساتھ بدلتے رہتے ہیں۔ مشتاق کا زور عشق کی تہذیب پر ہے، محبوبوں کی سیاست پر

نہیں۔ اس تہذیب کے اپنے آداب ہیں۔ یہ زمانہ اعلانات کا زمانہ ہے، جذبوں کو اچھلنے کا

زمانہ ہے، کم ظرف عاشقوں اور اچھی محبوبوں کا زمانہ ہے۔ مگر مشتاق کے یہاں عشق کے

ادب آداب اور ہیں۔

اس لیے حالِ دل نہیں کہتا

کیس جذبات میں نہ بہ جاؤں

کچھ اپنے رنج اپنی مسرت بچا کے رکھ
پڑتی ہے آدمی کو ضرورت کبھی کبھی

مشتاق بہت کفایت شعار آدمی ہے۔ رنج اور مسرت دونوں کو بہت بچا بچا کر رکھتا ہے
جذبے کو سنبھال کر رکھنا اس جذباتی فضول خیزی کے دور میں کوئی اس سے سیکھے۔ ہمارے زمانے میں
شاعری کے ساتھ یہی تو سا سنجہ گزرا ہے کہ شاعر جلدی بہہ نکلتا ہے نتیجہ جذباتیت۔ اسی صدی کی قیمری
چوتھی دہائی کی ترقی پسند شاعری اور افسانہ اس کی عبرت بھری مثالیں ہیں۔ اس کم ظرف زمانے
میں مشتاق کی طاقت یہ ہے کہ اسے اپنے آپ کو تھام کر رکھنا آتا ہے۔ جذبے کو سنبھالنا، تخلیقی طور پر
اس کی پرورش کرنا، تہذیب کرنا اسے خوب آتا ہے۔ سو اس کے یہاں زور جذبے کے اعلان پر
نہیں بلکہ جذبے کے ضبط پر ہے۔ جذباتیت کے اس دور میں مشتاق کی غزل جذبے کی شاعری
کی مثال پیش کرتی ہے۔ خالص جذبے کی شاعری۔ کہہ لیجیے خالص شاعری۔

غالب کا استدلال یہ تھا کہ لطافت بے کثافت جلوہ پیدا کر نہیں سکتی۔ مشتاق کو دھن یہ ہے
کہ لطافت سے کثافت یکسر خارج کر دی جائے وہ چیزوں کو پاک و صاف دیکھنا چاہتا ہے۔
کتنے نفیس تھے مکاں، صاف تھا کتنا آسمان

مگر اب آسمان کو کیا ہو گیا۔

دھوپیں سے آسمان کا رنگ میلا ہوتا جاتا ہے

زمین کا یہاں ذکر نہیں۔ وہ تو پہلے ہی سیلی ہو چکی تھی۔ آسمان رہ گیا مٹھا۔ سوزمین سے اٹھنا دھواں
اب اسے بھی میلا کیے۔ رہا ہے اوداب میری سمجھ میں کچھ کچھ آ رہا ہے کہ مشتاق کے
یہاں دریا کا ذکر بار بار کیوں آتا ہے۔ چیزوں کو پاک و صاف دیکھنے کی خواہش نے دریا میں
اس کے لیے اتنی کشش اتنی جاذبیت پیدا کر دی ہے اس زمین پر آبِ رواں سے زیادہ
پاک و منانے کون سی ہو سکتی ہے۔ رہ گئے آدمی تو

بہت شفاف تھے جب تک کہ مصروفِ تمنّا تھے

مگر اس کارِ دنیا میں بڑے دجّے لگے ہم کو

زندگی میں اس شخص کا رویہ یہ ہے کہ اسے ہر آدمی تمنّا سے دوا اور کارِ دنیا میں ملوث نظر آتا ہے دشمن کی نظر جوتے پر اور احمد مشتاق کی نظر دوستوں کے دامن پر ہر امن پر کوئی دجّا ڈھونڈ نکالتا ہے۔ اپنے دامن کو دجّے سے بچانے کا اس نے یہ طریقہ سوچا کہ گھر سے دفتر، دفتر سے ملی ہاؤس۔ ملی ہاؤس سے قدم باہر مت نکالو۔ مبادا تم کارِ دنیا میں ملوث ہو جاؤ اور دامن پر دھبہ آجائے۔ اس رویے کو لے کر جب وہ شاعری میں آیا تو اس نے ایسی شاعری کہنے کی کوشش کی جس کا غمیر تمنّا سے اٹھا ہو۔ کچھ غم جاناں کچھ غم دوراں، شاعری پیدا کرنے کا یہ نسخہ اس کے مطلب کا مہیاں تھا۔ غم جاناں اور صرف غم جاناں کہ یہ غم صفائے قلب کا ضامن ہے۔

مگر بات یہاں آکر ختم نہیں ہو جاتی۔ مشتاق نے زندگی میں کارِ دنیا سے تو بے شک اپنے آپ کو دور رکھا۔ مگر غم دوراں تو اس کے یہاں وافر مقدار میں موجود ہے۔ شاعری کی اقلیم میں داخل ہوتے ہوئے اس کا کتنا بند و بست کیا جاتے۔ مگر بند و بست کہاں تک کیا جاسکتا ہے۔ بندہ بشر ہے۔ بھول چوک ہو ہی جاتی ہے۔ مشتاق کے دامن پہ ممکن ہے کہ کوئی دھبہ نہ ہو مگر شاعری میں تو اس سے بھول چوک ہوتی ہے اور کبھی کبھار ایسا شعر بھی اس میں نظر آجاتا ہے۔

تبدیلی حالات کے چرچے تو بہت ہیں

لیکن وہی حالات کی صورت ہے ابھی تک

مگر اکاد کا ایسا شعر صرف اتنا ظاہر کرتا ہے کہ مشتاق سے کبھی کبھی غفلت بھی ہو جاتی ہے۔ ویسے اس کا بند و بست بہت سخت ہے۔ بند و بست یہ ہے کہ غم دوراں اگر اس کے شعر کی اقلیم میں آتا ہے تو اس پر پابندی یہ ہو گی کہ وہ غم جاناں کی تابعداری قبول کرے اور مشتاق اپنے غم دوراں سے غم جاناں کی اتنی تابعداری کرتا ہے کہ اس کی اپنی خود مختار حیثیت ختم ہو جاتی ہے بس وہ غم جاناں کا حصہ بن جاتا ہے اس سے غم جاناں کو بے شک فائدہ پہنچتا ہے کہ اس اثر سے

اس میں ایک نئی گہرائی پیدا ہو جاتی ہے۔ مگر غم دوراں اس طرح تحلیل ہوتا ہے کہ اسے اس شاعری میں پکڑنا مشکل ہو جاتا ہے۔ مثلاً اس قسم کے شعر میں کہ سہ

موسموں کا کوئی محرم ہو تو اس سے پوچھوں
کتنے پت بھڑا بھی باقی ہیں بہار آنے میں

آسانی سے تو یہ پتا نہیں چلتا کہ اپنے عہد کا وہ کیا احوال ہے یا ہماری اجتماعی زندگی کا وہ کیا نقشہ ہے جو ہمیں بدل کر یہاں ظاہر ہوا ہے یا سچی کھری مشقیہ غزل کے بیج کوئی ایسا شعر بھی آجاتے سہ

کوئی شر نہیں بچا پچھلے برس کی لکھ میں

ہم نفسانِ شعلہ خواگ نئی جلائیے

تو وہ باقی غزل سے ہٹ کر تو اپنے معنی کا اعلان نہیں کرے گا۔ میں تو اس وجہ سے مطمئن ہوں کہ
میں کسی پچھلے برس میں مشتاق کا یہ شعر پڑھ چکا تھا سہ

دسوں کی اور دھواں سا دکھائی دیتا ہے

یہ ظہر تو مجھے جلتا دکھائی دیتا ہے

اور اب پھر مجھے خیال آ رہا ہے۔ معلوم کیا جلتے کہ یہ پچھلا برس آخر کون سا برس ہے اور مشتاق کی شاعری میں کیا کہ باجہ موسموں کے اس قدر ذکر کی بات تو میری سمجھ میں کسی قدر آتی ہے۔ صفائی اور پاکیزگی کی جسے تلاش ہے وہ فطرت کی طرف جاتے ہی جلتے۔ ہوا، پانی، بادل، آسمان، پھول، درخت، پرندے، ان غزلوں میں پاکیزگی انھیں واسطوں سے اپنے درشن دیتی ہے اور گزندہ وقت بھی انھیں واسطوں سے اپنا اعلان کر لے ہے۔ شاعری میں بالعموم اور غزل میں بالخصوص یہ وقت نہیں ہے کہ اسٹیا اپنی شہت کو برقرار نہیں رکھ پاتیں۔ اشیاء اپنی حیثیت کو کم کر کے تجزیہ کی ایک بدلیتی ہیں اور مظاہر فطرت اپنی ہلک کھوکھ استعاروں میں ڈھل جاتے ہیں۔ وقت عا کی سولست افسانے میں پیدا ہوتی جا رہی ہے۔ اگر لکھنے والے

کی طرف سے کسر رہ جاتی ہے تو اسے نقاد لوپری کر دیتے ہیں۔ نقاد تشیت کے سب سے بڑے دشمن ہیں۔ وہ ادب میں شے کو شے کے طور پر قبول ہی نہیں کرتے جیسے شے ہونا کوئی چھوٹی بات ہے۔ ہر شے ہر منظر کو اپنے تجربے اور تعبیر کے زور سے علامت ثابت کرتے ہیں اور پھر اس پر داد دیتے ہیں۔ میں مشتاق کے سلسلے میں ایسی کوئی کو شمش نہیں کہہ دوں گا۔ اس شاعری میں مجھے بادل، آسمان، دریا اور آلا اپنی ساری شادابی اور پاکیزگی کے ساتھ بادل، آسمان اور دریا ہی نظر آتے ہیں۔ استعاراتی رنگ پکڑتے ہیں تو دوسری سطح پر جا کر استعارہ بننے کے شوق میں وہ اپنی سطح کو گم نہیں کرتے۔

کوئی طائر نہیں پچھلے برس کے اشیاں میں

اس معرے کے ساتھ میرے تصور میں پچ کے پرندے اور پچ کے گھونسلے ابھرتے ہیں۔ گھونسلے جو پچھلے موسم میں اپنے مکینوں کے ساتھ کتنے زندہ اور حرارت بھرے نظر آتے تھے اور اب شاخ شاخ مردہ سے نکلے ہوئے ہیں بے آباد بے حرارت۔ میرے لیے تو اتنا کافی ہے۔ اس میں علامتی رنگ آپ خود ڈھونڈ لیجیے۔

یہ پانی خامشی سے بہہ رہا ہے

اسے دیکھیں کہ اس میں ڈوب جائیں

اس میں فلسفہ کی بات نامر کاظمی جانے میرے لیے یہ خالص پانی ہے۔

ویسے نامر کو غالب سے شکایت کیا تھی۔ یہی کہ اس شخص نے اشیا کو اشیا کے

طور پر قبول نہیں کیا۔ غزل کا یہ نشیوہ ہی نہیں رہا۔ اس کا اثر نئی نظم پر بھی پڑا کہ اشیا سے

وہ بھی خائف ہے انھیں استعارے کا جامہ پہنا لیتی ہے۔ تب اپنا تی ہے۔ ہمارے زمانے

میں غزل میں اس رویت سے انحراف نامر نے کیا تھا یا مشتاق نے کیا ہے اور صحیح کیا۔ آخر

غزل کو موسموں کا کیوں پتہ چلے۔ کیوں یہ خبر ہو کہ جاڑے کی رت کیسے آتی ہے اور برکھارت

کہہ کہتی ہے۔ آسمان بیضہ قمری بھی نظر آ سکتا ہے اور بیضہ مور بھی۔ مگر اسے آسمان بھی تو نظر

آنا چاہیے۔ مشتاق کے یہاں آسمان آسمان ہے اور موسم سچ مچ کے موسم ہیں۔ یعنی غ۔

گرمیاں سردیاں ہمار خزاں

جب ہی تو میں مشتاق کی غزل کو غالی غزل سمجھ کر نہیں پڑھتا۔ کیا سمجھ کر پڑھتا ہوں

اس پر سوچنا پڑے گا۔

۱۹۸۱ء

گمشدہ کی واپسی

حنیف رائے کے امریکہ جانے کے فائدے اب ٹھہر چکے ہیں۔ یہ کم فائدہ ہے کہ غالب احمد کو آزادی مل گئی۔ ویسے لڑکی کمسنی سے پردے میں رہی ہو اور کہیں بچی عمر میں جا کر اسے بُرقع اتارنے کا موقع ملے تو اس سے قبا حین تو پیدا ہوتی ہیں۔ مگر میں بہر حال آزادی نسواں کا حامی ہوں۔

غالب کے یہاں ایک عمر کے بعد جواب خلوت کی گھڑی آئی ہے۔ اس پر بعض دوست برہم ہیں میرے یہاں جبریت و مسرت کے طے چلے جذبات ہیں۔ اس سے مجھے پرانا غالب احمد یاد آنے لگا ہے یعنی نوخیز غالب احمد۔ خلوت کی گھڑی تو اسی وقت سے چل رہی تھی جو حنیف کے سفر امریکہ تک کچھ تھی۔ بس فرق اتنا ہے کہ اس وقت خلوت ایک کے ساتھ نہیں چار یاروں کے ساتھ تھی۔ بس اسی صحبت کے ذریعہ چار یاروں کے ساتھ چار دیواری کا انتظام کر لیا تھا۔ بس اس زمانے کو یاد نہ کہہ تا مگر کیا کیا جائے کہ غالب نے اپنی کتاب کے انتساب کے ذریعہ یاروں کو خود ہی یاد دلایا ہے کہ غ۔

تو مجھے بھول گیا ہو تو پتا بتلا دوں

آدمی لمبے عرصے تک پردیس میں رہے تو واپس آنے پر اسے یہ شک تو رہتا ہی ہے کہ شاید پہلے نے ہمارے پہچاننے میں خطا کر دی۔

یہ پانچویں دہائی کے آغاز کی بات ہے کہ گورنمنٹ کالج سے مال ٹی ہاؤس میں

ڈھویا جا رہا تھا اور مظفر علی سید اچھا اچھا مال چھانٹ کر ناصر کاظمی کی میز پر ڈھیر کر رہا تھا۔
 تو غالب احمد کی وصول یا بی ہوئی تو محی مظفر علی سید ہی کی معرفت۔ مگر پھر یہ سچ اور پڑ گیا۔
 آپ تو جانتے ہی ہیں کہ ایک جنگل میں دو شیر نہیں رہ سکتے مگر ہمارے جنگل میں ایک دم سے
 دو شیر درونکنے لگے تھے مظفر علی سید اپنی جگہ پر شیر شیخ صلاح الدین اپنی جگہ پر شیر۔
 اس جنگل کے باسیوں کو جلدی ہی یہ طے کرنا پڑ گیا کہ کس شیر کو چھوڑنا ہے کس شیر کو سر
 چڑھانا ہے اور غالب احمد کو تو اور وجہ سے بھی جلدی تھی۔ دوسرے تو اس میز پر
 آکر ایسے بیٹھے تھے کہ جیسے ناکامی سے کام رکھنے کے سوا انھیں کوئی کام ہی نہیں ہے مگر
 غالب احمد کو کچھ اور کام بھی تھے۔

تیرا پیغام بھی ضروری ہے

اور مجھے کام بھی ضروری ہے

ناصر کاظمی نے کہا۔ غالب احمد نے کہہ دکھایا۔ پیغام ضروری اپنی جگہ۔ مگر شرفا کو زندگی میں
 ضروری کام بھی ہوتے ہیں۔ غالب احمد کو ایک شریف نوجوان کی طرح ملازمت بھی کرنی
 تھی اور عشق بھی کرنا تھا تو وہ اس صحبت سے شتائی سے فارغ ہوا۔ ساتھ میں شاعری سے
 بھی۔ شاعری ملازمت ہی کے لیے نہیں عشق کے لیے بھی۔ مہلک ثابت ہوتی ہے۔
 اسی لیے تو اچھے عاشق کبھی شاعری کا روگ نہیں پالتے۔ عشق انھیں بہت ہوتا ہے عشقیہ
 شاعری کا کاروبار وہ نکھد عاشقوں کے لیے چھوڑ دیتے ہیں۔

خیر تو غالب احمد کے جلنے کے ساتھ ہمیں اپنے بیچ ایک جوان موت کا تجربہ ہوا۔
 صحبت یا راں میں تھوڑے دن اس جوان کا تذکرہ رہا۔ نئی غزل کی جب بات چلتی تو ناصر
 کو غالب کا بھی کوئی شعر ضرور یاد آجاتا۔ یا یوں ہی ادھر ادھر کی بات کرتے ہوئے وہ غالب
 کا کوئی شعر پڑھ دینا شاید اس ازبیشہ سے کہ مبادا پارلے شاعر کی حیثیت سے بھول
 بیٹھیں۔ مگر گزر جانے والوں کو کون کب تک یاد رکھ سکتا ہے۔ غالب احمد شاعر کی حیثیت

سے ہمارے لیے آیا گیا ہو گیا۔

جانے والے واپس نہیں آبا کرتے۔ مگر عجب ہوا کہ غالب احمد واپس آ گیا ہے اور یہاں سے یاروں کے لیے پریشانیوں پیدا ہوتی ہیں۔ ویسے سہولت اسی میں رہتی ہے کہ جو چلا گیا ہے وہ پھر واپس نہ آئے۔ ہم آپ نے اردو فلموں میں کتنی باریہ منظر دیکھا ہے کہ ہیروئن کسی حادثے کا شکار ہو کر نظروں سے اوجھل ہو گئی۔ ہیرو نے محوڑے دن سے تلاش کیا۔ رویا دھویا پھر صبر کر لیا کہ شاید دریا میں ڈوب مری۔ پھر ہیرو نے اپنے دل کو سمجھا بچھا کہ کسی اور سے شادی کر لی۔ مگر نہ مانے بعد کسی دن اچانک جیسے از غیبی گولا پھٹتا ہے۔ ہیروئن نمودار ہوتی ہے پتلا چلتا ہے کہ کوئی مچھیرا اس ڈوبتی کو دریا سے کال کر اپنے جھوپڑے میں لے گیا تھا۔ ہیرو مجھے میں پڑ جاتا ہے کہ اب کیا کیا جائے۔ احمد مشتاق آجکل اسی مجھے میں گرفتار ہے۔ وہ تو اپنی طرف سے رو دھوکے فارغ ہو گیا تھا۔ اپنے مجموعہ کو غالب کے نام معنون کر کے حق ہمسفری بھی ادا کر چکا تھا۔ مگر غالب احمد واپس آ گیا ہے اور ان ساری خواہشات کے ساتھ واپس آیا ہے جو ادیبوں کی ہوا کرتی ہیں۔ رسالہ کی ادارت کا شوق ادبی ربط و ضبط کا شوق، محفلوں میں اُٹھنے بیٹھنے کا شوق۔ احمد مشتاق کے لیے تو پریشانیوں پیدا ہونی ہی تھیں۔

یہ طور حنیف کے طور سے کتنا مختلف ہے۔ اس عزیز نے اپنے زمانہ اقتدار میں کتنی مرتبہ واپس آنے کی دھمکی دی تھی کتنی مرتبہ مصوری کی نمائشوں کا افتتاح کرتے ہوئے اعلان کیا کہ میں واپس آؤں گا اور جو تصویر ادھوری چھوڑ آیا ہوں اسے پورا کروں گا۔ اور مجھے ہر بار اس اندیشے نے ستایا کہ کہیں یہ نہ ہو کہ حنیف واپس پہنچے تو پتا چلے کہ اس درمیان میں کوئی دوسرا آیا اور تصویر کو پورا کر کے چلتا بنا۔ آخر وقت اور مصوری کسی کے انتظار میں بیٹھے تو نہیں رہتے۔

غالب احمد شریف آدمی ہے اس نے ہمیں کوئی دھمکی نہیں دی۔ کوئی اعلان نہیں کیا

خاموشی سے واپس آگیا۔

اس پر پریشانی سنوڑی مجھے بھی ہے۔ مگر میری پریشانی دوسری قسم کی ہے بات یہ ہے کہ واپسی زندگی ہی میں نہیں ادب میں بھی قیاحیتیں پیدا کرتی ہے۔ واپس آنے والے وقت کی خلیج کو بالعموم پاٹ نہیں پاتے۔ جب دوبارہ شروع ہوتے ہیں تو ذہنی طور پر وہیں اُٹکے ہوئے پائے جلتے ہیں۔ جہاں سے انھوں نے چھٹی کی تھی۔ مگر اُلفت گمنام، میں واپسی کے بعد کلام پڑھتے ہوئے مجھے مطلق یہ احساس نہیں ہوا کہ غالب احمد ابھی ابھی نمک برگ نے، کے زمانے میں بھٹک رہا ہے۔ لگتا ہے کہ پہلے لکھنے والوں کے کے ساتھ ساتھ اس کا ذہنی سفر جاری تھا۔ اور اب ہم اس کے تازہ کلام کو اسی اطمینان کے ساتھ پڑھ سکتے ہیں۔ جس اطمینان کے ساتھ آج کے کسی بھی اچھے شاعر کو پڑھ سکتے ہیں۔

میں نے غالب کے ساتھ بیٹھ کر حساب لگایا کہ اس نے شاعری سے چھٹی کب کی تھی اور پھر واپسی کب کی۔ اس کے حساب سے اس کی آخری نظم دہلیز، تھی جو ۱۹۵۶ء میں لکھی گئی۔ میرے حساب سے غالب احمد کی چھٹی اس سے پہلے ہی ہو گئی تھی، جب اس نے ہمسفروں کو سلام کر کے ابرقورس کا رخ کیا پھر واپسی کہیں ۱۹۵۸ء میں ہوتی ہے۔ یعنی دہلیز کے بعد کی نظمیں پچھلے دو سالوں کا حاصل ہیں۔

میں نے اس بار سے پوچھا کہ لکھنے کا شوق تمہارے یہاں کم و بیش پاؤ صدی تک معطل رہا ہے۔ پھر اس خوش اسلوبی سے اس کی تجدید کیسے ہو گئی۔

جواب دیا کہ یہ شوق بھی معطل رہا ہی نہیں۔ کوئی دن ایسا نہیں گیا جب مجھے لکھنے کی خواہش نہ متاقتی ہو۔ آخر ریاض کی ایک صورت یہ بھی تو ہے کہ لکھنے کے جذبے کو برقرار رکھا جائے۔ اس جذبے کو میں نے برقرار رکھا اور تجربے سے اپنے آپ کو منسلک رکھا۔

غالب کا یہ بیان درست ہی ہونا چاہیے ورنہ پھر یہ کیسے ہوا کہ اس کے یہاں تجربہ

ابھی تک باسی نہیں ہوا ہے۔ مگر اتنے زمانے تک شوقِ تخلیق کو برقرار رکھنا اور تجربے سے منسلک رہنا ہے یہ اچھے کی بات۔

غالب کا بیان ہے کہ شمس کے موسم بہار میں یکایک وہ لمحہ آگیا جس کا مجھے انتظار تھا اور لکھنے کی تحریک ہوتی۔

”شمس کے موسم بہار میں کیا خاص بات تھی“

”بس فراغت کا احساس ہوا“

”فراغت کا احساس؟ کیوں اور کیسے؟“

”میں انہی دنوں بیٹی کی شادی کدہ کے فارغ ہوا تھا“

دیکھیے ہوئی نا وہی بات کہ

تیرا پیغام بھی ضروری ہے

اور مجھے کام بھی ضروری ہے

غالب احمد ان نا عاقبت اندیش شاعروں میں سے نہیں ہے جو اپنی پوری زندگی دانتوں پر لگا دیتے ہیں۔ بھلا مانس شاعر ہے۔ حسن سے بھی لگا دے۔ زندگی بھی عزیز ہے چار دن ناصر کاظمی کے ساتھ خراب ہوتے راتوں کو جاگے۔ دو پہریوں میں خاک اڑائی۔ اچھی ملازمت مل گئی۔ ہذا فراق بینی و بینکم۔ زندگی میں جو کام انجام دینے تھے وہ سلیقے سے انجام دیے۔ پانچ صدی بعد پھر واپس آگئے جیسے کہیں گئے ہی نہیں تھے یہیں کہیں تھے جیسے پیٹھ دکھائی تھی ویسے ہی اب صورت دکھائی۔

ہمسفر قدم ملا کر چلتے رہیں تو وقت بھی ساتھ ساتھ چلتا رہتا ہے۔ لیکن اگر کوئی ہمسفر جدا ہو جائے اور پھر کسی سہانی صبح کو ایک دم سے واپس آجائے تو اس کے ساتھ زمانہ بھی واپس آتا ہے۔ اب جو میں راحت گنام، میں ان غزلوں کو پڑھتا ہوں جو رفتہ رفتہ حافظہ سے اتر چکی تھیں تو ان کے ساتھ ایک پورا زمانہ کھینچا چلا آتا ہے۔ غزل پڑھتے ہوئے

مجھے یاد آنے لگتا ہے کہ یہ غزل میں نے رات کے کون سے پہر میں سنی تھی اور کہاں سنی تھی۔
 رات گئے میٹرو کی میز پر یا پچھلے پہر لوہاری دروازے کی کسی خستہ حال چائے کی مکان پر۔
 اور اس پر نامر کاظمی نے کیا داد دی تھی اور شیخ صاحب نے اس سے کون سا فلسفہ برآمد
 کیا تھا اور حنیف نے اسے سن کر کس طرح آنکھیں موندی تھیں اور انگشت شہادت
 سے ہوا میں عورت کا پکیہ کس طرح تراشا تھا۔ فی الوقت میں ان غزلوں کو زبانی
 سے الگ کر کے نہیں پڑھ سکتا۔

اور یہ جو واپسی کے بعد کی شاعری ہے اس پر کیسے بات کروں۔ میرے سر پر
 ایک تلوار لٹک رہی ہے۔ میں اپنی غیر علمی باتیں کروں گا۔ شیخ صاحب کہیں گے کہ اس
 شاعری کے اندر جو فلسفہ ہے اسے تو تو نے سمجھا ہی نہیں۔

۸۱

نئے زمانے کی برہن

شاعری پر قلم اٹھاتے ہوئے میں جھجکتا ہوں۔ سوچا کہ شخصیت پر لکھتے ہیں۔ مگر جب قلم اٹھایا تو اچانک خیال آیا کہ لکھنے والی عورت ہے۔ عورت بھی کون سی کشور ناہید۔ سوچ سمجھ کر ہاتھ ڈالنا چاہیے۔ اسی جھجک میں واپس شاعری کی طرف ہو لیا۔ اب میں جتنا "ملا متوں کے درمیان" کو پڑھتا جاتا ہوں اردو شاعری سے دور ہوتا جاتا ہوں یہ تو مجھے ہندی شاعری کی کتاب لگتی ہے اردو شاعری کی روایت سے تو اس کا کوئی علاقہ نظر نہیں آیا۔

اس کے ساتھ مجھے اپنے وہ نقاد یاد آتے ہیں جنہوں نے اردو شاعری اور ہندی شاعری کا موازنہ کر رکھا ہے۔ ہر ایسے موازنے میں یہ بات بہت غامضانہ انداز میں کہی گئی کہ ہندی کے گیتوں میں اظہار عشق عورت کی طرف سے ہوتا ہے جو غیر فطری بات ہے جب کہ غزل میں اظہار عشق مرد کی طرف سے ہوتا ہے ان نقادوں نے ہمیشہ یہ دائرہ مار کر ہندی شاعری کو چیت کر دیا۔

واقعہ کے طور پر یہ بات غلط نہیں ہے۔ غزل کی روایت مردانہ روایت ہے۔ مرد کے جذبے کے اظہار کی روایت اس میں ہجر کا مارا عاشق تو بہت نظر آتا ہے مگر دیکھا برہن کہیں دکھائی نہیں دیتی۔ اس کا مطلب تو یہ ہوا کہ غزل کی گاڑی اب تک ایک پہیے پہ چلتی رہی ہے

اردو ادب میں دوسرا پتیا فلکشن کے راستے سے داخل ہوا۔ اردو افسانے میں یاغی عورت کی آواز جانی بوجھی چیر ہے۔ شاعری میں اب کہیں آواز سنائی دی ہے۔ مگر کشور ناہید کی شاعری میں جو آواز سنائی دیتی ہے۔ وہ کس قسم کی آواز ہے۔ صحیح کہ اس واسطے سے اردو

نشاہری میں عورت کی آواز سنائی دی۔ مگر برہم کی آواز سے اس کا کیا ناتہ ہے۔ وہاں تو دوری کا نوحہ تھا۔ قرب کے لیے تڑپ۔ اسی سے برہم کے گیت پیدا ہوئے۔ مگر یہاں صورت حال الٹ ہے۔

مگر جیتے جی

ایک ہی گھر اور ایک ہی چھت کے تلے

عمر بصر کی خاموشی

کس کی تکویم کی نشانی بنتی ہے۔

ماچس کی تیلیوں کی طرح

آتش گیر مادے کے باوصف

آپس میں بے چوں و چرا منسلک

بقلم باہمی، کولڈ وار، ڈپلو میسی

یہی دوری ختم ہو گئی۔ فاصلے سمٹ گئے۔ مگر

میرے تمہارے درمیان تعلق کا جنگل

پھیلتا جا رہا ہے

برہم کی جگہ تعلق نے لے لی۔ دکھ موجود رہا۔ اس کی شکل بدل گئی۔ ایک دوری ختم ہوئی تو

دوسری دوری پیدا ہو گئی۔ یہ دوری زیادہ بھیانک ہے۔ اس دوری میں ایک دوسرے

سے دور تھے مگر دل قریب تھے۔ اب یوں غریب ہے مگر دلوں میں دوری پیدا ہو چکی ہے۔

تعلق کا جنگل درمیان میں بجائیں بجائیں کمر رہا ہے۔ یہ ایک نئی طرح کا برہم ہے۔

دوبستر

ایک ہی کمرے ایک ہی چھت کے سایے میں

ایک یہ بیتابنہ کا سا کمرہ۔ ایک پر بے خوابی کا سمرا

یہ برہہ کیسے پیدا ہوا۔ مرد تو وہی ہے۔ شاید عورت بدل گئی ہے۔ وہ عورت جو بیتی کرتی تھی کہ۔

موہے چپ کرہ را کھو جی

کتنی معصوم عورت تھی۔ صحیح کہ جس مرد سے یہ بیتی کی گئی ہے وہ اس کے لیے خدا ہے۔ نگہ اس تہذیب میں تو عورت کا اپنے مجازی خدا کے ساتھ بھی یہی رویہ تھا۔ وہ بیتی کو اوتار اور اوتار کو پتی جانتی تھی۔ سواوتا نہ پوجا کے ساتھ ساتھ پتی پوجا بھی ہوتی تھی۔ نگہ بیتی پوجا اب ممکن نہیں ہے کہ عورت معصوم نہیں رہی۔ وہ چارہ ہو گئی ہے۔ اسے بہت سی باتوں کا پتا چل گیا ہے۔

تو کہ جس کی منکوحہ ہے

ایک بدن کے چالس چہرے

تو اب مجھے اپنے پچھلے بیان میں تھوڑی تصحیح کر لینی چاہیے۔ ملا متوں کے درمیان، کو میں نے ہندی شاعری کی کتاب یوں جانا تھا کہ مجھے اس شاعری میں پائے جانے والی عورت پر برہن کا شبہ ہوا تھا اب غور کرتا ہوں تو یہ برہن پکھا اور طرح کی۔ بہن نظر آتی ہے یہ عورت ہندی گیتوں کی سادہ و معصوم عورت نہیں ہے۔ ہمارے نئے زمانے کی عقلمند عورت ہے۔ معصومیت کے اپنے دک ہیں عقلمندی کی اپنی پریشانی ہیں۔ افسوس کہ اردو شاعری برہن کے سادہ و معصوم اردو سے نا آشنا رہی۔ اس کے نصیب میں آج کے زمانے کی عقلمند منکوحہ عورت کی پریشانیوں لکھی گئی تھیں۔ یہ شاعری عشق کی گرم جنگ کی زمیہ نہیں ہے۔ ازدواجی زندگی کی کوڑا وار کی دستاویز ہے۔ شاید اس سے پیشہ پیدا ہو کہ میں ان نظموں غزلوں میں کسی آپ بیتی کا کھوج لگانے کی نیت رکھتا ہوں۔ برہن نہیں۔ نئے زمانے کی عقلمند عورت آپ بیتی نہیں لکھ سکتی۔ اسے بگ بیتی لکھنے کی پریشانی لاحق رہتی ہے۔

میں اکیلی تو نہیں

میرے اندر کئی عورتیں قید ہیں

کئی عورتیں تو انکساری سے کہا گیا۔ کشور ناہید تیسری دنیا کی سب عورتوں کے دکھوں اور پریشانیوں کو سمیٹنے کے لیے کونشان نظر آتی ہے۔

خیر تیسری دنیا کی مدت تک کشور کا کرب میری سمجھ میں آتا ہے۔ مگر یثودہا، تور جہاں، ممتاز محل کی ذمہ داریاں اپنے سر پہنے کی اس بی بی کو کیا ضرورت تھی۔ یہ عورتیں تو اپنے اپنے مال میں مگن تھیں۔

آپ بیتی بھی یہیں کہیں ہونی تو چاہیے۔ آخر لکھنے والا لکھتے وقت اپنے بخی تجربوں کو پوٹلی بنا کر الگ تو نہیں رکھ دیتا۔ مگر وقت یہ ہے کہ درمیان میں تیسری دنیا اکھڑی ہوتی ہے اور نیا شعور حائل ہو گیا ہے۔ یوں اس پردے پر ڈگے ہیں۔

چلو کسی طرح بھی سہی ہماری شاعری میں عورت کی آواز تو سنائی دی اور خاص طور پر غزل میں۔ اس صنف کی مراد روایت میں ایک دراز تو پڑی۔ رقیب کا احوال سنتے سنتے ہم تھک گئے تھے کشور ناہید کے آنے سے یہ ہوا کہ اب غزل میں سو کن کا ذکر بھی مٹا دیا ہو گیا ہے۔

۱۹۸۲ء

مادھو، اوبلوموف اور زاہد ڈار

مولانا حالی کی اطلاع کے لیے عرض ہے کہ ان کی نصیحتوں اور تنبیہوں کے باوجود اردو میں ایک فضول شاعر پیدا ہو گیا ہے جو لیس عورت کی بات کرتا ہے نہ فلسفہ عمل، نہ پیام بیداری، نہ صبح کی نوید۔ اُٹی یہ بات کہ روشنی ہماری دشمن ہے بیداری ہماری دشمن ہے اؤ، ہم سو جائیں۔

غزل کا تو خیر خمیر ہی عشق کے تجربے سے اُٹھا ہے۔ مولانا حالی اور بعد میں آنے والے مصلحین اس کی کتنی اصلاح کر سکتے تھے۔ مگر نئی نظم کی داغ بیل تو خود مولانا حالی نے ڈالی تھی۔ حالی سے فیض تک نئی نظم کی روایت نیک چلو رہی۔ اب زاہد ڈار اس میں کھنڈت ڈال رہا ہے۔

مجھے یہ شاعری پسند ہے۔ وجہ سیدھی سادی ہے کہ مجھے زاہد ڈار پسند ہے اور زاہد ڈار مجھے اس لیے پسند ہے کہ مجھے گو پخروف کا ناول اوبلوموف پسند ہے۔ زاہد ڈار نے مجھے بتایا کہ نیا نول لینن کو بھی پسند تھا۔ میں سوچ میں پڑ گیا۔ پھر میں نے یہ کہہ کر اپنے آپ کو قائل کیا کہ عیسیٰ بدین خود موسیٰ بدین خود لینن کے پاس اس ناول کو پسند کرنے کے لیے اپنی وجوہ ہوں گی۔ ممکن ہے۔ اوبلوموف کی صورت میں یا اس کے واسطے روسی معاشرے کی بیماری کی تشخیص میں اسے مدد ملی ہو۔ میرے وجوہ مختلف ہیں۔

میں تو اوبلو موف جیسی فالتو اور نکمہ مخلوق کو تہذیب کے لیے باعث برکت جانتا ہوں۔ فلسفہ عمل برحق مگر ایک بھلے معاشرے میں کچھ بے عمل لوگ بھی تو ہونے چاہئیں؟ ایسے فالتو لوگ جنہیں کوئی کام ہی نہ ہو سولے اس کے کہ تصورِ جاناں میں گم بیٹھے رہیں یا بلا وجہ بلا سبب خاک پھانکتے پھریں۔ یا ٹی ہاؤس میں بیٹھے چلے پیتے رہیں۔ فالتو آدمی کا کہہ داریوں تو انقلاب سے پہلے کے روسی فلکشن میں تو اثر سے پیش ہوا ہے مگر اوبلو موف کی شکل میں وہ اپنی معراج پر نظر آتا ہے۔ زاہد ڈار سے جب میری ملاقات ہوئی تو میں خوش ہوا۔ تاویلوں کے کہہ دار زندگی میں دیکھنے کو کہاں ملتے ہیں۔ اس اپنے معاشرے میں جو فلسفہ عمل میں پورا یقین رکھتا ہے۔ علامہ اقبال کے حوالے سے نہ ہی ڈیل کاری کی کے حوالے سے بھی مجھے اس فالتو آدمی کا دم بہت فہمیت نظر آیا۔

آپ کہیں گے کہ یہ تو شخص کا بیان ہے۔ درست ہے مگر مجھے یہاں شخص اور شاعر کے درمیان تفاوت دکھائی نہیں دیا۔ یہ شخص جیسے زندگی کرتا ہے۔ ویسے ہی شاعری کرتا ہے۔ لکھنے والا لکھتے ہوئے زندگی سے کتنا ہی قریب رہنے کی کوشش کرے پھر بھی ایک سطح تو قائم کرتا ہے جو روزمرہ زندگی کی سطح سے کسی قدر مختلف کسی قدر بلند ہوتی ہے یہاں سطح کا کوئی ایسا فرق نظر ہی نہیں آتا۔ زاہد ڈار سے باتیں کرتے کرتے اس کی نظمیں پڑھنی شروع کر دیں۔ بس یہی لگے گا کہ ہم اسی تسلسل میں کہیں سے کہیں پہنچ گئے ہیں۔ نظمیں ایسے لکھی ہیں جیسے نجی باتیں کی جا رہی ہوں۔ اس بھلے آدمی نے کم از کم بیان کا کوئی ایسا اسلوب وضع کر لیا ہوتا جو اس کے کہتے پایہ چلے اور چپل سے مختلف ہوتا۔ آخر عشیقہ شاعری ہے۔ اس میں حقوڑے ریشمیں لفظ حقوڑے تشبیہ استعارہ آجاتے تو کیا مضائقہ تھا۔ مگر زاہد ڈار نے زندگی میں کبھی ٹائی نہیں باندھی اور شعر میں کبھی اضافت استعمال نہیں کی۔ خود اکل کھڑا ہے۔ ویسی ہی اس کی شاعری اکل کھڑی ہے۔ ان نظموں کو اس کے زمانے کے کسی بھی مکتبہ فکر کے ساتھ جوڑ کر کسی بھی گروپ کی شاعری

کے برابر رکھ کر دیکھیے یہ نظمیں اس شگت سے ایسے ہی رستا ترقیاتی نظر آئیں گی جیسے زاہد ڈار میز پر کسی ناپسندیدہ شخص کے آبیٹھنے پر اٹھ کھڑا ہوتا ہے اور ٹی ہاؤس سے باہر جا کر جنگلے پہ جا بیٹھتا ہے۔

یہ آخری بات ذرا دھیان سے سن لی جائے تو اچھا ہے اس لیے کہ کتاب کے دیباچہ میں ایک گھسلا پیدا کرنے کی کوشش کی گئی ہے کہا گیا ہے کہ ”زاہد ڈار ان شاعروں کے بھرپور اردو ادب میں نمودار ہوا جو اپنے آپ کو جدید تر اردو نظم کا دبستان قرار دیتے تھے“ یہ غالب احمد کی نظر کا کمال ہے کہ اس نے زاہد ڈار کو بھرپور میں دیکھ لیا۔ میں نے تو شخص اور شاعر دونوں کو اکل کھرا ہی دیکھا ہے۔ اس موقع پر مناسب معلوم ہونا ہے کہ اس شاعر کا واقعہ پیدائش بیان کر دیا جائے جو جلتے ہیں وہ تو جلتے ہی ہیں جو نہیں جلتے ان کو یہ بتا دیا جائے کہ زاہد ڈار نے اپنے دوستوں و شمنوں سے چھپ کر شاعری شروع کی تھی۔ جب نظموں سے کاپی بھر گئی تو اس نے صفدر میر کو راز داں بنایا اور اس وعدے پر یہ کاپی اس کے حوالے کی کہ کسی کو یہ نظمیں دکھائی نہ جائیں نہ بہ بتایا جائے کہ میں شعر کہتا ہوں۔

خوشنودینے والی چیزیں کہاں چھپی رہ سکتی ہیں۔ صفدر میر سے رہا نہ گیا۔ اس جھلے آدمی نے چند دوستوں کے سامنے یہ راز اگل دیا۔ عسکری صاحب نے یہ سنا اور نظموں کی کاپی اچک لی۔ ان دنوں وہ کہہ اچی کے ایک نئے ادبی پرچہ ”سات رنگ“ کی سرپرستی کر رہے تھے۔ انھوں نے سوچا کہ یہ نظمیں وہاں شائع کی جائیں۔

”مگر زاہد ڈار تو مجھے جیتا نہیں چھوڑے گا۔“

”کسی اور نام سے پھاپے دیتے ہیں۔ بتاؤ کس نام سے۔“

صفدر میر نے سوچا اور کہا ”مادھو کے نام سے چھاپ دیں“

ویسے تو مادھو ایک محترم نام ہے۔ مگر صفدر میر کو اس نام کا خیال مٹی کے مادھو کے حوالے سے آیا تھا۔ خیر اکٹھی پانچ چھ نظمیں ”مادھو کے نام سے“ سات رنگ، میں چھپیں۔ مست پوچھو

کٹی ہاؤس میں کیسا زلزلہ آیا۔ وہ گھر وپ جے غالب احمد نے جدید تر اردو نظم کا دبستان قرار دیا ہے۔ آئے سو جلتے جیسے اس کی نئی شاعری کے خلاف کوئی بہت بڑی سازش ہو گئی ہے۔ بہت تھکا فضیحتی کی کہ مادھو نام کا یہ فضول شاعر کون ہے جس نے اننی و ابیات بچکانہ نظمیں لکھی ہیں۔ یہ شاعر تو اس قابل ہے کہ اسے نیلا لہند میں کھڑا کر کے جوتیاں لگائی جائیں زاہد ڈار نے معمول کے مطابق اس شام بھی ان کے ساتھ بیٹھ کر چلے پی۔ ان سے بڑھ کر اس نے مادھو کو برا بھلا کہا۔ چاند پر جوتیاں لگانے کی تجویز سے سو فیصدی اتفاق کیا۔

مگر شاعری کے عام قارئین جنہوں نے جدید تر نظم والوں کی نئی سانی تشکیلات کو الفالحرا کی کاوشوں کے غلے میں ڈال دیا تھا ان نظموں پر بہت چونکے۔ عسکری صاحب نے مجھے کہا کہ یار بہت خطا رہے ہیں کہ یہ مادھو کون ہے۔ اس کے متعلق کچھ بتانا چاہیے۔ میں نے کہا کہ اچھا میں بتاتا ہوں۔ اور میں نے ایک چلتا سا مضمون لکھا پوچھتے ہیں وہ کہ مادھو کون ہے۔ اب تو یاروں کی دانست میں بلی تھیلے سے باہر آگئی اور فتح محمد ملک کی نقادانہ نظر نے سازش کو کمرہ کر کے نظموں کے اصلی خالق کا بھی اپنی دانست میں پتا چلا لیا۔ اس عزیز نے ان سب نظموں کو سعید محمود سے منسوب کر دیا۔ لیجیے سازش بے نقاب ہو گئی۔ میں چور بن گیا۔

جب رفتہ رفتہ مادھو کا بھید کھلا تو نئی سانی تشکیلات والے زاہد ڈار پر پل پڑے کہ تم ہم سے چھپ کر یہ کیا کر رہے تھے ان لوگوں کا غصہ بجا تھا وہ تو شاعری کو تعقل اور فکر سے وزنی بنا رہے تھے اور اردو کے لیے نئی سانی تشکیلات کا جامہ بیونت رہے تھے۔ یہاں تعقل اور فکر سے بے نیاز آدمیوں والی زبان میں سیدھی سادی باتیں۔

محنت کر اور روٹی کھا

آ جا بھائی واپس آ

جیسے مولوی اسماعیل میر تقی دو بارہ پیدا ہو گئے ہوں مگر مولوی اسماعیل میر تقی نے عشق نہیں کیا تھا۔ ان کے پاس بچوں والی معصومیت تھی۔ عاشقوں والی معصومیت نہیں تھی۔

سڑک کے کنارے

ایک عورت تھی اور میں تھا

یہ معصومیت یہ احساس تخیل میر کی یاد دلاتا ہے۔ اردو کی نئی نظم کو تو یہ پتہ نہ چل سکا کہ عشق بات کس زبان میں کرتا ہے۔ جذباتیت میں شراورد ایک زبان تراستی گئی۔ رو مانیت زبہ اور مصنوعی۔ ناہم غار کے یہاں عشق اپنے اظہار کے لیے فلک سے ستارے اور لفظ توڑ کر نہیں لاتا۔ بس روز بولی جانے والی اسی ہماری تمھاری زبان سے کام چلاتا ہے۔ مگر یہ کہ اس کے پھولنے سے ہی سادہ لفظ ایک نئی سی سچائی سے بریہ نظر آتے ہیں۔ نظموں کو پڑھتے ہوئے مجھے بار بار ایسا لگتا ہے کہ جیسے نئی شاعری کے چکر سے نکل کر میر کی طرف جا رہا ہوں۔

میرے خیال میں وہ عورت

دنیا کی لذیذ ترین عورت ہے

.....

میراجی چاہتا ہے کہ میں اس کو کھایاؤں

میں اس کو پورے کا پورا نگل جانا چاہتا ہوں

.....

بھلا کہیں گھاگ عاشق اور مجھے ہوئے شاعر ایسی زبان میں بات کرتے ہیں یہ تو زبان ہی

دوسری ہے۔

میں اپنی آنکھوں سے اس کو چومتا اور چاٹتا ہوں

میں اپنی آنکھوں سے اس کو کھاتا رہتا ہوں

وصل اس کا خدا نصیب کرے

میراجی چاہتا ہے کیا کیا کچھ

اگر وہ چاہے تو میں خاموش رہوں

اگر وہ چاہے تو میں باتیں کرتا رہوں

.....

وہ اگر چاہے تو میں خوش رہوں

وہ اگر چاہے تو میں روتا رہوں

وہ چاہے تو میں مرجھاؤں

وہ چاہے تو میں زندہ ہو جاؤں

ایسے تو میرا بانی باتیں کیا کرتی تھی ۔

جو پہراوے سوئی پہروں

جو دے سوئی کھاؤں

جہاں بٹھا دے تہ ہی بیٹھوں

نیچے تو بک جاؤں

گم میں پھراؤ پیچھے جاتا ہوں۔ اس زمانے میں جب مرد اور عورت ابھی ابھی جنت سے نکل کر زمین پر آئے تھے۔ ایک دوسرے سے کچھڑ گئے تھے مرد عورت کو پکار رہا ہے۔ یہ وہ زمانہ تھا جب مرد نے ابھی عورت کے لیے تیشہیں نہیں تراشی تھیں اس کی آنکھ بس آنکھ تھی چشم غزال نہیں بنی تھی۔ ہونٹ گلاب کی شکھڑی نہیں بنے تھے، بس ہونٹ تھے۔ بس وہ عورت تھی اور سے رجھا رہی تھی کسی تشبیہ کی شرمندہ احساں ہوئے بغیر کسی اسم صفت کے بغیر۔ آپ نے دیکھا کہ زاہد ڈار کی نظموں میں اسم صفت بہت مشکل سے آتا ہے۔ ورنہ عشقیہ شاعری کرنے والوں نے تو اسماء صفت کے وہ انبار لگائے ہیں کہ ایذا پاؤں نے جھنجھلا کر اسماء صفت کو شاعری میں ممنوع قرار دینے کی ٹھانی تھی۔

اسم صفت تو یہاں بے شک ڈھونڈنے ہی سے ملے گا مگر اسماء صفت کی فراوانی

ہے۔ نئی شاعری میں تو سماجی اور سیاسی شعور پر اتنا زور ہے کہ کائنات اور فطرت کے شعور کی چھٹی ہو گئی ہے۔ زاہد ڈار سماجی اور سیاسی معاملات کے بارے میں زیادہ تردد کرتا نظر نہیں آتا۔ بلکہ اس نے تو صاف صاف کہہ دیا ہے کہ میں ایک عورت سے محبت کرتا ہوں

میں اس زمین کے سارے انسانوں سے محبت نہیں کر سکتا
زاہد ڈار نے بہت اچھا کیا کہ اپنی TERMS واضح کر دیں ورنہ یہ انسان دوست دانشور عاشقوں اور شاعروں سے بہت وابستہ تعلق رکھتے ہیں۔
فطرت کے سلسلہ میں بھی زاہد ڈار نے اپنی پوزیشن واضح کر دی ہے کہ
اگر وہ عورت نہ ہو

تو سورج اور ستارے چمکتے رہیں یا کچھ جائیں
دریا بہتے رہیں یا ڈک جائیں
یہاں کھڑے رہیں یا دھواں بن کر اڑ جائیں
جنگل اور باغ لہلہاتے رہیں یا جل کر راکھ ہو جائیں
میرے لیے سب برابر ہے۔

مگر وہ عورت ہے اس لیے سورج، ستارے، دریا، پہاڑ، جنگل، باغ سب کے یہاں
بہت معنی ہیں میرے آسودہ ہونے کے لیے تو اتنا بیان بھی بہت ہے۔

بارش میں نہانے کے بعد

درختوں کی خوشبو

گھاس پر ننگے پاؤں چلنے کی لذت

گیلی ہوا میں سانس لینے کا نشہ

مگر زاہد ڈار کے سفر عشق میں تو کائنات کے مظاہر اس طرح نظر آتے ہیں جس طرح رزمیہ

اور داستان کے سوراڑوں کے مہماتی سفر میں نظر آتے تھے۔ پنج میں ایک عورت کم ہونے سے کائنات کے پورے منظر میں کتنی جان پڑ گئی ہے اور کتنے معنی پیدا ہو گئے ہیں۔ اس منظر میں درہمی صرف دو صورتوں سے پیدا ہوتی ہے اس عورت کے نہ ہونے کے خیال سے اور جنگ کے تصور سے۔ اس شاعری میں جنگ اور عورت دو متضاد طاقتیں نظر آتی ہیں اور اس شاعری کو پڑھتے ہوئے مجھے احساس ہوا کہ امن کے نظریے پیش کرنے سے جنگ نہیں رک سکتی۔ جنگ کا توڑ عشق ہے، عورت کا تصور جو مرد کے اندر رستا ہوا ہے۔ مگر اس سے مجھے ایک اور خیال آیا۔ اور میں نے زاہد ڈاڑے سے کہا کہ

”جنگ وحشیانہ تو اس صورت میں ہوتی ہے کہ وہ نظریات اور تصورات کے نام

پر لڑی جاتے لیکن جو جنگ ہیلن کے نام پر لڑی گئی وہ تو ہیلن کے لیے تھی۔“

زاہد ڈاڑے جواب دیا،

”میں اس جنگ کے بھی خلاف ہوں۔“

”اچھا مگر اس عورت کی خاطر جنگ لڑی جلتے تو؟“

زاہد ڈاڑے اس پر خاموش ہو جاتا ہے۔

۱۹۸۷ء

خالدہ حسین کی پہچان

کتنے دنوں سے کہانیوں کی ایک کتاب پہچان، میری کتابوں کی الماری کے اگلے خانے میں رکھی ہے۔ اسے اٹھاتا ہوں، کہانیاں پڑھتا ہوں، لکھ دیتا ہوں۔ پھر جب طبیعت اس طرف آتی ہے تو انہیں کہانیوں کو پھر پڑھتا ہوں، پھر لکھ دیتا ہوں۔ ان پر لکھنا چاہتا ہوں۔ لکھ نہیں پاتا۔ کچھ کہانیاں جادوگر نیاں ہوتی ہیں وہ اپنے سحر میں تو لے لیتی ہیں مگر راستہ نہیں دیتیں۔ میں ان کہانیوں کے سحر میں ۶۲ سے چلا آ رہا ہوں۔ بس اس وقت ۶۲ ختم ہو رہا تھا کہ ادب لطیف میں میں ایک کہانی، منی ناصر کاظمی کے اس تبصرے کے ساتھ شائع ہوتی ”یہ افسانہ تنہا وحوں کی کتھا ہے“ لکھنے والی کا نام تھا خالدہ اصغر۔ ادب خالدہ حسین اس کہانی کو اپنے تخلیقی سفر کا نقطہ آغاز بتاتی ہیں۔

تو یہ افسانہ نگار ۶۲ کے ختم کے ساتھ ساتھ شروع ہوئی ہے۔ بس یہی وہ زمانہ تھا۔ جب اردو افسانے نے ابھی ابھی ایک نئی کروٹ لی تھی اور ایک نیا اسلوب نشوونما پانے لگا تھا اور سجاد اور بلراج مینز ایپلے سے لکھ رہے تھے۔ لیکن اب اکبران کے افسانے کی سرج پائل مل گئی تھی اور ایک نئے اسلوب سے شناسائی حاصل کر رہی تھی۔ پھر کچھ نئے نئے نام دیکھنے اور پڑھنے میں آئے مجھے یاد پڑتا ہے کہ ۶۳ء ہی کے ہیچ سریندر پرپہ کاشش کا ایک افسانہ ادب لطیف میں شائع ہوا تھا۔ میرے لیے یہ نام بھی نیا تھا اور افسانہ بھی۔ نام اور بھی نئے نئے سامنے آئے۔ اپنے نئے پڑنے افسانوں کے ساتھ اور پھر تو ان کی بہتات ہوتی چلی گئی نئے ناموں کو جلدی سے یاد کر لینا اور قبول کر لینا ہر ایک کے لیے ممکن نہیں ہوتا۔ بہر حال میرے ذہن

میں دو نام اُٹک گئے، خالدہ اصغر اور سریندر پکاش۔ آخر جب نئی فصل بازار میں آتی ہے تو آپ پوری فصل کو تو آنکھ بند کر کے سر پہ نہیں اٹھالیتے۔ چھابڑی میں سے اپنی پسند کے دانے چلتے ہیں۔ دانے اور بھی اچھے تھے۔ مگر یہ دودل نے زیادہ اچھے لگے تھے۔

ناصر کاظمی نے منی، کو پڑھ کر یہ رائے ظاہر کی تھی کہ یہ افسانہ مروجہ افسانے سے کچھ الگ الگ دکھائی دیتا ہے۔ ”نہ تو روایتی افسانے کی طرح شروع ہوتا ہے اور نہ ہی اس کا انجام روایتی طریقہ پر قاری کو کسی واضح نتیجہ پر پہنچاتا ہے،“ روایتی افسانے سے اس انحراف نے بہت جلدی نکھر کر ایک نئے اسلوب کا پتہ دیا اور خالدہ اصغر کا نام ابھرتے ہوئے نئے افسانہ نگاروں میں الگ پہچانا جانے لگا اور پھر علامتی اور تجریدی افسانے کا ایک نمائندہ نام بن گیا۔ لیکن ع۔

حسرت ان غنچوں پہ ہے جو بن کھلے مر جھاگتے

ویسے پھولوں کے ہر موسم اور ادب کی ہر فصل کے ساتھ یہ واقعہ تو گزرتا رہا ہے کہ کچھ کلیاں ٹھکنے کے ساتھ ہی مرجھا جاتی ہیں۔ کوئی نہ کوئی بات ہو جاتی ہے کہ پھول نہیں بن پائیں نوخیزوں میں لکھنے والے کسے نئی نئی افسری اور لکھنے والی کے لیے شادی اکثر دیکھا گیا ہے کہ قاتل ثابت ہوتی ہے پس خالدہ اصغر کا افسانے کے منظر سے اوجھل ہو جانا عجیب نہیں تھا۔ عجیب عذرا کی واپسی تھی۔ ادب میں آدمی جا کر کم ہی واپس آتا ہے اور آتا بھی ہے تو اس کا انجام کچھ اچھا نہیں ہوتا۔ فکر و احساس کی سطح پر وقت آگے نکل گیا ہوتا ہے۔ وہ اسی پچھلے مقام پر اٹکا ہوا دکھائی دیتا ہے۔ ندا کا شکریہ ہے کہ یہاں ایسا نہیں ہوا۔

واپسی میں شاید اس واقعہ کو بھی دخل ہو کہ نئے افسانے کے تئیں ایتوں نے خالدہ اصغر کے نام کو اپنے حافظہ سے محو نہیں ہونے دیا۔ ہندوستان میں نئے افسانے کے تئیں ایتوں نے انہیں زیادہ یاد رکھا اور بندہ ستان تو ویسے بھی دیو مالاکا ملک ہے کیا عجب ہے کہ وہاں نئے افسانے والے اس بہانے اپنے لیے ایک رنجنا بنا لیتے۔ مگر بی بی بارہ تیر سال

گم رہنے کے بعد واپس آگئی۔ اس عرصے میں وہ خالدہ اصغر سے خالدہ حسین بن چکی تھی۔
 اب جو مجموعہ پہچان، کے نام سے ہمارے ہاتھوں میں آیا ہے اس میں خالدہ اصغر
 اور خالدہ حسین کے افسانے رلے ملے نظر آتے ہیں۔ خالدہ حسین نے کتاب ترتیب دیتے
 وقت جتنے افسانے لکھے سب شامل کر لیے۔ مگر خالدہ اصغر مرحومہ کے سب افسانوں کو
 شامل کرنا ضروری نہیں سمجھا۔ کچھ افسانوں کے عنوان میرے حافظہ میں اٹکے رہ گئے ہیں مثلاً
 دہانِ زخمِ زمین، دھوپ چھاؤ، دوبارہ ناموں والے افسانے یہاں نظر نہیں آتے۔
 معیار کے اعتبار سے تو وہ چھانٹی کے مستحق نہیں تھے۔ انتخاب کی اگر گنجائش تھی بھی
 تو خالدہ حسین کے افسانوں میں تھی، خالدہ اصغر کے افسانوں میں نہیں۔ بہر حال افسانہ نگار کے
 پاس بھی اس انتخاب کے لیے اپنے کچھ وجوہ ہوں گے۔

ناصر کاظمی نے ’منی‘ کو ’تنہا روحوں کی کتھا‘، کہا تھا مجھے یہ سب کہانیاں مل جل کر
 ایک تنہا روح کی کتھا دکھاتی پڑتی ہیں۔ ان کہانیوں میں ایک کہانی ہے ’گنگ شہزادی‘،
 یہ ایک کمسن لڑکی کی کہانی ہے جو ظاہر میں چپ رہتی ہے مگر اس کے اندر طوفان اٹھارتا
 ہے۔ گھر کے بچے جو نالک کھیلتے ہیں اس میں یہ لڑکی گونگی شہزادی کا پارٹ ادا کرتی ہے۔ جب
 وہ یہ ہرسل کا تقاضا کرتی ہے تو جواب ملتا ہے ”ارے کیسی ریہرسل۔ تو تو گونگی شہزادی
 ہے۔ بس چپکے سے بیٹھی رہنا۔ سب کچھ خود ہی ہوتا ہے گا“ یہ لڑکی یوں بھی گونگی شہزادی
 ہے۔ چپکی بیٹھی رہتی ہے یا چپ چاپ چلتی پھرتی رہتی ہے۔ ارد گرد جو کچھ ہو رہا ہے۔
 اس کا ظاہر میں کوئی ردِ عمل نہیں ہوتا۔ البتہ ہر بات اس کے اندر جا کر منہ کا مہ پیدا کرتی ہے۔
 گم یہ اس ایک لڑکی کا حال تو نہیں ہے اس مجموعہ کی سب کہانیوں میں یہی کہانی چلتی ہے۔
 بالوں کہہ لیجیے کہ یہ سب کہانیاں ایک گونگی شہزادی کی کہانی سناتی ہیں۔ یہی گونگی شہزادی
 چہرہ بدل بدل کر ہر کہانی میں آتی ہے کبھی اس کردار کے بھیس میں کبھی اس کردار کے
 بھیس میں۔ کہیں یہ کمسن لڑکی ہے۔ کہیں جوان لڑکی ہے کہیں بیاہی عورت۔ کبھی کبھی مردانہ

بھیس میں بھی ظاہر ہو جاتی ہے۔ مگر روح وہی ایک ہے۔ وہی ایک اس کا آشوب خوب چھپ چکی بیٹھی رہتی ہے۔ سب کچھ خود ہی ہوتا رہتا ہے اور گرد جو کچھ ہو رہا ہے۔ ظاہر میں اس کا اس پر کوئی اثر نہیں ہو رہا۔ مگر واقعہ یوں ہے کہ معمولی سے معمولی واقعہ، چھوٹی سے چھوٹی بات ظاہر کی سطح سے آرام سے رس کر اندر اُترتی ہے اور ہلچل پیدا کرتی ہے۔

تو اصل میں یہ زمین دوڑکھاتی ہیں، ہلچل اور منہ کا مہ بہت ہے لیکن سب تہہ کے نیچے۔ اوپر کی سطح پر خاموشی ہے۔ بے حرکت ہے۔ اس نے جیسے کسی اندھے کنوئیں میں سے پوچھا، اس قسم کا بیان ان کہانیوں میں بار بار ملتا ہے اور درست آتا ہے۔ یہاں آواز میں سنائی دیتی ہیں۔ مگر وہ کنوئیں کی گہرائی میں سے آتی ہیں۔ بلکہ اکثر اوقات زمین سے کان لگا کر سننے کی ضرورت محسوس ہوتی ہے۔

مگر یہ مت سمجھیے کہ افسانہ نگار نے خارج کی سطح کو منہا کر دیا ہے۔ جس طرف کے علامتی اور تجریدی افسانے کی بہت ہے اس میں تو یہی ہو رہا ہے۔ یہ افسانہ نگار جیسے خوفزدہ ہوں کہ خارج کی سطح کے اقرار کے ساتھ ان کے افسانے کا نام علامتی افسانے کے دفرے کٹ جائے گا۔ پھر ان کا شمار حقیقت نگاروں کے ساتھ ہونے لگے گا۔ خالدہ حسین کی ایسے وہم میں مبتلا نظر نہیں آتیں۔ یہاں خارج کی سطح کا اقرار ہے۔ یہ افسانے پڑھتے ہوئے ہم روزمرہ کے واقعات ہی کی دنیا میں ہوتے ہیں مگر بات یوں ہے کہ یہاں کوئی واقعہ خارج کی سطح پر گزر کر معدوم نہیں ہو جاتا، ہر واقعہ خارج کی سطح سے اتر کر داخل کی سطح پر گزرتا ہے اور ایک آشوب پیدا کر کے تباہی مٹا رہے پچھڑی ہوئی ایک تنہا روح کا آشوب۔

یہ تنہا روح جب اپنے آپ سے باہر آتی ہے تو بھی اس کے لیے آشوب ہی ہے۔ سواری، میں وہ ایک شہر آشوب سے دو چار ہے شہر کو کیا ہو گیا ہے۔ شہر والوں کو کیا ہو گیا ہے۔ کچھ پتا نہیں چلتا۔ آفت زدہ شہر اپنے یہاں کے اور افسانوں میں بھی نظر آتے

ہیں۔ مثلاً کوشن چند کے اک داتا، میں۔ مگر وہاں آفت عیاں ہے۔ پوری طرح ظاہر ہے کہ شہر کو
 کیا ہو گیا ہے شہر والوں کو کیا ہو گیا ہے۔ کوئی بات ڈھکی چھپی نہیں ہے مگر سواری، میں تو کچھ
 پتا ہی نہیں چلتا کہ شہر کو کیا ہو گیا ہے یا کیا ہونے والا ہے۔ کوئی آفت آنے والی ہے یا آپکی
 ہے بس ایک بدشگنی کی بھید بھری فضا ہے۔ لال ہو آسمان پیلے ہدی چہرے۔ ایک وہ میں
 مجوسی تھے جو آسمان پر نظریں جمائے ایک ستارے کا تعاقب کرتے ایک مبارک خبر کے
 ساتھ بیت اللہ میں داخل ہوئے تھے۔ ایک یہاں تین پراسرار آدمی ہیں جو آسمان پہ سرخی
 کا تعاقب کرتے ایک نامبارک خبر کے ساتھ اس شہر میں داخل ہوئے ہیں یہ تین پراسرار آدمی
 کون ہیں آسمان کی سرخی ان سے کیا کہتی ہے اور بدشگنی کی دھند میں بیٹی جو ایک ہلکے کبھی کبھی
 آتی ہے اس میں کیا بھید ہے اور پھر شہر میں داخل ہونے والی سواری۔ یہ سواری کیسی ہے۔
 اس کے پردے کے اندر کیا ہے کوئی بات واضح نہیں ہے۔ میرا ذہن یہاں سے بھٹکتا ہے۔
 اور داستانوں کے آفت زدہ شہروں کی طرف جاتا ہے۔ اس شہر کی طرف جو ایک آواز کے
 سحر میں تھا کہ اچانک پہاڑ سے آواز آتی اور شہر میں دہشت پھیلی جاتی۔ شہر نیم روز کی طرف
 کہ مقررہ دن مقررہ وقت پر گاؤں سوار نوجوان ایک مرتبان کے ساتھ ظاہر ہوتا۔ غلام مرتبان ایک
 ایک آدمی کے سامنے کمر جاتا۔ لوگ مرتبان میں جانے کیا دیکھتے کہ رونے لگتے۔ مگر داستانوں
 میں ہر ایسی صورت حال میں کوئی ہم جو خطر پسند شہزادہ ظاہر ہوتا ہے جو بھید کی تہہ تک
 پہنچنے کا بیڑا اٹھاتا ہے اور شہر کو دہشت سے نجات دلاتا ہے مگر سواری کے شہر میں
 کوئی ایسا ہم جو خطر پسند شہزادہ ظاہر نہیں ہوتا۔ بس ایک متجسس روح ہے۔ جو
 حیران و پریشان بھکتی پھرتی ہے۔

خیر ہو شہر شبنم و گل کی
 کوئی پھر تپا ہے آس پاس اُحاس
 اور بھید گہرا اور تہہ۔۔۔ لا جاتا ہے۔

کہانی کی یہ صورت اس کہانی سے کس قدر مختلف ہے۔ جس سے ہم تیسری اور چوتھی دہائیوں میں متعارف ہوئے تھے۔ وہاں آخر میں گتھی سلجھتی ہے اور صورت حال منور ہوتی ہے یہاں اہم بڑھتا چلا جاتا ہے اور آخر میں پوری صورت حال ایک بھید بن جاتی ہے۔ تیسری اور چوتھی دہائیوں والی کہانی میں کوئی سماجی مسئلہ ہوتا تھا یا کوئی نفسیاتی پیچ۔ یہاں معاملہ کچھ اور ہے۔ کہانی کا آغاز تو روزمرہ کے بیان ہی سے ہوتا ہے۔ یہی لگتا ہے کہ ہم زندگی کی سماجی سطح پر حرکت کر رہے ہیں۔ مگر رفتہ رفتہ ایک عجیب سی سطح اُبھرنے لگتی ہے۔ بیان معمول کا ہنولت مگر پھر غیر معمول کا رنگ پکڑنے لگتا ہے جیسے معلوم سے نامعلوم کی طرف سفر شروع ہو گیا ہو۔ دھوپ چھانوں میں جو اس مجموعہ میں شامل نہیں ہے کیا ہوتا ہے شروع میں روزمرہ کا بیان گھریلو ذکر اور مگر اسی فضا میں جہاں ہر بات معمول کے مطابق چل رہی ہے عذرا کی جیت جگنے لگتی ہے۔ برابر والی سرخ کوٹھی، کوٹھی سے برآمد ہونے والے سطر کو پر اور ان کی گوری خوبصورت لڑکی لگتے ایسی پتلی لکڑی کی دیوار کے اس طرف رہنے والے لوگ، ان کی آوازیں۔ سب کچھ ایک بھید بنتا چلا جاتا ہے۔ اپنے آگے چھپے پاروں طرف وہ جہاں بھی دیکھتی بھید ہی بھید بکھرے نظر آتے۔ وہ سب لوگ جن کی طرف اس کا دل کھینچتا کسی اور ہی دنیا سے آئے لگتے۔“

درد کچھ معلوم ہے یہ لوگ سب

کس طرف سے آئے تھے کیدھر چلے

جو لوگ بالکل سیدھے اکہرے نظر آتے ہیں وہ بھی پھر بھید بن جاتے ہیں اور جب اچانک عذرا کے ہاتھ کو نسیم کا ہاتھ چھو جاتا ہے۔ تو جیسے ایک بھید سے چھو کر گزر گیا، بھیدوں کے نیچے ایک اور بھید۔

پہچان، میں رشید مکے لیے اس کے پیٹ سے نکلا ہوا مٹا اس کے لیے بھید بن جاتا ہے۔ ایک منہ پڑا سوتا ہے اور ایک منہ اکہیں چلاتا ہے اور میں حساب کرتی ہوں کہ کہیں میرا کوئی اور مٹا تو نہیں ہے اور مجھے بالکل یاد نہیں آتا۔ اگر مٹا کہیں اور پڑا چلاتا نہیں تو یہ روئے

کی آواز کیسی ہے اور اگر مٹا میرے پاس پڑا سوتا اور خراٹے لیتا ہے تو وہ کون سا مٹا ہے۔
 جو چلاتا ہے۔ پھر میں جاگتے میں حساب لگاتی ہوں کہ دیکھو یہ میں ہوں اور یہ مٹا ہے، مگر
 وہ کون تھی جو میلے میں برقع پوش نظر آئی تھی۔
 ”وہ کون تھی؟“ میں نے متے سے پوچھا۔
 ”پہلے اماں تھی۔ پھر آگے چل کر نہیں تھی۔“

رشیدہ کے لیے یہ ایک بھیس ہے۔ مگر زمین، میں شیر میں ہے۔ رشیدہ ہی دوسرا
 روپ یا کوئی اور۔ اندھیرے اور تنہائی کے خوف میں مبتلا۔ لوگوں کے غائب ہو جانے مرنے
 کے اندیشہ میں گرفتار۔ وہ اس بھیس کو پاتی دکھائی دیتی ہے۔ ”ایک دھندلا سا احساس اسے
 یہ ہوتا کہ اب جو کچھ ہو رہا ہے آنکھوں کے سامنے ہے وہ کسی اور دنیا میں ہو رہا ہے جہاں
 ہمارے دوسرے وجود موجود ہیں اور ایک دنیا اور ایک اپنا آپ ہم اپنے پیچھے چھوڑ
 آئے ہیں۔“

تو یہ تو معاملہ ہی اور ہے اور ہو گیا تیسری چوتھی دہائی کے افسانہ نگار کے لیے
 حقیقت اتنی تھی جتنی دکھائی پڑتی ہے۔ اور آدمی اتنا تھا جتنا یہاں موجود ہے غلام حسین
 کے افسانوں میں حقیقت کچھ وہ ہے جو نظر آرہی ہے کچھ وہ ہے جو نظروں سے اوجھل ہے
 آدمی یہاں بھی ہے کہیں اور بھی ہے۔ جیسے مٹا یہاں پڑا سو رہا ہے اور کہیں اور سے
 اس کے رونے کی آواز آرہی ہے۔ ان افسانوں میں سارا مسئلہ یہی ہے کہ مٹا یہاں سو رہا
 ہے۔ پھر اس کے رونے کی آواز کہاں سے آرہی ہے۔ بس اسی سے یہ افسانے دو سطحی بن
 گئے ہیں۔ یہاں سے شروع ہوتے ہیں کہیں اور جا کر ختم ہوتے ہیں۔ خارج کی سطح پر چلتے
 چلتے ہم کبھی داخل میں اتر جاتے ہیں اور پھر آوازیں ایسے آتی ہیں جیسے کنوئیں سے آرہی
 ہوں۔ کبھی بوں ہوتا ہے کہ اس زمین پر پلٹے چلتے لگتا ہے کہ ہم کسی اور زمین پر نکل گئے
 ہیں یا اس زمین پر چلتے ہوئے کسی دوسری زمین پر بھی چل رہے ہیں اس طرح یہاں

داخل خارج اور حقیقی اور وراے حقیقی مل جل گئے ہیں۔

تو خالدہ حسین کو اوپسے علامت کا رنگ پھٹکنے کی ضرورت پیش نہیں آتی — سوچئے
اور چیزوں کو دیکھنے کا انداز ہی کچھ ایسا ہے کہ بیان میں ایک علامتی سطح ابھر آتی ہے اور کہانی
دوسلی بن جاتی ہے اور شاید اسی لئے انھیں نثر میں شاعری کہنے کی ضرورت محسوس نہیں ہوتی۔
اور یہ کتنی بڑی بات ہے اور خاص طور پر اس زمانے میں کہ انھیں نثر لکھنی آتی ہے۔

۸۲

ڈیڑھ بات اپنے افسانے پر

میں پناہ مانگتا ہوں اپنے اس قاری سے جس نے دن، پڑھا اور لکھا کہ کہانی تشہ ہے کہ
تحمینہ اور ضمیر کا اختلاط تو ہوا ہی نہیں اور میں پناہ مانگتا ہوں اس قاری سے جس نے طبیعتی، پڑھا
صابرہ کو دیکھا اور سوال اٹھایا کہ انتظار میں کسے یہاں عورت کیوں نظر نہیں آتی۔ عورت جنسی تجربہ
— بے شک یہ انسانی زندگی کی بڑی سچائیاں ہیں مگر میں افسوس کرتا ہوں اپنے نقادوں
پر جن کے ہاتھوں میں آکر یہ سچائیاں کھٹکتے بن گئیں۔ نئی نفسیات کی کتابوں سے حفظ کیا
ہوا سبق۔

عورت یعنی چہ؟ محض جنسی جانور؟ پھر مرد کو بھی اسی غلے میں رکھیے۔ یہ کوئی الگ جانور
تو نہیں ہے اسی مادہ کا نہ ہے۔ غیر میں اس بحث میں میں نہیں پڑوں گلاٹھے اپنے کام سے
کام رکھنا چاہیے۔ عورت اور مرد کے دھیلن جو ایک پراسرار رشتہ چلا آتا ہے وہ کیا ہے اس کی
تکمیل تو جنسی تجربے ہی میں جا کر ہوتی ہے۔ مگر یہ کیا ہوتا ہے کہ کچھ بھی نہیں ہوتا اور پھر بھی اتنا
کچھ ہو جاتا ہے اور وہ اک نگہ جو بظاہر نگاہ سے بھی کم ہوتی ہے۔ آدمی کے ساتھ کیا کچھ کر
جاتی ہے۔ بس اسی کیا کچھ پر میری حیرت جاگتی ہے۔ میں نے کتنی کوشش کی ہے کہ یہ کیا کچھ
میری گرفت میں آجائے۔ افسانے کے جس قاری نے عورت مرد کے رشتے کو تیسری چھٹی دہائی
کے افسانے کے واسطے سے جانا ہے اس کے لیے دن، ایک بے کیف تحریر ہونی چاہیے
یہاں کچھ بھی تو نہیں ہوتا۔ اتنا بھی نہیں ہوتا کہ تحمینہ اور ضمیر ایک دوسرے سے ایک ڈیڑھ

بات ہی کر لیں حالانکہ ایک ہی صحن میں گھوم پھر رہے ہیں۔ کتنے قریب کتنی دور۔ کم از کم باہر کی سطح پر تو کچھ بھی نہیں ہوا ہے۔ مگر اندر کتنا کچھ ہو گیا۔

ایک باریک بین بی بی نے کیا خوب تاڑا۔ کہا کہ بستی میں صابرہ کوئی نیا کمدار نہیں، یہ تو وہی تحسینہ ہے۔ ہاں بالکل مجھے آئے دن نئی عورتیں تلاش کرنے کا لپکا نہیں۔ میرے لیے ایک عورت بہت ہے تو تحسینہ بھی وہی ہے، صابرہ بھی وہی ہے، پتے، کی ناری بھی وہی ہے۔ پتے سے مجھے خیال آیا کہ اس افسانے میں وہ عورت بھی آتی تو ہے جو میرے نفا دوں کے حساب سے عورت ہو سکتی ہے یہ عورت مردوں کو رجحانے کے چالیس دانو جانتی ہے۔ میں اس عورت کو بیان کرنے لگا تھا مگر بھکشنو جس کی خاطر اس عورت نے اپنا عورت پن دکھانا شروع کیا تھا۔ پنج میں دم توڑ جاتا ہے اس نے بھکشنو کو اپنا کتنا کچھ دکھایا ہے مگر تنہا گت کی پر شانت صورت پکا شست ہوئی اور عورت پیا ہو گئی۔ مگر وہ عورت بو شرادستی کی گلی میں دم بھر کے بیٹے ڈیوڑھی پر آئی تھی اور جو عورتوں کے چالیس دانو میں سے کوئی دانو نہیں جانتی اور جس نے اپنا کچھ نہیں دکھایا پس پیر یا اچھٹی سی ایک نظر ایک نگہ بظاہر نگاہ سے بھی کم بھکشنو اس مقام پر مارا گیا شاکہ منی بھی پھر اسے نہیں پہچاسکے۔ شرادستی کی اس گلی سے دور کتنے زمانے تک نگہ نگہ جگل جگل مارا مارا پھرا۔ مگر پھر اس کے قدم اسے اسی گلی میں اسی ڈیوڑھی پر لے آئے ساری ریاضت بھگ ہو گئی۔ مگر ذاکر تو اپنی شرادستی میں واپس نہیں گیا تھا۔ پھر اس سے فرق کیا پڑا۔ وہ خود آگئی اور کیسے عجیب وقت میں آئی کہ باہر الگ بریادی ہو رہی تھی۔ اندر اس نے تباہی پھیلادی۔

دل ہمارا گویا دلی شہر ہے

تحسینہ، صابرہ، پتے، کی ندی جس کا کوئی نام نہیں ہے۔ وہی ایک عورت۔ تحسینہ، پھر تحسینہ اور پھر تحسینہ۔ تحسینہ کو میں نے کہاں اور کب دیکھا تھا دون، لکھنے کے بعد دیکھا تھا یاد من، لکھنے سے پہلے ان دنوں میں جب میں بھکشنو پا تم لیے شرادستی کی گلیوں میں گھومتا پھرتا تھا یا شاید خواب میں دیکھا ہو۔ ہر حال لغتیں کے ساتھ نہیں کہہ سکتا کہ یہ عورت پوری ادھوری کس راستے سے

میرے نصیب میں داخل ہوتی حاقی زندگی اور واقعی لوگ بھی میرے لیے شجر منومہ تو نہیں ہیں۔ مگر یوں نہیں کہ بے روک ٹوک میرے افسانے میں گھس آئیں جسے میں نے دیکھا ہے وہ پھر مجھے خواب میں نظر آنا چاہیے۔ اس کے بعد ہی وہ میرے افسانے میں رہ پائے گا ویسے یہ بھی میرے لیے ایک سوال ہے کہ واقعی زندگی زیادہ واقعی ہے یا میرے خواب زیادہ واقعی ہیں شاید میرے خواب۔

میں جب افسانہ سوچتا ہوں تو خواب میں تو نہیں ہوتا مگر کچھ ایسا جاگتا ہوا بھی نہیں ہوتا۔ ایک بات بتا دوں۔ رات جگے میں نے جتنے کہنے تھے ناصر کاظمی کے ساتھ کر لیے۔ بہت کیے۔ لگتا تھا کہ رات کو سونا کفرانِ نعمت ہے۔ اب مجھے رات کو جلدی نیند آ جاتی ہے دوپہر کو قیلولہ بھی مقرر کرتا ہوں جن دنوں افسانے کا تانا بانا پھیلاتا ہوں ان دنوں نیند زیادہ آتی ہے۔ وقت بے وقت۔ افسانہ سوچنا شروع کیا اور نیند آنے لگی۔ افسانے کا تانا بانا پھر بھی پھیلتا رہتا ہے کتنی حسرت ہے کہ کبھی یہ کیفیت افسانے میں مرایت کر جائے غالب کا میں ایسا شیدا آئی نہیں مگر اس کی ایک حسرت میری بھی حسرت ہے۔

کوئی نہیں ہے اب ایسا جہان میں غالب
کہ جاگنے کو ملا دیوے کے خواب کے ساتھ

کبھی ایسا معجزہ میرے افسانے میں ہو جائے تو کیسا، مو۔ لوری بن جائے گا؟ بن جانے دیجیے مجھے اپنے افسانے کو پیامِ بیداری بنانے کا کون سا ایسا شوق ہے۔ جن لکھنے والوں نے اپنے لکھے ہوئے ملت کو قوم کو یا عوام کو جگانے کا کام لینا چاہا ان میں ایسے بھی ہیں جن کا میں قائل ہوں۔ مگر ان پر مجھے رشک کبھی نہیں آیا۔

رشک تو مجھے میر پر آتا ہے۔ کیا جنوں کر گیا شعور سے وہ اور کبھی کسی نے اس سے نہ پوچھا کہ ہمتاب میں جو شکل نظر آتی وہ اپنی جگہ مگر عورت تمہاری اشاعری میں کہاں ہے وصل اس کا خدا نصیب کہے، جنسی تجر بہ تمہاری غزل میں کہاں ہے اور کوٹ منٹ میر جی تمہارا کیا ہے ویسے میر تمہاری ادبی روایت میں سب سے زیادہ کوٹ منٹ آدمی ہے۔

کچھ رنج دلی میر جوانی میں کھنچا تھا

زردی نہیں جاتی ترے رخا سے اب تک

عمر ماری اسی رنج دلی کو بیان کرتے گزری۔ اسی میں دفتر لکھے گئے۔ کہیں میرانا سمجھ نقاد
یہج میں تبول پڑے کہ اس کے معنی تو یہ ہوتے کہ میر صاحب کے یہاں تجربے کا تنوع نہیں۔ ان
کی غزل نگار کاٹھا رکھی تو نے خوب اپنا نامیر سے معصوم نقاد۔ میں اور میر دونوں ہی اپنے آپ
کو دہراتے بہت ہیں۔

میر تو میر صاحب تو بھلے وقتوں میں شعر کہہ کر چلے گئے ایسے فغول سوالوں کا جواب دینے
کے لیے مجھے چھوڑ گئے۔ ترقی پسند تحریک گزر گئی۔ مگر مسلمانوں کو خراب کر گئی کیا مسلمانی ہے کہ
سوشلسٹوں کو لمحہ بانتے ہیں مگر ان کے سختے ہوئے تصور ادب کو آیت حدیث سمجھتے ہیں اور اب
جب میں خیر سے اپنی رجعت پسندی میں راسخ ہو گیا ہوں تو وہ اپنی ترقی پسندی کو مجھ پر مسلط
کرنا چاہتے ہیں۔ مجھ سے تعمیری اور مقصدی افسانے کا تقاضا کرتے ہیں۔ وہ مجھ سے افسانے میں
پاکستان کا جغرافیہ مانگتے ہیں۔ میں انھیں تاریخ کی طرف بلاتا ہوں۔ مگر تاریخ سے تو وہ خوف
کھاتے ہیں۔ تقاضا یہ ہے کہ شکستہ سے اڑے اڑے رہو، پر سے مت جاؤ، مبادا پاکستان سے
دور ہو جاؤ، ایجیے کہاں کی بات کہاں یاد آئی۔ انور عظیم نے انٹرویو کرتے ہوئے مجھ سے میرے
ابتدائی افسانوں کے بارے میں پوچھا۔ میں نے معذرت کی کہ ان افسانوں میں اظہار بہت ناپختہ
ہے۔ اس سے اس عزیز نے یہ نتیجہ نکالا کہ میں پاکستان میں رہتے ہوئے مصلحت اسی میں دیکھتا ہوں
کہ جن افسانوں میں چھوٹی ہوئی کبستی کا بیلن ہوا تھا ان سے دامن چھڑالوں اور اس تجربے کو ذرا موٹا کر
دوں۔ ادھر پاکستان میں بھی انور عظیم کی قماش کے لوگ پائے جاتے ہیں وہ یہ کہتے ہیں کہ تم کن زبانوں
اور زمینوں میں آوارہ پھرتے ہو۔ تمھارے افسانے میں صرف پاکستان کی زمین نظر آتی ہے۔ ہندوستانی
انور عظیم برہم ہے کہ مجھے اسلام ہو گیا ہے۔ پاکستانی بلانڈ والے انور عظیم چین جین ہیں کہ تمھارے
اعصاب پر تو ہندو دیو مالاسوار ہے۔ میں ان سب سبز سرخ ہندوستانی پاکستانی انور عظیموں سے

یہ پوچھنا چاہتا ہوں کہ کبھی یہ سمجھنے کی کوشش کی ہے کہ تخلیقی عمل کیا ہوتا ہے۔ میں ان سے یہ کہنا چاہتا ہوں کہ... مگر کیا کہنا چاہتا ہوں۔ کیوں کہنا چاہتا ہوں۔ مجھے اس مخلوق کو صرف سُنا جانیے۔ اس سے کچھ کہنا نہیں چاہیے۔ طے تو میں یہی کرتا ہوں۔ مگر پھر کسی کمزور لمحہ میں بول پڑتا ہوں۔ ہمارا تادمہ نے کچھوے کی جاکم میرے ہی لیے لوہی تھی۔ کچھ واجب فاذوں کے سہارے بندیلوں میں پہنچ ہی گیا تھا تو اسے کیا پڑی تھی کہ نیچے والوں کے شور غل پر کان دھرے اور جواب دینے کی ٹھانے۔ پھر اسے نیچے گرنا ہی تھا۔ بشرِ بازِ دلی کہہ کر اور ادیب جواب دے کر ذلیل و خوار ہوتا ہے۔ ذلیل و خوار ہی ہوتا ہے۔ تو آدمی عشقِ مکر کے ذلیل و خوار ہو۔ اس ذلت و خواری کے نو کوئی معنی بھی ہوتے ہیں۔ میں یہ باتیں سمجھتا تو ہوں، خاموشی کے آداب بھی کچھ کچھ جانتا ہوں۔ مگر انھیں نبھانا نہیں پاتا۔ خاموشی کے آداب میرے کردار سے ہنتر سمجھتے ہیں۔ بہ طور پر نہایتے ہیں۔ دور کیوں جاؤ تحسین اور صابرہ ہی کو دیکھو۔ انھیں سے میں نے جانا کہ میں چھوٹا ہوں، میرے کردار مجھ سے بڑے ہیں۔

صابرہ کے کردار کے بارے میں میرے کتنے دوستوں نے مجھے پکڑا۔ یار تم نے اس کردار پر زیادہ توجہ صرف نہیں کی۔ اس کا بیان بہت تشنہ ہے اور ادھر اسے بیان کرتے ہوئے میرا یہ حال تھا کہ پھونک پھونک کر قدم لکھ رہا تھا کہ مبادا بیان میں کوئی فقرہ قاتل لکھا جائے۔ ایسے کردار بھی ہوتے ہیں جو مفصل بیان کے مقبل نہیں ہو سکتے ایک فقرہ بھی نال لکھا جائے تو کی کرائی غلت اگارت جاسکتی ہے۔ ہاں بپتے، میں کچھنی کو مزید بیان کیا یا سکتا تھا۔ آخر جب وہ مرد کو رجھانے کے پالیس دانو جانتی ہے تو مجھے بھی تو اس کے ساتھ کچھ انصاف کرنا چاہیے۔ پھر اس کے مفصل بیان میں کیا چیز مانع ہوئی؟ میرے اخلاقی تعصبات؟ ہرگز نہیں۔ اس باب میں میرے کوئی اخلاقی تعصبات نہیں ہیں مجھے تو شکایت یہ ہے کہ ہماری پرانی داستانوں کو شائع کرنے والے ادارے اور مرتبین مقامات وصل کو برہنہ کثافت، حذف کیوں کر دیتے ہیں۔ پٹھے وہ کثافت ہی ہے مگر خود لطافت کثافت بغیر اپنا جلوہ نہیں دکھا پاتی۔ اصل میں میں رکاوٹ یہ سوچ کر کہ یہ کہانی اس کچھنی کی تو نہیں ہے اس کا

بیلن اس کے ظرف کے حساب سے نہیں کہا فی کی ضرورت کے مطابق ہونا چاہیے۔ کہا فی تو یہ شراستی کی ناری کی ہے مگر اس کا بیان کتنا ہے۔ ایک جھلک شروع میں، ایک جھلک آخر میں بس ننگے پیر دکھائی دیتے ہیں اور کیسری ساری۔ باقی کہیں نظر تھمتی ہی نہیں۔ میرے کردار بھی عجیب ہیں۔ گزرتی عورتوں کے سینے اور کمر اور کولہوں کو ذوق و شوق سے دیکھتے ہیں، مگر جسے دیکھنا چاہتے ہیں اس میں کیا دیکھ لیتے ہیں کہ پھر جسم کی تفصیل پر آتے ہی نہیں۔

ایک بات نامر کاظمی کی کہی ہوئی یاد آتی۔ اچھا لکھنے والا وہ ہے جو جانتا ہے کہ اسے کہاں ہا کہہ مخم جانا ہے صحیح کہہ ہیں سے لکھنے والے کے اچھے اور برے ہونے کا پتا چلتا ہے۔ برا لکھنے والا وہ ہے جو بات پوری ہونے کے بعد جاری رہتا ہے۔ لکھتے ہوئے سب سے زیادہ اسی خیال سے ڈرتا ہوں کہ کہیں یہ نہ ہو کہ بات پوری ہو جائے اور بیان جاری رہے۔ سو مجھے پھیلانے سے زیادہ سمیٹنے کی فکر رہتی ہے۔ شاید اسی لیے میں ضخیم ناول نہیں لکھ سکتا۔ تو بیان کے بارے میں تو میں تردد کرتا ہوں۔ لکھتے ہوئے اپنے آپ کو ٹوکنا جاتا ہوں کہ اداں امراء بیچلے سے مارا۔ دولت ہاتھ کا میل ہوتی ہے۔ لفظ ہاتھ کا میل نہیں ہیں۔ اتنے خرچ کہ جتنوں کی ضرورت ہے۔ ہاں فارم کے بارے میں میں نے کبھی تردد نہیں کیا۔ نہ افسانے کی فارم کے بارے میں نہ ناول کی فارم کے بارے میں۔ میں نے 'بستی' لکھا ہے تو اختیار کہتے ہیں کہ یہ ناول کی فارم کے مطابق نہیں۔ صاحب میں لکھتا ہوں، جو تے نہیں بتاتا۔ جو تے کی خودی یہ ہوتی ہے کہ پیر کے ناپ کے مطابق ہو۔ میں نے نہ افسانے لکھتے ہوئے کبھی یہ سوچا کہ یہ افسانے کی ناپ کے مطابق ہے نہ ناول لکھتے ہوئے یہ خیال رکھا۔

بستی، ناول کی فارم کے مطابق ہے یا نہیں، اس پر مجھے اپنی افسانہ نگاری کا ابتدائی زمانہ یاد آیا۔ میرے ہر بان ایک زمانے تک یہی کہتے رہے کہ یہ افسانے نہیں خاکے ہیں، بس اس مسلسل اعتراض کے بیچ مجھے رفتہ رفتہ احساس ہوا کہ میں اس طرح کا افسانہ نہیں لکھتا جس طرح کا افسانہ لکھ کہ میرے بزرگ تیسری اور چوتھی دہائی میں دھو میں مچا چکے ہیں بستی، کی

دفعہ بھی سی ہوا۔ صبح ہے کہ مغرب کے انیسویں صدی کے ناولوں سے ناول کا جو تصور اُس وقت میں پہنچا تھا اور جس طرح ہمارے وضع دار نقاد اور قارئین بیسویں صدی کے ناول سے بے خبر اس ناول کے خیال میں گن تھے اس سے میں اپنی بیزاری کا اظہار اپنے مضامین میں جہاں جہاں کر چکا تھا۔ مگر ناول لکھتے وقت میں نے ایسی کوئی منصوبہ بندی نہیں کی تھی کہ مجھے چالو ناول کی راہ سے بچ کر چلنا ہے یہ تو جب بدستی، پر اعتراضات کی یورش ہوئی تب میں چونکا بدستی کو الٹ پلٹ کر دیکھا اور اطمینان کا سانس لیا کہ خدا کا شکر ہے کہ میں چالو ناول سے بال بال بچ گیا ہوں۔

ویسے میں اپنے معترضین کے اعتراضات سے قائم اٹھا کر یہ دعا نہیں کروں گا کہ میں نے ناول کی مرقہ فارم سے کوئی بہت بڑی بغاوت کر ڈالی ہے۔ میں اس فارم کو سمار کرنے کی نیت ضرور رکھتا ہوں۔ مگر اندھا دھند چھا ڈرا بھی چلانے کا قائل نہیں۔ توڑنے سے پہلے یہ بھی سوچ لینا چاہیے کہ بتانا کیا ہے۔ محض توڑنے سے بلبر پیدا ہوتا ہے۔ تنزی نظم کی وجہ سے پہلے ہی اپنے ادب میں لمبہ اکٹھا ہو گیا ہے۔ اس میں میں اضافہ کرتا تو کیا اچھا لگتا۔

انتی مجھے خبر ہے کہ بیسویں صدی میں آکر یورپ میں ایسے ناول نگار پیدا ہوئے جنہوں نے ناول کے روایتی سانچے کو میا میٹ کر دیا۔ ان کے ہاتھوں اس صدی میں ناول کی شکل ہی بدل گئی تو اگر میری ناول کے روایتی سانچے سے نہیں بھتی تو مجھے انہیں سے رجوع کرنا چاہیے درست۔ مگر مجھے ایک اور خیال خراب کہ رہا ہے وہ تو مغرب والے تھے انہوں نے اب آکر نئے سرے سے انسانی زندگی کو اور کائنات کو مانا پچانا اس عرفان ناول کی شکل ابھری۔ مگر میں تو شرقی کی مخلوق ہوں۔ وہ زمانہ تو رہا نہیں جب مشرق والے مغرب کی ہر چیز کو آنکھیں بند کر کے قبول کر لیا کرتے تھے اب وہاں سے استفادہ کرتے ہوئے یہ خیال رہا ہے کہ میں اپنی مشرقی روح کے سامنے بھی جواب دہ ہونا ہے اور میرا معاملہ یہ ہے کہ میری ایک بغل میں اف یل ہے اور دوسری بغل میں کھامرت ساگر ہے۔ افسانہ لکھوں یا ناول مجھے اپنے فلسفہ کی ان دو بڑی طاقتوں کے سامنے جواب دہ ہونا ہے۔

ایک خواب اور



مصنف : سردار جعفری

صفحات: 204

قیمت :- 77/- روپے

آزمائش کی گھڑی



مصنف : سید حامد

صفحات : 136

قیمت :- 60/- روپے

ایک چادر میلی سی



مصنف : راجندر سنگھ بیدی

صفحات: 116

قیمت :- 48/- روپے

باتیں لاہور کی



مصنف : سوم آنند

صفحات: 276

قیمت :- 78/- روپے

شریف زادہ



مصنف : مرزا رسوا

صفحات : 200

قیمت :- 62/- روپے

الفاظ کا مزاج



مصنف : غلام ربانی

صفحات: 136

قیمت :- 60/- روپے

فی الفور



مصنف : یوسف ناظم

صفحات: 112

قیمت :- 53/- روپے

تحقیقی مضامین



مصنف : مالک رام

صفحات: 264

قیمت :- 91/- روپے

ISBN 978-81-7587-591-3



₹ 87/-